

: प्रकाशक :

श्री जैनसाहित्यवर्धकसभा-
श्रेष्ठि सुरेन्द्रभाई साराभाई
अहम्मदाबाद.

: मुद्रक :

शा. मणीलाल छगनलाल
न व प्र भा त, प्री. प्रेस,
चीकोटारोट, अहम्मदाबाद.



—: प्राप्तिस्थान :—

१

शाह बालुभाई रगनाथ
अम्बाजी वड पासे
भावनगर. (सौराष्ट्र)

२

श्री सरस्वती जैन पुस्तक भण्डार
भूरालाल कालीदास
झवेरीवाड. अहम्मदाबाद.

પ્રકાશકનું નિવેદન :—

આ ગ્રન્થનું પ્રકાશન કરવાની અમોને મળેલી તકને અમે અમારું અહોભાગ્ય સમજીએ છીએ અને આ કાર્યમાં અમોને મળેલી અનેક પ્રકારે સહાયના સહાયકોનો આભાર માનીએ છીએ.

આ કાર્ય—અને આ પ્રકારના અન્ય સર્વ કાર્યમાં સુખ્ય માર્ગ દર્શન કરાવનાર પૂજ્યપાદ આચાર્ય મહારાજ શ્રી વિજયઅમૃતસૂરી-શ્વરજી મહારાજ છે. તેઓશ્રીની સતત કાળજીથી અમે આવા વિશિષ્ટ પ્રકાશનો—અનભિચ્છ હોવા છતાં—કરી શકીએ છીએ અને સોત્સાહ રહીએ છીએ.

આ પ્રકાશનમાં અમોને—શ્રી શંખેશ્વર પાર્શ્વનાથ જૈન દેરાસરની પેઢીના જ્ઞાનખાતામાંથી ડા. હજાર. શ્રી લુહારચાલ જૈન સંઘ જ્ઞાનખાતા-માંથી ડા. હજાર. શેઠ પ્રેમચંદ ભૂરાભાઈ તરફથી ડા. પાંચસો સહાય મળેલી છે. તે માટે અમે તેઓ સર્વના કૃતજ્ઞ છીએ. પઠનપાઠનમાં આ ગ્રન્થનો પ્રચાર વધે અને અમને પુનઃ પ્રકાશન કરવાની તક વહેલી સાંપડે એ ઇચ્છા—

લી. પ્રકાશક.

પરિચય :—

શુદ્ધ શબ્દ એ કામધેનુ છે. શબ્દને યથાર્થ જાણવાથી અર્થનું યથાવત્ જ્ઞાન થાય છે. ખીજના લાવો સમજવા માટે અને પોતાના લાવો ખીજને સમજાવવા માટે શબ્દ એ વિશિષ્ટ સાધન છે. શબ્દનું વિશિષ્ટ જ્ઞાન થાય તો પરમજ્ઞાનીના લાવો પણ જીવ જાણી શકે છે.

શબ્દજ્ઞાનની અદ્વિતતાને કારણે જાણવા યોગ્ય જાણી શકાતું નથી અને જાણાવવા યોગ્ય જાણાવી શકાતું નથી એટલું જ નહિ પણ કાંઈને અદ્વિત કાંઈ સમજાઈ જાય છે અને કાંઈને અદ્વિત કાંઈ કહેવાઈ જાય છે. એથી વિશિષ્ટ લાભોથી વંચિત રહેવાય છે અને અનેક ગેરલાભો આવી મળે છે. પરુ-જીવનમાં શબ્દજ્ઞાનનો ખામી જડનાનું પ્રધાન કારણ છે. માનવોમાં પણ આલ્યાવસ્થા અશુભિક્ષી છે એટલે તેને પોતાના લાવો વ્યક્ત કરવાનું શબ્દજ્ઞાન નથી.

શબ્દજ્ઞાન મેળવવાનું પ્રધાનસાધન વ્યાકરણ છે. વ્યાકરણો અનેક છે તેમાં કલ્પિશલસર્વજ્ઞ શ્રી હેમચન્દ્રાચાર્ય રચિત 'ત્રી સિદ્ધહેમ-ચન્દ્રશબ્દજ્ઞાનુશાસન' એ વ્યાકરણશિરોમણી છે. વિના પદ્મપાત નીચેના હેતુઓ વિચારવાથી કોઈપણ સુતને લાગશે કે-સિદ્ધહેમ વ્યાકરણ સાંગોપાંગ સર્વોગ સુન્દર છે.

- ૧ વ્યાકરણના વિદ્યાતા આચાર્યશ્રી વિશિષ્ટ-તે કાળમાં પરાકાષ્ઠાએ પહેલોત્ર-પ્રતિભાસમ્પન્ન હતા.
- ૨ પોતાના સમય સુધીમાં થયેલા અને ઉપલબ્ધ વ્યાકરણ-ગ્રન્થોનું સાંગોપાંગ જ્ઞાન તેઓશ્રીએ પચાવ્યું હતું.

- ૩ આચાર્યશ્રી સરસ્વતી લખ્ધપ્રસાદ દત્તા.
- ૪ આચાર્યશ્રી નંદિક્ષિત્ત્ર ધ્વજયારી દત્તા.
- ૫ વ્યાકરણની રચના માટે ઉપયુક્ત બાહ્ય સાધન-સામગ્રી યથોચિત સર્વ સુલભ હતી.
- ૬ વ્યાકરણ કરવા માટે તેઓશ્રી સાકાંક્ષી હતા.
- ૭ રાજને પણ વ્યાકરણ કરાવવા માટે તીવ્ર તમન્ના હતી.
- ૮ વ્યાકરણ જગતના ચોકમાં મૂકવાનું છે એટલે સ્પર્ધા ધરાવનારા પ્રતિસ્પર્ધિઓ એ ખામી દર્શો તો તે ખામીને ખૂબ મોટી કરી મૂકશે. એટલે ખામી ન આવે તેની પૂરી કાળજી હતી.

આમ અનેક સાધન સામગ્રીની અનુકૂળતાને કારણે શ્રી સિદ્ધ-હેમચન્દ્રશબ્દાનુશાસન અન્ય વ્યાકરણ ગ્રંથો કરતાં વિશિષ્ટ અન્યું.

આટલો વર્ષ ઉપરાંત વર્ગોથી આ વ્યાકરણ એક ધારું પકન-પાકનમાં પ્રચલિત છે. આ વ્યાકરણ ઉપર અનેક વિશિષ્ટ ટીકાઓ થઈ છે. વિવરણો પણ ધણાં થયા છે. વ્યાકરણને અનુસરતા અનેક ગ્રંથો રચાયા છે. આ સર્વમાં આ પ્રસ્તુત ગ્રંથ કોઈ જુદી ભાત પાડે છે, એ આ ગ્રંથ વાંચવાથી વાચકને સમજવા વગર નહિં રહે.

પ્રસ્તુત ગ્રંથ 'શ્રી સિદ્ધ હેમચન્દ્ર શબ્દાનુશાસન'ની ટીકા છે. આ ટીકા ગ્લોકમદ્દ છે. આ ટીકાનું અભિધાન 'શ્રી સિદ્ધહેમ-સરસ્વતી' રાખેલું છે.

શ્રી સિદ્ધહેમચન્દ્ર શબ્દાનુશાસન ઉપર અનેક નાની મોટી ટીકાઓ હોવા છતાં આ રચનાની સાર્થકતામાં જે કેટલાક હેતુઓ હેતુશૂન્ય અન્યા છે તે આ પ્રમાણે છે.

(૧) આ ટીકા શ્લોકખંડ છે.

સામાન્ય રીતે વ્યાકરણ એ શબ્દશાસ્ત્ર છે એટલે તેમાં કેવળ સમજાવવાની જ જગ્યા નથી. વ્યાકરણને તો ગોખવું પડે. ગોખવાની ક્રિયા-પ્રક્રિયામાં ગદ્ય કરતાં પદ્ય વિશેષ અનુકૂળ રહે છે. આ ટીકા શ્લોક-ખંડ-પદ્ય છે એટલે ગોખવી-યાદ રાખવી સરસ છે. વ્યાકરણ ગ્રંથો વિશેષે કરીને ગદ્યમાં છે. પદ્યમાં પણ છૂટક છૂટક પ્રયત્નો થયા છે. પણ સંપૂર્ણ અષ્ટાધ્યાયી શ્લોકખંડ થયાનો આ પ્રથમ પ્રસંગ છે. આ શ્લોકખંડ રચનામાં હૈમલધુપ્રક્રિયામાં ગૂંચાએલ સંજ્ઞા પ્રકરણની શ્લોકખંડ રચના ખીજમૂલ ખની છે.

(૨) આ ટીકા કાવ્યમયી છે-સરસ છે.

વ્યાકરણનો વિષય શુષ્ક છે. એટલે અન્તઃપ્રવેશ ન થયો હોય ત્યાંસુધી એનું અધ્યયન બારભૂત લાગતું હોય છે. વ્યાકરણને વ્યાખિ-કરણ શબ્દથી સંબોધવામાં તેની શુષ્કતા પ્રધાનપણે નિમિત્તરૂપ ખને છે. આ ટીકામાં એ શુષ્કતા દૂર કરવાનો શક્ય પ્રયત્ન કર્યો છે. આ ટીકા શ્લોકખંડ હોવા સાથે કાવ્યમય ઉદાહરણોથી સમર છે. ઉદા-હરણોમાં તે તે સૂત્રોના ઉપયુક્ત પ્રયોગોના ઉપયોગપૂર્વક ધર્મશાસ્ત્ર, નીતિશાસ્ત્ર, શૈલારાદિ નવરસો, ઉપમાદિ અલંકારો વૈદ્યક, જ્યોતિષ, આદિ ભિન્ન ભિન્ન અનેક હકીકતો હૃદયગમ રીતે સાંકળી લીધી છે. તે તે ઉદાહરણોમાં કેટલાક તો એવા છે કે જેનો અર્થાન્તરન્યાસ રૂપે કહેવત રૂપે સુંદર ઉપયોગ થઈ શકે છે અને તે કંઈમાં રમી રહે છે. આમ આ ટીકા કાવ્યમયો સરસ છે.

(૩) આ ટીકા વ્યુત્પત્તિસાધિકા છે.

વ્યાકરણશાસ્ત્રનું જ અધ્યયન કરીને ગમે તેવા વિદ્વાન થયા થયા છતાં વ્યવહારમાં તેનું મૂલ્યાંકન વિપરીત રીતે થાય છે. કેવળ

વૈયાકરણિઓ ' પંડિત મૂર્ખ ' ગણાય છે. સરલ શ્લોકોનું પણ અર્થો-
 દ્ધાટન કરવામાં તેઓની મતિ મૂંઝાઈ જાય છે. એટલે વ્યાકરણના
 અધ્યયન બાદ તેને વ્યવહારક્ષમ બનાવવા માટે પંચકાવ્યાદિનું અધ્યયન
 અનિવાર્ય છે આ ટીકામાં વ્યાકરણના અધ્યયનની સાથે કાવ્યાદિનું
 અધ્યયન અંશતઃ થઈ જાય છે. અધ્યાપક કુશલ હોય તો આ ટીકાનું
 અધ્યયન કરનારને એવો વ્યુત્પન્ન કરી દે કે તે સ્વયં પંચકાવ્યને
 એસારી-લગાવી શકે.

(૪) આ ટીકા મધ્યમલઘુ છે.

શ્રી સિદ્ધહેમચન્દ્ર શબ્દાનુશાસન ઉપર અન્યાન્ય ધણી ટીકાઓ
 છે, પણ તેમાં ધણીખરી પ્રમાણમાં મોટી છે, તો કોઈ કોઈ પ્રમાણમાં
 ખૂબ નાની છે. આ ટીકા એક સૂત્રપર એક અનુષ્ટુપ્સ્લોક પ્રમાણ
 હોવાને કારણે પ્રમાણમાં મધ્યમ છે. જો કે એક જ સ્લોકમાં કોઈ
 કોઈ ગંભીર સૂત્રોના અર્થો ગૂંથી લેવામાં કિલખટતા આવી ગઈ છે.
 ટ્રિપ્પણમાં એ કિલખટતા દૂર કરી છે. અધ્યાપક પણ સારી રીતે
 સમજાવીને સરલતા લાવી શકે છે. સ્થળ વિશેષમાં રહેલી ગંભીરતા
 એ પણ બુદ્ધિ વૈશઘમાં પ્રયોજનીભૂત બનીને ગુણ રૂપે પરિણમી શકે છે.

(૫) આ ટીકા પરિપૂર્ણ છે.

શ્રી સિદ્ધહેમચન્દ્રશબ્દાનુશાસનપરની સ્વોપદ્ય વૃત્તિઓ બાદ
 કરતાં અન્ય વૃત્તિઓ પ્રાયઃ પ્રક્રિયાનુસારિણી છે. એટલે તેમાં અદુષ્ટા
 ઉપયુક્ત સૂત્રો સંગૃહિત કરવામાં આવ્યા છે. આ ટીકા અષ્ટાધ્યાયી
 ક્રમે છે એથી અષ્ટાધ્યાયી ક્રમથી વ્યુત્પત્તિ કેળવવામાં સહજ શ્રમ રહે
 છે, પણ એક પ્રકરણને લગતા સૂત્રો એક સાથે ક્રમબદ્ધ આવી જતાં
 હોવાથી તે તે વિષયની સરલતા પણ રહે છે. આ ટીકા સર્વ સૂત્રો
 ઉપર હોવાથી પરિપૂર્ણ છે.

આ ગ્રન્થમાં સાથે સાથે ગણપાઠ, ધાતુપાઠ, અકારાદ્ધિમ આદિ ઉપયુક્ત વિષયો આપવાનો વિચાર હતો. પણ આ ગ્રન્થતું અધ્યયન કરનાર કરાવનારને વ્યાકરણના તે તે પુસ્તકો પાસે રાખવા આવશ્યક છે. એટલે તે તે પુસ્તકોમાં ઉપરોક્ત વિષયો અનેકશઃ છપાએલા છે. માટે આ ગ્રન્થમાં તેતું પુનઃ પ્રકાશન કરવું એ કદ માત્ર વધારવાઃ જેવું જણાયાથી આપેલ નથી.

આ ગ્રન્થમાં પ્રકાશ છે એ પ્રમાણે શરતચૂકથી અન્ધકાર પણ હશે ? એ અન્ધકાર તરફ પક્ષપાત જેઓ સન્નનમાં પોતાની ગણુત્રી કરાવવા નથી ઇચ્છતા તેઓ જુદી રીતે રાખે છે. અર્થાત્ તેઓ અન્ધકારને એમ એમ રાખીને અન્યોતું તે તરફ લક્ષ્ય દોરે છે ત્યારે જેઓ સન્નન છે તેઓને પણ અન્ધકાર તરફ પક્ષપાત હોય જ છે પણ તેઓ તે અન્ધકારને અજવાળીને રૂઠો કરી બતાવે છે.

આ ગ્રન્થ યદ્યર્થ ઓધ ઉત્પન્ન કરવામાં જેટલો ઉપયોગી અને તેટલું શ્રેયઃ છે. — એજ.

તા. ૧૦-૪-૫૭
સંવત્ - ૨૦૧૩
ચૈત્ર શુકલૈકાદશી સુખવાર

પં. દુરન્ધર વિજયગણુી
શ્રી અમૃતસૂરીશ્વરજી જ્ઞાનશાળા
દોલતનગર, ખોરીવલી (પૂર્વ).

ॐ ह्रीं अहं नमः ॥

सकललब्धिसम्पन्नाय श्रीगौतमस्वामिने नमः ॥

शब्दब्रह्मणे स्वस्ति ॥

॥ कलिकालसर्वज्ञश्रीहेमचन्द्रसूरिभ्यो नमः ॥

शासनसम्राट्श्रीनेमिसूरीश्वरसद्गुरुभ्यो नमः ॥

सिद्धहेमचन्द्र-शब्दानुशासनम्

(पद्यबन्धवृत्तिबन्धुरम्)

। प्रथमाध्याये प्रथमः पादः ।

अहं पदं नमस्कृत्य, सिद्धशब्दानुशासनम् ॥

वित्रियते मुदाऽस्माभिः, पद्यबन्धेन बन्धुरम् ॥१॥

अहं ॥ १ ॥ १ ॥ १ ॥

प्रणिध्येयं सदा ध्येय-मर्हमित्येतदक्षरम् ॥

यतश्च जायते सिद्धिः, शब्दशास्त्रे प्रवीणता ॥१॥

सिद्धिः स्याद्वादात् ॥१॥१॥२॥

स्याद्वादादेव संसिद्धिः, सर्वत्र सज्जनैर्मता ॥

तस्मात् स्याद्वादसम्राजं, सेवध्वं तं दिवानिशम् ॥ २ ॥

नत्वाऽहं पद्यबन्धाया, विवृत्त्या रुचिरार्थकम् ॥

करोमि विशदं शब्द-शास्त्रबोधाय दिष्णम् ॥ १ ॥

सदा ध्येयम् अहमित्येतदक्षरं प्रणिध्येयमित्यन्वयः । मङ्गलसूत्रमिदम्

॥ १ ॥ स्याद्वादः-अनेकान्तवादस्ततः, संसिद्धिः शब्दानां निष्पत्तिर्ज्ञप्तिश्च ॥२॥

लोकात् ॥१॥१॥३॥

न्याया वर्णसमाप्तायाः, शब्दप्रमाणवेदिनाम् ॥

अन्तिकादिह विज्ञेया, ज्ञप्तिर्लोकाद्वि लौकिकी ॥ ३ ॥

औदन्ताः स्वराः ॥१॥१॥४॥

साधुशब्दोपदेशाय, सतं शब्दानुशासनम् ॥

स्वतो विगजमानत्वात्, श्वराणांसादिदेशनम् ॥ ४ ॥

एकीद्वित्रिमात्रा ह्रस्वदीर्घप्लुताः ॥१॥१॥५॥

एकमात्रो द्विमात्रञ्च, त्रिमात्रोऽपि यथाक्रमम् ॥

ह्रस्वो दीर्घः प्लुतो ज्ञेयः, स्वरेष्वेतद्विधीयते ॥ ५ ॥

अनवर्णा नामी ॥१॥१॥६॥

नामिसंज्ञां भजन्ते ते, स्वरा अवर्णवर्जिताः ॥

सति प्रयोजने साध्वी, वचनादेर्विभिन्नता ॥ ६ ॥

लृदन्ताः समानाः ॥१॥१॥७॥

लृकारान्ताः समानाः स्यु-स्काराद्या दशापि ते ॥

लृकारे दीर्घतासिद्धिः, शास्त्रे युक्त्या विभाविता ॥ ७ ॥

शब्दज्ञप्ति-शब्दशास्त्रवेदिनां वैयाकरणानां, प्रमाणशास्त्रवेदिनां प्राणाणि-
कानामित्यर्थः, अथवा शब्द एव प्रमाणं तद्वेदिनां वैयाकरणामित्यर्थः ॥३॥
अ आ इ ई उ ऊ ऋ ॠ लृ ए ऐ ओ औ इत्येतं चतुर्दश स्वराः ॥४॥
मात्रा-ज्ञापकविशेषः, एकमात्रो ह्रस्वः, द्विमात्रो दीर्घः, त्रिमात्रः प्लुतः ॥५॥
इ ई उ ऊ ऋ ॠ लृ ए ऐ ओ औ एते नामिनः । वचननेदकरण-
प्रयोजनं लक्षणाधिकन्द्रिकाताऽवसेयम् ॥६॥ अ आ इ ई उ ऊ ऋ ॠ लृ
इत्येते दश । शास्त्रे-लक्षणाधिकन्द्रिकायाम् ॥७॥

ए ऐ ओ औ सन्ध्यक्षरम् ॥१॥१॥८॥

स्वराणां सन्धिभावेन, स्वरा एते स्थितिं गताः ॥

तेन सन्ध्यक्षरत्वेन, ख्याता अन्वर्थसंज्ञकाः ॥ ८ ॥

अं अः अनुस्वार-विसर्गौ ॥१॥२॥९॥

अक्षरोपरि विन्दुर्यः, स्यादनुस्वारसंज्ञकः ॥

अक्षरस्य पुरो विन्दु-युग्मं विसर्गसंज्ञकम् ॥ ९ ॥

कादिव्यञ्जनम् ॥१॥१॥१०॥

ककाराद्या हकारान्ता, वर्णा व्यञ्जनसंज्ञकाः ॥

व्यज्यते स्वरयोगेना-र्थोज्जेति व्यञ्जनं मतम् ॥ १० ॥

अपञ्चमान्तस्थो धुट् ॥२॥१॥११॥

स्युर्वर्गपञ्चमान्तस्था-वर्जाः सर्वेऽपि कादयः ॥

चतुर्विंशतिसङ्ख्याका, धुट्संज्ञा हैमलक्षणे ॥ ११ ॥

पञ्चको वर्गः ॥१॥१॥१२॥

पञ्चसंख्यामितो वर्णो, वर्गा वर्णेषु कादिषु ॥

अन्वर्थमनुसन्धाय प्रसिद्धत्वाच्च गुरुसंज्ञाऽत्र समाहता ॥ अवर्णवर्णयोगेनै-
कारैकारयोः, अवर्णोवर्णयोगेनोकारोकारयोरुत्पत्तिरिति ॥८॥ अं अः इत्युभयत्रा-
कारः सुखोच्चारणार्थम् । अनुस्वारो नासिक्यः, विसर्गः कण्ठ्यः ॥९॥ क ख ग
घ ङ, च छ ज झ ञ, ट ठ ड ढ ण, त थ द ध न, प फ ब भ म,
य र ल व, श ष स ह इति कादयः । व्यञ्जनेतिसंज्ञाऽन्वर्था प्रसिद्धा च ॥१०॥
क ख ग घ, च छ ज झ, ट ठ ड ढ, त थ द ध, प फ व भ, श ष
स ह, इति धुटः ॥११॥ क ख ग घ ङ-कवर्गः, च छ ज झ ञ-चवर्गः,
ट ठ ड ढ ण-टवर्गः, त थ द ध न-तवर्गः, प फ ब भ म-पवर्गः,

स्युर्वर्गाः कचटतपाः, पञ्चपञ्चाक्षरान्विताः ॥ १२ ॥

आद्यद्वितीयशपसा अघोषाः ॥१॥१॥१३॥

अघोषसंज्ञका वर्णा, आद्यद्वितीयसंयुताः ॥

वर्गाणां शपसा एवं, भवन्ति ते त्रयोदश ॥ १३ ॥

अन्यो घोषवान् ॥१॥१॥१४॥

अघोषेभ्योऽवशिष्टास्ते, गकाराद्याश्च विंशतिः ॥

घोषवन्त इह ज्ञेया, घोषप्रयत्नसंभवाः ॥ १४ ॥

यरलवा अन्तस्थाः ॥१॥१॥१५॥

अन्तस्थासंज्ञका एते, चत्वारो मध्यवर्तिनः ॥

वर्गोष्मणां तथा संज्ञा-शब्दोऽयं भूमि च स्त्रियाम् ॥१५॥

अं अः < क > प शपसा शिट् ॥१॥१॥१६॥

अनुस्वारविसर्गौ च, जिह्वामूल उरोद्भवः ॥

शपसा इत्यमी सप्त. शिट्संज्ञया विवेचिताः ॥ १६ ॥

तुल्यस्थानास्यप्रयत्नः स्वः ॥१॥१॥१७॥

स्यात् स्थानास्यप्रयत्नाभ्यां, तुल्यो वर्णः स्वसंज्ञकः ॥

यादि-शादीनां पञ्चसमुदायाभावान्न वर्ग-संज्ञा प्रकृतं ॥१२॥ क ख, च छ, ट ठ, त थ, प फ, श प स, इति त्रयोदश अघोषाः ॥१३॥ ग घ ङ, ज झ ञ, ड ढ ण, द ध न, ब भ म, य र ल व, ह इति विंशतिर्घोषाः ॥१४॥ भूमि-बहुवचने, स्त्रियां-स्त्रीलिङ्गे, वर्तते इति शेषः ॥१५॥ अक्कारद्वयं ककारः पकारश्च उच्चारणार्थम् । जिह्वामूलः <को वज्राकृतिः, उरोद्भवः-उरस्यः >पो गजकुम्भाकृतिः ॥१६॥ अष्टौ स्थानानि वर्णाना-मुरः कण्ठः शिरस्तथा । जिह्वामूलं च दन्ताश्च, नासिकौष्ठौ च तालु च ॥१७॥

कण्ठादिस्थानकान्यष्टौ, प्रयत्नश्चान्तरो मतः ॥ १७ ॥
 स्यौजसमौशस् टाभ्यांभिम् डेभ्यांभ्यस्डसिभ्यांभ्यम्
 ङसोसां ड्योस्सुपां त्रयी त्रयी प्रथमादिः ॥१॥१॥१८॥

स्यादीनां प्रत्ययानां स्यात्, त्रयी त्रयी यथाक्रमम् ॥

प्रथमा च द्वितीयादि-रेवं षष्ठी च सप्तमी ॥ १८ ॥

स्त्यादिर्विभक्तिः ॥१॥१॥१९॥

विभक्तिसंज्ञका ज्ञेयाः, स्यादयश्च तिवादयः ॥

सुवन्ताः स्यादयोऽन्येच, स्यामहिप्रमिताः समे ॥ १९ ॥

तदन्तं पदम् ॥१॥१॥२०॥

स्यादित्यादिविभक्त्यन्तं, पदं स्यात् तन्नमोऽस्तु ते ॥

वीतराग ? सदा पाया-दपायाद्वो भवोद्भवात् ॥ २० ॥

नाम सिद्यूव्यञ्जने ॥१॥१॥२१॥

सित्प्रत्यये परे ज्ञेयं, नामापि पदसंज्ञकम् ॥

एवमेव यवर्जे स्याद्, व्यञ्जनादौ च प्रत्यये ॥ २१ ॥

इति स्थानान्यष्टौ । अवर्ण-कवर्ग-ङ्कार-विसर्गाः कण्ठ्याः । इवर्ण-चवर्ग-यकार-
 शकारास्तालव्याः । ऋवर्ण-टवर्ग-रकार-षकारा मूर्द्धन्याः । लृवर्ण-तवर्ग-लकार-
 सकारा दन्त्याः । उवर्ण-नवर्गोपध्मानीया ओष्ठयाः ॥१७॥ प्रथमा-द्वितीया-
 तृतीया-चतुर्थी-पञ्चमी-षष्ठी-सप्तमीति प्रथमादिः ॥१८॥ स्यादयो नामप्रयोज्या
 विभक्तयः, तिवादयो धातुप्रयोज्या विभक्तय इति विवेकः ॥१९॥ नमोऽस्तु ते
 इत्याद्युदाहरणम् । हे वीतराग ? ते-तुभ्यं नमः अस्तु, (त्वं) भवोद्भवात्-संसारज-
 नितात्, अपायात्-आपत्तितः सदा पायात्-रक्षतात् इत्यर्थः ॥२०॥ सिति-भवदी-
 यः, यवर्ज व्यञ्जनादौ-पयोभ्याम्, यकारवर्जनात् वाच्यतीत्यत्र गलाभावः ॥२१॥

नं क्ये ॥१॥१॥२२॥

नकारान्तं पदं प्राहु-र्नाम क्ये प्रत्यये परे ॥

क्यन्-क्यङ्-क्यङ्गः क्यशब्देन, ग्राह्याःशब्दानुशासने ॥२२॥

नस्तं मत्वर्थे ॥१॥१॥२३॥

सकारान्तं तकारान्तं, नाम मत्वर्थप्रत्यये ॥

पदं न तेन वर्चस्वि-तडित्वत्प्रमुखं भवेत् ॥ २३ ॥

मनुर्नभोऽङ्गिरोवति ॥१॥१॥२४॥

मनुर्नभोऽङ्गिरो नैव, पदं वत्प्रत्यये परे ॥

मनुष्वच्च नभस्वच्च, स्यादङ्गिरस्वदित्यपि ॥ २४ ॥

वृत्त्यन्तोऽसषे ॥१॥१॥२५॥

समासाद्यवसानं हि, न भवेत् पदसंज्ञकम् ॥

सस्य पत्वे विधातव्ये, भवेदेव विनिश्चितम् ॥ २५ ॥

सविशेषणमाख्यातं वाक्यम् ॥१॥१॥२६॥

सविशेषणमाख्यातं, सम्भवेद्वाक्यसंज्ञकम् ॥

उभयत्र प्रयोगे वा, धर्मो रक्षतु वः सदा ॥ २६ ॥

अधातुविभक्तिवाक्यमर्थवन्नाम ॥१॥१॥२७॥

धातुविभक्तिवाक्येभ्यो, भिन्नमर्थयुतं च यत् ॥

राजीयति, राजायते, चर्मायति ॥२२॥ पदप्रतिषेधकमिदं सूत्रम् ॥२३॥
वत्प्रत्ययादन्यत्र पदप्राप्तिः स्यादिति ॥२४॥ परमदिवौ, बहुदण्डिनौ । असपे
इति दधिसेक् ॥२५॥ विशेषणमाख्यातं वाऽध्याहियते क्वचिदसति प्रयोगे तेन
'गच्छ,' 'शीलं ते स्व' मित्यादौ न क्षतिः ॥२६॥ धात्वादिवर्जनात् अहन्-

शब्दरूपं भवेन्नाम, वृक्षः प्लक्षः सुधीः प्रधि ॥२७॥

शिर्घुट् ॥१॥१॥२८॥

जशशासादेशरूपः शि-र्घुट्संज्ञः स्यान्नपुंसके ॥

पद्धानि सन्ति तानि त्वं, विलोकस्व सुलोचन ? ॥२८॥

पुंस्त्रियोः स्यमौजस् ॥१॥१॥२९॥

स्यमौजसो भवेयुर्घुट्-संज्ञकाः पुंसि च स्त्रियाम् ॥

राजानो ददते सौख्यं, सत्यसीमानमाश्रिताः ॥ २९ ॥

स्वरादयोऽव्ययम् ॥१॥१॥३०॥

स्वरन्तःप्रातरित्यादि, स्वरादयोऽव्ययाभिधाः ॥

भूर्भुवःस्वरित्यीशान-मार्हन्त्यं प्रणिदध्महे ॥ ३० ॥

चादयोऽसत्वे ॥१॥१॥३१॥

चादयोऽव्ययसंज्ञाः स्यु-र्द्रव्यार्थे चेन्न ते तथा ॥

ऋषभञ्चाजितं वन्दे, नूनं वन्द्या जिनेश्वराः ॥ ३१ ॥

अधणूतस्वाद्याः शसः ॥१॥१॥३२॥

तस्वादयः शसन्ता ये, धणूवज्जा अत्र प्रत्ययाः ॥

तदन्तमव्ययं नाम, देवा अर्जुनतोऽभवन् ॥ ३२ ॥

वृक्षान्-साधुः धर्मं व्रूते-इत्यादौ नाति प्रसङ्गः ॥२७॥ हे सुलोचन ? पद्धानि सन्ति, त्वं तानि विलोकस्वेत्यन्वयः ॥२८॥ सत्यसीमानमाश्रिता राजानः सौख्यं ददते इत्यन्वयः ॥२९॥ अव्ययाभिधाः—अव्ययसंज्ञाः, भूर्भुवःस्वरिति क्रमेणाधोमध्योर्ध्वलोकवाचकमव्ययत्रयम् ॥३०॥ द्रव्यार्थेऽव्ययसंज्ञा नेत्यर्थः ॥३१॥ अधणूवर्जनात् पयिद्वैधानि ॥३२॥

विभक्तिथमन्ततसाद्याभाः ॥१॥१॥३३॥

विभक्तिप्रतिरूपाश्च, तसादितः थमन्तकाः ॥

प्रत्यया ये तदन्ताभा, अव्ययानि कथं कृतः ॥ ३३ ॥

वत्तस्याम् ॥१॥१॥३४॥

वत्तस्यांप्रत्ययान्तं स्या-दव्ययं सुनिवञ्चरेत् ॥

उरस्तः क्षीरमापीय, पीन उच्चैस्तरां शिशुः ॥ ३४ ॥

कृत्वातुमस् ॥१॥१॥३५॥

अव्ययं संभवेत् कृत्वान्तं, तुमन्तामन्तके अपि ॥

कृत्वा कर्तुं हितं धर्मं, यावज्जीवं सुखं वसेत् ॥ ३५ ॥

गतिः ॥१॥१॥३६॥

अव्ययं गतिसंज्ञं स्या-ददःकृत्यान्यदाचरेत् ॥

'अतः कृकमि,' (२-३-५) सूत्रेण, रस्य सत्वं भवेन्नहि ॥३६॥

अप्रयोगीत् ॥१॥१॥३७॥

वर्णस्तत्समुदायो वा, शास्त्रं स्यान्न प्रयोगके ॥

इत्संज्ञकः स विज्ञेय, एधते यजते जनः ॥ ३७ ॥

अनन्तः पञ्चम्याः प्रत्ययः ॥१॥१॥३८॥

पञ्चम्यर्थाद्विहितोऽन्त-शब्दानिर्दिष्टरूपकः ॥

अस्ति-स्यादित्यादयोऽप्यत्र ॥३३॥ उरस्तः-वक्षोजत इतिभावः ॥३४॥

हितं कृत्वा धर्मं कर्तुमित्यन्वयः, अथवा हितं-हितकरं धर्मं कृत्वा कर्तुञ्चेत्यन्वयः

॥३५॥ गतिसंज्ञमुद्दिश्यान्वयसंज्ञा विधीयते ॥३६॥ प्रयोगके-प्रयोगे इति, स्वार्थे

कः ॥३७॥ प्रत्ययसंज्ञाविधायकमिदं सूत्रम्, प्रथमेत्यादीनां प्रत्ययसंज्ञा

प्रत्ययः स्याद्यथा 'नाम्नः, प्रथमे' (२-२-३१) त्यादि-

प्रत्ययाः ॥ ३८ ॥

इत्यतु संख्यावत् ॥१॥१॥३९॥

अत्वन्तं चापि इत्यन्तं, सङ्ख्याकार्यं भजेत् सदा ॥

कतिकश्चैव यावत्कः, संख्यावद्रूपभाग्भवेत् ॥ ३९ ॥

बहुगणं भेदे ॥१॥१॥४०॥

शब्दौ बहुगणौ भेद-वृत्ती सङ्ख्यावदामतौ ॥

बहुको गणको भेदे, वैपुल्ये सङ्घके न चेत् ॥ ४० ॥

कसमासेऽध्यर्द्धः ॥१॥१॥४१॥

के प्रत्यये समासे चा-ध्यर्द्धः सङ्ख्यावदामतः ॥

स्यादध्यर्द्धकमध्यर्द्ध-शूर्पं कर्पूरनिर्मलम् ॥ ४१ ॥

अर्धपूर्वपदः पूरणः ॥१॥१॥४२॥

पूरणप्रत्ययान्तोऽर्ध-पूर्वपदः कप्रत्यये ॥

स्यात् समासे च सङ्ख्यावत्, अर्धपञ्चमकं स्वकम् ॥४२॥

॥ प्रथमः पादः ॥

भवति, आगमादेर्न ॥३८॥ स्पष्टम् ॥३९॥ वैपुल्यार्थो बहुशब्दः, सङ्घार्थो गणशब्दः ॥४०॥ अध्यर्द्धशब्दः के प्रत्यये समासे च सङ्ख्यावद् आमतः ॥४१॥ स्वकं स्वं धनमितियावत् ॥४२॥

॥ प्रथमः पादः ॥

॥ अथद्वितीयः पादः ॥

समानानां तेन दीर्घः ॥१॥२॥१॥

समानानां समानेन, परेण सह दीर्घता ॥

जिनाधीशं नमस्कृत्य, श्रीशो भव मधूदक ? ॥ १ ॥

ऋलृति ह्रस्वो वा ॥१॥२॥२॥

ऋति लृति परे ह्रस्वः, समानानां विभाषया ॥

बालऋश्यञ्च बालऋयो, होलृलृकारकादयः ॥ २ ॥

लृत् ऋलृ ऋलृभ्यांवा ॥१॥२॥३॥

लृत् ऋता लृता सार्धं, ऋलृ स्यातां विभाषया ॥

लृऋकारोऽपि ऋकारः, लृलृत् लृदेवमादयः ॥ ३ ॥

ऋतो वा तौ च ॥१॥२॥४॥

ऋलृभ्याम् ऋत् ऋलृ वा, ऋलृस्यातामथादि वा ॥

पितृषभ ऋऋषभः, पितृलृवाक् पितृषभः ॥४॥

दीर्घता—स्वार्थे तल् प्रत्ययस्तेन दीर्घ इत्यर्थः । अथि नधूदक ? जिना-
धीशं नमस्कृत्य (त्वं) श्रीशो भवेत्यन्वयः ॥१॥ बालऋश्य इत्यादौ
ह्रस्वस्यापि ह्रस्वविधानादसन्धिः ॥२॥ ३-४-५ सूत्रत्रयस्य विशदो वि-
चारो लक्षणार्थचन्द्रिकातोऽवसेयः । लृवर्णस्य ऋवर्णेन विलक्षण ऋकारो ह्रस्व
ऋकारश्च, लृवर्णेन विलक्षण लृकारो ह्रस्व लृकारश्च; एवं ऋवर्णस्य ऋवर्णेन
विलक्षण ऋकारो ह्रस्व ऋत् ऋकारश्च, लृवर्णेन विलक्षण लृकारो ह्रस्व लृत्
ऋकारश्च स्युरिति सूत्रत्रयस्य निष्कर्षः । लृकारः, पितृषभ इत्यत्र विलक्षण
ऋकारः, लृत्, इत्यत्र विलक्षण लृकारो दृष्टान्ते ज्ञेयः ।

ऋस्तयोः ॥१॥२॥५॥

लृकारस्य ऋकारस्य ऋलृभ्यां सह ऋर्भवेत् ॥

ऋषभो जयताद्विश्वे, होतृकारकलाकरः ॥५॥

अवर्णस्येवर्णादिनैदोदरल् ॥१॥२॥६॥

अवर्णस्य स्युरेदोदर्, अल् इ-उ-ऋ-लृवर्णकैः ॥

प्रेक्षतेऽसौ नवोटा तं, बालपिं सल्लुदञ्चितम् ॥६॥

ऋणे प्रदर्शार्णवसनकस्वलवत्सरवत्सतरस्यार् ॥१॥२॥७॥

आर् प्रादीनामवर्णस्य, ऋता सह ऋणे परे ॥

प्रार्ण दशार्णमित्यादि, वत्सतरार्णमादिशेत् ॥७॥

ऋते तृतीयासमासे ॥१॥२॥८॥

आर् तृतीयासमासे स्यादवर्णस्य ऋते परे ॥

शीतार्तः पटमादत्ते दुःखेनर्तश्च सान्त्वनम् ॥८॥

ऋत्यारूपसर्गस्य ॥१॥२॥९॥

अवर्णस्योपसर्गस्य, धातोः ऋता सहाऽऽर्भवेत् ॥

प्रार्चति भगवन्तं यः क्वापि नैव स प्राच्छति ॥९॥

ऋपभ इत्यत्र लृ-ऋपभ इति सन्धिविश्लेषः, होतृकार इत्यत्र होतृ-
लृकार इति सन्धिविश्लेषः ॥ ३ ॥ ४ ॥ ५ ॥ असौ नवोटा सल्लुदञ्चितं
तं बालपिं प्रेक्षते । लता सहेतिसल् स चासौ उदञ्चितः सल्लुदञ्चितस्तम् ॥६॥
इतः सूत्रपञ्चकं पूर्वसूत्रापवादकम् ॥७॥ सत्यपि समासे चेतृतीया-समासो
न तदाऽऽर् न, यथा परमर्तः, समासाभावेऽप्यार् न यथा दुःखेनर्तः ॥८॥
यः भगवन्तं प्रार्चति-प्रक्षेपेण पूजयति स क्वापि नैव प्राच्छति-प्रमुख्यतीत्यर्थः
मोहार्थक ऋच्छधातुः ॥९॥

नाम्नि वा ॥१॥२॥१०॥

ऋदादौ नामधातौ स्या-दार् विकल्पेन पूर्ववत् ॥
प्रार्थभीयति वत्सोऽयं, कङ्कुबान् प्रर्षभीयति ॥१०॥

लृत्याल्वा ॥१॥२॥११॥

नामधातौ लृकारादौ, विकल्पेनाल् लृता सह ॥
उपाल्कारीयति ग्राम, उपल्कारीयति स्वरः ॥११॥

ऐदौत् सन्ध्यक्षरैः ॥१॥२॥१२॥

सन्ध्यक्षरैरवर्णस्य, ऐ औ स्यातां यथाक्रमम् ॥
सैषास्ति निर्भलैन्द्रो दिक्, सूर्यौजो यत्र प्रौन्नतम् ॥१२॥

ऊटा ॥१॥२॥१३॥

अवर्णस्य भवेत् सार्धम्, ऊटा परेण औः सदा ॥
परिधाय पटं धौतं, जिनमर्चतु धौतवान् ॥ १३ ॥

प्रस्यैषैष्योढोद्ग्रूहे स्वरेण ॥१॥२॥१४॥

प्रावर्णस्य परेष्वेषा- दिषु ऐ औ विभावितौ ॥
प्रैषजैष्यः प्रभोस्तेऽहं, त्वं प्रौढप्रौढिधारकः ॥१४॥

अयं वत्सः प्रापेभीयति-श्रेष्ठवृषभवदान् चरति, अयं कङ्कुबान्-वृषभः
प्रपेभीयति-प्रबलवर्लीकदेवदान् चरतीत्यर्थः ॥१०॥ उपल्कारवदान् चरतीत्युपाल्कारी-
यति, एवमेवाग्रे ॥११॥ यत्र प्रौन्नतं सूर्यौजः (अस्ति) सा एषा ऐन्द्रीदिक्-
पूर्वादिशा निर्भला अस्ति । प्र-औन्नतम्-इत्यत्र उन्नतमेव औन्नतं स्वार्थेऽण्-
प्रत्ययः ॥१२॥ धौतवान्-निर्मलाल्मा धौतं स्वच्छं शुभ्रं पटं परिधाय
जिनमर्चतु इति ॥१३॥ प्रैषजैष्यः-दासस्यापि दासः ॥१४॥

स्वैरस्वैर्यक्षौहिण्याम् ॥१॥२॥१५॥

स्वैरादिषु ह्यवर्णस्य, ऐ औ स्यातां स्वरेण तत् ॥

स्वैरं स्वैरी प्रयातीय-मक्षौहिणी कुरुस्थलम् ॥ १५ ॥

अनियोगे लुगेवे ॥२॥२॥१६॥

अनियोगे त्ववर्णस्य, एवे परे लुगीरितिः ॥

इहेवास्व नियोगो न, इहैवास्व नियन्त्रितः ॥ १६ ॥

वौष्ठीतौ समासे ॥१॥२॥१७॥

लुग् अवर्णस्य ओष्ठीत्वोः, समासे स्याद्विभाषया ॥

स्पर्धते सुप्तु विम्बोष्ठी, विम्बौष्ठीयोष्टेन तुल्यया ॥१७॥

ओमाडि ॥२॥२॥१८॥

ओमाडादेशपरयो-रवर्णस्य तु लुग् भवेत् ॥

सोष् जंजपति जायऽसा-वचैवोढापि धार्मिकी ॥१८॥

इयं स्त्री अक्षौहिणी स्वरं कुरुस्थलं प्रयाति इत्यन्वयः । स्त्री-
स्वच्छाचारिणी, अदन्तस्वरैशब्दाद् गौरादित्वाद् डीः । एगो हृत्थी एगो य
रहवरो तिन्नि चैव य तुरंगा ॥ पंचेव य पाइका, एसा पत्ती मुण्येय्वा ॥१॥
पत्ती सेणा सेणा-मुहं च गुम्मं च वाहिणी चैव ॥ पियणा चमू अणिगिणी,
दसगुणिआ अक्खोहिणी होइ ॥२॥ इति वचनादेकस्यामक्षौहिण्यां गजानां
रथानाञ्च कोटिदशकमश्वानां त्रिंशत्कोटिः पदातीनाञ्च पञ्चाशत्कोटिर्भवति
॥१५॥ इहेवास्व-अत्र तिष्ठान्यत्रवेति नियन्त्रणं न, परम् इहैवास्वेत्यत्र
नियन्त्रणमस्ति, अत्रैव तिष्ठ नान्यत्रेति ॥१६॥ ओष्टेन तुल्यया विम्बौष्ठा
विम्बोष्ठी सुप्तु स्पर्धते इत्यन्वयः ॥ विम्बौष्ठा-ओष्टेन इत्यत्र समासाभावान्न
ओकारोऽपित्वाकारएव ॥१७॥ अद्य एव ओढाऽपि साऽसौ धार्मिकी जाया ओ
जंजपति इत्यन्वयः । सा+ओम्=सोम्, एव+आ+ऊढा=एवोढा इति विद्वेषः

उपसर्गस्यानिषेधेदोति ॥१॥२॥१९॥

धातोरेदोत्युपसर्गा-वर्णस्य लुगिषेधि न ॥
प्रेलयति यथाकामं, प्रोषत्युपैति प्रैधते ॥ १९ ॥

वा नाम्नि ॥१॥२॥२०॥

नामधातौ विकल्पेन लुगवर्णस्य पूर्ववत् ॥
उपेकीयति वेदान्तं, मन्त्रोज्यं प्रोषधीयति ॥ २० ॥

इवर्णादेरस्वे स्वरे यवरलप् ॥१॥२॥२१॥

स्युः-इ-उ-ऋ-लृवर्णाणां, यथासङ्ख्यं स्वरे परे ॥
अस्वे यवरलास्तेन, य्त्रिति लिति समादिशेत् ॥ २१ ॥

ह्रस्वोऽपदे वा ॥१॥२॥२२॥

इवर्णादिः स्वरेऽस्वे वा ह्रस्वो भिन्नपदे भवेत् ॥
नदि एषा च नद्येषा, नद्यौ नद्यर्थमागते ॥ २२ ॥

प्र+एलयति, प्र+आपयति, उप+एति, प्र+एधतं इति विद्व्लेपः ॥१९॥
उपैकीयति, प्रौपवीयतीति वैकल्पिकोदाहरणमदत्तेयम् । वेदान्तं प्रति अद्यं
मन्त्र उपेकीयति-समीपैकवदाचरति, प्रोपवीयति च ॥२०॥ य्त्रिति-लिति
इति य्त्रित्-लित् शब्दयोः सप्तम्येकवचने, अनुकृतनिद-नुदाहरणम्, इ-उ-
ऋ-इत् संज्ञका यत्र तत् य्त्रित्, तस्मिन्नित्यर्थः, लृ-इत् संज्ञको यत्र तत्
लित्, तस्मिन्नित्यर्थः, सन्धित्स्त्वयः स्वयम् ॥२१॥ एषा नदी जाह्नवी,
च-पुनः, एषा नदी यमुना इति द्वे इमे नद्यौ नद्यर्थे सरस्वती नदी सङ्गनार्थम्
आगते प्रयागभूसावितिभावः, नद्यौ नद्यर्थमित्यत्र भिन्नपदाभावाद् ह्रस्वाभावः
॥२२॥

एदैतोऽयाय् ॥१॥२॥२३॥

अयायौ स्तो यथासङ्ख्य-मेदैतोस्तु स्वरे परे ॥

मृगाक्ष्या नयनं शस्त्रं, निहन्ति नायकं मृगम् ॥ २३ ॥

ओदौतोऽवाव् ॥१॥२॥२४॥

अवावौ स्तो यथासङ्ख्य-मोदौतोश्च स्वरे परे ॥

लवनानन्तरं गावौ, धान्यानि किरतः कृषेः ॥ २४ ॥

स्यक्ये ॥१॥२॥२५॥

प्रत्ययेऽक्ये यकारादौ, ओदौतोस्व् च आव् क्रमात् ॥

गन्वति नाव्यते लव्य-मुपोयेते क्य औयत् ॥२५॥

ऋतोरस्तद्धिते ॥१॥२॥२६॥

ऋकारस्य भवेद् रत्वं, यादौ तद्धितप्रत्यये ॥

पित्र्यं धनं शुभे कार्ये, यो ददाति स सात्त्विकः ॥२६॥

एदोतः पदान्तेऽस्य लुक् ॥१॥२॥२७॥

एदोद्भ्यां स्यात् पदान्ताभ्यां, परस्थस्यास्य लुक् ततः ॥

नमोऽस्तु श्रीमतेऽर्हं स्ते, नयनानन्ददायिने ॥ २७ ॥

मृगाक्ष्या नयनं-नयनरूपं शस्त्रं-वाणाभिन्नं नायकं-नायकरूपं मृगं निह-
न्ति विध्यतीत्यर्थः । ने+अनम्, नै+अकम् इति विश्लेषः ॥२३॥ कृषेः
धान्यानि लवनान्तरं-लवनक्रियानन्तरं, गावौ-वृषभौ किरतः-तुषापयनक्रियां
विदधत इत्यर्थः । लो+अनम्, गौ+इति विश्लेषः ॥२४॥ क्यवर्जनाद्
उपोयेते, औयत् इत्यत्र अव्-आवाभावः ॥२५॥ पित्र्यं-पितृसम्बन्धि धनं
शुभे कार्ये यः ददाति स सात्त्विकः इति सरलोऽन्वयः ॥२६॥ हे अर्हन् ?
नयनानन्ददायिने श्रीमते ते-तुभ्यं नमोऽस्तु । ने+अनमित्यत्र पदान्तत्वाभावा-
रल्लुगभावः ॥२७॥

गोर्नाम्यवोऽक्षे ॥१॥२॥२८॥

पदान्तस्थस्य गुरोतः; परेऽक्षे नाम्यवो भवेत् ॥

सायं स्थित्वा गवाक्षेऽसौ बाला गोऽक्षाणिप्रेक्षते ॥२८॥

स्वरे वाऽनक्षे ॥१॥२॥२९॥

गुरोतः स्यात् पदान्तस्या-नक्षे वाऽवः स्वरे परे ॥

गवेशोऽपि गवीशःस्या, -इगोऽक्षस्थितिकभाग्यतः ॥२९॥

इन्द्रे ॥१॥२॥३०॥

पदान्तस्थस्य गुरोतः, इन्द्रस्थेऽवः स्वरे परे ॥

गवेन्द्रे खलु गोपाले, गोविलासो गृहे गृहे ॥ ३० ॥

वात्यसन्धिः ॥१॥२॥३१॥

गुरोतः स्यात् पदान्तस्या-त्यसन्धिर्नु विभाषया ॥

गोअग्रं वा गवाग्रं वा, गोऽग्रं वेति गवेङ्गितिम् ॥३१॥

प्लुतोऽनितौ ॥१॥२॥३२॥

स्वरे परे प्लुतः सन्धि भजेन्नेतौ तु सम्भजेत् ॥

असौ बाला सायंसमये गवाक्षे-वातायने स्थित्वा गोऽक्षाणि-गवामिन्द्रियानि अवयवहृपाणि, गोशकटानि वा प्रेक्षते । गोऽक्षानीत्यत्र नामाभावान्नावादेशः ॥२८॥ गोऽक्ष स्थितिकभाग्यतः-गोशकटस्थितिकरणादृष्ट्याद् गवेशः-भूपतिरपि गवीशः-गोपालः स्यात्, यद्वा गोऽक्षेत्यस्य पृथ्वीचक्रसञ्चालनरूपस्थितिकरणसुकृततः, गवेशः-गोपालकोऽपि गवीशः-पृथ्वीपतिः स्यादिति । अक्षवर्जनाद् गोऽक्षेत्यत्रावाभावः ॥२९॥ गवेन्द्रे-भूपतौ, गोपाले-पृथ्वीपरिपालनकर्म कर्मठे सति खलु-निश्चयेन गोविलासः-स्वर्गसदृशविलासः, गृहे गृहे प्रतिगृहं भवतीति भावः ॥३०॥ अतीतिकम् ? गवेङ्गितम् ॥३१॥ हे देवदत्त ३ इह नु आस्ते-

देवदत्त ३ इहान्वासे, सुश्लोकेतिकथां कुरु ॥३२॥

इ ३ वा ॥१॥२॥३३॥

इस्थानश्चेत् प्लुतोऽसन्धि, प्राप्नोति वा स्वरे परे ॥

लुनीहि ३ इति धान्यार्था, लुनीहीति प्रचक्षते ॥३३॥

ईदूदेद् द्विवचनम् ॥१॥२॥३४॥

द्विवचनान्तमीदूदे-दसन्धिभाग् स्वरे परे ॥

मुनी इह सदा साधू, ईक्षेते आत्मनो हितम् ॥३४॥

अदो मुमी ॥१॥२॥३५॥

अदःसत्कौ मुमी स्याता-मसन्धी तौ स्वरे परे ॥

प्राप्ता अमुमुईचाऽमी, अश्वा लक्षणलक्षिताः ॥३५॥

चादिः स्वरोऽनाड् ॥१॥२॥३६॥

चादिः स्वरो न सन्धिभाग्, आड्विमुक्तः स्वरे परे ॥

अ अपेहि इ इन्द्रोऽयम्, उ उत्तिष्ठैहि सज्जन ? ॥३६॥

ओदन्तः ॥१॥२॥३७॥

स्वरे परे चकारादि-रोदन्तो नैव सन्धिभाग् ॥

अहो अत्र महाश्चर्यं, गीतं गायन्ति गर्दभाः ॥३७॥

असि, सुश्लोक ३ इतिसम्बन्धिनी कथां कुरु । इतिवर्जनात् सुश्लोकेति-
सन्धिः सजातः ॥३२॥ धान्यार्थाः—धान्यधनाः, कृषीवलाः, लुनीहि ३ इति,
लुनीहीति प्रचक्षते-भापन्ते ॥३३॥ इह द्वौ साधू-समीचीनौ मुनी सदा आत्मनो
हितम् ईक्षेते इत्यन्वयः ॥३४॥ अमुमुईचाऽनेन जनेन अमी लक्षणलक्षिता अश्वा
प्राप्ता इति ॥३५॥ अ ? अपेहि, इ ? अयम् इन्द्रः; उ ? उत्तिष्ठ. हे सज्जन ?
एहि । आ-इहि-एहि अत्र सूत्रेऽनाडित्यसन्ध्यभावः ॥३६॥ अहो ! अत्र
गर्दभाः गीतं गायन्ति, तत् महाश्चर्यम् ॥३७॥

सौ नवेतौ ॥१॥१॥३८॥

स्यात् सिनिमित्त ओदन्तो-ऽसन्धिरितौ विभापया ॥
पटो इति वदेद्विज्ञः, पटविति तु प्राकृतः ॥३८॥

ऊँ चोञ् ॥१॥१॥३९॥

उञ् चादिरितौ स्याद्वा-ऽसन्धिस्तत्र तु ऊँ इति ॥
दीर्घोऽनुनासिको वा स्यात्, उइति चिति ऊँ इति ॥३९॥

अञ्चर्गात् स्वरे वोऽसन् ॥१॥१॥४०॥

अवर्जवर्गतो वो वा, उञ् स्वरेऽसन् सचाभवेत् ॥
ऋङ्ङ्वास्ते ऋङ्ङ् आस्ते वा-ऽसत्त्वाद् द्वित्वमुदाहृतम् ॥४०॥

अ-इ-उ वर्णस्यान्तेऽनुनासिकोऽनीदादेः ॥१॥१॥४१॥

अन्तेऽनीदादिवर्णानां, वंतेपामनुनासिकः ॥

सामँ साम कुमारीं वा कुमारी किं गिरी अमी ॥४१॥

॥ द्वितीयः पादः समाप्तः ॥

विज्ञः—सन्धिविद्विशारदः पटो इति वदेत्, प्राकृतः—सामान्यसन्धिविज्ञः
तु 'पटविति' वदेदित्यर्थः ॥३८॥ उञ् इत्यत्र ञ् इत्यञ्जकः ॥३९॥
द्वित्वं ङकारस्य 'ह्रस्वाद् ङणतो द्वे । १ । ३ । २७ । इत्यनेन, चेद् वकारोऽसन्
न स्यात्तदा द्वित्वमपि नस्यादिति ॥४०॥ एतेषाम् अ-इ-उवर्णानाम् । अनी-
दादीति—'ईदूदेद्द्विवचनम्' । १ । २।३।४ इति सूत्रसम्बन्धि न इदादयः ॥४१॥

॥ इति द्वितीयः पादः ॥

॥ अथ तृतीयः पादः ॥

तृतीयस्य पञ्चमे ॥१॥३॥१॥

तृतीयस्य पदान्तस्य, पञ्चमे वाञ्जुनासिकः ॥

ककुम्भण्डलमादित्यो-दये त्विङ्मञ्जुमञ्जुलम् ॥१॥

प्रत्यये च ॥१॥३॥२॥

प्रत्यये पञ्चमे नित्यं, तृतीयस्यानुनासिकः ॥

पण्णां दर्शनमुख्यानां, वाङ्मयं विश्वभूषणम् ॥२॥

ततो हश्चतुर्थः ॥१॥३॥३॥

पदान्तस्थात् तृतीयाद् ह-श्चतुर्थः पूर्ववर्गकः ॥

विकल्पेन स वाग्धीनो, वाग्हीनकुलदीपकः ॥३॥

प्रथमादधुटि शश्च्छः ॥१॥३॥४॥

पदान्तप्रथमात् शस्या-धुटि स्याच्छो विभाषया ॥

वाक्छुरैः सह वाक्शूर-स्त्रिष्टुप् ऋद्योतति वाक्छुतः ॥४॥

रः कखपफयोः × क × पौ ॥१॥३॥५॥

कखे पफे यथासङ्ख्यं, × क × पौ वा स्तः पदान्तरः ॥

आदित्योदये सति ककुम्भण्डलं-दिक्चक्रं त्विङ्मञ्जुमञ्जुलं-प्रभाभारभा-
सुरमत्यन्तसुन्दरं भवतीति ॥१॥ आर्हत-साङ्ख्य-न्याय-वेदान्त-सौगत-चार्वा-
केतिदर्शनपट्टकम् ॥२॥ पूर्ववर्गकः-पूर्वं तृतीयाक्षरः तस्य यो वर्गस्तद्वर्गीय इत्यर्थः
॥३॥ वाक्छुरैः सह यदा वाक्छुतः वाक्शूरो मिलति तदा त्रिष्टुप्-एकादशाक्षर-
पादात्मिका छन्दोजातिः ऋद्योतति-क्षरतीत्यर्थः । अधुटीति किं-त्रिष्टुप्-ऋद्योतति
॥४॥ 'पदान्तरः-पदान्तस्थस्य-रस्येत्यर्थः । ऋणः कः ? खगे-पक्षिणां-मध्ये धूर्तः

कः कृष्णः कः खगे धूर्त-→ पिकपः फल्गुनीप्रियः ॥५॥

शषसे शषसं वा ॥१॥३॥६॥

पदान्तरो यथासङ्ख्यं, शपसे शपसाश्च वा ॥

कश्चेते कष्प आः कस्सन्, यः शीतः षण्मुखः सुधीः ॥६॥

चटते सद्वितीये ॥१॥३॥७॥

चटते सद्वितीये स्युः, शपसा रस्य नित्यशः ॥

कश्छश्च कष्ट इत्युक्ते, जडष्ठस्तस्थ इत्यवक् ॥७॥

नोऽप्रशानोऽनुस्वारानुनासिकौ च पूर्वस्याधुत्परे ॥१॥३८

शपसा नोऽप्रशानोऽधुत्—परेषु चटतेषु च ॥

सद्वितीयेषु पूर्वस्य, ह्यनुस्वारानुनासिकौ ॥८॥

पुमोऽशिद्यघोषेऽख्यागि रः ॥१॥३॥९॥

पुमो रोऽन्तः स्मृतोऽघोषे-ऽधुटि शिद्यख्याग्विवर्जिते ॥

कः ? पिकपः—कोकिलवाल परिपालकः कः ? इति पञ्चत्रयमुत्तरन्तु. फल्गुनीप्रियः—

काकः इति ॥५॥ शेते कः ? पः कः ? सन् कः ? इति पञ्चत्रयं तदुत्तराणि

क्रमशः यः शीतः जडः स शेते, षण्मुखः—षः, सुधीः—सन् इति ॥६॥ छः

कः ? पुनः टः कः इति उक्ते-पृष्टे सति, जडः—मूर्खः ठः, तः, थः, इति

अवक्—उक्तवानित्यर्थः ॥७॥ नः—नकारस्य । उदाहरणार्थमयमपरः श्लोकः—

‘बालांश्चुम्बति वालाऽसौ, रम्यांश्चिबुककोमलान् ॥ तांश्छेकांश्छत्रप-

त्राभां—ष्टं टं शब्दांश्छिट्टेप सा ’ ॥ असौ वाला चिबुककोमलान् रम्यान् वालान्

चुम्बति, पुनः छेकान् छत्रपत्राभान् टं टं शब्दान्—टंटमिति शब्दं कुर्वतः तान्

सा टिट्टेप—नुनोद इत्यन्वयः । प्रशाञ्चरः, भवान्त्सस्कः इत्याद्युदाहरणं प्रशान्-

वर्जनाधुत्परलकथनफलतया बोध्यम् ॥८॥ . ‘पुम्’ इति पुंसः संयोगलु-

क्यनुकरणम् । अशिटीति—पुंशिरः, अघोष इति पुंदासः, अख्यागीति—पुंख्यातः,

अनुस्वारानुनासिक्ये, पूर्वं पुंश्चलपुंश्चली ॥९॥

नूनः पेषु वा ॥१॥३॥१०॥

नूनशसन्तस्य रोऽन्तः स्यात्, पकारे वानुनासिकः ॥

अनुस्वारश्च पूर्वस्य, नूँ × पश्य नूँ प्रपालय ॥१०॥

द्विः कानः कानि सः ॥१॥३॥११॥

शसन्तस्य किमः कानो, द्विरुक्तौ कानपरे भवेत् ॥

सान्तादेशः क्रमेण प्रा—गनुस्वारानुनासिकौ ॥११॥

स्सटि समः ॥१॥३॥१२॥

समः स्सटि परे सः प्रा—गनुस्वारानुनासिकौ ॥

आत्मसँस्करणं सम्य-गन्यसँस्करणेन किम् ? ॥१२॥

लुक् ॥१॥३॥१३॥

स्सटि परे समो लुक् स्यात्, पृथक्करणान्निवर्तते ॥

पूर्वस्य तद्द्वयं ज्ञानं, सस्कर्तुं यत्नमाचर ॥१३॥

तौ मुमो व्यञ्जने स्वौ ॥१॥३॥१४॥

पदान्तमोऽपदान्तस्य, म्वागमस्य च व्यञ्जने ॥

पूर्वं भवेदनुस्वार—स्तथैव स्वानुनासिकः ॥१४॥

अधुत्पर इति—पुंक्षारः । पुंश्चलपुंश्चलीति षष्ठीतत्पुरुषः समासः ॥९॥

सन्धिविकल्पजनितोऽस्य रूपप्रपञ्चः सन्धिपञ्चदशीत उन्नेयः ॥१०॥ कांस्कान्,

काँस्कानित्युदाहरणम् । कान् कान् पश्यतीत्यादौ द्वित्वाभावान्न सूत्रप्राप्तिः,

॥११॥ किम् ? काङ्कः तेन न किमपीत्यर्थः । स्सटि—संस्कृतिः ॥१२॥

पूर्वस्येति—तद्द्वयमनुस्वारानुनासिकाविति ॥१३॥ चंक्रम्यते, चङ्क्रम्यते इत्याद्यु-

दाहरणं स्वयमूह्यम् ॥१४॥

मनयवलपरे हे ॥१॥३॥२५॥

मनयवलसंयुक्ते, हे परे मोऽनुनासिकः ॥

सोऽनुस्वारः पदान्ते किं-ह्युते भवति किन् ह्युते ॥१५॥

सम्राट् ॥२॥३॥२६॥

क्विवन्तराजतौ मस्य, समोऽनुस्वारता नहि ॥

भरतो भारते सम्राट्, साम्राज्यं येन शासितम् ॥१६॥

ङ्णोः कटावन्तौ शिटि नवा ॥२॥३॥१७॥

शिटि परे यथासङ्ख्यं, पदान्तङ्गकारयोः ॥

कटावन्तौ भवेतां वा, प्राङ्क्षयः प्राङ्क्षयः सुखी ॥१७॥

ङ्नः सः त्सोऽश्चः ॥२॥३॥२८॥

पदान्तस्थाङ्गकाराच्च, नकारात्सस्य त्सो भवेत् ॥

विकल्पेन न चेत् श्वस्थः षट्सेवां त्यजन्त्समः ॥१८॥

नः शि च् ॥२॥३॥२९॥

पदान्तस्थनकारस्य, वाश्चादेशः श्वर्जिते ॥

शकारेऽस्तु भवाञ्च् शूरो, भवाञ्च् शूरः शिवङ्गमी ॥२९॥

स्व इति पूर्वानुनासिकेनान्वेयं, तत्र स्वत्वं मादिना समं समवसेयमिति ॥१५॥ भरतः-श्रीआदिजिनात्मजः प्रथमश्चक्रवर्ती ॥१६॥ प्राङ् इति नपुंसकप्राच्-शब्दस्य द्वितीयैकवचनं, तेन पूर्वस्थानं प्रति शयः शयनकर्ता सुखी स्यादिति ॥१७॥ षण्णां-काम-क्रोध-लोभ-मोह-मद-मात्सर्याणां, सेवा षट्सेवा ताम्, त्यजन् समः-समतासमन्वितो भवतीति शेषः । अश्च इति षट्-च्योतन्ति ॥१८॥ पदान्तनः शकारे स्यात्, चादेशो वा श्वर्जिते ॥ भवाञ्च् शूरो भवाञ्च् शूरो, भवमभिभवेद्भवान्' (पाठ) शिवङ्गमी चेद् भवाञ्च् शूरो भवाञ्च् शूरोऽस्तु भवतु ॥ १९ ॥

अतोऽति रोरुः ॥१॥३॥२०॥

अतः परं पदान्तस्य, रोरुः स्यादति नित्यशः ॥

श्रेयोऽर्थी सेवते श्रेयः, प्रेयोऽर्थी प्रेयसीं सदा ॥२०॥

घोषवति ॥१॥३॥२१॥

पदान्तेऽतः परं रोः स्या—दुकारो घोषवत्परे ॥

रक्षतादनिशं धर्म, धर्मो रक्षति रक्षितः ॥२१॥

अवर्ण—भो—भगो—अघोर्लुगसन्धिः ॥१॥३॥२२॥

अवर्णाद् भोभगोऽघोभ्यः, पदान्ते लुक् च रोर्भवेत् ॥

घोषवति ततोऽसन्धिः, श्रमणा घान्तु मङ्गलम् ॥२२॥

व्योः ॥१॥३॥२३॥

अतः परं पदान्तस्थ—व्योर्लुक् स्यात् घोषवत्परे ॥

स चासन्धिश्च वृक्षव् त्वं, वृक्ष गच्छति काननम् ॥२३॥

स्वरे वा ॥१॥३॥२४॥

अवर्णभोभगोऽघोभ्यः, स्याद् व्योर्लुग्वा स्वरे परे ॥

पदान्तयोः सचासन्धिः, देवा आयान्ति मन्दरम् ॥२४॥

रोरिति उकारानुबन्धस्य रस्य पष्ठयेकवचने, पुनरत्रेत्यादावुत्वाभावः । अति—
अकारे परे इति ॥२०॥ पदान्ते वर्तमानस्येति शेषः, अतः परम्—अकारात्
परस्यस्येति । उत्तरसूत्रापवादकमिदं सूत्रम् ॥२१॥ असन्धिरित्युत्तरार्थम् ॥२२॥
वृक्षं वृक्षति क्विप्, वृक्षवृक्षमाचष्टे इति णौ अन्त्यस्वरादिलोपे वृक्षवयतीति
विचि सिद्धं वृक्षव् । वृक्षव् त्वमित्यत्र घोषपरत्वाभावाद् वो लुगभावः ॥२३॥
मन्दरं—तन्नामकं सुरगिरिपर्वतमिति ॥ २४ ॥

अस्पष्टाववर्णात्वनुजि वा ॥१॥३॥२५॥

ईपत्स्पष्टतरौ स्यातां, वयादेशौ स्वरे परे ॥

पदान्ते भोभगोऽघोभ्य-श्चावर्णात्तौ तु वानुजि ॥२५॥

रोर्यः ॥१॥३॥२६॥

अवर्णभोभगोऽघोभ्यः, पदान्ते रोः स्वरे परे ॥

यादेशः स्यात् भगोयत्र, देवतायासते दिवि ॥२६॥

ह्रस्वान्ङणनो द्वे ॥१॥३॥२७॥

ह्रस्वात् परस्य डो णो नः, पदान्ते स्यात् स्वरे परे ॥

द्वित्वं कालः पचन्नास्ते, कुङ्डास्ते च सुगणिह ॥२७॥

अनाङ्माङो दीर्घाद्वा छः ॥१॥३॥२८॥

आङ्माङ्वर्जिततो दीर्घात्, पदान्तस्थाद्विभापया ॥

छस्य द्वित्वं भवेत्तेन, श्रीच्छलः श्रीच्छलं श्रितः ॥२८॥

प्लुताद्वा ॥१॥३॥२९॥

दीर्घस्थानात् पदान्तस्थात्, प्लुतात् छस्य द्विरूपकम् ॥

अवर्णभोभगोऽघोभ्यः, पदान्तस्थवयोः स्वरे ॥ ईपत्स्पष्टतरौ स्यातां, व्यादेशौ वा भगोयिह ॥१॥ इति । अवर्णात् परयोर्व्योश्च, स्वरे उञ् वर्जिते परे ॥ अस्पष्टौ तौ भवेतां वा, पटविहास्ति पाट्वम् ॥ १ ॥ इति । (पाठान्तरद्वयम्) । भोयत्र इत्याद्युदाहरणमूह्यम् ॥ २५ ॥ भगोः अत्र, देवताः आसते इति विस्लेपः ॥२६॥ ह्रस्वादेव विधानाद् दीर्घात् प्लुताच्च न द्वित्वम् । कुङ् पक्षिविशेषः क्रौंच इति प्रसिद्धः ॥२७॥ अनाङ्माङिति आच्छाया, माच्छिदत् इत्यादौ 'स्वरेभ्यः' ११३० इत्यनेन नित्यद्वित्वम् ॥२८॥ 'आगच्छ भो देवदत्त इच्छन्नमानय' इत्यादौ प्लुतस्य दीर्घस्थानीयत्वाभावात्

विकल्पेन मुनेश्छात्रं, मुनेश्छात्रं निबोधय ॥२९॥

स्वेरभ्यः ॥१॥३॥३०॥

पदान्तादपदान्ताच्च, स्वराच्छो द्विर्भवेत्त्वलु ॥

गच्छच्छात्र तरुच्छाया-माच्छाद्येतातपस्तया ॥३०॥

हार्दह्रस्वरस्यानु नवा ॥१॥३॥३१॥

खरेभ्यो रेफहाभ्यां यो, रेफहस्वरवर्जितः ॥

वर्णः स द्विर्भवेद्वाऽनु, मूर्खर्वो मूर्खेण रञ्जितः ॥३१॥

अदीर्घाद्विरामैकव्यञ्जने ॥१॥३॥३२॥

अदीर्घस्वरतो वर्णो, रहस्वरविवर्जितः ॥

अयुक्तव्यञ्जने वा द्वि-विरामे चानु नृत्त्यति ॥३२॥

अञ्जवर्गस्यान्तस्थातः ॥१॥३॥३३॥

अन्तस्थातः परो वर्णो, वर्णीयो अविवर्जितः ॥

अनु द्विर्वा भवेदुल्का-मेघ उल्कामयं जगत् ॥३३॥

ततोऽस्याः ॥१॥३॥३४॥

अन्तस्थाया भवेद् द्वित्वं, परस्या वाऽञ्जवर्गतः ॥

छस्य नित्यद्वित्वम् ॥२९॥ छात्र ? तरुच्छायां गच्छ, तथा-तरुच्छायया
आतपः अच्छाद्येत इत्यन्वयः ॥३०॥ अनु—यदन्यत् कार्यं प्राप्नोति तस्मिन्
कृते पश्चादित्यर्थः । तेन, प्रोर्णुनावेत्यादौ प्रोर्णुनावेत्याद्यनिष्ठरूपापत्तिर्न
॥३१॥ नृत्त्यति, त्वक्क्, त्वक् इत्युदाहरणपूर्तिः । रहस्वरवर्जनात्, वर्णा,
वह्यं, तिततु इत्यादौ द्वे रूपे न ॥३२॥ उल्कामेघे-उल्काप्रधाने मेघे वर्पति सति
जगत् उल्कामयं स्यादिति । अवर्जनात् हल्वकारौ ॥३३॥ अत्र दधि,
अत्र खलु दधि इति भो यथाहचि-यथेच्छम् अश्रीत ।

दध्यत्र खलु दध्यत्र, भो अश्रीत यथारुचि ॥ ३४ ॥

शिटः प्रथमद्वितीयस्य ॥१॥३॥३५॥

आद्यद्वितीययोर्द्वे वा, भवेतां परयोः शिटः ॥

किं करोषि तरुच्छेदं, तरुः फलति कालतः ॥ ३५ ॥

ततः शिटः ॥१॥३॥३६॥

आद्यद्वितीयवर्णाभ्यां, परः शिड्द्विभवेन्नवा ॥

वत्सं मुञ्चत भो गोपा, वत्सः कृष्णीरं पिपासति ॥३६॥

न रात् स्वरे ॥१॥३॥३७॥

रात् परस्य शिटः स्थाने, द्वित्वं नैव स्वरे वरे ॥

विमर्शः किं जगज्जेत्रं, स्याद्वादाज्जैनदर्शनम् ॥३७॥

पुत्रस्यादिन्-पुत्रादिन्याक्रोशे ॥१॥३॥३८॥

क्रोशे पुत्रे न तो द्विः स्या-दादिन्-पुत्रादिनोः परे ॥

पुत्रादिन्यसि पापे ? त्वं, पुत्रपुत्रादिनी भव ॥३८॥

म्नां धुड्वर्गेऽन्त्योऽपदान्ते ॥१॥३॥३९॥

धुटि म्नामपदान्ते स्या-न्निमित्तान्त्योऽनु वर्गके ॥

तत इति वाल्यम् ॥३४॥ तरुच्छेदं किं करोषि ? मा कुरु तरुच्छेदम्, कालतः-
समयपरिपाकतः तरुः फलति, त्वरां विमुञ्चेत्यर्थः ॥३५॥ कृष्णीरम्-क्षीरं-दुग्ध-
मिति यावत् ॥३६॥ स्याद्वादाद्-अनेकान्तवादतः, जैनदर्शनं जगज्जेत्रमित्यत्र
विमर्शः किम् ? अर्थान्नैव विचारावकाशः । 'हाद्'-१ । ३।३१ । इति विकल्पे
प्राप्ते प्रतिषेधः ॥३७॥ अयि पापे ? त्वं पुत्रादिनी असि, पुत्रपुत्रादिनी भवेत्या-
क्रोशवचनम् । पुत्रादिनी शिशुमारी, पुत्रपुत्रादिनी नागीत्यादावाक्रोशाभाङ्गि-
कल्पेन द्वित्वं भवति ॥३८॥ धुटि इत्यस्य-वर्गके वर्गे इत्यनेन सम्यन्धः । म्नामिति

भो इयं कीदृशी लङ्का ? वीरमर्कटकम्पिता ॥३९॥

शिङ्हेऽनुस्वारः ॥१॥३॥४०॥

अपदान्तमनोः शिङ्हे-ऽनुस्वारोऽनु भवेत् किल ॥

वर्षासु भगवन् ? भान्ति, पथांसीव यथांसि ते ॥४०॥

रो रे लुग् दीर्घश्चादिदुतः ॥१॥३॥४१॥

लुप्यते रः परे रेफे, दीर्घ्यमदिदुतां पुनः ॥

पुनारामो वनं यायाद्, दूराज्यान्नीरतो भृशम् ॥४१॥

ढस्तङ्ढे ॥१॥३॥४२॥

तन्निमित्तं ढकारे ढो, लुग् दीर्घोऽदिदुतामनु ॥

नवनीतं धृतं ष्टं, लोढवानच्युतो ब्रजे ॥४२॥

सहिवहेरोच्चावर्णस्य ॥१॥३॥४३॥

सह्वहस्तकस्य ढस्तङ्ढे, लुगवर्णस्य चौदनु ॥

सोढा सम्यक् तपः कष्टं, चोढा सुखस्य सर्वदा ॥४३॥

उदः स्थास्तम्भः सः ॥१॥३॥४४॥

स्थास्तम्भयोस्सकारस्य, लुग् भवेदुत्परस्थयोः ॥

उत्तम्भितुं स्मरारतिं, समुत्थाता स धार्मिकः ॥४४॥

—मकार—नकाराणामित्यर्थः । वीरश्चासौ मर्कटः हनुमान् तेन कम्पितेत्यर्थः ॥३९॥
शिङ्हे—शिष्टि, हे च परे इत्यर्थः । हे भगवन् ? ते यथांसि वर्षासु पयांसि
इव यथा वारिदवर्षणसमये जलानि सर्वत्र प्रसरन्ति तथा, भान्ति ॥४०॥
दूराज्यात्—दुष्टशासनतः, नीरतः—विरक्तः ॥ ४१ ॥ ढः इति केवल ढव्यञ्जनस्य
पठयेकवचनं तेन ढकास्येति तदर्थः ॥ ४२ ॥ अवर्णस्येति किम् ? ऊढः
॥ ४३ ॥ स धार्मिकः स्मरारतिं—स्मररूपमरिम् उत्तम्भितुं समुत्थाता ॥ ४४ ॥

तदः सेः स्वरे पादार्था ॥१॥३॥४५॥

तदः परस्य सेर्लुक् स्यात्, स्वरे चेत् पादपूरणम् ॥

सैष दाशरथी रामः, सैष राजा युधिष्ठिरः ॥४५॥

एतदश्च व्यञ्जनेऽनग्नञ्समासे ॥१॥३॥४६॥

एतत्तदोः परस्थस्य, सेर्लुक् स्याद् व्यञ्जने परे ॥

अकि नो नञ्समासे स्या—देव याति स धावति ॥४६॥

व्यञ्जनात् पञ्चमान्तस्थायाः सरूपे वा ॥१॥३॥४७॥

लुप्यन्ते पञ्चमान्तस्थाः, सरूपे व्यञ्जनात्पराः ॥

वाऽदित्योऽयं सदा प्रात—रादित्यैर्वन्द्यने रविः ॥४७॥

धुटो धुटि स्वे वा ॥१॥३॥४८॥

लुग् व्यञ्जनात् परस्य स्वे, परस्थे वा धुटो धुटि ॥

प्रत्तं प्रत्तं पुनः प्रत्तं, प्रदत्तं नैव निष्फलम् ॥४८॥

तृतीयस्तृतीयचतुर्थे ॥१॥३॥४९॥

स्थान्यासन्नस्तृतीयः स्याद्, धुटः स्थाने तृतीयके ॥

पादपूरणाभावे तु नैतत्—सूत्रप्रवृत्तिः 'स एष भरतो राजा, स एष नल भूपतिः' इत्यादिवत् ॥ ४५ ॥ अकि नञ्समासे च न स्यादिति । तेन एकः करोति अनेपो गच्छतीत्यादौ लुगभावः ॥ ४६ ॥ आदित्योऽचमिति—अयं जनः आदित्योपासक इति । आदित्योपासकैः प्रातः सदा रविर्वन्द्यते । वन्द्यत इति सख्याभावाल्लुगभावपरमुदाहरणं बाध्यमिति ॥ ४७ ॥ व्यञ्जनात् परस्य धुटः स्वे धुटि परस्थे लुवेत्यन्वयः, भवेदितिशेषः । प्रत्तमिति—प्रपूर्वाद् ददातेरारम्भे क्ते 'प्राद् दागस्तत०' (४-२-२) इति तादेशे तकारत्रयान्वितं भवति, अनेन मध्यतकारस्य लुग् इति तकारद्वयम् ॥४८॥ लिख्यते इत्यादौ तृतीयचतुर्थ्यगत्वाभावाद्, दत्तमत इत्यादौ च

चतुर्थे च परे राजन् ? सुद्ध्युपास्यः सदा भव ॥४९॥

अघोषे प्रथमोऽशिष्टः ॥१॥३॥५०॥

शिङ्घ्वर्जस्य ध्रुटः स्थाने, आघोऽघोषे परे भवेत् ॥

दृषत्कल्पः स विज्ञेयो, यस्तत्त्वं नैव लिप्सति ॥५०॥

विरामे वा ॥१॥३॥५१॥

ध्रुटः स्थाने विरामे वा-ऽशिष्टः स्यात् प्रथमाक्षरः ॥

दक्षिणार्के हि मासाः षट्, उत्तरार्के तथैव षड् ॥५१॥

न सन्धिः ॥१॥३॥५२॥

उक्तश्च वक्ष्यमाणश्च, सन्धिर्नो विरतौ भवेत् ॥

दधि अत्र भवान् लब्धा, तत्र संभ्राम्यते कुतः ॥५२॥

रः पदान्ते विसर्गस्तयोः ॥१॥३॥५३॥

पदान्तस्थस्य रेफस्य, विरामेऽघोषके परे ॥

विसर्गः स्याद् यथाकामं, फलेद्धर्मः पुनः पुनः ॥५३॥

ख्यागि ॥१॥३॥५४॥

पदान्ते वर्तमानस्य, रेफस्य ख्याकूपरे भवेत् ॥

विसर्ग एव किं तेन, यः ख्यातो नैव भूतले ॥५४॥

ध्रुडभावान्न प्राप्तिः ॥४९॥ नैव लिप्सति-च्छति यः तत्त्वं स दृषत्कल्पः-लब्धुमि-
पापाणसमः विज्ञेय इति ॥५०॥ दक्षिणार्के-दक्षिणायने सूर्ये, उत्तरार्के-उत्त-
रायणे सूर्ये इत्यर्थः ॥५१॥ सन्धिकार्यार्थमिदं सूत्रमयं च श्लोकः समचीन-
वर्त्मदर्शकः-‘संहितैकंपदे नित्या, नित्या धातूपसर्गयोः ॥ नित्या समासे वाक्ये तु,
सा चिवक्षामपेक्षते ॥१॥’ ॥५२॥ अर्कः इत्यादौ पदान्तत्वाभावाद्द्विसर्गाभावः
॥५३॥ पूर्वेण प्राप्तावपि पृथकरणात् जिह्वामूलीयस्य बाधः ॥५४॥

तदः सेः स्वरे पादार्था ॥१॥३॥४५॥

तदः परस्य सेर्लुक् स्यात्, स्वरे चेत् पादपूरणम् ॥

सैष दाशरथी रामः, सैष राजा युधिष्ठिरः ॥४५॥

एतदश्च व्यञ्जनेऽनग्नञ्समासे ॥१॥३॥४६॥

एतत्तदोः परस्थस्य, सेर्लुक् स्याद् व्यञ्जने परे ॥

अकि नो नञ्समासे स्या—देष याति स धावति ॥४६॥

व्यञ्जनात् पञ्चमान्तस्थायाः सरूपे वा ॥१॥३॥४७॥

लुप्यन्ते पञ्चमान्तस्थाः, सरूपे व्यञ्जनात्पराः ॥

वाऽदित्योऽयं सदा प्रात—रादित्यैर्वन्द्यते रविः ॥४७॥

धुटो धुटि स्वे वा ॥१॥३॥४८॥

लुग् व्यञ्जनात् परस्य स्वे, परस्थे वा धुटो धुटि ॥

प्रत्तं प्रत्तं पुनः प्रत्तं, प्रदत्तं नैव निष्फलम् ॥४८॥

तृतीयस्तृतीयचतुर्थे ॥१॥३॥४९॥

स्थान्यासन्नस्तृतीयः स्याद्, धुटः स्थाने तृतीयके ॥

पादपूरणाभावे तु नैतत्—सूत्रप्रवृत्तिः 'स एष भरतो राजा, स एष नल भूपतिः' इत्यादिवत् ॥ ४५ ॥ अकि नञ्समासे च न स्यादिति । तेन एकः करोति अनेपो गच्छतीत्यादौ लुगभावः ॥ ४६ ॥ आदित्योऽयमिति—अयं जनः आदित्योपासक इति । आदित्योपासकैः प्रातः सदा रविर्वन्द्यते । वन्द्यत इति सरूपाभावाल्लुगभावपरमुदाहरणं बोध्यमिति ॥ ४७ ॥ व्यञ्जनात् परस्य धुटः स्वे धुटि परस्थे लुग्वेत्यन्वयः, भवेदितिशेषः । प्रत्तमिति—प्रपूर्वाद् ददातेरारम्भे क्ते 'प्राद् दागस्तत्' (४-२-२) इति चादेशे तकारत्रयान्वितं भवति, अनेन मथ्यतकारस्य लुग् इति तकारद्वयम् ॥४८॥ लिख्यते इत्यादौ तृतीयचतुर्थपरत्वाभावाद्, वल्भत इत्यादौ च ।

चतुर्थे च परे राजन् ? सुदूध्युपास्यः सदा भव ॥४९॥

अघोषे प्रथमोऽशिटः ॥१॥३॥५०॥

अर्जस्य ध्रुटः स्थाने, आघोऽघोषे परे भवेत् ॥

कल्पः स विज्ञेयो, यस्तत्त्वं नैव लिप्सति ॥५०॥

विरामे वा ॥१॥३॥५१॥

स्थाने विरामे वा-ऽशिटः स्यात् प्रथमाक्षरः ॥

अर्के हि मासाः षट्, उत्तरार्के तथैव षड् ॥५१॥

न सन्धिः ॥१॥३॥५२॥

अत्र वक्ष्यमाणश्च, सन्धिर्नो विरतो भवेत् ॥

अत्र भवान् लब्धा, तत्र संभ्राम्यते कुतः ॥५२॥

पदान्ते विसर्गस्तयोः ॥१॥३॥५३॥

स्थस्य रेफस्य, विरामेऽघोषके परे ॥

स्याद् यथाकामं, फलेद्धर्मः पुनः पुनः ॥५३॥

ख्यागि ॥१॥३॥५४॥

वर्तमानस्य, रेफस्य ख्याक्परे भवेत् ॥

एव किं तेन, यः ख्यातो नैव भूतले ॥५४॥

पुत्रभावात्पिः ॥४९॥ नैव लिप्सति-च्छति यः तत्त्वं स दृप्तकल्पः-लब्धुमि

गषाणस्ये ज्ञेय इति ॥५०॥ दक्षिणार्के-दक्षिणायने सूर्ये, उत्तरार्के-उत्त-

मार्के अर्थः ॥५१॥ सन्धिकार्यार्थमिदं सूत्रमयं च श्लोकः समचीन-

संहितैकपदे नित्या, नित्या धातूपसर्गयोः ॥ नित्या समासे वाक्ये तु,

सन्धिकार्यार्थे ॥१॥' ॥५२॥ अर्क इत्यादौ पदान्तत्वाभावाद्धिसर्गाभावः

॥५३॥ प्राप्तावपि पृथक्करणात् जिह्वामूलीयस्य वाधः ॥५४॥

शिट्प्रघोषात् ॥१॥३॥५५॥

रः शिट्परे परेऽघोषे, पदान्ते स्याद्विसर्गकः ॥

चासः क्षौमं सदा सद्भि-र्दुक्कलमिति गीयते ॥५५॥

व्यत्यये लुग् वा ॥१॥३॥५६॥

शिट्प्रघोषपरे रो लुक्, पदान्ते स्याद्विभाषया ॥

बुद्धि स्फुरति नो तस्य, समापं दधि योऽञ्चुते ॥५६॥

अरोः सुपि रः ॥१॥३॥५७॥

स्वर्जितस्य रेफस्य, रेफ एव सुवुत्तरे ॥

चतुर्षु पुरुषार्थेषु, मोक्षः खलु प्रशस्यते ॥५८॥

वाहर्पत्यादयः ॥१॥३॥५८॥

अहर्पत्यादयः शब्दा, निपात्यन्ते विभाषया ॥

गीर्पतिः गीःपतिस्तुल्यो-ऽहर्पतिः स्यादहःपतिः ॥५८॥

शिट्प्रघोषस्य द्वितीयो वा ॥१॥३॥५९॥

प्रथमस्य द्वितीयो वा, शिटि परे भवेत्किल ॥

फुल्लान्यब्जानि प्राङ्खण्डे, प्राङ्खण्डे भ्रमरा गता ॥५९॥

तवगस्य श्रवर्गाष्टवर्गाभ्यां योगे चटवर्गौ ॥१॥३॥६०॥

तवर्गस्य श्रवर्गाभ्यां, षट्वर्गाभ्यां क्रमात् किल ॥

सूत्रमिदं नियमार्थं, तेन सत्वषत्व-क)(पा न भवन्ति ॥५५॥

बुद्धि स्फुरति, बुद्धिः स्फुरतीत्यपि बोध्यम् ॥५६॥ सुवुत्तरे-सुपि परे इत्यर्थः ॥५७॥

सूत्रे बहुवचनमाकृतिगणार्थम् ॥५८॥ प्राङ्खण्डे-पूर्वदिकिस्थितपद्मपण्डे अब्जानि

फुल्लानीति प्राङ्खण्डे-तत्र भ्रमरा गता इत्यन्वयः ॥५९॥ षट्वर्गाभ्याम्-शकार-

चटवर्गौ भवेतां यच्च, शेते तट्टीकते कथम् ॥६०॥

सस्य शषौ ॥१॥३॥६१॥

सस्य श्रवर्गयोगे शः, ष्टवर्गाभ्यां च षो भवेत् ॥

कश्शाश्वतश्चतुष्टुङ्क ? यष्षड्भिर्न पराजितः ॥६१॥

न शात् ॥१॥३॥६२॥

शात् परस्य तवर्गस्य, चवर्गो नैव जायते ।

किमश्नासीति सम्प्रश्ने, मापमुष्टिं समञ्जुवे ॥६२॥

पदान्ताट्टवर्गादिनाम्-नगरी-नवतेः ॥१॥३॥६३॥

तवर्गस्य सकारस्य, टवर्गात् परतो न वै ॥

पदस्यान्ते टवर्गः षः, स्यान्नामादित्रये परे ॥६३॥

षि तवर्गस्य ॥१॥३॥६४॥

पदान्तस्य तवर्गस्य, टवर्गो नैव षे परे ॥

तीर्थकृत् षोडशशान्ति-श्चक्रवर्ती च पञ्चमः ॥६४॥

चवर्गाभ्यामिति । ष्टवर्गाभ्याम्-पकार टवर्गाभ्यामिति योगे इति शेषः ।
यत्-यस्मात्, तत्-तस्मादिति ॥६०॥ हे चतुष्टुङ्क ? शाश्वतः कः ? पङ्क्तिः-का-
मादिभिः यो न पराजितः स शाश्वत इति ॥६१॥ अशेषशेषीमुखमाषमुष्टि-
मश्नासीति प्रतिवचनदायकविद्वत्कथास्मारकमुत्तरार्धम् ॥६२॥ पदान्ते वर्तमानात्
टवर्गात् परतः-परस्य तवर्गस्य सकारस्य च क्रमेण टवर्गः पकारश्च नस्यादिति,
नाम्-नगरी-नवतेस्तु स्यात् । नाम् अत्र आमादेशभूतः । षट् तत्रेत्याद्युदाह-
रणम् । पण्णाम्, पण्णगरी, पण्णवतिरिति । षड्नामेत्यत्र ण, आमादेशा-
भावादिति ॥६३॥ तट्टीकत इत्यादौ तु भवेदेव ॥६४॥

लि लौ ॥१॥६५॥

स्थान्यासन्नौ लकारौ स्त-स्तवर्गस्य तु ले परे ॥

पदान्ते तेन सल्लक्ष्मीं, भवाँल्लब्धा शुभोदये ॥६५॥

॥ इति तृतीयः पादः ॥

॥ अथ चतुर्थः पादः ॥

अत आःस्यादा जस्भ्यांये ॥१॥४॥१॥

संभवेदत आः स्यादौ, जसि भ्यामि च ये परे ॥

वृक्षा आभ्यां हि विक्रीता, धनाथर्णच्छिदे त्वस्म ॥१॥

मिस ऐस् ॥१॥४॥२॥

आत् परस्य मिसः स्यादे-रैसादेशः प्रकीर्तितः ॥

अतिजरैरहो जैनः, श्रमणैः साध्यते शिवम् ॥२॥

इदमदसोऽक्येव ॥१॥४॥३॥

अकि सतीदमदसो-ऽभिसः स्यादैस् अतः परम् ॥

असुकैः सद्भिराचीर्ण-मित्येभिश्चीर्यते चिरम् ॥ ३ ॥

शुभोदये-सुद्वृतस्योदये सति भवान् सल्लक्ष्मीं लब्धा इत्यन्वयः ॥६५॥

॥ तृतीयः पादः समाप्तः ॥

आभ्याम् ऋणच्छिदे धनाय तु-अरं, शीघ्रमिति-हि वृक्षा विक्रीताः
इति ॥१॥ अतिजरैः-अतिवृद्धैः जैनैः श्रमणैः शिवं साध्यते इत्यहो !
आश्चर्यमिति ॥२॥ नियमसूत्रमिदं तेन अकि सत्येव स्याद् ऐस् नान्यथा-
एवञ्च एभिरसीभिरिति सिद्धम् ॥३॥

एद् बहुस्भोसि ॥१॥४॥४॥

सादौ भादौ बहुत्वे स्यात्, स्यादावोस्यत् एत् किल ॥
नमोऽस्तु सर्वदेवेश्यः, सर्वेषां ते सुखप्रदाः ॥४॥

टाडसोरिनस्यौ ॥१॥४॥५॥

आत् स्याद्योष्टाडसोःस्थाने, इनस्यौ स्तो यथाक्रमम् ॥
अतिजरेण वृक्षेण, वंशो वृक्षस्य रक्षितः ॥५॥

डेडस्योर्यातौ ॥१॥४॥६॥

डेडस्योः क्रमशः स्याद्यो-र्यातौ स्यातामकारतः ॥
स्वर्गादापतनं नून-मतो मोक्षाय यत्यताम् ॥ ६ ॥

सर्वादिः स्मैस्मातौ ॥१॥४॥७॥

स्मैस्मातौ ननु डेडस्योः, स्यातां सर्वाद्यदन्ततः ॥
क्रमात् स्वं देहि सर्वस्मै, सर्वस्मात् प्राप्यते हि तत् ॥७॥

डेः स्मिन् ॥१॥४॥८॥

स्याददन्तस्य सर्वादि-डेः स्थाने स्मिन्निति ध्रुवम् ॥

वहर्थविपये सकारादौ भकारादौ प्रत्यये ओसि प्रत्यये च स्यादौ परे
अकारस्य एत् स्यात् इत्यर्थः ॥४॥ टाया इनः ड सश्च स्य इति ॥५॥ डेप्रत्ययस्य
यादेशः, डसेश्च आत् इति ॥६॥ सर्व, विश्व, उभ, उभयट्, अन्य, त्वत्,
अन्यतर, इतर, डतर, डतम्, त्व, नेम समसिमौ सर्वाथौ, पूर्व-परा-वर-
दक्षिणो-त्तरा-परा-धराणि व्यवस्थायाम्; स्वम् अज्ञातिधनाख्याम्, अन्तरं
वहिर्योगोपसंव्यानयोरपुरि, त्यद्, तद्, यद्, अदस्, इदम्, एतद्, एक, द्वि,
शुष्मद्, अस्मद्, भवतु, किम्, इत्यसंज्ञायां सर्वादिः ॥७॥ प्रियसर्वे इत्यादौ सर्व-

सर्वास्मिन्नस्ति चैतन्यं, तेन सर्वे सचेतनाः ॥ ८ ॥

जस इः ॥१॥४॥९॥

अकारान्तस्य सर्वादि-जस इरिति सम्मतः ॥

श्रेयो गच्छन्ति ते सर्वे, सेवन्ते ये वृषं सदा ॥ ९ ॥

नेमार्द्धप्रथमचरमतयायाल्पकतिपयस्य वा ॥१॥४॥१०॥

तयायप्रत्ययान्तस्य, नेमादेर्नाम्न इर्जसः ॥

अल्पादेश्च विकल्पेन, नेमे नेमा द्वये द्वयाः ॥ १० ॥

द्वन्द्वे वा ॥१॥४॥११॥

द्वन्द्वेऽदन्तस्य सर्वादि-जस इः स्याद्विभाषया ॥

पूर्वोत्तरे जनाः सर्वैः, पूर्वोत्तरा इतीष्यते ॥ ११ ॥

न सर्वादिः ॥१॥४॥१२॥

सर्वादिर्नैव सर्वादिः, समासं द्वन्द्वमाश्रितः ॥

दक्षिणोत्तरपूर्वाणा-मार्याणां जीवनं शुभम् ॥ १२ ॥

तृतीयान्तात् पूर्वावरं योगे ॥१॥४॥१३॥

पूर्वावरौ न सर्वादी, तृतीयान्तात् पदात्परौ ॥

योगे मास्त्रेण पूर्वाय, न रोचन्ते समावराः ॥ १३ ॥

सम्बन्धित्वाभावान्न स्मिन्-आदेशः ॥८॥ वृषं-धर्ममित्यर्थः ॥९॥ नेमार्द्धप्रथम-
चरमाल्पकतिपया नेमादयः शब्दाः, तयायौ प्रत्ययौ तदन्तस्येति ॥१०॥
उत्तरसूत्रेण निषेधे प्राप्ते प्रतिप्रसवार्थो योगः ॥११॥ दक्षिणा चोत्तरा च
च पूर्वा चेति द्वन्द्वः ॥१२॥ योगे-सम्बन्धे सति । समाभिः-वर्षेण अवराः
समावराः, समशब्दो वर्षवाचकः स्त्रीत्वे बहुत्वे च, तथा चाभिधानचिन्ता-
मणिः-‘ वर्षे हायनोऽब्दं समाः शरत् ’ (२-७३) इति ॥ १३ ॥

तीयं डित्कार्ये वा ॥१॥४॥१४॥

तीयान्तं वा डितां कार्ये, सर्वादित्वेन सम्मतम् ॥

द्वितीयस्मै द्वितीयाय, भिक्षुकाय प्रदीयताम् ॥ १४ ॥

अवर्णस्यामः साम् ॥१॥४॥१५॥

अवर्णान्तस्य सर्वादि-रामः साम् संभवेत्किल ॥

समेषामेकजातानां समासां च समं समम् ॥ १५ ॥

नवभ्यः पूर्वैभ्य इस्मात्स्मिन् वा ॥१॥४॥१६॥

पूर्वादिभ्यो नवभ्यः स्यु-रिस्मात्स्मिनो यथास्थलम् ॥

विकल्पेन ततो ज्ञेयं, पूर्वं पूर्वाः परे पराः ॥ १६ ॥

आपो डितां यै-यास्-यास्-याम् ॥१॥१॥१७॥

आवन्तस्य डितां स्थाने, यै-यास्-यास्-याम् यथाक्रमम् ॥

कलायै रोचते चन्द्रः, कलायाः कल्पते कला ॥ १७ ॥

सर्वादेर्डसपूर्वाः ॥१॥१॥१८॥

स्युरावन्तस्य सर्वादि-र्डसपूर्वास्ते यथायथम् ॥

अस्यै देव्यै नमोऽस्याः श्रीः, प्राप्यतेऽस्या महो महत् ॥१८॥

डितां-डे-डसि-डस्-डीनाम् । डित्कार्ये इति द्वितीयकाय ॥१४॥ एकजा-
तानां समेषां समासां च बालानां समं-सर्वं रूपादिकं समं-समानमिति, एकजा-
तानामिति पुंलिङ्गे स्त्रीलिङ्गे च समानं विशेषणम् ॥१५॥ पूर्व, पर, अवर, दक्षिण,
उत्तर, अपर, अधर, स्व, अन्तर इति पूर्वादयो नव । यथास्थलमिति-
तत्तत्स्थाने उक्ता इति । पूर्वस्मात्, पूर्वात्, पूर्वस्मिन्, पूर्वं इत्याद्यपि बोध्यम्
॥१६॥ कलायाः, कलायामित्यपि ज्ञेयम् ॥१७॥ डित्वादन्त्यस्वरादिलोपः ।
अस्या इति पठ्ठीपञ्चम्योरैकवचने, उभयथाऽर्थसङ्गतिः ॥ १८ ॥

टौस्येत् ॥१॥१॥१९॥

आवन्तस्य भवेदत्वं, टायामोसि च प्रत्यये ॥

किन्तया हतया मत्या, धर्मे या न प्रतिष्ठते ॥ १९ ॥

औता ॥१॥१॥२०॥

औताऽऽवन्तस्य चैत्वं स्याद्, द्वयर्थे आद्यद्वितीययोः ॥

इमे देव्यौ समायाते, माले प्रक्षिपतानयोः ॥ २० ॥

इदुतोऽस्त्रेरीदूत् ॥१॥४॥२१॥

औता सह स्त्रिवर्जं स्त, ईदूत्त्वमिदुदन्तयोः ॥

क्रमादिमौ मुनी साधू, मुनी साधू नमस्यत ॥ २१ ॥

जस्येदोत् ॥१॥४॥२२॥

परे जसि यथासङ्ख्य-मेदोताविदुदन्तयोः ॥

मुनयो मुनितां प्राप्ताः, साधवः खलु साधुताम् ॥२२॥

डित्यदिति ॥१॥१॥२३॥

दिद्वर्जिते डिति स्यादौ, क्रमात् स्त इदुदन्तयोः ॥

एदोतौ रोचतेऽये श्री-रतनोरेस्तनूस्तनूः ॥ २३ ॥

या मतिर्धर्मे न प्रतिष्ठते, तथा हतया मत्या किम् ? न किम्पीत्यर्थः ॥ १९ ॥

आद्यद्वितीययोः-प्रथमाविभक्तिद्वितीयाविभक्तिसम्बन्धिनोः, द्वयर्थे-द्विवचने ।

अनयोरिति पूर्वसूत्रियौसि इत्यस्योदाहरणं बोध्यम् ॥२०॥ अत्रेरिति-अतिस्त्रियौ

नरौ स्तः पश्य वा ॥२१॥ इदन्तस्य एत्, उदन्तस्य च ओत् इति ॥२२॥

इशब्दः कामार्थः तेन, अये-कामाय श्रीः-लक्ष्मीः रोचते तन्मातृत्वात् ।

अतनोः-एः-अनङ्गस्य कामस्य तनूः-मूर्तिः तनूः-कृशेत्यर्थः ॥२३॥

टः पुंसि ना ॥१॥१॥२४॥

दुदन्तात् परं पुंसि, टो नादेशः स्मृतस्ततः ॥

अमुना मुनिना नित्यं, साधुना साध्यते शिवम् ॥२४॥

डिर्हौ ॥१॥४॥२५॥

सप्तम्येकवचोडेर्डा-विदुदन्तात्परं भवेत् ॥

मुनौ संप्रीणिते प्रीतिः, प्रभौ भवति निर्मला ॥२५॥

केवलसखिपतेरौ ॥१॥४॥२६॥

सखिशब्दात् तथा पत्यु-रिदन्तात् केवलान् डिर्हौः ॥

सख्यौ पत्यौ मृते साध्वी, ब्रह्मचर्यं चरेत् चिरम् ॥२६॥

न ना डिदेत् ॥१॥४॥२७॥

सखिपतेः परं टो ना, डित्येत्त्वं च न केवलात् ॥

सख्या पत्या समं प्रीतिः, सख्ये पत्ये प्ररोचते ॥२७॥

स्त्रियां डितां वा दै-दास्-दास्-दाम् ॥१॥४॥२८॥

दै दास् दास् दाम् डितां वा स्त्री-दुदन्तात् स्युर्यथाक्रमम् ॥

प्राप्यं धेनोः पयो धेन्वा, बुध्याः स्वं बुद्धये हितम् ॥२८॥

स्त्रीदूतः ॥१॥४॥२९॥

नित्यस्त्रीदूतपरेपां स्यु-डितां दायादयः क्रमात् ॥

‘ टा ’ प्रत्ययस्य ‘ ना ’ इत्यादेशः स्यात् । पुंसिति-बुद्ध्या ॥२४॥
डिरिति निर्देशान्नतुर्थ्येकवचनस्य डेरित्यस्य न भ्रमः ॥२५॥ प्रियसखी, नर-
पतावित्यादीं केवलाभावादीत्वाभावः ॥२६॥ केवलात् सखिपतेर्यष्टाया ना
डिति परे एञ्चोक्तः स न स्यादिति ॥२७॥ अन्योदाहरणान्युद्धानि स्वयम्
॥२८॥ सरस्वत्यै दैव्यै नमः, तस्या देव्याः वरः-वरदानं, वरः-

स्वरस्वत्यै नमो देव्यै, तस्या देव्या वरो वरः ॥ २९ ॥

वेयुवोऽस्त्रियाः ॥१॥४॥३०॥

अस्त्रिया वेयुवः स्यादेः, स्त्रीदूतो दैमुखा डिताम् ॥

श्रियां श्रियि शुभं सर्वं, श्रियै श्रिये श्रियाः श्रियः ॥

आमो नाम् वा ॥१॥४॥३१॥

स्यादियुवोऽस्त्रिया आमो, नाम् स्त्रीदूतः परं नवा ॥

अतिश्रियां भ्रुवां पातात्, श्रीणां भ्रूणां नतिर्भवेत् ॥३१॥

ह्रस्वापश्च ॥१॥४॥३२॥

स्याद् ह्रस्वान्तात्तथाऽऽवन्तात्, स्त्रीदूदन्ताच्च नाम् ध्रुवम् ॥

आमः किं जातु देवानां-प्रियो मोहं विमुञ्चति ॥३२॥

सङ्ख्यानां ष्णाम् ॥१॥४॥३३॥

रेफान्तसान्तनान्तानां, संख्यानामाम् च नाम् भवेत् ॥

षण्णां तथैव पञ्चानां चतुर्णामेकमाप्नुहि ॥ ३३ ॥

त्रेस्त्रयः ॥१॥४॥३४॥

आमसम्बन्धि त्रिशब्दस्य, त्रयादेशो भवेत् किल ॥

श्रेष्ठः ॥२९॥ इयुवः-इयुवस्थानिनः, स्त्रीदूतः स्यादेः डितां दैप्रमुखाश्चत्वार
आदेशा वा स्युः, स्त्रीशब्दसम्बन्धिनो न स्युरिति । तेन स्त्रियै इत्याद्येव ॥३०॥

इयुवः स्त्रीदूतः परं स्यादेः आमः नाम् वा स्यात्, स्त्रिया न इत्यर्थः ॥३१॥
सालानां, स्त्रीणां, वधूना-मित्याद्यपि बोध्यम् । देवानांप्रियः-मूर्खः मोहं

जातु-कदाचिदपि किं विमुञ्चति ? नैवेत्यर्थः ॥३२॥ षण्णां-तपसां, पञ्चानां
महाव्रतानां, चतुर्णां-दानादिधर्माणामिति यावत् ॥३३॥ उदाहरणसत्क-

श्लोकार्धे वाल्मीकिरामायणे, तत्पूर्वार्धे तु “ तव वा वैनतेयस्य, मास्तस्य

त्रयाणामेव भूतानां, शक्तिः सागरलंघने ॥ ३४ ॥

एदोद्भयां डसिडसो रः ॥१॥४॥३५॥

रेफो डसिडसोः स्थाने, स्यादेदोद्भयां परस्थयोः ॥

मुनेर्गो रक्षतो धेनोः, हरेर्द्योस्तनयोऽभवत् ॥ ३५ ॥

खितिखीतीय उर् ॥१॥४॥३६॥

खितिसम्बन्धिनः खीती-सम्बन्धिन इवर्णजात् ॥

यतो डसिडसोरूर् स्यात्, सख्युः पत्युः सुखात् सुखम् ॥

ऋतो डूर् ॥१॥४॥३७॥

डसिडसोर्ङुरादेशः, ऋकारात् परयोर्मतः ॥

पितुर्धनं सुतस्य स्यान्, मातुश्च दुहितुर्भवेत् ॥ ३७ ॥

तृ-स्वसृ-नप्तृ-नेष्टृ-त्वष्टृ-क्षत्-होत्-पोत्-
प्रशास्त्रो घुट्यार् ॥१॥४॥३८॥

स्यात् तृच्-तृन्प्रत्ययान्तस्य, स्वसादेश्च ऋतो घुटि ॥

आरादेशोऽरिहन्तारं, स्मारं स्मारं स्मरं हरेत् ॥ ३८ ॥

अर्धौ च ॥१॥४॥३९॥

डौ घुटि च ऋतः स्थाने-ज्रादेशो नित्यशः स्मृतः ॥

महात्मनः ॥ इति ॥३४॥ मुने, गोः धेनोः रक्षतः हरेस्तन्नामकस्य नृपस्य घोः
-स्वर्गात् तनयः अभवत्-अवातरदिति ॥३५॥ इवर्णजात्-यतः-यकारादिति ।
अतिसखेरित्यादौ यत्वाभावान्नोर् ॥३६॥ लृकारान्तादप्यनेन डसिडसोर्ङुरादेशः,
रस्थाने लः, तेन आप्लृशब्दस्य आपुल् इति रूपम् ॥३७॥ अरि-
हन्तारम्-अर्हन्तम्, स्मारं स्मारं-स्मृत्वा स्मृत्वा, स्मरं-कामं, हरेदिति ।
कर्तारं, कर्तारौ २ कर्तारः इत्यादिरूपसिद्धिविधौ ॥३८॥ ऋतः-

पितरि पितरं बालो, मातरि मातरं नमेत् ॥ ३९ ॥

मातुर्मातः पुत्रेऽर्हे सिनाऽऽमन्त्र्ये ॥१॥४॥४०॥

प्रशंसायां सिनाऽऽमन्त्र्ये मातुर्मातो भवेत् सुते ॥

बहुव्रीहौ समासे हे-वाभ्यामात् ? चिरं जय ॥ ४० ॥

ह्रस्वस्य गुणः ॥१॥४॥४१॥

आमन्त्र्ये वर्तमानस्य, ह्रस्वान्तस्य सिना समम् ॥

भवेद् गुणः समासन्नः, मुने ? साधो ? श्रुतं पठ ॥४१॥

एदापः ॥१॥४॥४२॥

आमन्त्र्ये वर्तमानस्य, ह्रस्वान्तस्य सिना समम् ॥

एदन्तादेश आदेऽयो, बाले ? मानमपाकुरु ॥ ४२ ॥

नित्यदिद्द्विस्वराभ्यर्थस्य ह्रस्वः ॥१॥४॥४३॥

द्विस्वराभ्यर्थशब्दाना-भावन्तानां सदादिताम् ॥

चामन्त्र्येऽर्थे सिना ह्रस्व, आगोऽम्ब ? क्षम देदि ? मे ॥४३॥

अदेतः स्यमोर्लुक् ॥१॥४॥४४॥

सेस्तदादेशभूतस्या-मो लुक् सम्बोधने भवेत् ॥

ऋकारस्येति ॥३९॥ 'प्रशंसायां' स्थाने 'प्रशंसिते' इत्यपि पाठः । हे वामा-
मात ?-पार्श्वप्रभो ? । चेद् मातृद्वारा पुत्रस्य प्रशंसा न तदा अरे गदंसीमातृक ?
इति मातुर्मात इत्यदन्तादेशोऽपि न ॥४०॥ समासन्नः- 'आसन्नः' (७-४-१२०)
इतिसूत्रविपर्याभूतः इकारादेरेकारादिर्गुणः त्यादिति ॥४१॥ अपाकुरु-दूरीकुरु
इति ॥४२॥ अम्बा, अक्का, अत्ता, अल्ला इत्यावन्ता द्विस्वराभ्यर्थशब्दाः ।
सदादितां-नित्यदितामिति । आगः-अपराधम् ॥४३॥ अम्-नपुंसके सेरमा-
देशः । परमे ? परमा उक्कृष्टा, ईः-लक्ष्मीर्यस्य सः, तत्सम्बोधने हे परमे !

अदेदन्ताच्च हे देव !, परमे ! परमे वस ॥ ४४ ॥

दीर्घङ्याव्यञ्जनात् सेः ॥१॥४॥४५॥

ड्यावभ्यां परस्य दीर्घाभ्यां, व्यञ्जनाच्च लुगिष्यते ॥

सेरस्तीयं परा देवी, राजा तां वन्दते सदा ॥ ४५ ॥

समानादमोऽतः ॥१॥४॥४६॥

लुक् समानात् परस्यामो-ऽकारस्य व्यपदिश्यते ॥

वन्देऽहम् ऋषभं शान्तिं, नेमिं पाश्र्वं च वीरपम् ॥४६॥

दीर्घो नाम्यतिसृचतसृषूः ॥१॥४॥४७॥

आमादेशे परे नामि, स्यात् समानस्य दीर्घता ॥

तिसृ-चतसृ-पान्तानां, न जिनानां तपस्तपः ॥ ४७ ॥

नुर्वा ॥१॥४॥४८॥

समानस्य नृशब्दस्य, नामि दीर्घो विभाषया ॥

यौवनं धनमायुष्यं, नृणां नृणां विनश्वरम् ॥ ४८ ॥

शसोऽता सश्र नः पुंसि ॥१॥४॥४९॥

शसोऽकारेण दीर्घः स्यात्, समानस्य यथोचितः ॥

तथा पुंसि शसः सो नो, मुनीन् देवानुपाश्रय ॥ ४९ ॥

देव ?, परमे-परमपदे-मोक्षे ॥४४॥ सेरिति-पूर्वान्वयि । इयं देवी परा-
उत्कृष्टा अस्ति, इति तां राजा सदा वन्दते इति ॥४५॥ पितरमित्यादौ
विशेषविधानात् प्रथममेवार् ॥४६॥ तिसृ-चतसृ-पान्त-रेफान्त शब्दानां
समानस्य आमादेशनामिपरे दीर्घता-दीर्घः न-न स्यादिति, तदन्यसमानस्य
स्यादित्यर्थः ॥४७॥ नृणां नृणामिति-मनुष्यमात्राणामित्यर्थः ॥४८॥ शसः
सो नः-शसस्त्वन्धिनः सकारस्य नकारः स्यादिति ॥४९॥

सङ्ख्यासायवेरहस्याहन डे वा ॥१॥४॥५०॥

सङ्ख्याभ्यः सायशब्दाच्च, वेरहस्य परस्य डौ ॥

आदेशोऽहन भवेद्वा तद्, द्वयहि द्वयहनि नो चिरम् ॥५०॥

निय आम् ॥१॥४॥५१॥

नियः परस्य डेः स्थाने, आमादेशो बुधैर्मतः ॥

सन्नद्धे सति सेनान्यां, सेना स्वर्गं जयेदपि ॥ ५१ ॥

वाष्टन आः स्यादौ ॥१॥४॥५२॥

स्वसम्बन्धन्यसम्बन्धि-स्यादौ वाष्टन आ भवेत् ॥

अष्टभिः कर्मभिर्भ्रान्ति-रष्टाभिर्मातृभिर्हता ॥ ५२ ॥

अष्ट और्जसशसोः ॥१॥४॥५३॥

कृतात्वस्याष्टशब्दस्य, जसशसोरौरुदाहृतः ॥

बुद्धेरष्टौ गुणाः सन्ति, सिद्धीरष्टौ नयन्ति ते ॥५३॥

द्वयहि, द्वयहनि इति ल्यद्वयं डौ-‘ईडौ वा’ (२-१-१०९) इति विकल्पजनितम्, अस्य विकल्पपक्षे तु द्वयहे इति तृतीयं ल्यं ज्ञेयम्, एवमन्यत्रापि सायाहादां ॥५०॥ सेनान्यां-सेनापतीं सन्नद्धे सति सेना स्वर्ग-मपि जयेदित्यन्वयः ॥ ५१ ॥ अष्टभिः कर्मभिः-ज्ञानावरणादिभिः जनिता भ्रान्तिः-भवभ्रमणम् अष्टाभिः मातृभिः पद्मसमिति-त्रिगुप्तिस्वरूपप्रवचन-मातृभिः हता-अपाकृतंति ॥५२॥ ‘शुभ्रूपा श्रवणं चैव, ग्रहणं धारणं तथा ॥ ऊहोऽपोहोऽर्धविज्ञानं, तत्त्वज्ञानं च धीगुणाः’ ॥१॥ इत्यभिधानचिन्तामणि-द्वितीयकाण्डोक्ता अष्टौ बुद्धिगुणाः । ‘लघिना वशितेशित्वं, प्राक्कान्यं महिमाऽ-णिना ॥ यत्रकामावसायित्वं, प्राप्तिरैश्वर्यमष्टवा’ ॥ २ । ११६ ॥ इत्यष्टौ सिद्धयः (अभि०) ॥५३॥

डतिष्णः सङ्ख्याया लुप् ॥१॥४॥५४॥

डतिष्कारनान्तानां, सङ्ख्यानां जसूशसोर्हि लुप् ॥

कत्यागच्छन्ति शालायां, षट् सप्त नव वा दश ॥५४॥

नपुंसकस्य शिः ॥१॥४॥५५॥

नपुंसकस्य शब्दस्य, जायते शिस्तु जसूशसोः ॥

कुण्डानि सन्ति कुण्डानि, पश्य तत्र पयांसि च ॥५५॥

औरीः ॥१॥४॥५६॥

नपुंसकस्य सम्बन्धी, भवेदौकार ईर्ध्रुवम् ॥

पयसी स्तो जले दुग्धे, कोषं नानार्थकं स्मर ॥ ५६ ॥

अतः स्यमोऽम् ॥१॥४॥५७॥

क्लीवादन्तस्य शब्दस्य, स्यमोरम् जायते ततः ॥

गृहं वनं सुखं दुःखं, समस्तं योगिनां समम् ॥५७॥

पञ्चतोऽन्यादेरनेकतरस्य दः ॥१॥४॥५८॥

दः क्लीवान्यादिपञ्चानां, स्यमोरेकतरादृते ॥

चित्ते संचिन्तितं चान्यद्, दैवेनान्यत् पुरस्कृतम् ॥५८॥

शालायां कति बाला आगच्छन्ति ? षट् सप्त नव दश वा बाला आगच्छन्ति इति ॥५४॥ तत्र पयांसि च-चात् सन्ति पश्य चेति ॥५५॥ पयसीति-जले दुग्धे इति द्विवचनं न तु सप्तम्येकवचनं प्रकृते । ' पयो जलं पयः क्षीरम् ' इति नानार्थकः कोषः ॥५६॥ क्लीवादन्तस्य-अदन्तस्य नपुंसकस्येति । ' श्रयन्तां शासनं जैनं, जैनं जयति शासनम् ' इति उत्तरार्धपाठोऽपि ॥५७॥ नपुंसकस्यान्यादिपञ्चकस्य स्यमोर्दः स्यादेकतरं वर्जयित्वेति । अन्य-अन्यतर-इतर-उतर-उत्तम इत्यन्यादयः पञ्च सर्वाद्यन्तर्वर्तिनः ॥५८॥

अनतो लुप् ॥१॥४॥५९॥

नपुंसकानदन्तस्य, स्यमोर्लुब् विदुषां मते ॥

जीर्यति गोपयः सद्यो, दधि मासेन जीर्यति ॥ ५९ ॥

जरसो वा ॥१॥४॥६०॥

क्लीवस्य जरसन्तस्य, स्यमोर्लुब् वा प्रजायते ॥

अतिजरः कुलं पश्या-तिजरसं कृतं सुरैः ॥ ६० ॥

नामिनो लुग् वा ॥१॥४॥६१॥

लुग्वा भवेत् स्यमोर्नाम्नो, नाम्यन्तस्य नपुंसके ॥

सिद्धे लुपैव लुक्कारः; स्थानिवच्चार्थमिष्यते ॥ ६१ ॥

वान्यतः पुमाँष्टादौ स्वरे ॥१॥४॥६२॥

यो नाम्यन्तोऽन्यतः क्लीवः, स पुंवद्वा स्वरे परे ॥

टादौ स्यात् कर्तृणा कर्त्रा, कुलेन कर्म भुज्यते ॥६२॥

दध्यस्थिसक्थ्यक्षणोऽन्तस्यान् ॥१॥४॥६३॥

स्वान्यसम्बन्धिटादौ वा, स्वरे परे नपुंसके ॥

दध्यादीनामनादेशो, दध्नि दधनि सदृष्टम् ॥ ६३ ॥

अनाम्स्वरे नोऽन्तः ॥१॥४॥६४॥

आम्वर्जिते स्वरे स्यादौ, नाम्यन्तस्य नपुंसके ॥

लुक्मकृत्वा लुप्करणं स्यमोः स्थानिवद्भावेन यत् कार्यं तस्य प्रन्तिपेधार्थं, तेन त्यदाद्यत्व-सत्त्वादि न स्यादिति ॥५९॥ जरसादेशाभावेत्तिजरमिति ॥६०॥ हे वारे? हे वारि? इत्याद्युदाहरणमुन्नेयमिति ॥६१॥ ऋपुणे इत्यादौ अन्यतः क्लीवत्वं नेति न पुंवद्भावविकल्पः ॥६२॥ दध्नि-दधनि-दधिमात्रे घृतं सद् नत्वसदिति ॥६३॥ अना-

नोऽन्तः स्याद्धारिणा व्याप्तं, विश्वं वर्षति वारिदे ॥६४॥

स्वराच्छौ ॥१॥४॥६५॥

नोऽन्तः शौ जस्शसादेशे, भवेत् क्लीवात् स्वरान्ततः ॥

कुलानि सत्कुलान्येषु, सञ्जाता जनिरर्हताम् ॥६५॥

धुटां प्राक् ॥१॥४॥६६॥

नोऽन्तः स्वरान्तु धुड्जाति-स्तदन्तस्य नपुंसके ॥

प्राग् धुड्भ्यः शौ परे सन्ति, पयांसि सन्ति शर्मणे ॥६६॥

लौ वा ॥१॥४॥६७॥

रेफलाभ्यां च धुड्जाति-स्तदन्तस्य नपुंसके ॥

नोऽन्तः प्राग् धुटः शौ वा, सृञ्जि सृञ्जि कुलानि ते ॥६७॥

घुटि ॥१॥४॥६८॥

यावत् पादसमाप्तिं यत्, कार्यं तद् घुटि संभवेत् ॥

यत्र विशेषता तत्र, वक्ष्यति सूत्रकृत् स्वयम् ॥ ६८ ॥

अचः ॥१॥४॥६९॥

धुडन्तस्याच्चतेर्धातो-नोऽन्तः स्याद् घुटि प्राग् धुटः ॥

स्वान्यसम्बन्धिनि प्राञ्चं, तर्कं प्राञ्चः समाश्रिताः ॥६९॥

मिति-वारीणाम् ॥६४॥ अत इत्येव सिद्धः स्वरग्रहणमुत्तरार्थम् ॥६५॥ स्वरात्

परा या धुड्जातिस्तदन्तस्य नपुंसके शौ परे धुड्भ्यः प्राग् नोऽन्तः स्यादिति ।

सन्ति-निर्मलानि, पयांसि-वारीणि शर्मणे-सुखाय सन्ति-विद्यन्त इत्यर्थः ॥६६॥

ऊर्जयतीति भ्राजादित्वात् क्विपि ऊर्ज्, शोभना ऊर्जः येषु तानि ॥६७॥

अधिकारसूत्रमिदम् ॥ ६८ ॥ धुडन्तस्याच्चतेर्धातोः स्वान्यसम्बन्धिनि घुटि परे

धुटः प्राग् नोऽन्तः स्यादिति ॥६९॥

ऋदुदितः ॥१॥४॥७०॥

ऋदुदितो धुडन्तस्य, स्वान्यसम्बन्धिघुट्परे ॥

नोऽन्तः स्वराद् घुटः प्राक् स्यात्, सुदन् वालो भवेन् महान् ॥

युञ्जोऽसमासे ॥१॥४॥७१॥

‘युञ्जंपी योग’ इत्यस्या-समासे प्राग् घुटो घुटि ॥

धुडन्तस्य भवेन्नोऽन्तो, युञ्जौ हस्तौ मतोऽञ्जलिः ॥७१॥

अनुडुहः सौ ॥१॥४॥७२॥

अनुडुहो धुडन्तस्य, स्वान्यसम्बन्धिसौ परे ॥

नोऽन्तो भवेद् घुटः पूर्वम-नड्वान् वृषभो महान् ॥७२॥

पुंसोः पुमन्म् ॥१॥४॥७३॥

स्वसम्बन्ध्यन्यसम्बन्धि-घुटि पुंसः पुमन्स् भवेत् ॥

पुष्पांसं सात्त्विकं नन्ता, सात्त्विकः संभवेत् पुमान् ॥७३॥

ओत औः ॥१॥४॥७४॥

ओकारस्य भवेदोतो, वहिते औः परे घुटि ॥

यद्गृहे गौश्वगावश्चेद्, व्यर्था द्यौस्तस्य गोमतः ॥७४॥

सुदन्निति-शोभना दन्ता यस्येति ‘वयसि दन्तस्य दत्’ (७-३-१५१)
इति दन्नादेशत्वाद् ऋदित्वात् सूत्रप्राप्तिरिति ॥७०॥ असमास इति-अश्वयुक् ।
युञ्जिन् समाधावित्यस्य न, प्रकृते विशेषवचनात्, तेन युजमापन्ना मुनय
इति ॥७१॥ साविति-अनड्वान् ॥७२॥ सूत्रे पुंसोरिति उदिदन्वितस्य
रूपम्, वृत्तौ तु पुंसः इति पुंसशब्दस्य स्पष्टप्रतिपत्त्यर्थमुदिद्वर्जितस्य रूपम्
ओकारस्य ओत एव विहिते घुटि परे औः भवेदिति । ओत इति-चित्रगुः
॥७४॥

आ अम् शसोऽता ॥१॥४॥७५॥

स्यादम्शसोरकारेण, ह्योकारस्याः सतां मते ॥

निपीय गा जिनेन्द्रस्य, गच्छ द्यां भव्य ! सत्वरम् ॥७५॥

पथिन्मथिन्ऋभुक्षः सौ ॥१॥४॥७६॥

पथिन्-मथिन्-ऋभुक्षिन् चे-त्येपामन्तस्य सौ परे ॥

नान्तानाम् आ भवेत् पन्था, गतो येन महाजनः ॥ ७६ ॥

एः ॥१॥४॥७७॥

पथ्यादीनां च नान्ताना-मिकारस्य परे घुटि ॥

आकारः स्यात् सुपन्थानं, गन्ता मन्था हि कर्मणाम् ॥७७॥

थो न्थ् ॥१॥४॥७८॥

पथिनो मथिनश्चैव, नान्तयोस्थस्य घुट्परे ॥

न्थादेशो जायते नित्यं, पन्थानं सौम्यमाश्रय ॥७८॥

इन् डीस्वरे लुक् ॥१॥४॥७९॥

पथ्यादीनां च नान्तानां, लुप्यते इन्निति ध्रुवम् ॥

ओकारस्य अम्-शसोरकारेण सह आः स्यादिति । जिनेन्द्रस्य गाः-
वाणीः निपीय, भव्य ! सत्वरं द्यां-स्वर्गं गच्छेति ॥७५॥ पथिन्-मथिन्-
ऋभुक्षिन् इत्येपां नान्तानाम् अन्तस्य सौ परे आः भवेदिति ॥७६॥ एरिति
इकारस्य षष्ठ्येकवचने । कर्मणां मन्था हि-निश्चयेन सुपन्थानं-मोक्षमार्गं गन्तेति
मन्था इति पूर्वसूत्रो-दाहरणतयाऽवसेयमिति ॥७७॥ अनेकवर्णत्वात् सर्वस्य
प्राप्तौ 'थः' इतिस्थानिविशेषार्थम्, ऋभुक्षिन्निवृत्त्यर्थं च ॥७८॥ नान्तानां
पथ्यादीनाम् 'इन्' इत्यवयवः डीप्रत्यये स्याद्यघुट् स्वरादौ च प्रत्यये परे
लुप्यते-लुक्भवतीत्यर्थः । सुपथी-सन्मार्गगामिनी सती ह्री पथा-मार्गेण

डौ स्याद्यघुट्स्वरादौ च, यायात् स्त्री सुपथी पथा ॥७९॥

वोशनसो नश्चामन्त्र्ये सौ ॥१॥४॥८०॥

आमन्त्र्ये सौं परे स्याता-मुशनसश्च नश्च लुक् ॥

वान्तादेशावुशनन् हे, उशन ! शिक्षायासुशान् ॥८०॥

उतोऽनडुच्चतुरो वः ॥१॥४॥८१॥

चतुरोऽनडुहो नित्य-मामन्त्र्ये सौं परे उतः ॥

स्यात् सस्वरो वकारोऽमुं, हेऽनड्वन् ? हलिनं स्मर ॥८१॥

वाः शेषे ॥१॥४॥८२॥

अनडुच्चतुरोःशेषे, घुट्युकारस्य वाः स्मृतः ॥

यस्य धर्मा न चत्वारः, सोऽनड्वानिति गीयते ॥८२॥

सख्युरितोऽशावैत् ॥१॥४॥८३॥

इदन्तसखिशब्दस्य, खान्यसम्बन्धिनीष्यते ॥

शेषे घुटि शि भिन्ने च-दैकारान्तः सखाय ए ? ॥८३॥

ऋदुशनस्पुरुदंशोऽनेहसरच्च सेर्डाः ॥१॥४॥८४॥

ऋदुशनस्पुरुदंशो-ऽनेहोभ्यः सखिशब्दतः ॥

परस्य शेषसेर्डाः स्यात्, कर्ता कार्यससौ सखा ॥८४॥

न तून्नागेण यायात् ॥७९॥ आनन्त्र्ये वर्तमानस्य उशनसुशब्दस्य सौं परे 'न-लुक्' अन्तादेशो वा स्यातामिति । उशानाः शुक्रः । विकल्पपक्षे तु हे उशनः इति ॥८०॥ हे अनड्वन् ? अमुं हलिनं-कयकं स्मर, तत्र सुखदातृत्वात् । हे प्रियचत्तः इत्यपि ॥८१॥ चत्वारः-दान-शील-तपो-भावस्थाः ॥८२॥ ए सखाय इति सखि शब्दस्य सम्बोधनं बहुवचनम् ॥८३॥ ऋदिति-ऋदन्तस्येति । उशाना, पुरुदंशा, अनेहा इत्यप्युदाहरणानि ॥८४॥

नि दीर्घः ॥१॥४॥८५॥

शेषे घुटि परे यो नस्तस्मिन् प्राक्स्वरदीर्घता ॥
राजा धीमान् प्रजाप्रेमी, दयालुर्भुवि दुर्लभः ॥८५॥

न्महतोः ॥१॥४॥८६॥

शेषे, घुटि स्वरो दीर्घो, महतो नन्तसन्तयोः ॥
श्रेयो यशांसि वाञ्छन्तो, महान्तो यान्ति काननम् ॥८६॥

इन्हन्पूर्पार्यम्णः शिस्योः ॥१॥४॥८७॥

इनन्तस्य हनादीनां, स्वरस्य शौ तथा च सौ ॥
शेषे दीर्घो भवेद् दण्डी, वाग्मी नूनं न संशयः ॥८७॥

अपः ॥१॥४॥८८॥

अपः स्वरस्य शेषे तु, घुटि भवति दीर्घता ॥
आपः स्त्रीभूमि तोये स्यात्, स्वाप् सरोजाश्रितं सरः ॥८८॥

नि वा ॥१॥४॥८९॥

अपः स्वरस्य दीर्घो वा, नागमे सति घुटपरे ॥
सरांसि स्वाम्पि चेत् स्नानं, स्वम्पि वा स्वस्थताप्रदम् ॥८९॥

अभ्वादेरत्वसः सौ ॥१॥४॥९०॥

अत्वन्तासन्तयोर्भादि-वर्जितस्य स्वरस्य वै ॥

शेषे इत्येव, हे राजन् ? ॥८५॥ महतः-महच्छब्दस्येति ॥८६॥
वृत्रहाप्रमुखोदाहरणान्यूह्यानि ॥८७॥ स्त्रीभूमि-स्त्रीलिङ्गे बहुवचने इति ।
सरोजाश्रितं सरः स्वाप् इति ॥८८॥ स्वाम्पि-स्वाम्पि-शोभनजल-
समन्वितानि ॥८९॥ चन्द्रमा इव भवान् भाति इत्यन्वयः ॥९०॥ क्रोष्टा-

दीर्घो भवति शेषे सौ, भवान् भातीय चन्द्रमाः ॥९०॥

क्रुशस्तुनस्तृच् पुंसि ॥१॥४॥९१॥

क्रुशः परं तुनः शेषे, घुटि तृच् पुंसि जायते ॥

क्रोष्टा पशोः कुले धूर्तो, नराणामिव नापितः ॥९१॥

टादौ स्वरे वा ॥२॥४॥९२॥

क्रुशः परं तुनटादौ, स्वरादौ तृज् विभापया ॥

पुंसि क्रोष्ट्रा समुद्योगात्, कूपे सिंहो निपातितः ॥९२॥

स्त्रियाम् ॥१॥४॥९३॥

स्त्रीत्वेऽर्थे वर्तमानस्य, निनिर्मितं क्रुशः परम् ॥

तृजादेशस्तुनः क्रोष्ट्री, क्रोष्टोरपि खलायते ॥९३॥

इति चतुर्थः पादः ॥ प्रथमोऽध्यायः ॥

शृगालः ॥९१॥ क्रोष्ट्रा-शृगालेन समुद्योगात् सिंहः कूपे निपातित इति प्रसिद्धेयं कथा ॥९२॥ क्रोष्ट्री-शृगाली । क्रोष्टोः इति पूर्वसूत्रस्य वैकल्पिक-मुदाहरणं ज्ञेयम् ॥९३॥

॥ चतुर्थः पादः समाप्तः ॥

॥ प्रथमोऽध्यायः समाप्तः ॥

अथ द्वितीयोऽध्यायः ॥

। प्रथमः पादः ।

त्रिचतुरस्तिसृचतसृ स्यादौ ॥१॥१॥२॥

स्वान्यसम्बन्धिनि स्यादौ, क्रमात् त्रिचतुरोः स्त्रियाम् ॥
तिसृचतसृ इत्येतौ, चतस्रः श्रुतयो मताः ॥ १ ॥

ऋतो रः स्वरेऽनि ॥१॥१॥१॥

ऋतस्तिसृचतस्रोः स्या-न्नकाराविषये स्वरे ॥
स्यादौ स्वेतरयोस्त्वं राज्ञस्तिस्रो हि शक्तयः ॥ २ ॥

जराया जरस् वा ॥१॥१॥३॥

स्वान्यसम्बन्धिनि स्यादौ, स्वरादौ परतो नवा ॥
जराया जरसादेशो, जरसा हीयते रतिः ॥ ३ ॥

अपोऽद्दे ॥१॥१॥४॥

अपः स्यादौ भकारादौ, स्वान्यसम्बन्धिनि ध्रुवम् ॥

अदादेशः सदा स्वद्भिः, सरोभी राजते पुरम् ॥२॥१॥४॥

श्रुतयः—वेदाः, ऋग्यजुःसामाथर्वणमेदाः ॥१॥ नकाराविषये-
नविषयादन्यत्रेति । ‘ शक्तयस्तिस्त्रः, प्रभुत्वोत्साहमन्त्रजाः’ (३-३९९)
इत्यभिधानचिन्तामण्युक्ताः शक्तयः ॥२॥ स्वरादौ परतः—परे इत्यर्थः सर्व-
विभक्तिकस्तसु । जरयेत्यादि वैकल्पिकं बोध्यम् ॥३॥ भ इति—अप्सु ॥४॥

आ रायो व्यञ्जने ॥१॥१॥५॥

व्यञ्जनादौ परे स्यादौ, सम्बन्धिनि निजान्ययोः ॥

रेशब्दस्य भवेदात्व-मन्ते रा राति योग्यताम् ॥५॥

युष्मदस्मदोः ॥१॥१॥६॥

युष्मदोऽस्मद इत्यस्य, चाकारान्तो भवेत् किल ॥

व्यञ्जनादौ परे स्यादौ, त्वां मां च शिवमाप्नुयात् ॥६॥

शब्दयोसि यः ॥२॥१॥७॥

स्वसम्बन्धन्यसम्बन्धि-स्यादिषु युष्मदस्मदोः ॥

टाडिओस्सु भवेद् योऽन्त-स्त्वयाऽध्येयं मया श्रुतम् ॥७॥

शेषे लुक् ॥२॥१॥८॥

आत्त्रयत्वनिमित्तान्य-स्यादौ स्याद् युष्मदस्मदोः ॥

अन्त्यस्य लुग् नु युष्मभ्यं, श्मस्मभ्यं च रोचते ॥८॥

मोर्वा ॥१॥१॥९॥

शेषे स्यादौ परे मो लुक्, स्यान्मन्तयुष्मदस्मदोः ॥

वाऽस्मभ्यं श्मस्मभ्यं, धारयति स निष्ककान् ॥९॥

राः-धनं योन्वतां राति-दरातीति ॥५॥ षष्ठ्या निर्देशेऽन्त्यस्य कार्यमिति
 वकारस्य आकारादेशः । द्विवं कर्तुं, त्वां मां कर्म ॥६॥
 टाडिओस्सु-इत्यत्र सम्बन्धकर्मणं सप्रतिमत्पर्यम् । तया-मया च श्रुतम्
 सध्येयमिति ॥७॥ लुः-नादपूर्णाद्यैः । युष्मभ्यम् अस्मभ्यं च मां रोचते
 इति ॥८॥ लुक्, लुक्त्वात् वा । आवाम्, कस्मान् वा आचक्ष्णोन्वो गिन्वि
 न्दिमि लुक्त्वे च-युष्मभ्यम्, युष्मभ्यम् अस्मभ्यम्, अस्मभ्यमिति ॥९॥

मन्तस्य युवाऽऽवौ द्वयोः ॥१॥१॥१०॥

युवावौ स्तो द्वयोरर्थे, मन्तस्य युष्मदस्मदोः ॥

स्वान्यस्यादौ यथासङ्ख्यं, युवामावां प्रबोधतम् ॥१०॥

त्वमौ प्रत्ययोत्तरपदे चैकस्मिन् ॥२॥१॥११॥

एकत्वे प्रत्यये स्यादौ, मान्तस्य युष्मदस्मदोः ॥

पदोत्तरे यथासङ्ख्यं, त्वमौ त्वां मां स रक्षतु ॥११॥

त्वमहं सिना प्राक् चाकः ॥१॥१॥१२॥

स्वान्यसम्बन्धिना सार्धं, सिना स्तो युष्मदस्मदोः ॥

त्वमहञ्च यथासङ्ख्यं, प्रागकोऽहं स्तुवे जिनम् ॥१२॥

यूयं वयं जसा ॥२॥१॥१३॥

जसा सह क्रमाद् यूयं, वयं च युष्मदस्मदोः ॥

अकः प्राक् चाऽधुना जातं, यूयं यूयं वयं वयम् ॥१३॥

तुभ्यं मह्यं डया ॥२॥१॥१४॥

तुभ्यं मह्यं डया साकं, क्रमात् स्तो युष्मदस्मदोः ॥

तुभ्यं नमो जिनेन्द्राय, मह्यं देहि सुखं विभो ॥१४॥

तव मम डसा ॥२॥१॥१५॥

तवममौ डसा साकं, क्रमशो युष्मदस्मदोः ॥

अतियुवामित्यादि बोध्यम् ॥१०॥ त्वदीयः, मदीय इत्याद्युन्नेयम् ॥११॥ प्राक् चाक इति त्वकम्, अहकमिति ॥१२॥ यूयं वयं वयं यूय-मित्यासीदावयोः पुरा ॥ अधुना किम् सजातं, यूयं यूयं वयं वयम् ॥१३॥ इति श्लोक-घटकमुदाहरणम् ॥१३॥ तुभ्यं मह्यं मत्प्रकारमित्याद्यर्थं प्राक् चाक इत्यनुवर्तनीयम् ॥१४॥ स्वं-धनमित्यर्थः । अत्रापि 'प्राक् चाक' इत्यस्य-

तव स्वं मत्कृते भूयात्, मम स्वं त्वत्कृते क्वचित् ॥१५॥

अमौ मः ॥२॥१॥१६॥

मादेशो युष्मदस्मद्भ्याम्, अम्-औ इत्येतयोर्भवेत् ॥

त्वां च मां नीतवान् धर्मं, तेनावां खलु धार्मिकौ ॥१६॥

शसो नः ॥२॥१॥१७॥

शसो हि युष्मदस्मद्भ्यां, नादेशो जायते यतः ॥

युष्मान् ब्रूमो वयं सत्यं, यूयं सद् वदतास्मकान् ॥ १७ ॥

अभ्यं भ्यसः ॥२॥१॥१८॥

तुर्यावहोर्भ्यसोऽभ्यं स्या-युष्मदस्मत्परस्य तत् ॥

युष्मभ्यं दीयतेऽस्मभ्यं, शं जिनेन नमोर्हते ॥१८॥

ङ्सेश्चाद् ॥२॥१॥१९॥

युष्मदस्मत्परस्य स्यात्, पञ्चम्याश्च भ्यसो ङ्सेः ॥

अदादेशो वियुक्तास्त्वद्, मत्तस्ते युष्मदस्मदाः ॥१९॥

आम आकम् ॥२॥२॥२०॥

युष्मदस्मत्परस्यामः, स्थाने आकं भवेद् ध्रुवम् ॥

दुष्टतिः ॥१५॥ युष्मदस्मद्भ्यां परयोः अम्-औ इत्येतयोर्मादेशो भवे
दित्यन्वयः । स त्वां नात्र धर्मं प्रति नीतवान् तेन आवां धार्मिकौ खलु
सज्जाताविति ॥१६॥ युष्मदस्मद्भ्यां परस्य शसो नादेशो जायते इति
॥१७॥ युष्मदस्मत्परस्य तुर्यावहोः-चतुर्थीबहुवचनस्य भ्यसः 'अभ्यम्'
इत्यादेशः स्यादिति । जिनेन युष्मभ्यम् अस्मभ्यं च शं-कल्याणं दीयते इति
अर्हते नमः ॥१८॥ आः-इति लोके त्वत्-त्वत्तः, नत्तः, युष्मद्-युष्मतः,
अत्तद्-अस्मतः ते वियुक्ताः-वियोगं प्राप्ताः ॥१९॥ हे अहंन् युष्माकं ?

युष्माकं वैरिणो येऽर्हन्नास्माकं ते हि वैरिणः ॥२०॥
 पदाद्युग्विभक्त्यैकवाक्ये वस्नसौ बहुत्वे ॥२॥१॥२१॥
 बहुत्वे युग्विभक्त्यैक-वाक्ये चेद् युष्मदस्मदोः ॥
 पदाद्वा वस्नसौ स्यातां, धर्मो वो नोऽस्तु कामधुकू ॥२१॥
 द्वित्वे वाम्नौ ॥२॥१॥२२॥
 द्वित्वेऽर्थे युग्विभक्त्यै-कवाक्ये वा युष्मदस्मदोः ॥
 पदाद्वाम्नौ यथासङ्ख्यं, धर्मो वां नौ च रक्षतु ॥२२॥
 डेडसा ते मे ॥२॥१॥२३॥

एकवाक्ये पदादूर्ध्वं, डेडसा युष्मदस्मदोः ॥
 ते मे वा स्तः स शं ते मे, ददयात् शं तेन तेऽस्तु मे ॥२३॥

अमा त्वा मा ॥२॥१॥२४॥

पदात्परं द्वितीयैक-वचसा युष्मदस्मदोः ॥
 त्वा मा वा क्रमशस्त्वा मा, धर्मो रक्षति रक्षितः ॥२४॥

असदिवामन्त्र्यं पूर्वम् ॥२॥१॥२५॥

स्यात् प्रागसदिवामन्त्र्यं, ताभ्यां न स्यात्तथासति ॥
 पूर्वोक्तं तेन भो साधो-ऽस्मभ्यं शर्म प्रदीयताम् ॥२५॥

ये मोहादयो वैरिणः, ते हि-निश्चयेनास्माकं वैरिणः इति ॥२०॥ धर्मः वः-
 नः युष्मान् अस्मान् प्रति, युष्मभ्यम् अस्मभ्यं, युष्माकम् अस्माकञ्च कामधुकू
 अस्तु इति, द्वितीयाच्चतुर्थीषष्ठीबहुत्वेऽनुसन्धेयमर्थतः ॥२२॥ ते-मे,
 तुभ्यं, मद्यम् । ते-मे, तव-मम ॥२३॥ त्वा-मा, त्वां माम् ॥२४॥
 ताभ्यां-युष्मदस्मद्भ्यां प्राक्-पूर्वम्, आमन्त्र्यम् असदिव स्यात्, तथासति
 पूर्वोक्तं वसूनसादि न स्यादित्यर्थः ॥२५॥

जसुविशेष्यं वाऽऽमन्त्र्ये ॥२॥१॥२६॥

ताभ्यां पूर्वं जसन्तं त-द्विशेष्यं हि विशेषणे ॥

आमन्त्र्येऽसदिव स्याद्वा, जिना? धीरा व आश्रये ॥२६॥

नान्यत् ॥२॥१॥२७॥

ताभ्यां पूर्वं जसन्तान्य-तदामन्त्र्यं विशेष्यकम् ॥

नैव विशेषणेऽसद्वत्, साधो? सन्? त्वां नमाम्यहम् ॥२७॥

पादाद्योः ॥२॥१॥२८॥

पदात् परं यदुक्तं तत्, पादादौ वस्नसादि न ॥

वीरो विश्वेश्वरो देवो, युष्माकं कुलदेवता ॥२८॥

चाहहवैवयोगे ॥२॥१॥२९॥

चादिपञ्चकयोगे हि, वस्नसादि न जायते ॥

आत्मनीनः सदाराध्यो, धर्मस्त्वां मां च रक्षतु ॥२९॥

दृश्यर्थैश्चिन्तायाम् ॥२॥१॥३०॥

चिन्तार्थकैर्हि दृश्यर्थै-र्धातुभिर्युष्मदस्मदोः ॥

वस्नसादि न जायेत, मनसा त्वां स पश्यति ॥३०॥

‘व’ इति वैकल्पिकमुदाहरणम्, पक्षे ‘युष्मान्’ इति ॥२६॥
साधो? सन्? अत्र जसन्तादन्यदामन्त्र्यं विशेष्यमिति ॥२७॥ नियत-
परिमाणमात्राक्षरपिण्डः पादः। अपवादसूत्रमिदम्। वीर इति-वीरो विश्वेश्वरो
देवो, युष्माकं कुलदेवता। स एव नाथो भगवा-नस्माकं पापनाशनः ॥
इति पूर्णः श्लोकः ॥२८॥ ज्ञानञ्च शीलञ्च ते स्वमित्यादाविव चादेः पृथग्योगे,
वस्नसादि स्यात् ॥२९॥ प्रकृते ‘पश्यति’ इत्यस्य चिन्तयतीत्यर्थः ॥३०॥

नित्यमन्वादेशे ॥२॥१॥३१॥

किञ्चिदुक्त्वा वचस्तस्या-न्यदन्वादेश उच्यते ॥

वस्नसादि ध्रुवं तस्मिन्, त्वं सँस्तत्ते नमो नमः ॥३१॥

सपूर्वात् प्रथमान्ताद्वा ॥२॥१॥३२॥

सपूर्वात् प्रथमान्ताद्वा-ज्वादेशे वस्नसादयः ॥

त्वमसि सद्विनीतस्तद्, गुरुर्ज्ञानं ददाति ते ॥ ३२ ॥

त्यदामेनदेतदो द्वितीयाटौस्यवृत्त्यन्ते ॥२॥१॥३३॥

त्यदादेरेतदस्त्वन्वा-देश एनदिति ध्रुवम् ॥

द्वितीयाटौस्यवृत्त्यन्ते-ऽस्त्येतदेनद् गृहाण भोः ॥३३॥

इदमः ॥२॥१॥३४॥

पूर्ववदिदमश्चान्वा-देशे एनदितिष्यते ॥

उद्दिष्टोऽयं पुराऽध्यायो-ऽधुनैनं विवृणोतु सन् ।३४॥

अद्वयज्ञने ॥२॥१॥३५॥

अत् स्यादौ व्यञ्जनादौ स्या-दन्वादेशे इदं खलु ॥

इमकाभ्यामधीतं स-दथो आभ्यामधीयते ॥३५॥

किञ्चिद्विधातुं कथितस्य पुनरन्यद्विधातुं कथनमन्वादेशः । अत्र न विकल्पः तेन ' त्वं सन् तत् तुभ्यं नमो नमः इति न स्यात् ॥३१॥ विद्यमानपूर्वपदात् प्रथमान्तात् पदात् परयोर्युष्मदस्मदोरन्वादेशे वस्नसादिर्वा स्यादित्यर्थः ॥३२॥ त्यदामिति किम् ? संज्ञायामेतदं नय अथो एतदमध्यापय । अथो परमैतं पश्येत्यादौ वृत्त्यन्तत्वादेनदभावः ॥३३॥ पूर्ववदिति त्यदां, द्वितीयाटौ-सिपरे, अवृत्त्यन्ते इत्यनुसन्धेयम् ॥३४॥ उत्तरत्र ' अनग् ' इति वक्ष्यमाणादिह साक एव विधिः ॥३५॥

अनक् ॥२॥१॥३६॥

इदमद् व्यञ्जनादौ स्यात्, स्यादौ परेऽग्विवर्जितः ।

इदमेभिः कृतं तस्मा-देभ्यो दानं प्रदीयताम् ॥३६॥

टौस्यनः ॥२॥१॥३७॥

टायामोसि परेऽनः स्या-दिदमस्तन्न चाग्युजः ॥

अनयोक्तः श्रुतोऽनेना-नयोः पाठः स्थिरोऽभवत् ॥३७॥

अयमियं पुंस्त्रियोः सौ ॥२॥१॥३८॥

पुंसि स्त्रियां परे सौ स्या-दिदमोऽयं क्रमादियम् ॥

अयं नेयं च नारी त-इयं भ्राता स्वसा त्वियम् ॥३८॥

दो मः स्यादौ ॥२॥१॥३९॥

इदमो दस्य मः स्यादौ, त्यदादेः खलु जायते ॥

इमौ शास्त्रं पठेतां चे-दिमौ ब्रूमो हि पण्डितौ ॥३९॥

किमः कस्तसादौ च ॥२॥१॥४०॥

क आदेशः किमः स्यादौ, तसादौ च परे भवेत् ॥

को धर्मो ? यो दयामूलः, के धीरा ? ये स्र्यवश्चिताः ॥४०॥

आद्वेरः ॥२॥१॥४१॥

द्व्यन्तानां हि त्यदादीना-मन्तस्य त्वद् विधीयते ॥

अनगिति किम् ? इमकाभ्याम् ॥३६॥ अग्वर्जनात्-इमकेन ॥३७॥ क्रमा-
दिति-पुंसि-अयम्, स्त्रियाम्-इयमिति । अयं ना, इयं च नारीतिविश्लेषः
॥३८॥ प्रियेदमावित्यादौ त्यदादित्वाभावान्मत्त्वाभावः ॥३९॥ कदा-कहिं-
प्रमुखं तसाद्युदाहरणमुन्नेयम् ॥४०॥ त्यदादीनां द्विपर्यन्तानां हि अन्त्यस्य

स्वे स्यादौ च तसादौ च, तौ द्वौ परमधार्मिकौ ॥४१॥

तः सौ सः ॥२॥१॥४२॥

द्विपर्यन्तत्यदादीनां, स्यादिसम्बन्धिसौ परे ॥

तकारस्य सकारस्स्यात्, स एष गतवान् शिवम् ॥४२॥

अदसो दः सेस्तु डौ ॥२॥१॥४३॥

त्यदादेः सौ परे दस्या-दसः सः सेस्तु डौः स्मृतः ॥

शान्तिप्रियो महात्माऽसौ, सदा शान्ति समीहते ॥४३॥

असुको वाकि ॥२॥१॥४४॥

त्यदादेरदसः साको, दस्य सः सादतश्च उत् ॥

डौत्वाभावश्च सेर्वा स्यात्, गतोऽसुकोऽसकौ ? पुरम् ॥४४॥

मोऽवर्णस्य ॥२॥१॥४५॥

त्यदादेरदसोऽवर्णा-न्तस्य दस्य नु मो भवेत् ॥

अमू वीरावमी दीना, यतोऽमी संसृतिं श्रिताः ॥४५॥

वाऽद्रौ ॥२॥१॥४६॥

अद्रावन्तेऽदसोदस्य, संभवेन्मो विभाषया ॥

अमुमुयडदद्रयङ्को-ऽदमुयङ्कोऽमुमश्चति ॥४६॥

तु अद्-अः विधीयत इति स्पष्टम् । ततः तदेत्यादि तसाद्युदाहरणम् ॥४१॥

त्यदामित्येव, प्रियतद् ॥४२॥ अदसो दस्य त्यदादेः सौ परे सः स्यादित्यर्थः

॥४३॥ त्यदादेः साकः-अक्सहितस्य, अदसो दस्य सः, सात्-सकारात्

परस्य अतश्च उत्-उकारः, तथा सति सेः डौर्न, सर्वमेतद्वा-विकल्पेनेत्यर्थः

॥४४॥ अवर्णस्येति किम् ? अदः कुलम् ॥४५॥ अमुद्रयङित्यपि ॥४६॥

मादुवर्णोऽनु ॥२॥१॥४७॥

अदसो मात्परस्य स्या-द्वर्णमात्रस्य सर्वतः ॥

पश्चादुवर्ण आदेशो, वन्देऽमुं जिनभास्करम् ॥४७॥

प्रागिनात् ॥२॥१॥४८॥

अदसो मादुवर्णः स्या-द्वर्णमात्रस्य प्रागिनात् ॥

अमुना कृतिना कार्यं, सत्कार्यं स्वात्ममुक्तये ॥४८॥

बहुष्वरीः ॥२॥१॥४९॥

स्याद् बहुष्वदसो मात्तु, परैकारस्य नूनमीः ॥

अमो बाला अमीषां त-दमीभ्यः स ददाति तान् ॥४९॥

धातोरिवर्णोवर्णस्येयुव् स्वरे प्रत्यये ॥२॥१॥५०॥

इवर्णोवर्णयोर्धातोः, स्वरादौ प्रत्यये परे ॥

इयुवौ स्तो यथाह्वयं, नेतारः श्रेयसां नियः ॥५०॥

इणः ॥२॥१॥५१॥

स्यादिण्धातोरियादेशः, स्वरादौ प्रत्यये परे ॥

पान्थाः स्वनगरीमीयु-स्तस्माद् यन्तु पथाऽमुना ॥५१॥

संयोगात् ॥२॥१॥५२॥

इवर्णोवर्णयोर्धातोः, संयोगात् प्रत्यये स्वरे ॥

उवपादेशकरणाद् ह्रस्वस्थाने ह्रस्वः, दीर्घत्वानं च दीर्घ आदेशः ॥४७॥

निजात्मसुख्यर्थममुना कृतिना-यण्डित्तं सत्कार्यं कार्यं-कर्णान्यमिति । इनादिति किन् ? अमुया ॥४८॥ एरिति किम् ? अमूः द्वियः ॥४९॥ श्रेयसां नियः-

त्रापकाः नेतारः ॥५०॥ अमुना पथा-मार्गेण पान्थाः स्वनगरीमीयुः-गताः तस्माद्नेन पथा श्रीमन्तोऽपि यन्तु इति ॥५१॥ सश्रियं जनं जना

भवेतामियुवौ कामं, शिश्रियुः सश्रियं जनम् ॥५२॥

भ्रूश्रोः ॥२॥१॥५३॥

स्वरादौ प्रत्यये भ्रूश्नोः, संयोगादुब्विधीयते ॥

आप्नुवन्ति हि ते श्वभ्रं, भ्रान्ता ये सुभ्रुवा भ्रुवा ॥५३॥

स्त्रियाः ॥२॥१॥५४॥

स्त्रीवर्णस्य त्रियादेशः, स्वरादौ प्रत्यये परे ॥

संसारे चेत् स्त्रियो नस्यु-रीयुः सर्वेऽपि श्रेयसम् ॥५४॥

वाम्शसि ॥२॥१॥५५॥

इयादेशः स्त्रियो वा स्या-दिवर्णस्यामि वै शसि ॥

स्त्रियं त्यज त्यजेत् स्त्रीं यत्, समीहन्ते स्त्रियः स्त्रियः ॥५५॥

योऽनेकस्वरस्य ॥२॥१॥५६॥

अनेकस्वरधातोरि-वर्णस्य यः प्रजायते ॥

स्वरादौ प्रत्यये निन्यु-मोक्षं शश्वज्जिना जनान् ॥५६॥

स्यादौ वः ॥२॥१॥५७॥

अनेकस्वरधातोरु-वर्णस्य वो भवेत् परे ॥

स्वरादौ प्रत्यये स्यादौ, वस्वौ हि वसुमिच्छतः ॥५७॥

शिश्रियुः ॥ ५२ ॥ सुभ्रुवां-ह्रीणां भ्रुवा ये भ्रान्तास्ते हि-नूनं श्वभ्रं-नरकम्

आप्नुवन्ति ॥५३॥ स्त्रिया इवर्णस्य-ह्रीवर्णस्य, तु इयादेशः ॥५४॥

ह्रीवाचरन्तीति स्त्रियः कर्तृपदम् ॥५५॥ जिना जनान् शश्वद् मोक्षं निन्युः

॥५६॥ स्यादाविति किम्? लुल्लुः ॥५७॥

क्विब्वृत्तेरसुधियस्तौ ॥२॥१॥५८॥

सुधीवर्जितक्विब्वृत्ते-रिचर्णावर्णयोर्यवौ ॥

स्वरादौ प्रत्यये स्यादा-बुन्ध्यः समीयुरुन्नतिम् ॥५८॥

दृन्पुनर्वर्पाकारैर्भुवः ॥२॥१॥५९॥

क्विब्वृत्तेर्दृन्पुनर्वर्पा-कारैस्सह भुवश्च वः ॥

स्वरादौ प्रत्यये स्यादौ, पुनर्भ्वो न पतिव्रताः ॥५९॥

णषमसत् परे स्यादिविधौ च ॥२॥१॥६०॥

इतः सूत्रात् समारभ्य, कार्यं यद्वै विधास्यते ॥

तस्मिन् स्यादिविधौ चासन्, णत्वं पत्वं च जायते ॥६०॥

क्तादेशोऽपि ॥२॥१॥६१॥

क्तस्यादेशः पभिन्ने चेत्, कार्ये स्यादिविधौ तथा ॥

कर्तव्येऽसन् स विज्ञेयः ! क्षामिमानेनसः सुखी ॥६१॥

पढोः कः सि ॥२॥१॥६२॥

पस्य ढस्य सकारे हि, ककारः क्रियते बुधैः ॥

मुनिं काञ्चनवर्णाभि-मद्राक्षं गहने वने ॥६२॥

भ्वादेर्नामिनो दीर्घो वर्णव्यञ्जने ॥२॥१॥६३॥

दीर्घः स्यान्नामिनो भ्वादे-स्तस्य रेफत्रकारयोः ॥

सुधीवर्जनात्-सुधिय इति॥५८॥ दृनादिभिरिति क्विम्-प्रतिभुवः॥५९॥ अधि-
कारसूत्रमिदम्, 'असत् परे' इत्यधिकारो 'रात्सः' । २।१।९०। इति यावत्,
'स्यादिविधौ' चेत्तु 'नोम्यादिभ्यः । २।१।०१। इति ॥६०॥ एनसः-
पापस्य ॥६१॥ लक्ष्यतीत्यत्र ढस्य कः ॥६२॥ कुर्कुरीयति, दिव्यति इत्यादौ
नामधातुत्वाद् भ्वादित्वाभावाद् दीर्घाभावः, मूर्च्छितः, भुवि-पृथिवीतले दीव्यति

व्यञ्जनं स्यात्तदूर्ध्वं चेत्, मूर्च्छितो भुवि दीव्यति ॥६३॥

पदान्ते ॥२॥१॥६४॥

पदान्तभ्वादिसत्के रे, वकारे च परे भवेत् ॥

तस्यैव नामिनो दीर्घ, आशीर्वादोऽपि मङ्गलम् ॥६४॥

न यि तद्धिते ॥२॥१॥६५॥

न दीर्घो नामिनोर्षोः स्या-घकारादौ तु तद्धिते ॥

धुरं वहति धर्मस्य, धुर्ध्यो धर्मधुरन्धरः ॥६५॥

कुरुच्छुरः ॥२॥१॥६६॥

रेफे परे न दीर्घः स्या-त्रामिनश्चेत् कुरुच्छुरोः ॥

कुर्याद्धर्मं यथाशक्ति, छुर्याच्च भवबन्धनम् ॥६६॥

मो नो म्वोश्च ॥२॥१॥६७॥

पदान्ते भ्वादिमान्तस्य, म्वोः परे चान्तिमस्य हि ॥

नोऽन्तः स्यात् श्लाघनीयोऽसौ, नूत्नेऽपि वयसि प्रशान् ॥६७॥

सन्स्रध्वंस्रक्वस्सनडुहो दः ॥२॥१॥६८॥

सकारान्तकसन्तस्य, स्रन्स्रध्वंसनडुहां तथा ॥

अन्त्यस्य शब्दविद्भुभिः, पदान्ते दो विधीयते ॥६८॥

पततीतिभावः ॥६३॥ पदान्त इति किम् ?-गिरः ॥६४॥ यो धर्मस्य

धुरं वहति स धुर्ध्यः धर्मधुरन्धरः ॥६५॥ कुर्वित्युकारः कुरत् शब्दे-

कुर्यादित्यतो व्यावृत्त्यर्थः । छुर्यादिति ' छुरत्-छेदने ' इति तुदादिघातोः ॥६६॥

नूत्ने-नवीने दौवने वयस्यपि असौ प्रशान् ततः श्लाघनीय इति ॥६७॥

क्वस्सिति द्विसकारपाठादिह माभूत् 'विद्भान्' ॥६८॥

ऋत्विज्दिश्दृश्स्पृश्स्त्रज्दधृषुष्णिहो गः ॥२॥१६९

स्त्रज्दधृषुष्णिहश्चैव, ऋत्विजो दिश्दृशोः स्पृशः ॥

गोऽन्तादेशः पदान्ते स्यात्, सुदृक् राजा विराजते ॥६९॥

नशो वा ॥२॥१॥७०॥

पदान्ते गोऽन्त आदेशो, नश्धातोर्जायते नवा ॥

जीवनग् जीवनङ् ज्ञेयो, यस्मं धर्मो न रोचते ॥७०॥

युजञ्चक्रुञ्चो नो ङः ॥२॥१॥७१॥

युजादीनां नकारस्य, पदान्ते ङः प्रजायते ॥

युङ् चेन्मिलितः प्राङ्भ्यां, क्रुङ्षु कोलाहलो भवेत् ॥७१॥

सो रुः ॥२॥१॥७२॥

पदान्ते वर्तमानस्य, सकारस्य रुरुच्यते ॥

आशीर्निमःपदे वस्तु-निर्देशो मङ्गलं त्रिधा ॥७२॥

सजुषः ॥२॥१॥७३॥

स्यात् सजुषो रुरादेशः, पदान्ते शब्दलक्षणे ॥

सजूर्भ्यां दम्पतीभ्यां तौ, सजुषौ जनितौ सुतौ ॥७३॥

सूत्रकमोलङ्घनं वृत्तौ वृत्तमुजसृत्यावसेयम् ॥६९॥ यस्मै धर्मो न रोचते
स जीवनग्-जीवनङ्-नञ्जीवो ज्ञेय इति ॥७०॥ प्राङ्भ्यां-प्राचीनपण्डिताभ्यां-
युङ् योजकः समुचितस्थलनियोजकः चेद् यदि मिलितस्तदा क्रुङ्षु-तत्स्थलनियं-
तेषु क्रौंचसमानसाधारणपण्डितेषु कोलाहलो भवेदिति स्पष्टोऽर्थः ॥७१॥ आशीः,
नमः, निर्देशः, इत्युदाहरणत्रयम् ॥७२॥ सजूर्भ्यां प्रीतियुक्ताभ्यां सेवासम-
न्विताभ्यां वा दम्पतीभ्यां-जायापतीभ्यां तौ-प्रसिद्धौ सजुषौ-सेवापरायणौ
स्नेहलौ सुतौ जनितौ ॥ सजुषौ प्रत्युदाहरणम् ॥७३॥

अहनः ॥२॥१॥७४॥

पदान्तेऽहो भवेद् सः सो-ऽसँश्च स्यादिविध परे ॥

अयि निदाघ ? दीर्घाह-स्तेऽहस्सु तप्यते जनैः ॥७४॥

रो लुप्यरि ॥२॥१॥७५॥

पदान्तेऽहश्च रोऽन्तः स्या-ल्लुप्यरेफे परे सदा ॥

नाहर्भुङ्क्ते तपस्वी य-दहोरात्रं तपस्यति ॥७५॥

धुटस्त्वृतीयः ॥२॥१॥७६॥

पदान्ते वर्तमानानां, तृतीयः स्याद् धुटां स्वकः ॥

वागीश्वरी सदा वाग्भि-र्जगज्जाड्यमपाकरोत् ॥७६॥

गडदबादेश्चतुर्थान्तस्यैकस्वरस्यादेश्चतुर्थः स्वोश्च

प्रत्यये ॥७७॥

गडदवादि तुर्यान्तै-कस्वरस्य चतुर्थकः ॥

अत्र ' णषमसत्परि- ' । २। १।६० । इत्यतोऽसत्परि स्यादिविधौ चेति अनुवर्तते तेन दीर्घाहा निदाघः इत्यपि स्यात् । अयि दीर्घाहो निदाघ ? ते अहस्सु जनैस्तप्यत इत्यन्वयः ॥७४॥ लुपि सत्यां पदान्तेऽहनशब्दस्य रः अन्तादेशो भवति, अरेफे परे-रेफेपरि तु न भवतीत्यर्थः । पूर्वसूत्रापवादक-मिदं सूत्रम् । तपस्वी सदा अहनं भुङ्क्ते, यत् सोऽहोरात्रं तपस्यति, अह-रित्यत्र व्याप्तौ द्वितीया । अत्रानेन रलाभावे पूर्वेण रुत्वे सति अहोभुङ्क्ते-इति रेफनिषेधाभावे अहरात्रामित्याद्यनिष्ठमापद्यते ॥७५॥ स्वकः-यद्वर्गीयो धुट-तद्वर्गीय इत्यर्थः ॥७६॥ गडदवादीति-गडदवादेः, तुर्यान्तस्य चतुर्थान्तस्य एकस्वरस्येत्यर्थः, धातोरित्यस्य विशेषणम्, कर्मधारयः समासः । चतुर्थकः-

धातोरादेः पदान्ते स्यात्, सादौ ध्वादौ च प्रत्यये ॥७७॥

धागस्तथोश्च ॥२॥१॥७८॥

तुर्यान्तस्य दधातेः स्या-दादिदस्य तथोः परे ॥

सादौ ध्वादौ चतुर्थो वै. धत्ते धर्मः सुखे जनान् ॥७८॥

अधश्चतुर्थात् तथोर्धः ॥२॥१॥७९॥

धाभिन्नधातुसंस्थित्यो-श्चतुर्थात् परयोस्तथोः ॥

भवेद् धकार आदेशो, दोग्धा दोग्धुं हि गामगात् ॥७९॥

नाम्यन्तात् परोक्षाद्यतनन्याशिषो धो ढः ॥२॥१॥८०॥

रेफनाम्यन्तधातूनां, परोक्षाद्यतन्याशिषाम् ॥

विभक्तीनां धकारस्य, ढः स्यादतीर्द्धर्मम्बुधिम् ॥८०॥

हान्तस्थाञ्जीडभ्यां वा ॥२॥१॥८१॥

अन्तस्थातो हकाराच्च, यौ जिजिटौ ततः परम् ॥

परोक्षादेर्धकारस्य, ढो वाऽग्राहिद्विसुत्पथात् ॥ ८१ ॥

हो धुट्-पदान्ते ॥२॥१॥८२॥

हस्य ढत्वं भवेन्नित्यं, पदान्ते धुटि प्रत्यये ॥

चतुर्थेः । पर्णबुट्, तुण्डिप्, गर्द्वप्, धर्ममुदित्यादि ॥७७॥ तुर्यान्तस्य-
चतुर्थान्तस्येत्यर्थः ॥७८॥ दोग्धा-दोहकः, गां-पयस्विनीं धेनुं, दोग्धुम्,
अगात्-अगच्छदिति ॥७९॥ अत्रद्वितीयचरणे पञ्चमस्य गुरुतायामपि श्रव्यताया
अनुसन्धानेन न क्षतिः ॥८०॥ परोक्षादेरिति-परोक्षाद्यतन्याशिषामित्यर्थः ।
वैकल्पिकत्वाद् अग्राहिद्वमित्यपि । उत्पथात्-उन्मार्गतः । यूयमिति शेषः
॥८१॥ पद्मिनीसक्तो मधुलिङ्ग भ्रमरः अनीश्वरः-तत आत्मानं मोचयितुमस-

मधुलिट् पञ्चिनीसक्तो, वोढा दुःखमनीश्वरः ॥८२॥

भ्वादेर्दादेर्घः ॥१॥१॥८३॥

दादेर्भ्वादिर्हकारस्य, धुट्प्रत्ययपदान्तयोः ॥

घादेशो नहि केनापि, दग्धं दारिद्र्यमग्निना ॥८३॥

सुहृद्गुहस्तुहस्निहो वा ॥१॥१॥८४॥

सुहृद्गुहस्तुहां तद्वत्, स्निहश्च धुटि प्रत्यये ॥

पदान्ते हस्य घो वा स्यात्, द्रोग्घा द्रोढा समार्थकौ ॥८४॥

नहाहोर्धतौ ॥१॥१॥८५॥

नहेर्द्रुस्थानजाताहो, धातोश्च धुटि प्रत्यये ॥

क्रमात् धतौ पदान्ते चो-पानत्कल्पं किमात्थ भोः ॥८५॥

चजः कगम् ॥१॥१॥८६॥

कगौ स्यातां पदान्ते च, धुडादिप्रत्यये चजोः ॥

वक्ता सत्यं वदेत् सैव, त्यक्ता स्यात् पापमोचकः ॥८६॥

मर्थः सन् दुःखं वोढा-सोढेतिभावः ॥८२॥ केनापि अग्निना दारिद्र्यं नहि दग्धमिति । दग्धं खाण्डवमर्जुनेन बलिना, दिव्यैर्द्रुमैः सेवितं, दग्धा वायु-सुतेन रावणपुरी, लङ्का पुनः स्वर्णभूः ॥ दग्धः पञ्चशरः पिनाक्यतिना, तेना-प्ययुक्तं कृतं, दारिद्र्यं जनतापकारकमिदं, केनापि दग्धं नहि ॥१॥ इति प्रसिद्धसूक्तस्मारकमुदाहरणमिदम् ॥८३॥ समार्थकौ-समानार्थकविति ॥८४॥ नहेर्द्रुस्थानापन्नाहश्चधातोर्हो धुटिप्रत्यये पदान्ते च क्रमात् धतौ स्यातामित्यर्थः भोः ? उपानत्कल्पं-पादत्राणसदृशं तुच्छं किमात्थ-वदसि ॥८५॥ चः वक्ता सत्यं वदेत् स एव पापमोचकः त्यक्ता-त्यागी स्यात् ॥८६॥

यजसृजमृजराजभ्राजभ्रस्जत्रश्चपरिवाजः शः षः

॥१॥१॥८७॥

चजोः शः षो यजादीनां, पदान्ते ध्रुटि प्रत्यये ॥

देवं यष्टा कलेर्माष्ट्यां, विभ्राट् सभ्राट् प्रशस्यते ॥८७॥

संयोगस्यादौ स्कोर्लुक् ॥१॥१॥८८॥

संयोगस्याद्ययोः स्कोर्लुक्, पदान्ते ध्रुटि प्रत्यये ॥

ध्याने लग्नः प्रभोर्मग्नो, भृज्जति तपसा भृगुः ॥८८॥

पदस्य ॥२॥१॥८९॥

संयोगस्य पदान्ते लु-गन्तादेशो विधीयते ॥

परे स्यादिविधौ चासन्, कुर्वन् श्रेयः पुमान् महान् ॥८९॥

रात् सः ॥२॥१॥९०॥

रेफात् परस्य सस्यैव, संयोगस्य लुगिप्यते ॥

चिकीः कलाकलापस्य, कलाचार्यं स सेवताम् ॥९०॥

यजादीनामष्टानां धातूनां चकारस्य जकारस्य च पकारः स्यात् पदान्ते ध्रुटि प्रत्यये चेति ॥८७॥ संयोगस्य आद्ययोः—आदिस्थयोः स्कोः—सकारस्य ककारस्य च पदान्ते ध्रुटि प्रत्यये च लुक् स्यात् । प्रभोर्ध्याने लग्नो मनो भृगुः तपसा भृज्जति पचत्यात्मानमिति शेषः ॥८८॥ पदान्ते वर्तमानस्य संयोगान्तस्य लुगन्तादेशो विधीयते, स च परे स्यादिविधौ चासन् । श्रेयः कुर्वन् पुमान् महान् इति स्पष्टम् ॥८९॥ संयोगस्योत-पदान्ते वर्तमानस्येत्यनुसन्धेयम् । चिकीः—चिकीर्षतीति क्विपि 'अतः' । ४ । ३ । ८९ । इत्यकारलोपे भवति ॥९०॥

नाम्नो नोऽनहः ॥२॥१॥९१॥

पदान्ते वर्तमानस्य, नाम्नोऽनहो लुगिष्यते ॥

नस्यासन् स विधौ स्यादेः, राजा वाग्मी क्वचिद्भवेत् ॥९१॥

नाऽऽमन्त्र्ये ॥२॥१॥९२॥

आमन्त्र्ये वर्तमानस्य, नाम्नो नस्य न लुग् भवेत् ॥

राजन् ? प्रयततामात्म-ज्ञाने वै मुक्तिसाधने ॥९२॥

क्लीबे वा ॥२॥१॥९३॥

आमन्त्र्यविषये नाम्नो, नो लुक् क्लीबे विभाषया ॥

ब्रूते दशमुखो ब्रह्मन् ?, पाठः सम्प्रत्यसाम्प्रतम् ॥९३॥

मावर्णान्तोपान्त्यापञ्चमवर्गान्मितोर्मोवः ॥२॥१॥९४॥

मान्ताच्च तदुपान्ताच्चा-वर्णान्तात्तदुपान्ततः ॥

नाम्नोऽपञ्चमवर्गान्ताद्, मतोर्मो मस्य शंवताम् ॥९४॥

नाम्नि ॥२॥१॥९५॥

मतोर्मस्य वकारः स्यात्, संज्ञायां विदुषां मते ॥

अहनवर्जितस्य पदान्ते वर्तमानस्य नाम्नो नकारस्य लुक् स्यात्, स चासन् परे स्यादिविधौ चेत्यर्थः ॥९१॥ स्पष्टम् ॥९२॥ पक्षे हे ब्रह्म ? इत्यपि । ब्रह्मन्तन्वयनस्य नैष समयस्तूष्णीं वहिः स्थीयतां, स्वल्पं जल्प वृहस्पते ? जडमते !, नैपा सभा वज्रिणः ॥ वीणां संहर नारद ? स्तुतिकथा-लापैरलं तुम्बुरो ? सीतारल्लकभल्ल भग्नहृदयः, स्रस्थो न लङ्केश्वरः ॥१॥ श्लोकमेतं स्मारयत्युदारणमिदम् ॥९३॥ तदुपान्तात्-मापान्तात्, तदुपान्ततः-अवर्णोपान्ततः, अपञ्चमेति-पञ्चमवर्जवर्गान्ततः शनीवान्, वृक्षवान्, मालावान्, अहर्वान्, भास्वान्, मरुत्वान् इत्यवशिष्टान्युदाहरणानि ॥९४॥ अहीनत्याम्-

अहीवत्यां तरङ्गिण्या-महीनां ननु शासनम् ॥९५॥

चर्मण्यत्यष्ठीवच्चक्रीवत्कक्षीवद्भुमण्वत् ॥२॥१॥९६॥

एते शब्दा मतौ नाम्नि, निपात्यन्ते नु शब्दिकैः ॥

चक्रीवान् गर्दभो यस्य, कुम्भकारः स भाग्यवान् ॥९६॥

उदन्वानब्धौ च ॥२॥१॥९७॥

मताबुदकशब्दस्य, हृदन्निति निपात्यते ॥

संज्ञायामुदधौ चैव-मुदन्वन्तं घटं नय ॥९७॥

राजन्वान् सुराज्ञि ॥२॥१॥९८॥

भवेत् सुराज्ञि राजन्वान्, मतौ न लोपवाग्नात् ॥

राजन्वति भवेद् देशे, राजन्वती प्रजाज्वनिः ॥९८॥

नोर्म्यादिभ्यः ॥२॥१॥९९॥

ऊर्म्यादिभ्यः परं मस्य, मतोर्वो नैव जायते ॥

'नाम्नी'ति 'प्रतिषेधोऽयं, हनूमान् सर्वतो बली ॥९९॥

मासनिशासनस्य शसादौ लुग्वा ॥२॥१॥१००॥

मासनिशासनानां लुक, शसादौ स्यादिके नवा ॥

ग्रीष्मे मासि निशि स्वस्थ-मासनि स्थीयते नहि ॥१००॥

एतन्नामिकायाम् ॥९५॥ चक्रीवान्-चक्रवद् भ्रमणमस्यास्तीति गर्दभस्याभिधानम् ॥

चर्मण्वती नामनदी, अष्ठीवान् जानुः, कक्षीवान् ऋषिः, रुमण्वान् गिरिः ॥९६॥

उदन्वान्-घटः, समुद्रः, ऋषिः, आश्रम इत्येतेषामभिधा ॥९७॥ सुराज्ञि-

सुराजके ॥९८॥ परं-परस्य । 'नाम्नि' । २ । ९ । ९५ । इति प्राप्ते ।

बहुवचनमाकृतिगणार्थम् ॥९९॥ पक्षे मासे, निशायाम्, आसने, इत्यादि ॥१००॥

दन्तपादनासिकाहृदयासृग्यूषोदकदोर्यकृच्छकृतोः

दत्पन्नस्-

हृदसन्यूषन्नुदन्दोषन्यकञ्शकन् वा ॥२॥१॥१०२॥

दन्तपादादिशब्दानां, क्रमाद् दत्पन्नसादयः ॥

नवा स्यादौ शसादौ स्यु-र्दङ्ग्यां दन्ती विशिष्यते ॥१०१॥

यस्वरे पादः पदणिक्यघुटि ॥२॥१॥१०२॥

यस्वरे णिक्यघुड्भिन्ने, पादित्येतस्य पद् भवेत् ॥

स्वस्त्यस्तु द्विपदे तस्मै, गाथां यस्त्रिपदीं पठेत् ॥१०२॥

उदच उदीच् ॥२॥१॥१०३॥

यकारादौ स्वरादौ च, णिक्यघुड्वर्जिते परे ॥

उदचः स्यादुदीच् नित्य-मुदीची स्त्री कुलोत्तमा ॥१०३॥

अच्च् प्राग् दीर्घश्च ॥२॥१॥१०४॥

अचश्चो जायते यादौ, स्वरे चाणिक्यघुट्परे ॥

तथाच प्राक्स्वरो दीर्घः, प्राचः श्रीर्वृणुते स्वयम् ॥१०४॥

क्वसुष्मतौ च ॥२॥१॥१०५॥

णिक्यघुड्वर्जिते यादौ, स्वरादौ च मतौ परे ॥

क्वस उष् संभवेद्विश्वं, विदुषा नैव दुष्यते ॥१०५॥

पक्षे दन्ताभ्यामित्यादि । दन्ती-हस्ती ॥१०१॥ द्विपदे-नराय । त्रिपदी-
-पादत्रयात्मिकाम् ॥१०२॥ उदीची-उत्तरा, उत्तमा वा ॥१०३॥ प्राचः-
प्रकर्षभाजः ॥१०४॥ एतदन्तसूत्रचतुष्के णि-क्य-घुड्वर्जनफलं बृहद्वृत्ते-
रवसेयम् ॥१०५॥

श्वन्युवन्मघोनो ङीस्याद्यघुट्स्वरे व उः ॥२॥१॥१०६॥

ङीस्याद्यघुट्स्वरे स्याद् उः, श्वनादेर्वस्तु सस्वरः ॥

अहो ! कामस्य दुष्टत्वं, दुःशुनी सेव्यते शुना ॥१०६॥

लुगातोऽनापः ॥२॥१॥१०७॥

आग्निन्नस्य लुगातः स्याद्, ङीस्याद्यघुट्स्वरे परे ॥

मधुद्राक्षादयोऽत्यन्तं, मिष्टाः कीलालपः कृते ॥१०७॥

अनोऽस्य ॥२॥१॥१०८॥

ङीस्याद्यघुट्स्वरे नित्य-मनोऽकारस्य लुग् भवेत् ॥

धृतिबुद्धिर्मतिर्दाक्ष्यं, राज्ञो वै जन्मनो गुणाः ॥१०८॥

ईङौ वा ॥२॥१॥१०९॥

अनोऽकारस्य चेकारे, ङौ परे लुग् विभाषया ॥

स्वस्थे राज्ञि महाराज्ञी, स्वस्था भवति राजनि ॥१०९॥

षादिहन् धृतराज्ञोऽणि ॥२॥१॥११०॥

षादेरनो धृताद् राज्ञो, हनोऽणि लुग् भवेदतः ॥

ताक्ष्णश्च धार्तराज्ञश्च, भ्रौणधनः संभवेन्न किम् ? ॥११०॥

यूनः, मघोन इत्यादि । कृशः काणः खञ्जः श्रवणरहितः पुच्छविक्रलो, व्रणी पूयक्लिन्नः कृमिकुलशतैराचिततनुः ॥ क्षुधाक्षामो जीणः पिठरककपाला-
वृतगलः, शुनीमन्वेति श्वा हतमपि निहन्त्येव मदनः ॥१॥ एतत्स्मारकमुदाहरण-
मिह ॥१०६॥ कीलालपः-वारिपानकारकस्य ॥१०७॥ इयां-राज्ञी ॥१०८॥
साम्नी सामनी इत्यादि ईप्रत्ययोदाहरणम् ॥१०९॥ ताक्ष्णः-ताक्ष्णस्त्वष्टुरपत्यं
पुमात् एवमत्रेऽपि । किं न संभवेत् ? अपि तु भवेदेव, तत्रेदं सूत्रमेव
प्रमाणम् ॥११०॥

न व मन्तसंयोगात् ॥२॥१॥१११॥

वान्तान्मान्ताच्च संयोगा-दनो नो लुगतो भवेत् ॥

सत्पर्वणा सुपर्वणः, सत्कर्माणः सुकर्मणा ॥१११॥

हनो ह्ना घ्नः ॥२॥१॥११२॥

हन्तेहं इति रूपस्य घ्नादेशो जायते यतः ॥

भ्रूणघ्नी नरकं याति, घ्नन्ति भ्रूणान् हि दुभगाः ॥११२॥

लुगस्यादेत्यपद ॥२॥१॥११३॥

अपदादावकारे चै-कारे च लुगतो भवेत् ॥

ते नयन्ति कथं कालं, शास्त्रं नैव पठन्ति ये ॥११३॥

डित्यन्त्यस्वरादेः ॥२॥१॥११४॥

अन्त्यस्वरादिभागस्य, लुग जायेत परे डिति ॥

मुनौ भवति माता स्यात्, स्वसा वा निखिलाः स्त्रियः ॥११४॥

अवर्णादशोऽन्तो वातुरीड्योः ॥२॥१॥११५॥

अन्तोऽवर्णात् परस्यातु-रीडी प्रत्यययोर्नवा ॥

श्रापरस्य न जायेत, तुदन्ती तुदती खरी ॥११५॥

सत्पर्वणेत्यादि-पर्वाधिराजश्रीपयुष्पणादिपर्वणमहेतुना देवाः नन्दीश्वर-
द्वीपगमनाश्राहिकामहोत्सवादिकरणेन सत्कर्माणः इति ॥१११॥ दुर्भगाः-दुराचार-
दोषदूषिता योषितः । अर्थान्तरन्यासोऽत्र ॥११२॥ ये शास्त्रं नैव पठन्ति ते
भूढाः कालं-समयं मरणं वा कथं नयन्ति-अपसारयन्तीति । पचे इत्याद्ये-
कारपरोदाहरणम् ॥११३॥ भवति-सतिसप्तमीयं । माता वा स्वसेति विधेयम्
॥११४॥ खरी एतत्समाना भामिनी, तुदन्ती तुदती-द्विरुक्तिव्यर्थताधिक्य-
सूचिका ॥११५॥

श्यशवः ॥२॥१॥११६॥

श्यात् शवश्च परस्यातु-रीड्योरन्तः प्रजायते ॥

दीव्यन्तीयं यदि द्यूतं, चोरयन्ती न संशयः ॥११६॥

दिव औः सौ ॥२॥१॥११७॥

और्जायते दिवोऽन्तस्य, सौ परे शब्दशासने ॥

यदि प्रिया भवेद् द्यौस्ते, सुकृत कुरु सत्त्वरम् ॥११७॥

उः पदान्तेऽनूत् ॥२॥१॥११८॥

दिवोऽन्तस्य पदान्ते स्या-दुस्तस्य न च दीघता ॥

च्युतिः पुण्यक्षये द्युभ्यो, भवोऽपि द्युभवेत् सताम् ॥११८॥

॥ इति द्वितीयाध्याये प्रथमः पादः ॥

इयं यदि द्यूतं दीव्यन्ती-रममाणा तदा चोरयन्ती, न तत्र संशयः
॥११६॥ द्यौः-देववसतिः, दिव्शब्दस्य स्त्रीत्वम् ॥११७॥ च्युतिरित्यादि-
क्षीणे पुण्ये मर्त्यलोकं विशन्तीत्यस्य भावः । भवोऽपीति-सतां संसारोऽपि
द्युभवेत्-स्वर्गीभवेत् ॥११८॥

॥ इति द्वितीयाऽध्यायेः प्रथमः पादः समाप्तः ॥

॥ द्वितीयः पादः ॥

क्रियाहेतुः कारकम् ॥२॥२॥१॥

क्रियायाः कारणं शास्त्रे, भवेत् कारकसंज्ञकम् ॥
कर्तृकर्मादिभेदेन, पङ्क्तिं तद्धि जायते ॥१॥

स्वतन्त्रः कर्ता ॥२॥२॥२॥

स्वातन्त्र्येण क्रियासिद्धौ, विवक्षा यस्य जायते ॥
सोऽर्थः कारकसंज्ञोऽपि, कर्ता शिष्येण पठ्यते ॥२॥

कर्तुर्व्याप्यं कर्म ॥१॥२॥३॥

आप्तमिष्टतमं कर्तुः, क्रियया कर्मसंज्ञकम् ॥
देवं भज नयात्मानं, मोक्षं प्राप्नुहि सत्सुखम् ॥३॥

वाऽकर्मणामणिकर्ता णौ ॥२॥२॥४॥

अकर्मणामणिकर्ता, णौ सति कर्म वा भवेत् ॥
शिष्यः पठति शिष्येण, शिष्यं पाठयते गुरुः ॥४॥

कर्ता कर्म च करणं, सम्प्रदानं तथैव च ॥ अपादानाधिकरणे, इत्याहुः
कारकाणि पट् ॥१॥ कर्ता-कर्तृसंज्ञः ॥२॥ कर्म त्रिविधम्, निर्वर्त्य विकार्यं
प्राप्यञ्च, कटं करोति, काष्ठं दहति, ग्रामं यातीत्यादि ॥३॥ अकर्मणाम्-
अविवक्षितकर्मणां धातूनाम् अणिकर्ता-णिगः प्राग् यः कर्ता स णौ सति कर्म-
वा भवेत् ॥४॥

गतिबोधार्थशब्दकर्मनित्याऽकर्मणामनी-
खाद्यदिह्वाशब्दायक्रन्दाम् ॥२॥२॥५॥

धीगत्यभ्यवहारार्थ-शब्दकर्म-स्वकर्मणाम् ॥

अन्यादीनामणौ कर्ता, णौ सति कर्म जायते ॥५॥

भक्षेहिंसायाम् ॥२॥२॥६॥

भक्षेहिंसार्थकस्याणौ, कर्ता णौ कर्म संभवेत् ॥

भक्षयति बलीवदान्, सस्यं मैत्रः पुपोषिपुः ॥६॥

वहेः प्रवेयः ॥२॥२॥७॥

अणिक्रकर्ता प्रवेयो णौ, वहेः स्यात् कर्मसंज्ञकः ॥

वाहयति बलीवदान्, भारं वाहयिता जनः ॥७॥

हक्रोर्नवा ॥२॥२॥८॥

करोतेह्रस्तेश्चाणौ, कर्ता णौ कर्म वा भवेत् ॥

कास्यन्ति कटं भृत्यं, भृत्येन स्वामिनो जनाः ॥८॥

गत्यर्थबोधार्थार्थानां शब्दकर्मणां नित्याकर्मणाश्च नीखाद्यदिह्वा
शब्दायक्रन्दिवर्जानां धातूनामणिकर्ता णौ सति कर्म भवेत् । टीकायां स्वकर्मणा-
मिति सु-अकर्मणामिति-विश्लेषः, सुः-नित्यार्थसूचकः । गमयति चैत्रं ग्रामम्,
बोधयति शिष्यं धर्मम्, भोजयति वट्टमोदनम्, जल्पयति मैत्रं द्रव्यम्,
अध्यापयति वट्टं वेदम्, शाययति मैत्रं चैत्रः । न्यादिवर्जनात् नाययति
भारं चैत्रेणेत्यादि ॥५॥ सस्यस्य सचेतनत्वेन प्रकृते हिंसार्थकताया न क्षतिः ।
हिंसार्थकत्वाभावे तु भक्षयति पिण्डीं शिशुना ॥६॥ प्रवेय इति किम्-वाहयति
भारं मैत्रेण । अत्र मैत्रस्य पशुवत् प्रवेयत्वं न ॥७॥ विहारयति देशं गुरुं
गुरुणा वा, आहारयत्योदनं वालं वालेन वा इति हरतेरुदाहरणतयाऽवसेयम् ॥८॥

दृश्यभिवदोरात्मने ॥२॥२॥१॥

अभिपूर्वकवद्घातोः, पश्यतेश्चात्मनेपदे ॥

अणिकर्ता भवेत् कर्म, गौ वा दर्शयते शिशून् ॥१॥

नाथः ॥२॥१॥१०॥

व्याप्यं स्यान्नाथतेः कर्म, त्रिपये वाऽऽत्मनेपदे ॥

सर्पिषो नाथते सर्पि-घृतस्य कामुको जनः ॥१०॥

स्मृत्यर्थदयेशः ॥२॥२॥११॥

स्मरणार्थदयेशानां, व्याप्यं वा कर्मसंज्ञकम् ॥

मातुः स्मरति बालोऽयं, मान्तरं वा बुभुक्षितः ॥११॥

कृगः प्रतियत्ने ॥२॥२॥१२॥

करोतेः प्रतियत्नार्थ-कस्य व्याप्यं तु कर्म वा ॥

शतपत्रमुपस्फुर्या-च्छतपत्रस्य वा सरः ॥१२॥

रुजार्थस्याज्वरि सन्तापेर्भावे कर्तरि ॥२॥२॥१३॥

व्याप्यं कर्म रुजार्थस्य, भावे कर्तरि वा भवेत् ॥

ज्वरिसन्तापिभिन्नस्य, रुजेद्रोगः स्त्रियं स्त्रियः ॥१३॥

जासनाट् क्राथपिषो हिंसायाम् ॥२॥२॥१४॥

जासादीनां तु हिंसायां, व्याप्यं वा कर्म संभवेत् ॥

शिशुभिरित्यपि विकल्पपक्षे, अभिवादयते गुरुः शिष्यं शिष्येण वा ।
दर्शयति स्मत्कर्क, रूपमित्यादावात्मनपदत्वाभावान्न ॥१॥ आत्मन इत्येव-पुत्र-
मुपनाथयति पाठाय उपयाचत इत्यर्थः ॥१०॥ सर्पिषः सर्पिर्वा दयते, लोकानां
लोकान् वा ईंटे ॥११॥ सरः-सरोवरः ॥१२॥ ज्वरि-सन्तापिवर्जनाद्-
आद्यनं ज्वरयति सन्तापयति चेत्यादि ॥१३॥ एवमुज्जासयति उक्ताथयतिः

उन्नाटयति चौरस्य, चौरं वा चतुरो जनः ॥१४॥

निप्रेभ्यो घ्नः ॥२॥२॥१५॥

समस्तव्यस्तपर्यस्त- निप्राभ्यां कर्म वा भवेत् ॥

हन्तेर्व्याप्यं तु हिंसायां, गोर्गा निहन्ति निर्दयः ॥१५॥

विनिमेयद्यूतपणं पणव्यवहोः ॥२॥२॥१६॥

विनिमेयस्तथा द्यूत-पणां वा कर्मसंज्ञकः ॥

व्याप्यं पणव्यवहोश्चेद्, द्वौ त्रयाणां पणायति ॥१६॥

उपसर्गाद्दु दिवः ॥२॥२॥१७॥

सोपसर्गादिवो व्याप्या-बुक्तौ वा कर्मसंज्ञकौ ॥

यस्यायुतस्य प्रद्यूतं, लक्षं तस्य न चित्रकृत् ॥१७॥

न ॥२॥२॥१८॥

नोपसर्गादिवो व्याप्या-बुक्तौ न कर्मसंज्ञकौ ॥

नलो दीव्यति राज्यम्य, व देव्याः पुष्करेण सः ॥१८॥

पिनष्टि इत्यादावसेयम् । चौरं वन्धनाज्जासयति-मोचयति नटं नाटयति-
नर्तयतीत्यादौ हिंसाभावान्न विकल्पः ॥१४॥ एवं प्रहन्ति, निप्रहन्तीत्यत्रापि,
रामादीन्निहन्तीत्यादौ हिंसाभावान्न विकल्पः, चौरं हन्ति-आहन्ति इत्यादावपि
न निप्राभावात् ॥१५॥ विनिमेयः क्रेयविक्रेयोऽर्थः, द्यूतपणो-द्यूतजेयम्,
द्वावेतौ पणतेर्व्यवहरतेश्च व्याप्यां वा कर्मसंज्ञौ । एवं व्यवहरतीत्यत्राप्यवसेयम्
॥१६॥ उक्ताविति विनिमेयद्यूतपणौ । अयुतस्य-दशसहस्रस्य, द्यूतस्वभावो हि
तादृशो यद् द्यूतेऽधिकमधिकं प्रदीव्यतीति चुष्टकं 'लक्षं तस्य न चित्रकृत्'-
दिति ॥१७॥ उक्ता-विनिमेय-द्यूतपणौ । नल इत्यादिवृत्तं प्रसिद्धम् । व-
इवाथं 'नणी वोष्टस्य लम्बेते' इतिवत् ॥१८॥

करणं च ॥२॥२॥१९॥

दीव्यतेः करणं कर्म-संज्ञं चात् करणं मतम् ॥

चाणक्यो मान्त्रिकरक्षै-दीव्यत्यक्षान्तु नागरैः ॥१९॥

अधेः शीङ्गस्थास आधारः ॥२॥२॥२०॥

अधिपूर्वकशीङ्गस्थाऽऽसा-माधारः कर्मसंज्ञकः ॥

अधिज्ञेते वनं ध्यान-मध्यमध्यासितो मुनिः ॥२०॥

उपान्वध्याङ्गवसः ॥२॥२॥२१॥

उपान्वध्याङ्गविशिष्टस्य, ह्याधारो वसतेर्भवेत् ॥

कर्मसंज्ञो महाग्राम-मावसेद् यः स नागरः ॥२१॥

वाऽभिनिविशः ॥२॥२॥२२॥

आधारो वा भवेत् कर्म-संज्ञोऽभिनिविशेरियम् ॥

व्यवस्थितविभाषा सोऽभिनिविष्टो दिवं सुखे ॥२२॥

कालाध्वभावदेशं वाऽकर्म चाकर्मणाम् ॥२॥२॥२३॥

कालाध्वभावदेशाना-माधाराणामकर्मणाम् ॥

कर्मत्वं वाऽपि तत्पक्षे-ऽकर्मता भासमासते ॥२३॥

चाणक्य इति-चन्द्रगुप्तकोपपोपकृते नागरैः सह चाणक्योऽक्षान्
अक्षं वा दीव्यतीति प्रसिद्धं नरजन्मदुर्लभताज्ञापकदृष्टान्तदशके ॥१९॥ एव-
माधितिष्ठति ग्राममध्यास्ते ग्राममित्याद्युह्यम् ॥२०॥ ग्राममुपवसति, अनुवसति
अंधिवसतीत्यादि बोध्यम् ॥२१॥ इयं व्यवस्थितविभाषा तेन क्वचित् कर्मसंज्ञै-
व, क्वचिदाधारसंज्ञैव । दिवमभिनिविष्ट इत्यादौ कर्मसंज्ञा, मुखेऽभिनिविष्ट
इत्यादावाधारसंज्ञा ॥२२॥ ते मासमासते कोशं शेरते, गोदोहमासते, कुरूनासते
पक्षे मासे इत्याद्युन्नेयम् ॥२३॥

साधकतमं करणम् ॥२॥१॥१४॥

क्रियासिद्धौ प्रकृष्टं यत्, साधकं करणं हि तत् ॥
भोगानापनोति दानेन, भोगेन सुखमाप्यते ॥२४॥

कर्माभिप्रेयः सम्प्रदानम् ॥१॥१॥१५॥

सम्प्रदानमभिप्रेयः, क्रियया वाऽपि कर्मणा ॥
धर्मं दिशति लोकाय, भोक्षाय यतते जनः ॥२५॥

स्पृहेर्व्याप्यं वा ॥१॥१॥१६॥

धातोः स्पृहयतेर्व्याप्यं, सम्प्रदानं विभाषया ॥
स्पृहयति स पुष्पेभ्यः, परागं वा मधुव्रतः ॥२६॥

क्रुद्धुहेर्ष्याऽसूयार्थैर्यं प्रति कोपः ॥१॥१॥१७॥

क्रुधाद्यर्थैर्भवेत् कोपः, संप्रदानं हि यं प्रति ॥
मित्राय द्रुहति व्यर्थं, मित्रद्रोही तु दुर्जनः ॥२७॥

नोपसर्गात् क्रुद्धुहा ॥१॥१॥१८॥

सोपसर्गक्रुद्धिद्रुहभ्यां, संप्रदानं न पूर्ववत् ॥
अभिद्रुहयति धर्मं यः, स हि शर्माभिद्रुहति ॥२८॥

स्पृष्टे ॥२४॥२५॥ स मधुव्रतः—भ्रमरः पुष्पेभ्यः स्पृहयति परागं वा ।
वैकल्पिकत्वात् परागमित्यत्र द्वितीया ॥२६॥ क्रुधाद्यर्थैर्धातुभिः योगे यं प्रति
कोपो भवेत् तत् सम्प्रदानं स्यात् एवं क्रुध्यति, ईर्ष्यति, असूयति इत्यत्राप्य-
वसेयम् ॥२७॥ सोपसर्गाभ्यां क्रुद्धिद्रुहिभ्यां योगे यं प्रति कोपस्तत् सम्प्रदानं
न स्यात् ॥२८॥

अपायेऽवधिरपादानम् ॥२॥२॥२९॥

अपायावधिभूत यत्, तदपादानकारकम् ॥

जीर्णं पर्णं पतेद् वृक्षात्, तथैव चेतनो भवात् ॥२९॥

क्रियाश्रयस्याधारोऽधिकरणम् ॥२॥२॥३०॥

कर्मणः कर्तुराधारो-ऽधिकरणं तदुच्यते ॥

दिवि देवा नरा भूमौ, पाताले सन्ति पन्नगाः ॥३०॥

नाम्नः प्रथमैकद्विवहौ ॥२॥२॥३१॥

स्यादेकद्विवहावर्थे, आद्या नाम्नः सतः परा ॥

सि-औ-जस्-लक्षणा शुक्लः, शुक्लौ शुक्ला गुणाः सताम् ॥३१॥

आमन्त्र्ये ॥२॥२॥३२॥

आमन्त्र्येऽथ स्थितान्नाम्नो, विभक्तिः प्रथमा भवेत् ॥

भगवन् ? भो महावीर ?, रक्ष मां कर्मबन्धनात् ॥३२॥

गौणात् समयानिकषाहाधिगन्तराऽन्तरेणातियेन-

तेनैर्द्वितीया ॥२॥२॥३३॥

स्यात् समादिभिर्युक्ताद्, द्वितीया गौणनामतः ॥

अपाये विश्लेषे योऽविधिः सोऽनेकविधो विवक्षावशाद्विज्ञेयस्तदपादानं स्यात् । एवं धर्मात् प्रमाद्यति, चौरैरभ्युत्थायते इत्यादि बोध्यम् ॥२९॥ क्रियाश्रयः कर्ता स्यात् कर्म वा भवेत् तदाधारोऽधिकरणं स्यात् । स्थाल्यां तण्डुलान् पचतीत्यत्र कर्मण आधारः ॥३०॥ एक-द्वि-वहावर्थे सतो-वर्तमानाद् नाम्नः परा सि-औ-जस्लक्षणा आद्या-प्रथमाविभक्तिः स्यादित्यन्वेयम् ॥३१॥ स्पष्टम् ॥३२॥ निकषा गिरि नदी, हा ! मैत्रं व्याधिः, धिगू

समया सिद्धभूमिध्रं, रम्या शत्रुञ्जयी नदी ॥३३॥

द्वित्वेऽधोऽध्युपरिभिः ॥२॥२॥३४॥

अधोऽध्युपरिभिर्युक्ताद्, द्वित्वे चेद्गौणनामतः ॥

द्वितीया, ह्यध्यधि ग्रामं, क्षेत्राणि सुखिनो जनाः ॥३४॥

सर्वोभयाभिपरिणा तसा ॥२॥२॥३५॥

सर्वादिभिस्तसन्तैः स्याद्, द्वितीया गौणनामतः ॥

वनानि सर्वतो ग्राम-मभितः परितस्तथा ॥३५॥

लक्षणवीप्स्येत्थंभूतेष्वभिना ॥२॥२॥३६॥

१. अभिना तेन यस्यार्था, वीप्स्येत्थंभूतलक्षणाः ॥

द्वितीया नामतो गौणा-द्विद्युद्विद्योत्ततेऽभि तम् ॥३६॥

भागिनि च प्रतिपर्यनुभिः ॥२॥२॥३७॥

प्रतिपर्यनुभिर्युक्ताद्, भागिनो गौणनामतः ॥

जात्मम्, अन्तराऽन्तरेण वा निपथं नीलं च विदेहाः अन्तरेण धर्मं सुखं
न, अतिवृद्धं कुल्हन् महद् वलम्, येन पश्चिमां गतः, तेन पश्चिमां नीतः
इत्यादि । समया-निकषा-समीपार्थके, हा-शोच्यार्थम्, धिग्-निन्दार्थम्,
अन्तराऽन्तरेण-मथ्यार्थे, विनार्थमप्यन्तरेण, अति-अतिक्रमार्थम्, येन-तेन-
हेत्वर्थे ॥३३॥ एवम् अधोऽधोग्रामम् । उपर्युपरिग्राममित्याद्यवसेयम् ॥३४॥
सर्वादिभिस्तसन्तैरिति युक्तादितिशेषः । एवमुभयतः इत्यत्रापि बोध्यम् ॥३५॥
यस्य वीप्साकर्म वीप्स्यम्, इत्थंभूतः किञ्चित्प्रकारमापन्नः, लक्षणं चिह्नम्,
एते अर्था भवन्ति तेन अभिना युक्ताद् गौणानामतो द्वितीया स्यात् । तं-
प्रसिद्धं कञ्चनाभि विद्युद् विद्योत्तते । एवं वृक्षं वृक्षमभिसेकः । साधुर्मंत्रां-
मातरमभि ॥३६॥ स्वीकार्योऽंशो भोगस्तत्स्वामी भागी ततः उक्ताथेषु

चोक्तार्थेषु द्वितीया मां, प्रति भागः स दीयताम् ॥३७॥

हेतुसहार्थेऽनुना ॥२॥२॥३८॥

गौणान्नाम्नो द्वितीयाऽनु-युक्ताद् हेतुसहार्थयोः ॥

अन्वागच्छन् सुराः शान्तिं, सेनाऽन्ववसिता नगम् ॥३८॥

उत्कृष्टेऽनूपेन ॥२॥२॥३९॥

उत्कृष्टेऽर्थे स्थिताद्गौणाद्, द्वितीयाऽनूपसंयुतात् ॥

अनु सिद्धं बुधास्तूप, हेमचन्द्रं नु शाब्दिकाः ॥३९॥

कर्मणि ॥२॥२॥४०॥

द्वितीया नामतो गौणाद्, भवेत् कर्मणि कारके ॥

जिनं नमति यो नित्यं, याति मोक्षमसंशयम् ॥४०॥

क्रियाविशेषणात् ॥२॥२॥४१॥

क्रियाविशेषणाद्गौणाद्, द्वितीया ननु नामतः ॥

मन्दं याति सुखं शेते देवी गर्भभरालसा ॥४१॥

च-लक्षणवीप्येत्यम्भूतेषु वर्तमानात् प्रतिपर्यनुभिर्युक्ताद् गौणनामतो द्वितीया ।
मां प्रति परि अनु यो भागः स्यात् स दीयताम् । शेषं पूर्ववदनुसन्धेयम्
॥३७॥ हेतुर्जनकः, सहार्थस्तुल्ययोगो विद्यमानता च तद्विषयोऽप्युपचारात् तयो-
वर्तमानादनुना युक्ताद् द्वितीयास्यादित्यर्थः ॥३८॥ सिद्धं-सिद्धसेनसूरिमित्यर्थः
नामैकदेशग्रहणान्नामग्रहणमिति ॥३९॥ स्पष्टम् ॥४०॥ मन्दं यथास्यात्तथा,
एवं सुखमित्यत्रापि । उदाहरणमेतद्, मन्दं सञ्चर मन्दमेव निगद, व्यामुञ्च
कोपक्रमं, पथ्यं मुँक्ष्व वधान नीविमनघां, मामाऽऽहासं कृथाः । आकाशे भव
मा सुशेष्व शयने, नीचैर्वर्हिर्गच्छ मा, देवी गर्भभरालसा निजसखीवर्गेण सा
शिष्यते ' इति कल्पसुबोधिकासत्कश्लोकं स्मृतिपथमानयति ॥४१॥

कालाध्वनोर्व्याप्तौ ॥२॥२॥४२॥

व्याप्तौ सत्यां द्वितीया स्यात्, कालाध्वगौणनामतः ॥

जीवनं सेवते धर्म, संसारात् सत्र मुच्यते ॥४२॥

सिद्धौ तृतीया ॥२॥२॥४३॥

कालाध्ववाचिनः सिद्धौ, तृतीया गौणनामतः ॥

मासेनावश्यकं सर्व-मधीते ननु बुद्धिमान् ॥४३॥

हेतुकर्तृकरणेत्यंभूतलक्षणे ॥२॥२॥४४॥

हेत्वादिचतुर्थेषु, तृतीया गौणनामतः ॥

यशोऽर्हताऽऽप्तमात्मार्थ-सिद्ध्या सिद्धिश्च संगता ॥४४॥

सहार्थे ॥२॥२॥४५॥

सहार्थे नामतो गौणात्, तृतीया संभवेत् परा ॥

सहैव दशभिः पुत्रै-भारिं वहति गर्दभी ॥४५॥

यद्देस्तद्वदाख्या ॥२॥२॥४६॥

यत्प्रकारैर्विशेषः स्यात्, तद्वतो गौणनामतः ॥

जीवनं-जीवनं यावत्, एवमव्याप्तौ क्रोशं गिरिगित्यन्तसंयोगस्तद-
भावे तु नासत्य नासं वा ब्रह्मं गुडधानाः ॥४२॥ सिद्धौ-फलनिपत्तां शोत्या-
चानन्यथा मासमदोक्त आचारां नानेन छद्मैत इति ॥४३॥ आत्मार्थसिद्ध्याऽ-
हेता यदा आप्तम् अत्र प्रयत्ने हेतो द्वितीये कर्तारि पुनः आत्मार्थसिद्ध्या
सिद्धिः सद्बुद्धेः कर्णे तृतीयाऽवश्येया । इत्यम्भूतलक्षणे तु - अथि त्वं
क्रमगुडुना छानन्द्राक्षीरित्वादी ॥४४॥ उदाहरणालोकपूर्वार्थनेवम्, 'एकेनापि
सुपुत्रेण, सिद्धौ स्वपिति निर्भस्म' इति ॥४५॥ आख्येति प्रसिद्धिगिरिहायम्,

तृतीयाऽङ्गणा हि काणास्ते, पादैः खञ्जा मुखैः खराः ॥४६॥

कृताद्यैः ॥१॥१॥४७॥

कृताद्यैः प्रतिषेधार्थै-स्तृतीया, गौणनामतः ॥

कृतं भवत्वलं किं वा, तेन मूर्खेण वार्यताम् ॥२॥२॥४७॥

काले भान्नवाऽऽधारे ॥१॥१॥४८॥

समयार्थकनक्षत्र-वाचिनो नामतो नवा ॥

सदाधारे तृतीया स्या-दद्यात् पुष्येण पायसम् ॥४८॥

प्रसितोत्सुकावबद्धैः ॥१॥१॥४९॥

प्रसितादित्रिभिर्युक्ता-दाधारे गौणतो नवा ॥

तृतीया प्रसिताः केशैः, केशेषु वामलोचनाः ॥४९॥

व्याप्ये द्विद्रोणादिभ्यो वीप्सायाम् ॥१॥१॥५०॥

द्विद्रोणप्रमुखाद्गौणा-न्नाम्नो व्याप्ये स्थितान्नवा ॥

स्याद्वीप्सायां तृतीयाऽन्नं, द्विद्रोणेन ददाति सः ॥५०॥

समो ज्ञोऽस्मृतौ वा ॥१॥१॥५१॥

स्यात् संपूर्वस्य जानाते-व्याप्याद्वा गौणनामतः ॥

तेन अङ्गणा दीर्घ इति न स्यात् ॥४६॥ वार्यतामिति-नास्ति किमपि मूर्खस्य प्रयोजनमतः स निवार्यतामिति ॥४७॥ विकल्पपक्षे पुष्ये इति, पुष्येऽर्क इत्यादौ कालाभावान्न विकल्पतृतीया ॥४८॥ प्रसिताः-प्रकर्षेण वद्धा इति प्रसक्ता इति यावत् । एवं गृहेण गृहे वा उत्सुकः, केशैः केशेषु वाऽवबद्ध इत्यादि ॥४९॥ विकल्पपक्षे द्विद्रोणं द्विद्रोणमिति । वीप्सायामेव तृतीयेति न तत्र द्विरुक्तिः ॥५०॥ स गवा गां वा सज्जानीतेऽवेक्षत इत्यर्थः, स्मरणे तु

तृतीया स्मृतिभिन्नेऽर्थे, सज्जानीते स गां गवा ॥५१॥

दामः सम्प्रदानेऽधर्म्य आत्मने च ॥२॥शा॥५२॥

संदामः सम्प्रदानेऽर्थे-ऽधर्म्यरूपे नु नामतः ॥

स्यात् तृतीयाऽऽत्मनेरूपं, वृषल्या संप्रयच्छते ॥५२॥

चतुर्थी ॥शा॥शा॥५३॥

सम्प्रदाने स्थिताद्गौणा-चतुर्थी नामतो भवेत् ॥

शिष्येभ्यो ददतां विद्यां, कुशिष्याय न दीयताम् ॥५३॥

तादर्थ्ये ॥शा॥शा॥५४॥

तादर्थ्ये नामतो गौणा-चतुर्थी जायते ध्रुवम् ॥

षष्ठ्यपवादभूतेयं, यूपाय दारु नीयताम् ॥५४॥

रुचिकृप्यर्थधारिभिः प्रेयविकारोत्तमर्णेषु ॥शा॥शा॥५५॥

चतुर्थी नामतो गौणात्, रुचिकृप्यर्थधारिभिः ॥

प्रेयाद्यर्थे क्रमाद् ज्ञेया, धर्मो भव्याय रोचते ॥५५॥

प्रत्याङः श्रुवार्थिनि ॥शा॥शा॥५६॥

गौणान्नाम्नश्चतुर्थी स्यात्, प्रत्याङ्पूर्वभृणोतिना ॥

इच्छुके वर्तमानं चेत्, तस्मै प्रतिशृणोति गाम् ॥५६॥

गां गोर्वा सज्जानाति स्मरतीत्यर्थः ॥५९॥ एतद्योगे संदाम आत्मनेपदता ।

पत्न्यै संप्रयच्छतीत्यादावधर्म्याभावान्न तृतीया ॥५२॥ सूत्रे सष्टे ॥५३॥५४॥

रुच्यर्थः कृप्यर्थधारिणा च योगे क्रमशः प्रेयविकारोत्तमर्णवृत्तेर्गौणान्नामतश्च-

तुर्थी । एवं मूत्राय कल्पते यवानूः, चैत्राय शतं धारयतीत्यादि ज्ञेयम् ॥५५॥

एवम् आशृणोतीत्यत्रापि, याचितोऽयाचितो वा प्रतिजानीते इत्यर्थः ॥५६॥

प्रत्यनोगृणाख्यातरि ॥१॥१॥५७॥

गौणान्नाम्नश्चतुर्थी स्यात्, प्रत्यनुभ्यां गृणातिना ॥
आख्यातरि स्थितात् साधु-गुरवेऽनुगृणात्ययम् ॥५७॥

यद्वीक्ष्ये राधीक्षी ॥१॥१॥५८॥

यत् सम्बन्धिनि वीक्ष्ये स्यात्, राधीक्षी तत्र नामतः ॥
तुर्या राध्यति मित्राय, कामुकः स्त्रीभ्य ईक्षते ॥५८॥

उत्पातेन ज्ञाप्ये ॥१॥१॥५९॥

स्यादुत्पातेन विज्ञाप्ये, चतुर्थी गौणनामतः ॥
पीता वर्षाय विद्युत् स्यात्, दुर्भिक्षाय सिता भवेत् ॥५९॥

श्लाघ-ह्नु-स्था-शपा प्रयोज्ये ॥१॥१॥६०॥

ज्ञाप्ये श्लाघादिभिर्युक्ता-चतुर्थी गौणनामतः ॥
श्लाघते तिष्ठते सद्भयः, सज्जनः शपते ह्नुते ॥६०॥

एवं गृणातीत्यादावपि, गुरूक्तमनुवदति, प्रशंसन्तं वा प्रोत्साहयती-
त्यर्थः ॥५७॥ मित्रस्य द्वं पर्यालोचतीत्यर्थे मित्राय राध्यतीति, स्त्रीणामभि-
प्रायः कीदृश इति विमतिपूर्वकं निरूपतीत्यर्थे कामुकः स्त्रीभ्य ईक्षते इति
॥५८॥ 'वाताय कपिलाविद्युदातपायातिलोहिनी । पीताय वर्षाय विज्ञेया,
दुर्भिक्षाय सिता भवेद्' इति श्लोकघटकमुदाहरणम् ॥५९॥ ज्ञाप्ये प्रयोज्ये
वर्तमानात् ॥६०॥

तुमोऽर्थे भाववचनात् ॥१॥१॥६१॥

भवेत् स्वार्थे चतुर्थी ये, तुमोऽर्थे भाववाचिनः ॥

तदन्तान्नामतो गौणात्, याति लभाय पत्तनम् ॥६१॥

गम्यस्याप्ये ॥१॥१॥६१॥

यद् गम्यस्य तुमो व्याप्यं, तुर्या तत्रत्यनामतः ॥

धर्माय याति-धर्मं स, याति श्रोतुमुपाश्रयम् ॥६२॥

गतेर्नवाऽनाप्ते ॥१॥१॥६३॥

असंप्राप्ते गतेराप्ये, तुर्या वा गौणनामतः ॥

ओक्षं गच्छति मोक्षाय, गुणस्थानक्रमान्मुनिः ॥६३॥

मन्यस्यानावादिभ्योऽतिकृत्सने ॥१॥१॥६४॥

तुर्या वा मन्यतेराप्ये-ऽनावादिभ्योऽतिकृत्सने ॥

न त्वा तृणाय मन्ये वा, तृणं सर्वतिरस्कृत ? ॥६४॥

हितसुखाभ्याम् ॥१॥१॥६५॥

तुर्या हितसुखाभ्यां वा, जायते गौणनामतः ॥

हितं लोकस्य लोकाय,, नूनं राज्ञा विधीयते ॥६५॥

तद्भद्रायुष्यक्षेमार्थार्थेनाशिपि ॥२॥१॥६६॥

हिताद्यर्थयुताद्गौणाद्, नाम्नस्तुर्या विभाषया ॥

स्यञ्च्म् ॥६१॥ धर्ममिति-गम्याभावाद् द्वितीया ॥६२॥ प्राप्ते तु
मांक्षं गत इति द्वितीयैव ॥६३॥ हे सर्वतिरस्कृत ? त्वां तृणं वा न मन्य
इत्यन्वयः । न त्वा नावमत्रं शुक्रं शृगालं काकं वा मन्ये इत्यादौ नावादि-
वर्जनान्न चतुर्थी । कृत्सनाभावेतु न त्वा रत्नं मन्ये इत्यादावपि न चतुर्थी,
॥६४॥ एवं मुखमित्यत्रापि ज्ञेयम् ॥६५॥ विकल्पपक्षे प्रजानामिति ।

आशिपि गम्यमानायां, प्रजाभ्यः स्तात् सदा शिवम् ॥६६॥

परिक्रयणे ॥१॥२॥६७॥

परिक्रीधातुना योगे, वेतनार्थकनामतः ॥

ज्ञेया तुर्या विभक्तिर्वा, परिक्रीतः श्रियै श्रिया ॥६७॥

शक्तार्थवषट्कनमःस्वस्तिस्वाहास्वधाभिः ॥२॥१॥६८॥

गौणान्नास्नश्चतुर्थी स्याच्छक्तार्थैर्वषडादिभिः ॥

मोक्षाय ज्ञानिनः शक्ता, देवेभ्योऽस्तु नमो नमः ॥६८॥

पञ्चम्यपादाने ॥२॥२॥६९॥

पञ्चमी नामतो गौणात्, स्यादपादानकारके ॥

चैत्रो ग्रामात् समायाति, सरिता पतिता गिरेः ॥६९॥

आङ्गावधौ ॥२॥२॥७०॥

आङ् मर्यादाभिविध्योश्चेत्तद्योगे पञ्चमी मता ॥

आगिरेर्वारिदो वृष्ट, आसुक्तेर्ननु संसृतिः ॥७०॥

पर्यपाभ्यां वर्ज्ये ॥२॥१॥७१॥

वर्ज्येऽर्थे वर्तमानाभ्यां, पर्यपाभ्यां नु पञ्चमी ॥

विज्ञेया नामतो गौणाद्, अनार्याः परि भारतात् ॥७१॥

शेषमूह्यम् ॥६६॥ स्पष्टम् ॥६७॥ वषट्कप्रये, स्वस्ति प्रजाभ्यः, स्वाहेन्द्राय,
स्वधापितृभ्यः ॥६८॥ स्पष्टे ॥६९॥७०॥ भारतं वर्जयित्वेत्यर्थः, एवमपयो-
नेऽपि ज्ञेयम् ॥७१॥

यतः प्रतिनिधिप्रतिदाने प्रतिना ॥१॥१॥७१॥

प्रतिनिधौ प्रतिदाने, प्रतिना पञ्चमी भवेत् ॥

वैशेषिकः प्रति न्यायाद्, दौर्जन्यात् प्रति ताडनम् ॥७२॥

आख्यातर्युपयोगे ॥१॥१॥७३॥

प्रतिपादयितुर्नाम्न, उपयोगे तु पञ्चमी ॥

उपाध्यायादधीते सन्, शृणोति नर्तकस्य ना ॥७३॥

गम्ययपः कर्माधारे ॥१॥१॥७४॥

गम्यस्य यौ यवन्तस्य, कर्माधारौ ततो भवेत् ॥

पञ्चमी प्रेक्षते वृक्षाद्, भुङ्क्ते सज्जन आसनात् ॥७४॥

प्रभृत्यन्यार्थदिक्शब्दवहिरारादितरैः ॥१॥१॥७५॥

प्रभृत्यन्यार्थदिक्शब्दे-वहिराराच्च पञ्चमी ॥

इतरेणापि विज्ञेया, ज्ञानं नैवात्पन्नो वहिः ॥७५॥

ऋणाद्धेतोः ॥१॥१॥७६॥

हेतुभूतादृणान्नाम्नो, नो तृतीया तु पञ्चमी ॥

अल्पायश्चेच्छताद् बद्धः, स्वल्पायुश्चितन्या तथा ॥७६॥

सप्तम् ॥७२॥ ना-नरः नर्तकस्य शृणोतीत्यत्रोपयोगाभावात् पञ्चम्य-
भावः, सत्युपयोगे तु भवेदिति ॥७३॥ वृक्षाद्-वृक्षमारुह्य । आसनाद्-
आसने उपविश्य ॥७४॥ ततः प्रसृति, ग्रीष्मादारभ्य, अन्यो भिन्नो वा
मैत्रात्, ग्रामात् पूर्वस्यां वसति, उत्तरो विन्ध्यात् पारियात्रः, पश्चिमो रामाद्
युधिष्ठिरः, आरात्, इतरो वा ग्रामात् इत्यादि बोध्यम् ॥७५॥ तृतीयाऽ-
पवादः । अल्पलाभो यदि शताद् बद्धस्तदा तथा तत्कृतया चिन्तया स्वल्पायु-
र्भवति ॥७६॥

गुणादस्त्रियां न वा ॥१॥१॥७७॥

पञ्चमी हेतुभूतात् स्यात्, वाऽस्त्रियां गुणवाचिनः ॥

जाड्याद् बद्धः स जाड्येन, प्रज्ञया परिवर्जितः ॥७७॥

आरादर्थैः ॥१॥१॥७८॥

स्याद् दूरान्तिकयोरारात्, तदर्थे पञ्चमी नवा ॥

धनाद् धनस्य दारिद्र्यं, दूरं तिष्ठति निश्चयम् ॥७८॥

स्तोकाल्पकृच्छ्रकृतिपयादसत्त्वे करणे ॥१॥१॥७९॥

असत्त्वे करणे स्तोका-दिभ्यो वा पञ्चमी मता ॥

अल्पेन मधुना मत्तो, हन्यतेऽल्पाद्विषाज्जनः ॥७९॥

अज्ञाने ज्ञः षष्ठी ॥१॥१॥८०॥

अज्ञानार्थस्य जानातेः, करणे नामतो भवेत् ॥

षष्ठी बालः स जानीते, मधुनो मधुरप्रियः ॥८०॥

शेषे ॥१॥१॥८१॥

नामार्थकारकाद्भिन्नः सम्बन्धः शेष उच्यते ॥

तदर्थे नामतः षष्ठी, स्वामी धर्मस्य तीर्थकृत् ॥८१॥

अस्त्रियामिति किं ? प्रज्ञया परिवर्जितः इति ॥७७॥ एवमन्तिकमभ्यासं वा ग्रामाद् ग्रामस्य वा इत्यादि ॥७८॥ अस्यार्थः—यतो द्रव्ये शब्दप्रवृत्तिः स गुणोऽसत्त्वं तेनैव वा रूपेणाभिधीयमानं द्रव्यादि, तस्मिन् कस्ये वर्तमानेभ्यः स्तोकादिभ्यः पञ्चमी वा स्यात् । एवं स्तोकात् स्तोकेन वा कृच्छ्रात् कृच्छ्रेण वा कतिपयात् कतिपयेन वा मुक्त इत्यादि बोध्यम् ॥७९॥ मधुना करणभूतेन प्रवर्तते इत्यर्थः । अज्ञान इति किं ? स्वरेण पुत्रं जानाति ॥८०॥ स्वस्वामिभावादिसंबन्धोऽनेकविधः ॥८१॥

रिष्टात्स्तादस्तादसतसाता ॥१॥१॥८१॥

रिष्टात्प्रमुखान्तानां, योगे पष्ठी प्रजायते ॥

वृक्षस्योपरि शाखायां, मधा कूजति कोकिलः ॥८२॥

कर्मणि कृतः ॥१॥१॥८३॥

गौणान्नाम्नो भवेत् पष्ठी, कृदन्तस्य तु कर्मणि ॥

ज्ञाता विश्वस्य सर्वज्ञः, कर्ता ज्ञातैव कथ्यते ॥८३॥

द्विषो वाऽत्शः ॥१॥१॥८४॥

स्यादतृशूप्रत्ययान्तस्य, द्विषः कर्मणि नामतः ॥

वा पष्ठी द्विषतो लोकान्, लोकानां शासिता प्रभुः ॥८४॥

वैकत्र द्वयोः ॥१॥१॥८५॥

द्विकर्मधातुभिः पष्ठी, वा कृदन्तैस्तु कर्मणि ॥

गौणे मुख्ये तु नित्यैव, नेताश्वस्य पुरं पुरः ॥८५॥

कर्तरि ॥१॥१॥८६॥

गौणान्नाम्नो भवेत् पष्ठी, कृदन्तस्य तु कर्तरि ॥

मधौ-चैत्रे मासि, वसन्ते वा । एवम् उपरिष्टात्, परस्तात्, पुरस्तात्, पुरः, दक्षिणतः, उत्तराद् इत्यादियोगेऽप्युन्नेयम् ॥८२॥ 'सर्वभावेषु कर्तृत्वं, ज्ञातृत्वं यदि संमतम् । मतं नः सन्ति सर्वज्ञा, मुक्ताः कायभृतोऽपि च' । ७।७ इति वीतरागस्तांत्रश्लोकोद्बोधकमुदाहरणम् ॥८३॥ प्रभुः-राजा ॥८४॥ कृदन्तैः-कृत्प्रत्ययान्तैर्द्विकर्मधातुभिर्योगे गौणे कर्मणि पष्ठी वा स्यादिति । पुरं, पुरः-अत्र रेफान्तः पुर-शब्दः । कर्मणो गौणता मुख्यता च विवक्षा-धीनेति नेताश्वं पुरः इत्यपि ॥८५॥ आसिका-आसनस्थिति । कर्तरीति,

लाकोत्तरचमत्कारं, धत्ते भवत आसिका । ८६ ॥

द्विहेतोरस्त्र्यणकस्य वा ॥१॥१॥८७॥

स्त्र्यणकान्यकृतो हेतोः षष्ठी कर्तरि वा द्वयोः ॥

पयसः खलु मैत्रस्य, पानं मैत्रेण शोभनम् ॥८७॥

कृत्यस्य वा ॥१॥१॥८८॥

कृत्यस्य कर्तरि गौणा-न्नाम्नः षष्ठी विभाषया ॥

शास्त्रं वै भवतोऽध्येयं, शमनीयं त्वया मनः ॥८८॥

नोभयोर्हेतोः ॥१॥१॥८९॥

उभयोर्हेतुभूतस्य, कृत्यस्य कर्तृकर्मणोः ॥

योगे षष्ठी न जायेत, नेया ग्राममजा त्वया २ ॥८९॥

तृन्नुदन्ताव्ययक्वस्वानातृशशतृडिणकचखलर्थस्य

॥१॥२॥९०॥

तृन्नुदन्तादियोगे तु, षष्ठी न कर्तृकर्मणोः ॥

सच्छास्त्रं मनसाऽधीयन्, हन्ता मोहादिकानरीन् ॥९०॥

किं ? गृहे शायिका ॥८६॥ अस्यार्थः—स्त्र्यधिकार-विहिताभ्यामणकाभ्यामन्य-
स्य द्वयोः—कर्तृकर्मपष्ठयोर्हेतोः कृतः कर्तरि षष्ठी वा स्यादिति अस्त्र्यणकस्येति
किम् ? त्रिकीर्षा मैत्रस्य काव्यानाम्, मेदिका चैत्रस्य काष्ठानामिति ॥
॥८७॥ स्पष्टे ॥८८॥८९॥ कन्यामलङ्कारिणुः, पयः पातुं याति, ओदनं पेचि-
वान्, कटं चक्राणः कटं कुर्वन्, परिषहान् सासहिः, कटं कारको व्रजति,
सुज्ञानं तत्त्वं त्वया, उदाहरणानीमानि क्रमश उदन्ता-व्यय-कसु-आन-शतृ-
-डि-णकच-खलर्थानामवसेयानि ॥९०॥

क्तयोरसदाधारे ॥१॥२॥११॥

आधारवर्तमानार्था—ऽन्यक्तक्तवतुयोगिनः ॥

न षष्ठी कर्मणः कर्तुः, फलं जग्धं वनं गतः ॥११॥

वा क्लीवे ॥१॥१॥१२॥

क्लीवेऽर्थे विहितक्तस्य, कर्तुः षष्ठी भवेन्नवा ॥

नृत्तं मत्तमयूरस्य, वीक्ष्यैवानन्दित जनैः ॥१२॥

अकमेरुकस्य ॥२॥२॥१३॥

उकान्तस्याकमेर्नित्यं, भवेत् षष्ठी न कर्मणि ॥

स्त्रियः कामुकतां मुञ्च, मोक्षं यद्यभिलाषुकः ॥१३॥

एष्यदृणेनः ॥२॥१॥१४॥

एष्यत्यर्थे ऋणे चेतो, णिनः षष्ठी न कर्मणि ॥

शतं दायी गमी स्वर्गं, साधुदायी धनस्य च ॥१४॥

सप्तम्यधिकरणे ॥२॥१॥१५॥

स्यादधिकरणे गौणा—नामतो ननु सप्तमी ॥

तैलं तिलेषु चैतन्यं, तथैवात्मनि राजते ॥१५॥

नवा सुजर्थैः काले ॥२॥१॥१६॥

स्यादधिकरणे काले, वारार्थप्रत्ययान्तकैः ॥

असदाधार इति किम् ? राज्ञां पूजितः, इदं सक्तूनां पीतम् ॥१५॥
सूत्रत्रिकं व्यक्तार्थम् ॥१२॥१३॥१४॥ अधिकरणं षष्ठी वैपयिकोपश्लेषिका-
भिव्यापक—सामीप्यकनैमित्तिकौपचारिकमेदात् । तत्र प्रस्तुते उदाहरणे
अभिव्यापकस्य । अन्यान्युदाहरणानि क्रमशः—दिवि देवाः, कटे आस्ते, वटे
गावः, युद्धे सन्नहते, अङ्गुल्यग्रे करिशातमिति ॥१५॥ काल इति किम् ?

सप्तमी वा सकृद्भुङ्क्ते-ऽहनि बाहो मुनीश्वरः ॥९६॥

कुशलायुक्तेनाऽऽसेवायाम् ॥१॥२॥९७॥

कुशलायुक्तयोर्योगे, वाऽऽसेवायां तु सप्तमी ॥

कुशलोऽयं धनप्राप्ता-वाऽऽयुक्तो रत्नविक्रये ॥९७॥

स्वामीश्वराधिपतिदायादसाक्षिप्रतिभूप्रसूतैः

॥१॥१॥९८॥

स्वाम्यादिसप्तभिर्युक्ता-न्नामतो सप्तम नवा ॥

गोषु स्वामी गवां स्वामी, सदानन्दति गोकुले ॥९८॥

व्याप्ये क्तेनः ॥२॥१॥९९॥

क्तान्ताद् य इन् तदन्तस्य, व्याप्यान्नाम्नो नु सप्तमी ॥

अधीती सर्वशास्त्रेऽपि, क्रियाहीनो न शोभते ॥९९॥

तद्युक्ते हेतौ ॥१॥१॥१००॥

हेतौ व्याप्येन संयुक्ते, स्थितान्नाम्नो नु सप्तमी ॥

चर्मणि द्वीपिनं हन्ति, दन्तयोर्हन्ति कुञ्जरम् ॥१००॥

द्विः कांस्यपात्र्यां भुङ्क्ते ॥९६॥ पक्षे पष्ठी तेन धनप्राप्तेः कुशलः, रत्न-
विक्रयत्यायुक्त इत्यपि । आसेवायां-तत्परतायामसत्यां तु कुशलश्चित्रे न तु
करोतीत्यादि नात्र पठन्ति नियमसूत्रमिदम् ॥९७॥ एवं गोषु गवां वा ईश्वरः
अधिपतिः, दायादः, साक्षी, प्रतिभूः, प्रसूत इत्यादि बोध्यम् ॥९८॥ सर्व-
शास्त्रमधीतमनेनेति सर्वशास्त्रेऽधीती ॥९९॥ उदाहरणश्लोकोत्तरार्धैः यथा-
केशेषु चर्मणीं हन्ति, सीम्नि पुष्कलको हतः ॥ इति । द्वीपिनशब्दः पुंस्त्रीवोऽ-
दन्तः । सीम्नि-वृषणार्थं मर्यादार्थं वा, पुष्कलकः-पुष्पं लातीति डेऽज्ञाताद्यर्थ-
विवक्षायां के च सति भवति, तदर्थः प्रकृते गन्धमृगाः, कीलको वा । तद्युक्ते
इति किं ? वेतनेन धान्यं लुनाति ॥१००॥

अप्रत्यादावसाधुना ॥१॥१॥१०१॥

सप्तमी नामतो गौणा-दसाधुशब्दसंयुतात् ॥
प्रत्यादीनां प्रयोगे न, मैत्रोऽसाधुर्विमातरि ॥१०१॥

साधुना ॥१॥२॥१०२॥

साधुशब्दयुतान्नाम्नो-ऽप्रत्यादौ सप्तमी भवेत् ॥
साधवः स्युः सुधर्मे ये, विश्वे ते हि सुसाधवः ॥१०२॥

निपुणेन चार्चयाम् ॥१॥३॥१०३॥

साधुनिपुणयोर्युक्ता-न्नाम्नोऽर्चायां नु सप्तमी ॥
मातरि निपुणः साधुः, पितरि सज्जनो जनः ॥१०३॥

स्वेशेऽधिना ॥१॥४॥१०४॥

ईशितव्ये तथेशे चा-धिना युक्तान्तु सप्तमी ॥
अध्यवन्तिषु प्रद्योतः, प्रद्योते त्वध्यवन्तयः ॥१०४॥

उपेनाधिक्रिनि ॥१॥५॥१०५॥

अधिक्रिनि स्थितान्नाम्नः, सप्तमी तूपसंयुतात् ॥
उपस्वार्या भवेद् द्रोणः, खार्या द्रोणोऽधिकाधिकः ॥१०५॥

यद्भावो भावलक्षणम् ॥१॥६॥१०६॥

एकया क्रिययाऽन्या चेत्, क्रिया यत्रैव लक्ष्यते ॥

प्रत्यादिना योगे तु असाधुर्नैत्रो विमातरं प्रति, एवं परि, अनु, अभि-
योगेऽप्यवसेयमिति ॥१०१॥ स्पष्टम् ॥१०२॥ प्रत्यादियोगे नेति ज्ञेयमत्रापि
॥१०३॥ अवन्तिषु ईशितव्ये सप्तमी, प्रद्योते ईशे सप्तमी । प्रद्योतोऽवन्तीनाम-
धीशः ॥१०१॥ स्पष्टम् ॥१०५॥ अत्र गायनस्य गानकरणसमयो नियतस्तेन

सप्तमी तत्र नाम्नः स्याद्, गतो गायति गायने ॥१०६॥

गते गम्येऽध्वनोऽन्तेनैकार्थ्यं वा ॥११॥१०७॥

गते गम्येऽध्वनोऽन्तेन, वैकार्थ्यं तद्यथोचिता ॥

सप्तमी च विभक्तिः स्याद्, दूरं दूरे वनपुरात् ॥२१॥२१०७॥

षष्ठी वाऽनादरे ॥२१॥२१०८॥

अनादरे नवा षष्ठी, यद्भावो भावलक्षणम् ॥

जने रुदति प्रात्राजीत्, जनस्य रुदतो भृशम् ॥१०८॥

सप्तमी चाविभागे निर्धारणे ॥११॥२१०९॥

निर्धारणेऽविभागश्चे-ज्जातिगुणक्रियादिभिः ॥

षष्ठी च सप्तमी शूरः, क्षत्रियो वै नृणां नृषु ॥१०९॥

क्रियामध्येऽध्वकाले पञ्चमी च ॥११॥२११०॥

क्रियामध्यध्वकालाभ्यां, पञ्चमी सप्तमी परा ॥

अद्य भुक्त्वा पुनर्भोक्ता, द्वयहाद् द्वयहे महातपाः ॥११०॥

अधिकेन भूयसस्ते ॥२१॥२१११॥

अधिरूढोऽधिकः शब्दो, विभक्तिस्तत्र भूयसः ॥

केनचित् पृष्ठे 'स कदा गतः' ? तदुत्तरं दत्तवान् कश्चिद् यद् 'गायने गायति गतः' अनेन समयो लक्ष्यत इति ॥१०६॥ अस्यार्थः—कुतश्चिदवधेर्विवक्षित-

स्याध्वनोऽवसानमन्तः, यद्भावो भावलक्षणं तस्याध्वनोऽध्वन एवान्तेन-
अन्तवाचिना सहैकार्थ्यं—समानाधिकरण्यं वा स्यादिति ॥१०७॥ स्पष्टे ॥१०८॥

॥१०९॥ क्रिययोर्मध्ये यावध्वकालौ तद्वाचिभ्याम् । अध्वोदाहारणन्तु, इहस्थोऽ-
यमिच्छासः क्रोशात्, क्रोशे वा लक्ष्यं विध्यंतीति, ॥११०॥ अक्षतान्नापोऽधिक

पञ्चमी सप्तमी च स्यात्, माषान्माषेऽधिकोऽक्षतः ॥१११॥

तृतीयाऽल्पीयसः ॥१॥१॥११२॥

अधिकेन तृतीया स्याद्-ल्पीयोवाचिना मता ॥१॥११२॥

द्रोणेन न्यधिका खारी, खारी द्रोणचतुष्टयम् ॥११२॥

पृथग् नाना पञ्चमी च ॥१॥१॥११३॥

पृथक्नानायुतान्नाम्न-स्तृतीया पञ्चमी तथा ॥

पृथक् धर्मेण संसारो, नानाऽधर्मात् भवेच्छिवम् ॥११३॥

ऋते द्वितीया च ॥१॥२॥११४॥

ऋतेयुक्ताद्भवेनाम्नो, द्वितीया चैव पञ्चमी ॥

अङ्गं स्वस्थमृते रोगम्, ऋते धर्मात् कुतः सुखम् ॥११४॥

विना ते तृतीया च ॥१॥१॥११५॥

विनायोगे द्वितीया स्याद्, तृतीया पञ्चमी तथा ॥

वातं वातेन वाताद्वा, विना जातु न जीवनम् ॥११५॥

तुल्याथैस्तृतीयापष्ठयौ ॥२॥२॥११६॥

तुल्याथैः संयुतात् पष्ठी, तृतीया गौणनामतः ॥

भवेत् पुत्रः पितुस्तुल्यः, पुत्री भ्रात्रा समा मता ॥११६॥

द्वितीयापष्ठयावेनेनानञ्चेः ॥२॥२॥११७॥

एनान्तेन युतात् पष्ठी, द्वितीयाऽञ्चेः परं न चेत् ॥

इति मापशब्दात् पञ्चमी सप्तमी चानेनेति ॥१११॥ अधिकेन-युक्तादिति

शेषः ॥११२॥ पृथग्-अन्यः, नाना-विनार्थम् ॥११३॥ स्पष्टे ॥११४॥११५॥

समा-समाना ॥११६॥ पूर्वैणेति-पूर्वात् 'अदूरे एनः' ७।२।१२। इति एनः,

ग्रामं ग्रामस्य पूर्वेण, ग्रामात् प्राग् राजते गिरिः ॥११७॥

हेत्वर्थैस्तृतीयाद्याः ॥२॥२॥११८॥

हेत्वर्थैः स्युस्तृतीयाद्याः, पश्चापि ता विभक्तयः ॥

धनेन हेतुना हेतौ, धने श्राम्यति किङ्करः ॥११८॥

सर्वादेः सर्वाः ॥२॥२॥११९॥

हेत्वर्थैः संयुतात् सर्वाः, सर्वादेः स्युर्विभक्तयः ॥

का हेतुहेतुना केन, कस्य हेतोरिदं कृतम् ॥११९॥

असत्त्वादर्थाद्वाङ्मिड्यम् ॥२॥२॥१२०॥

आरादर्थादसत्त्वाद्वा-ङ्मिड्यप्रत्यया मताः ॥

दूराद् दूरेण दूरे वा, दूरं मोहाद्वसेन्मुनिः ॥१२०॥

जात्याख्यायां नवैकोऽसंख्यो बहुवत् ॥२॥१॥१२१॥

जात्याख्यायां भवेदेको-ऽसंख्यश्चेद्बहुवन्नवा ॥

सम्पन्नो व्रीहिरद्यत्वे-ऽधर्माधिक्यान्न जायते ॥१२१॥

अविशेषणे द्वौ चास्मदः ॥२॥२॥१२२॥

अस्मदा द्वयेकयोर्वा स्या-द्बहुत्वमविशेषणे ॥

एतदन्तस्य 'अधण...' ॥१११३२॥ इत्यव्ययत्वम् ॥१७॥ एवं घनाय हेतवे,

घनाद्देतोः, धनस्य हेतोः इत्यादि बोध्यम् । निमित्तादिभिरप्येवमेवेति ॥११८॥

एवं कं हेतुम्, कस्मै हेतवे, कस्माद्देतोः, कस्मिन् हेतावित्याद्युन्नेयम् ॥११९॥

एवं विप्रकृष्टेनान्तिकेनेत्यादि । असत्त्वेति-दूरः पन्था इत्यादौ न ॥१२०॥

असङ्ख्यः-सङ्ख्याविशेषणविमुक्तः । सम्पन्ना व्रीहय इति वैकल्पिकमुदा-

हरणम् ॥१२१॥ अविशेषण-इति किम् .? आवां गायो ब्रूवः, अहं चैत्रो

आवां ब्रूवो वयं ब्रूमो, वयं किलत्रवीम्यहम् ॥१२२॥

फल्गुनीप्रोष्ठपदस्य मे ॥१॥१॥१२३॥

फल्गुनीप्रोष्ठपदयो-र्नक्षत्रे वर्तमानयोः ॥

द्वित्वे ज्ञेयं बहुत्वं वा, पूर्वाः प्रोष्ठपदाः कदा ॥१२३॥

गुरवेकश्च ॥२॥२॥१२४॥

स्याद् गुरौ गौरवार्हेष्ये, शब्दस्य द्वयेकयोर्नवा ॥

बहुत्वं मे इमे पूज्या, गुरवश्च गुरुस्तथा ॥१२४॥

॥ इति द्वितीयपादः ॥

ब्रवीमि ॥१२२॥ भभिन्ने तु-फल्गुनीषु जाते फाल्गुन्या कन्ये इत्यादि
॥१२३॥ सष्टम् ॥१२४॥

॥ इति द्वितीयपादः ॥

नमस्पुरसो गतेः कखपफि रः सः ॥२॥३॥१॥

स्यान्नमस्पुरसोर्नित्यं, शब्दयोर्गतिसंज्ञयोः ॥

कखपफेषु रेफस्य, सत्वं देवान्नमस्क्रुह ॥ १ ॥

तिरसो वा ॥२॥३॥२॥

गतिसंज्ञतिरोरस्य, सो वा स्यात् कखयोः पफोः ॥

तिरस्करोति यो धर्मं, तिरःकर्ता स आत्मनः ॥ २ ॥

पुंसः ॥१॥३॥३॥

पुंसः शब्दस्य रेफस्य, सत्वं कखपफेषु वै ॥

पुंस्कोकिलः कुहं कृत्वा, पान्थान् हन्ति वियोगिनः ॥३॥

शिरोऽधसः पदे समासैक्ये ॥२॥३॥४॥

पदशब्दे समासैक्यै, रः सत्वं शिरसोऽधसः ॥

कृत्वा शिरस्पदं विष्णु-नीतवान् तमधस्पदम् ॥४॥

एवं पुरस्कृष्टमृतिः । गत्यभावे तु नमः कृत्वा, तिलः पुरः करोति इत्यादि ॥१॥ गत्यभावे तु तिरः कृत्वा काष्ठं गत इत्येव ॥२॥ एवं पुंस्वातः, पुंस्याकः, पुंस्फल्मित्याद्यवसेयम् ॥३॥ विष्णुः-विष्णुकुमाराभिधानो मुनिः शिरस्पदं नमुच्यमात्यस्य शिरसि पदं चरणं कृत्वा-तं मन्त्रिणमधस्पदं नीतवानिति । एवमेव बलिनमतिदानिनं विष्णुः प्रसिद्धस्तथा कृतवानिति वृत्तं व्यक्तं पुराणे । समासाभावे तु शिरः पदम् इत्यादौ न ॥४॥

अतः कृकमिकंसकुम्भकुशाकर्णीपात्रेऽनव्ययस्य

॥२॥३॥५॥

अनव्ययस्य रेफस्या-त्यरस्य कृकमादिषु ॥

सत्त्वं भवेत् समासवये, प्रयस्यात्रमयस्कृतम् ॥ ५ ॥

प्रत्यये ॥२॥३॥६॥

अनव्ययस्य यो रेफ-स्तस्य सत्त्वं नु प्रत्यये ॥

कादौ पादौ यशस्कल्पं, जगज्जनः प्रबोधतात् ॥ ६ ॥

रोः काम्ये ॥२॥३॥७॥

अनव्ययस्य रेफस्य, रोरेव काम्यप्रत्यये ॥

सत्त्वं भवेन्नरो नृत्, यशस्काम्यन् हितं चरेत् ॥७॥

नामिनस्तयोः पः ॥२॥३॥८॥

काम्ये रोरेव कादौ पः, प्रत्यये स्य नामिनः ॥

धनुष्प्राशं धनुष्कल्पं, धानुष्कः क्रमते धनुः ॥८॥

निर्दुर्यहिराविष्प्रादुश्चतुरास् ॥२॥३॥९॥

निरादीनां कपादौ नु, पत्त्वं रेफस्य जायते ॥

दुष्कृतं चेद् बाहिष्कर्तुं, बाञ्छस्याविष्कुस्त्वमम् ॥९॥

एवं-यशस्कानः, पयस्कल्पं, जगज्जनः, यशस्कृशा, क्यस्कणी इत्यादि ।
 अत इति वाःप्राप्तम् । अनव्ययस्येति स्वन्तारः । समासवय इति उपपद्य-
 कारः ॥५॥ सत्त्वंप्रादानित्यादावनव्ययत्वानावात् सत्त्वं न ॥६॥ रोरेत्येव-कहः-
 काम्यति ॥७॥ प्रत्ययस्ये कृकमादि, रोरेव च काम्ये नामिनः परस्य स्य
 पः स्यादिति सूत्रार्थः । नामिन इति अयस्कृतम् । रोः काम्ये इति गी-
 षकाम्यति ॥८॥ एवं निष्कृतिम्, प्रादुष्कृतम्, चतुष्प्राप्तम् ॥९॥

सुचो वा ॥२॥३॥१०॥

कखपफि सुजन्तानां, रस्य पत्वं विभापया ॥

द्विष्कुरु त्वं स त्रिष्कुर्यात्, कर्तव्यमसकृच्छुभम् ॥१०॥

वेसुसोऽपेक्षायाम् ॥२॥३॥११॥

स्यादिसुसप्रत्ययान्तस्य, रस्य षः कखयोः पफोः ॥

वाऽपेक्षायाम् धनी सर्पिषु, खादति वै धनुष्पतिः ॥११॥

नैकार्थेऽक्रिये ॥२॥३॥१२॥

एकार्थे चाक्रिये नस्यात्, पत्वं रेफस्य पूर्ववत् ॥

सपि २ कालकमद्यानो, चपु २ पीतं नु पाण्डुना ॥१२॥

समासेऽसमस्तस्य ॥२॥३॥१३॥

रस्येसुसप्रत्ययान्तस्य-पोऽसमस्तस्य कादिषु ॥

नित्यं तौ द्वौ समासे चेत्, सर्पिष्पानं मधौ हितम् ॥१३॥

भ्रातुष्पुत्रकस्कादयः ॥२॥३॥१४॥

भ्रातुष्पुत्रादयः कस्का-दयो ज्ञेया निपातिताः ॥

कृतपसाः क्रमात् कस्को, भ्रातुष्पुत्रश्च पुत्रकः ॥१४॥

पक्षे द्विःकरोति, द्विःकरोतीत्यादि ॥१०॥ पक्षे सर्पिःखादतीत्यादि ।
 अपेक्षायामित्येव परमसर्पिःकुण्डम् ॥११॥ अस्यार्थः—न विद्यते क्रियाप्रवृत्ति-
 निमित्तं यस्य तस्मिन् एकार्थे—तुल्याधिकरणे पदे यत् कखपफं तस्मिन् परं
 इसुस् प्रत्ययान्तस्य रस्य पो न स्यादिति ॥१२॥ पूर्वेणाऽसमस्तस्य इसुस्
 प्रत्ययान्तस्य रस्य कखपफि षः स्यात्, निमित्त-निमित्तिनौ चेदेकत्र समासे
 स्तः इत्यर्थः । मधौ-वसन्तेः सर्पिष्पानं-घृतपानं हितम्, तथाचायुर्वेदः—
 ' वर्षासु लवणममृतं, शरदि जलं गोपयश्च हेमन्ते । शिशिरे चामलकरसो,
 घृतं वसन्ते गुडधान्ते ' इति ॥१३॥ स्पष्टम् ॥१४॥

नाम्यन्तस्थाकवर्गात् पदान्तः कृतस्य सः शिङ्गान्त-
रेऽपि ॥१॥३॥१५॥

नाम्यन्तस्थाकवर्गात् स्यात्, व्यवधानेऽपि नः शिटः ॥
कृतस्य पदमध्यस्य, सस्य षो नृषु पौरुषम् ॥१५॥

समासेऽग्नेः स्तुतः ॥१॥३॥१६॥

अग्निशब्दात् समासे तु, सस्य पत्वं स्तुतो भवेत् ॥
स्यान्नूनं निर्भयो वह्ने-रग्निष्णुत् कर्मठो जनः ॥१६॥

ज्योतिरायुभ्यां च स्तोमस्य ॥१॥३॥१७॥

आयुषो ज्योतिषश्चाग्नेः, स्तोमस्य सस्य षो भवेत् ॥
आयुष्टोमं यजेदेव, ज्योतिष्टोमं च वेदविद् ॥१७॥

मातृपितुः स्वसुः ॥१॥३॥१८॥

समासे मातृपितृभ्यां, पत्वं सस्य भवेत् स्वसुः ॥
मातृष्वसा स्वसा मातुः, पितृष्वसा पितुः स्वसा ॥१८॥

अल्लुपि वा ॥१॥३॥१९॥

समासेऽल्लुपि षो वा स्यात्, मातृपितृपरस्वसुः ॥

मातुःष्वसा स्वसा मातुः, पितुःष्वसा पितुःस्वसा ॥१९॥

नाम्यन्तस्थाकवर्गैः परस्य पदस्यान्तर्मध्ये कृतस्य कृतस्यस्य वा सस्य
स्यात्, शिङ्गान्तरेण चान्तरेऽपि इत्यर्थः । पदान्तरिति-दधिसेकू ।
कृतस्येति विसम् ॥१५॥ अग्निष्णुत् कर्मठो जनः वह्नेः निर्भयो नूनं स्यादि-
त्यन्वयः ॥१६॥ एवमग्निष्टोम इति । उनाताभावे तु ज्योतिः स्तोमं याति
॥१७॥ लट् ॥१८॥ विकल्पान्ते मातुःस्वसेत्यादि ॥१९॥

निनद्याः स्नातेः कौशले ॥२॥३॥१०॥

स्यान्ननिनदीपरस्नातेः, सस्य पत्वं नु कौशले ॥

निष्णातः सोऽपि किं कुर्यान्न नदीष्णो नदीरये ॥२०॥

प्रतेः स्नातस्य सूत्रे ॥१॥३॥२१॥

सूत्रमात्रे समासे स्यात्, प्रतेः स्नातस्य सस्य षः ॥

शुद्धं सूत्रं प्रतिष्णातं शास्त्रे लोके नु सर्वथा ॥२१॥

स्नानस्य नाम्नि ॥१॥३॥२२॥

स्नानस्य सस्य षो नाम्नि, सूत्रस्य विषये प्रतेः ॥

वृत्तौ सूत्रं प्रतिष्णानं, स्यात् प्रतिस्नानमन्यथा ॥२२॥

वेः सूत्रः ॥२॥३॥२३॥

वेः स्तृणातेः समासे षो, नाम्नि सस्य नु जायते ॥

विष्टरे विष्टरं कृत्वा, विस्तरं वचसां वद ॥२३॥

अभिनिष्टानः ॥२॥३॥२४॥

कृतपत्वोऽभिनिष्टानो, वृत्तौ नाम्नि निपात्यते ॥

विसर्गार्थोऽभिनिष्टानो, वणार्थिः कस्यचिन्मते ॥२४॥

एवं निष्णो, नदीष्णात इत्याद्यवसेयम् । अकौशले तु निस्तातः, नदीस्न इत्यादि ॥२०॥ शास्त्रेऽतिव्याप्त्यादिदोपरहितं लोके तु प्रक्षालितमूर्णादिसूत्रं प्रतिष्णातं मुच्यते ॥२१॥ प्रतेः परस्य स्नानस्य सस्य वृत्तौ-समासे षः स्यात् सूत्रस्य विषये नाम्नि ॥२२॥ विष्टरे-वृक्षतल इत्यर्थः, विष्टरो वृक्षः, विष्टरं-पीठं कृत्वा वचसां विस्तरं-विस्तारं वद । विस्तरमित्यत्र नामाभावात् षत्वाभावः ॥२३॥ स्पष्टम् ॥२४॥

गवियुधेः स्थिरस्य ॥२॥३॥२५॥

वृत्तौ गवियुधीत्याभ्यां, नाम्नि स्थिरस्य सस्य षः ॥

धर्मात्मां नाजृतं ब्रूते, गविष्टिरो युधिष्टिरः ॥२५॥

एत्यकः ॥२॥३॥२६॥

स्यात् क्वर्जितनाम्यन्त-स्थाक्वर्गान्तु सस्य षः ॥

समासे नाम्नि चकारे, हरिषेणोऽभवन्नृपः ॥२६॥

भादितो वा ॥२॥३॥२७॥

सस्यैति नाम्नि पत्वं वे-कारान्ताद्बुवाचिनः ॥

वृत्तौ रोहिणिषेणः स, भाति रोहिणिसेनवत् ॥२७॥

विकुशमिपरेः स्थलस्य ॥२॥३॥२८॥

विकुशमिपरेः सस्य, स्थलशब्दस्य षो भवेत् ॥

समासे चिष्टलं वीनां, पक्षिणां कुष्टलं मतम् ॥२८॥

कपेर्गोत्रे ॥२॥३॥२९॥

कपिशब्दात्परस्य स्या-द्वोत्रे स्थलस्य सस्य षः ॥

बीजी कपिष्ठलो नाम, यस्य कापिष्ठलः सुतः ॥२९॥

गोऽम्बाम्बुसव्यापदित्रिभूम्यग्निशेकुशङ्कु-

कङ्गुमाञ्जिपुञ्जिबर्हिः परमेदिवेः स्थस्य ॥२॥३॥३०॥

गोऽम्बादिभ्यः परं स्थस्य, समासे सस्य षो भवेत् ॥

वृत्तौ समासे, गवि-वाचि स्थिर इति गविष्टिरस्तन्नामको नृपः ॥२५॥
क्वर्जनाद्-विष्कसेनः ॥२६॥ उडुवाचिनः-नक्षत्रवाचिनः इकारान्तात् पर-
स्य सस्य पत्वं वा एकारे परे समासे नाम्नि । इत् इति वसुषेणः ॥२७॥
एवं शमिष्ठलं, परिष्ठलम् ॥२८॥ बीजी-गोत्रप्रवर्तकः, वसा ॥२९॥ द्विष्टः

दिविष्टोऽपि स भूमिष्टो, द्विष्टस्त्रिष्टश्चकुण्डकः ॥३०॥

निर्दुस्सोः सेधसन्धिसान्नाम् ॥२॥३॥३१॥

निरादिभ्यः समासे स्यात्, सेधादीनां नु सस्य षः ॥

निःषेवः सर्वपापानां, कृतो येन सुषामवान् ॥३१॥

प्रष्टोऽग्रगे ॥२॥३॥३२॥

प्रात् परस्य सकारस्य, पत्वं स्थस्याग्रगे भवेत् ॥

अग्रगामी भवेत् प्रष्टः, प्रस्थो धान्यस्य मापकः ॥३२॥

भीरुष्ठानादयः ॥२॥३॥३३॥

भीरुष्ठानादयः शब्दाः, कृतपत्वा हि साधवः ॥

स्युः अ-सि-आ-उ-सा एते, पञ्चापि परमेष्ठिनः ॥३३॥

ह्रस्वांन्नास्नस्तिः ॥२॥३॥३४॥

नामतो विहिते तादौ, प्रत्यये सस्य षो भवेत् ॥

परस्य नामिनो ह्रस्वा-न्निष्टयो जातु न जातिमान् ॥३४॥

निसस्तपेरनासेवायाम् ॥२॥३॥३५॥

तादौ निसस्तपेः सस्या-नासेवायां नु षो भवेत् ॥

त्रिष्टः कुण्डकः-कुण्डरोगासिभूतः सन् नैकत्र स्थायी स दिविष्टोऽपि भूमिष्ठ

इत्यर्थः । एवं गोष्टम्, अम्बष्टः, आम्बष्टः, सव्यष्टः, अपष्टः, अग्निष्टः,

शेकुष्टः, शङ्कुष्टः, अङ्गुष्टः, मज्जिष्टः, पुज्जिष्टः, वह्निष्टः, परमेष्ठः, इत्या-

द्यवसेयम् ॥३०॥ येन सर्वपापानां निषेधः कृतः स सुषामवान् इति ॥३१॥

स्यष्टम् ॥३२॥ भीरुष्ठानादिराकृतिगणः । परमेष्ठिनित्यादयोऽप्यत्र ॥३३॥

निर्गतोवर्णाश्रमेभ्य इति निष्टयः 'निसो गते' । ६।३।१८ इति त्यच् । निष्टयः

शब्दाकः । सर्पिष्ठादयो बोध्याः ॥३४॥ निष्टत्तं-सकृततम् । निस्तत्तं-भूयो

स्वर्णं शुद्धं न निष्टप्तं, निस्तप्तं ननु काञ्चनम् ॥३५॥

घस्वसः ॥२॥३॥३६॥

नाम्यन्तस्थाकवर्गात् स्याद्, घसेर्वसेश्च सस्य पः ॥

उपोषिता जना जक्षु-राहारं न चतुर्विधम् ॥३६॥

णिस्तोरेवास्वदस्विदसहः पणि ॥२॥३॥३७॥

प्यन्तानां स्तोश्च नाम्यादेः, सस्य पः पणि सन्परे ॥

स्वदस्विदसहां न तुष्टूषा, सिषेवयिषतां वरा ॥३७॥

सञ्जेर्वा ॥२॥३॥३८॥

प्यन्तसञ्जेः परे सन्पे, नाम्यादेः सस्य पो नवा ॥

सिषञ्जयिषतिं क्रूरो, मोहः संसारपावकम् ॥३८॥

उपसर्गात् सुग्सुवसोस्तुस्तुभोऽप्यद्वित्वे ॥२॥३॥३९

उपसर्गस्थनाम्यादेः, सुग्सुवादेर्नु सस्य पः ॥

अडागमेऽपि न द्वित्वे, परिष्टौति बुधो बुधान् ॥३९॥

स्थासेनिसेधसिचसञ्जां द्वित्वेऽपि ॥२॥३॥४०॥

उपसर्गस्थनाम्यादेः, स्थादीनां सस्य पो भवेत् ॥

द्वित्वेऽप्यटाजन्तरेणापि, मूढं प्रत्यषिषेधिषत् ॥४०॥

अडप्रतिस्तब्धनिस्तब्धे स्तम्भः ॥२॥३॥४१॥

डप्रतिस्तब्धनिस्तब्धान्, त्यक्त्वा स्तम्भस्य सस्य पः ॥

भूयस्तप्तमिति ॥३५॥ अशन-पान-खादिम-स्वादिममेदादाहारश्चतुर्विधः ॥३६॥

स्पष्टम् ॥३७॥ पक्षे सिषञ्जयिषतिं ॥३८॥ अद्वित्व इति किम् ? अभिसुसृतिः

॥३९॥ स्पष्टम् ॥४०॥ पूर्ववदिति-उपसर्गस्थानाम्यादेः द्वित्वेऽप्यद्विषः

पूर्ववत् स्यात् वितष्टम्भ, वादे वाचः स वादिनाम् ॥४१॥

अवाचाश्रयोर्जाविदूरे ॥१॥३॥४२॥

गम्यमानाश्रयाद्यर्थे, स्तम्भस्य सस्य षो न्वात् ॥

द्वित्वेऽप्यटचपि ङश्चेन्नो, सोऽवष्टभ्नान्महापुरम् ॥४२॥

व्यवात् स्वनोऽशने ॥१॥३॥४३॥

द्वित्वे डेऽटचपि सः षः स्याद्, स्वनोऽशने च वेस्वात् ॥

विष्णवति स भुङ्क्ते वा, भुङ्क्ते तु शब्दपूर्वकम् ॥४३॥

सदोऽप्रतेः परोक्षायां त्वादेः ॥२॥२॥४४॥

उपसर्गस्थनाभ्यादे-द्वित्वेऽटचपि सदोऽप्रतेः ॥

सस्य षस्तु परोक्षाया-मादेर्मूढो विषीदति ॥४४॥

स्वञ्जश्च ॥१॥३॥४५॥

उपसर्गस्थनाभ्यादेः, स्वञ्जेः सस्य षो भवेत् ॥

द्वित्वेऽटचपि परोक्षाया-मादेरेवाभिषस्वञ्जे ॥४५॥

परिनिवेः सेवः ॥२॥३॥४६॥

परिनिव्युपसर्गस्थात्, सेवतेः सस्य षो भवेत् ॥

इत्यनुसन्धेयम् ॥४१॥ उक्तोदाहरणमाश्रयार्थकम्, ऊर्जः-और्जित्यम्-तत्र
अहो ? वृषलस्थावष्टम्भः । अविदूरम्-आसन्नम् अदूरासन्नं च तत्र अवष्टब्धा
शरत्, अवष्टब्धे सेने । चोऽनुक्तसमुच्चये तेन उपष्टम्भः । अङ् इति अवात्-
स्तम्भत् ॥४२॥ अनशने तु विस्वनति मृद्गः ॥४३॥ परोक्षायां त्वादेरिति
निषसाद्, प्रतिवर्जनात् प्रतिसीदति ॥४४॥ स्पष्टम् ॥४५॥ यो ध्रुवाणि
परित्यज्य, ह्यध्रुवं परिषेवते । ध्रुवाणि तस्य नश्यन्ति, ह्यध्रुवं नष्टमेव च

द्वित्वेऽप्यट्यपि चाञ्चल्या-ब्रष्टोऽब्रुवं निवेविता ॥४६॥

सयसितस्य ॥२॥३॥४७॥

सयसितोभयोः सस्य, पत्वं परिनिवेः परम् ॥

रूपगन्धरसस्पर्श-शब्दाश्च विषया अमी ॥४७॥

असोडसिवूसहस्सटाम् ॥२॥३॥४८॥

परिनिवेः परं सस्य, सडागमसिवूसहाम् ॥

पत्वं सिवूसहौ स्तश्चे-दसोडौ विष्करः खगः ॥४८॥

स्तुस्वञ्जश्चाटि नवा ॥२॥३॥४९॥

परिनिवेः स्तुवः स्वञ्जो-ऽसोडसिवूसहस्सटाम् ॥

सकारस्याटि वा पत्वं, पर्यष्टौत् स्वामिनं जनः ॥४९॥

निरभ्यनोश्च स्यन्दस्याप्राणिनि ॥२॥३॥५०॥

अप्राणिकर्तृकेऽर्थे वा, परिनिवेनिरभ्यनोः ॥

परं सस्य नु पः स्यन्दे, तैलं निःस्यन्दते तिलात् ॥५०॥

वेः स्कन्दोऽक्तयोः ॥२॥३॥५१॥

विपूर्वात् स्कन्दतेर्धातोः, सस्य पत्वं विभाषया ॥

न चेत् क्तवत् स्यातां, विष्कन्तैनः स भाग्यवान् ॥५१॥

॥१॥' इतिश्लोकोद्बोधकमुदाहरणम् ॥४६॥ एवं निपिताद्युनेयमिति ॥४७॥

परिषीव्यति, परिषहते इत्याद्यवसेयम् । असोटेति परिसोडः, मापरिसीषिवदि-

भ्यादौ पत्वं न ॥४८॥ एतत्सम्भवोदाहरणसमूहः समूहः । विकल्पपक्षे पर्यस्तौ-

दित्यादि ॥४९॥ विकल्पे तु निःस्यन्दते इत्यादि । प्राणिनि तु परिःस्यन्दते

भक्तस्य इत्येव, न पत्वंम् ॥५०॥ यः एनः-पापं विष्कन्ता स भाग्यवानिति ।

विकल्पे विस्कन्तेत्यादि । अक्तयोरिति विस्कन्नः, विस्कन्नवान् ॥५१॥

परः ॥२॥३॥५३॥

परः परस्य वा स्कन्देः, सस्य पः स्यात् क्तयोरपि ॥

परिष्कन्ना परिस्कन्ता, मूलं शास्त्रस्य दुर्जनः ॥५२॥

निर्नेः स्फुरस्फुलोः ॥२॥३॥५३॥

पो वा स्फुरस्फुलोः सस्य, निनिर्भ्यां परयोर्भवेत् ॥

निष्फुलति च निःस्फुल्लो, निष्फुरेदथ निस्फुरः ॥५३॥

वेः ॥२॥३॥५४॥

स्फुरस्फुलोर्विकल्पेन, वेः परस्य नु सस्य पः ॥

विष्फुरेद्विरफुरेद्वापि, ज्ञानं ज्ञानिजने सदा ॥५४॥

स्कम्भः ॥२॥३॥५५॥

स्कम्भातेर्वेः परस्य स्यात्, पत्वं सस्य नु नित्यशः ॥

विष्कम्भकं विना नव, रम्यं भवति नाटकम् ॥५५॥

निर्दुःसुवेः समसूतेः ॥२॥३॥५६॥

समसूत्योः सकारस्य, पत्वं निर्दुःसुवेः परम् ॥

सुषूतिरपि दुःपूति-दुषमे सुषमेऽन्यथा ॥५६॥

अवः स्वपः ॥२॥३॥५७॥

वोज्झितस्य स्वपेर्निर्दुः-सुविभ्यः सस्य पो भवेत् ॥

सुषुप्ता ज्ञानिनो जाड्ये, दुःपुप्ताः सत्पथे जडाः ॥५७॥

सूत्रत्रयं सष्टम् ॥५२॥५३॥५४॥ 'वृत्तवृत्तिष्यमाणानां, कथाशानां
निदर्शकः । संक्षिप्तार्थस्तु विष्कम्भ, आदावङ्कस्य दंशितः ॥६॥५५॥

(सा. द.) इत्युक्तलक्षणो विष्कम्भकः ॥५५॥ एवं निःपमः, विपमः इत्यादि
ज्ञेयम् ॥५६॥ अव इति-किम् ? दुःस्वप्नः ॥५७॥

प्रादुरुपसर्गाद्यस्वरेऽस्तेः ॥१॥३॥५८॥

प्रादुस्त उपसर्गाच्च, नाम्यन्ताद्यस्वरे परे ॥
सस्य षोऽस्तेर्भवेत् प्रादुः, प्राःदुष्यादभिपन्ति ते ॥५८॥

न स्सः ॥२॥३॥५९॥

कृतद्वित्वसकारस्य, सस्य षत्वं न जातुचित् ॥
दधिस्यन्तः सुपिस्स्यन्ते, मधुस्यँच्च सुतुस्स्यते ॥५९॥

सिचो यङि ॥१॥३॥६०॥

सिञ्चेतस्तु सकारस्य, षत्वं न यङि प्रत्यये ॥
सेसिच्यते तु पुष्पस्या-ऽऽलवालं मालिको जनः ॥६०॥

गतौ सेधः ॥२॥३॥६१॥

सकारस्य न षत्वं स्या-द्वत्यर्थकस्य सेधतेः ॥
शिशून् विसेधतो गङ्गां, निषेधन्ति हितैषिणः ॥६१॥

सुगः स्यसनि ॥२॥३॥६२॥

सुनोतेः सस्य षत्वं न, स्याच्च स्ये सनि प्रत्यये ॥
यदि नो मानसं पूतं, कथं त्वमभिसोष्यसि ॥६२॥

— प्रादुः-प्रकाशः प्रादुष्यात् । तेऽभिपन्ति । यस्वरे इति किम् ?
प्रादुःस्तः ॥५८॥ दधि अत्तुमिच्छन्तो दधिस्यन्तः एवं मधु अत्तुमिच्छन्
मधुस्यन् सष्टमन्यत् ॥५९॥ सष्टम् ॥६०॥ विसेधतः प्रविशत इत्यर्थः शेषं
सष्टम् ॥६१॥ अभिशोष्यसि-शब्दो भविष्यतीत्यर्थः । सुसूषति-सनि ॥६२॥

रषृवर्णात् नो ण एकपदेऽनन्त्यस्यालचटवर्ग-
शसान्तरे ॥२॥३॥६३॥

रषृवर्णात् परं नस्या-नन्त्यस्यैकपदे भवेत् ॥
णत्वं लादिव्यवाये नो, नृणां न्याय्यं धनार्जनम् ॥६३॥

पूर्वपदस्थान्नाभ्यगः ॥२॥३॥६४॥

रषृभ्यः प्राक्पदस्थेभ्योऽजान्तेभ्य उत्तरे पदे ॥
नस्य णत्वं भवेच्चन्द्र-णत्वा नारी सुलक्षणा ॥६४॥

नसस्य ॥२॥३॥६५॥

रषृभ्यः प्राक्पदस्थेभ्यो, नसशब्दस्य नस्य णः ॥
प्रणसा तरुणी कामं, शोभते नैव निर्णसा ॥६५॥

निष्प्रागेऽन्तःस्वदिरकाश्याम्रशरेभ्युपलक्षपीयूक्षाभ्यो
वनस्य ॥२॥३॥६६॥

निराद्यैकादशभ्यः स्या-द्वनशब्दस्य नस्य णः ॥
वसन्ते कोकिलाकीर्णं, विभात्याम्बुवणं नवम् ॥६६॥

द्वित्रिस्वरौषधिवृक्षेभ्यो नवानिरिकादिभ्यः
॥२॥३॥६७॥

द्वित्रिस्वरौषधिवृक्ष-वाचिभ्योऽनिरिकादितः ॥

तीर्णम्, पुष्पाति, वृणात्, करणम्, वृंहणम्, अर्कणेत्याद्यवसेयम् । एकपद
इति अग्निर्नयति, चर्मनासिकः । अनन्त्यस्येति वृक्षान् । लादिवर्जनात्-विर-
लेनेत्यादि ॥६३॥ नामाभावे तु मेपनासिकः । अग इति ऋगयनम् ॥६४॥ प्रगता
नासिका यस्याः सा प्रणसा, एवं निर्गता नासिका यस्याः सा निर्णसा ॥६५॥
एवं निर्वणादयो ज्ञेयाः ॥६६॥ वैकल्पिकत्वाद् दूर्वावनमित्यादि । ॥ इरिकादि-

वनस्य नस्य णत्वं वा, दूर्वावणं सदाहितम् ॥६७॥

गिरिनिद्यादीनाम् ॥१॥३॥६८॥

गिरिनिद्यादिशब्दानां, नस्य णत्व विभाषया ॥

गिरिणद्यां जलं प्रायो, वर्षास्वेवावतिष्ठते ॥६८॥

पानस्य भावकरणे ॥१॥३॥६९॥

भावे च करणे पूर्व-पदस्थरषृवर्णतः ॥

पानस्य नस्य णत्वं वा, क्षीरपाणं बलप्रदम् ॥६९॥

देशे ॥१॥३॥७०॥

रषृभ्यः प्राकूपदस्थेभ्यो, नित्यं पानस्य नस्य णः ॥

देशेऽर्थे समुदायश्चेत्, क्षीरपाणा उशीनराः ॥७०॥

ग्रामाग्रान्नियः ॥२॥३॥७१॥

ग्रामाग्राभ्यां परं नस्य, नियो णत्वं भवेद् ध्रुवम् ॥

ग्रामणीः समभावेन, त्वग्रणीर्जायते जनः ॥७१॥

वाह्याद्वाहनस्य ॥१॥३॥७२॥

बोढव्यवाचिनः पूर्व-पदाद्रादिमतो मतः ॥

नस्य णो वाहनस्येक्षु-वाहणं क्लेशभञ्जनम् ॥७२॥

अतोऽहस्य ॥२॥३॥७३॥

पूर्वपदादकारान्ता-द्रादितोऽहस्यं नस्य णः ॥

र्जनामिरिकावनदित्यादौ णत्वं न. ॥६७॥ विकल्पपक्षे गिरिनिदीत्यादि ॥६८॥

पानस्यमित्यादि विकल्पपक्षे ॥६९॥ देशाभावे तु क्षीरपाणा गोदुहः इति ॥७०॥

रषृम् ॥ ७१ ॥ वाह्यादिति किम्? सुरवाहनम् ॥ ७२ ॥ अत इति

प्राक्पराल्लमध्याह्वा-स्त्रिसन्ध्यं कालसन्धिना ॥७३॥

चतुस्त्रेर्हायनस्य वयसि ॥२॥३॥७४॥

वयसि गम्यमाने त्रि-चतुर्भ्यां हायनस्य नः ॥

णः स्यात्त्रिहायणो वत्सः, स्याच्चतुर्हायणः क्रमात् ॥७४॥

चोत्तरपदान्तस्यादेर्युवपक्वाहः ॥१॥३॥७५॥

स्यादुत्तरपदान्तस्य, स्यादेश्च नागमस्य वा ॥

नस्य णोऽयुवपक्वाहः, पूर्ववद् व्रीहिवापिणः ॥७५॥

कवर्गैकस्वस्वति ॥२॥३॥७६॥

रादेः परं कवर्गैक-स्वरभाज्युत्तरे पदे ॥

पूर्ववद् नस्य णत्वं नो-ऽपक्वस्य स्वर्गकामिणः ॥७६॥

अदुरुपसर्गान्तरो णहिनुमीनानेः ॥१॥३॥७७॥

स्याद् दुर्वर्जोपसर्गस्थाऽन्तःशब्दस्थरपादितः ॥

णो णोपदेशधातूनां, हिन्वादेर्नस्य प्राणमत् ॥७७॥

नशः शः ॥१॥३॥७८॥

स्याद् दुर्मिनोपसर्गस्था-न्तः शब्दस्थरपादितः ॥

नशेः शान्तस्य णो नस्य, विश्वस्तो नु प्रणश्यति ॥७८॥

दुरहः ॥७३॥ चतुर्हायना शालेत्यादौ वयोऽभावान्न णत्वम् ॥७४॥ विकल्प-
पक्षे व्रीहिवापितः इत्यादि । युवादिवर्जनाद् आर्ययूनी, प्रपक्वानि, दीर्घाही
शरदित्यादि ॥७५॥ पक्ववर्जनात् क्षीरपक्वेन ॥७६॥ दुर्वर्जनात् दुर्नयः ॥७७॥
श इति प्रनङ्क्ष्यति ॥७८॥

नेङ्घ्रादापतपदनदगदवपीवहीशमूचिग्यातिवाति-
द्रातिप्सातिस्यतिहन्तिदेग्धौ ॥१॥३॥७९॥

पूर्ववद्रादितो ज्ञेयं, णत्वं नेर्नस्य नित्यञ्च ॥

सादापतपदाद्येषु, प्रणिद्रात्यलसो जनः ॥७९॥

अक्खाद्यपान्ते पाठे वा ॥१॥३॥८०॥

पाठेऽक्खाद्यपान्ते वा, धातौ नेर्नस्य णो भवेत् ॥

स्याददुरुपसर्गान्तः-स्थाद्रादेः प्रणिपात्यते ॥८०॥

द्वित्वेऽप्यन्तेप्यनितेः परेस्तु वा ॥१॥३॥८१॥

द्वित्वेऽद्वित्वेऽप्यनन्तेऽन्ते, उपसर्गस्थरादितः ॥

अनितेर्नस्य णोऽन्तस्तो, वा परेरदुरः पराण् ? ॥८१॥

हनः ॥१॥३॥८२॥

स्याददुरुपसर्गान्तः-स्थाद्रादेर्नस्य णो हनः ॥

प्रहृष्यते सदा सन्निर्दुष्कृतं नैव सत्कृतम् ॥८२॥

वमि वा ॥१॥३॥८३॥

स्याददुरुपसर्गान्तः-स्थाद्रादेर्वे च मे परे ॥

हन्धातोर्नस्य णो वाऽहं, प्रहृषिम् कर्म धर्मतः ॥८३॥

स्पष्टम् ॥७९॥ अक्खादीति प्रनिकरोति, प्रनिखनति । अपान्तेति प्रनिद्वेष्टि । पाठ इति प्रनिचकार विकल्पपक्षे प्रणिपात्यते ॥८०॥ हे पर्यण् हे पर्यन् ? इत्याद्यवसेयम् ॥८१॥ स्पष्टम् ॥८२॥ विकल्पपक्षे प्रहन्मि इत्यादि ॥८३॥

निसनिक्षनिन्दः कृति वा ॥१॥३॥८४॥

स्याददुरुपसर्गान्तः-स्थाद्रादेर्नस्य णो नवा ॥

कृति निसादिधातूनां, प्रणिन्दनं प्रणिसनम् ॥८४॥

स्वरात् ॥१॥३॥८५॥

स्याददुरुपसर्गान्तः-स्थाद्रादितः कृतश्च नः ॥

स्वरात् परस्य णो नित्यं, प्रयाणं त्वरितं शुभम् ॥८५॥

नाम्यादेरेव ने ॥१॥३॥८६॥

स्याददुरुपसर्गान्तः-स्थाद्रादेर्नागमे सति ॥

नाम्यादेः स्वरतः कृन्नो, णत्वं तु प्रेहणं मधौ ॥८६॥

व्यञ्जनादेर्नाम्युपान्त्याद्वा ॥२॥३॥८७॥

नस्य णो व्यञ्जनादेश्च, नाम्युपान्त्याद्विभाषया ॥

पूर्ववद् दुर्गतिं दत्ते, प्रकोपिनां प्रकोपणम् ॥८७॥

णेर्वा ॥१॥३॥८८॥

ण्यन्तात् कृतस्य णत्वं वा, स्वरात् परं कृतो भवेत् ॥

पूर्ववत् सर्वशास्त्रेषु, प्रमापणं परीक्ष्यते ॥८८॥

निर्विण्णः ॥२॥३॥८९॥

सत्तालाभविचारार्थाद्, निर्विदेः क्तस्य नस्य णः ॥

कृत्यप्रत्ययाभावे तु प्रणिस्ते इत्याद्येव ॥८४॥ स्पष्टम् ॥८५॥ प्रेहणम्-
दोलाकीडनम् ॥८६॥ स्वरा-२-३-८५-दिति नित्यप्राप्ते विभाषेयम् ।
प्रोहणम्, प्रवपणम्, प्रभुग्नः, दुर्मोहनः, प्रमेदनम् इत्यादि प्रतिपक्षीयोदा-
हरणतयाऽवसेयम् ॥८७॥ विकल्पपक्षे प्रमापनमित्यादि ॥८८॥ निर्विण्णः-

निपात्यते स निर्विण्णः, प्रात्राजीन् मुनिसन्निधौ ॥८९॥

न ख्यापूग्भूभाकमगमप्यांयवेपो णेश्च ॥१॥३॥९०॥

प्यन्तेभ्यः ख्यादिकेभ्यश्च, कृतो नो णो न पूर्ववत् ॥

प्राख्यानं सुन्दरं तेषां, भवेयुर्ये प्रभाविनः ॥९०॥

देशेऽन्तरोऽयनहनः ॥१॥३॥९१॥

देशार्थेऽन्तःपरं हन्ते-श्रायनस्य न नस्य णः ॥

देशोऽन्तरयनो वान्त-हननो विषयोऽवरः ॥९१॥

षात् पदे ॥१॥३॥९२॥

पदे परे षकारात् स्या-न्निमित्तान्नस्य णो न वै ॥

सर्पिष्पानं यजुष्पानं, दुष्पानं कथमुच्यते ॥९२॥

पदेऽन्तरेऽनाड्यतद्धिते ॥१॥३॥९३॥

आडन्तं तद्धितान्तं च, त्यक्त्वाऽन्यस्मिन् पदे परे ॥

व्यवधाने न णो नस्य, रोषभीममुखेन किम् ? ॥९३॥

हनो धि ॥१॥३॥९४॥

हन्तेर्धे नस्य नो णत्वं, स्यान्निमित्तनिमित्तिनोः ॥

अन्तरे सति वृत्रघ्नः, शत्रुघ्नता हि युज्यते ॥९४॥

संसारोऽसार इति विचारतस्तत्यागाय तत्परः ॥८९॥ अस्यार्थः-अदुरुपसर्गान्तः-
स्याद् रादेः परेभ्यः ख्यादिभ्योऽप्यन्त-प्यन्तेभ्यः परस्य कृतो नो णू न स्यादिति
॥९०॥ देश इति किम् ? अन्तरयणम्, अन्तर्हण्यते ॥९१॥ पदाभावे तु
सर्विकेणेत्यादि ॥९२॥ अनाडीति किम् ? प्राणद्धम्, अतद्धित इति किम् ?
आर्द्रगोमयेण ॥९३॥ स्पष्टम् ॥९४॥

नृतेर्यङि ॥२॥३॥९५॥

नृतेर्धातोर्नकारस्य, णत्वं यङ्विषये न वै ॥

वर्षासु व्याकुलं बर्ही, नर्नति न शस्तस्थितौ ॥९५॥

क्षुभ्नादीनाम् ॥१॥३॥९६॥

क्षुभ्नादीनां नकारस्य, णत्वं नैव प्रजायते ॥

आचार्यानी सुशिष्याणा-मपि पूज्या यथा गुरुः ॥९६॥

पाठे धात्वादेर्णो नः ॥१॥३॥९७॥

पाठस्य विषये धातो-राद्यस्य णस्य नो भवेत् ॥

बुधा नयन्ति सत्कार्य-मात्मानं नतु दुष्कृतौ ॥९७॥

षः सोऽष्ट्यैष्ठिवष्वक्कः ॥२॥३॥९८॥

धात्वादेर्नु षकारस्या-ष्ट्यैष्ठिवष्वक्कयोगिनः ॥

सत्वं सिञ्चत भो लोकाः, पीयूषवचसा सदा ॥९८॥

ऋरलृलं कृपोऽकृपीटादिषु ॥२॥३॥९९॥

कृष्धातोर्कृपीटादौ, ऋतो रस्य च लृच्च लः ॥

शर्मणेऽध्ययनं कल्पन्तं, भक्तिर्ज्ञानाय कल्पते ॥९९॥

उपसर्गस्यायौ ॥२॥३॥१००॥

उपसर्गस्य लो रस्य, धातावयि गतौ परे ॥

यङ्भावे तु हरिणत्तो नाम कश्चित् ॥९५॥ क्षुभ्नातीत्याद्याकृतिगणः ॥९६॥ पाठ इति किम् ? णकारीयति । आदेरिति किम् ? भणति ॥९७॥ आदिरित्येव लपति । ष्यैप्रमृतिवर्जनात्, ष्यायति, ष्टीव्यति, ष्वक्ते इत्यादि ॥९८॥ कृपीटादिवर्जनात्, कृपीटम्, कृपाणः इत्यादि ॥९९॥ एवं

कलीवः पलायते युद्धा-न्न शूरः क्षतविक्षतः ॥१००॥

ग्रो यडि ॥१॥३॥१०२॥

गिरते रस्य लत्वं स्यात्, प्रत्यये यडि नित्यशः ॥

किं निजेगित्यते नासन्, स निगिरति गर्हितम् ॥१०१॥

नवा स्वरे ॥२॥३॥१०२॥

गिरते रस्य लत्वं वा, स्वरादौ प्रत्यये परे ॥

गिरेद् गिलेद् महामत्स्यो, मत्स्यान् पापेन जन्मना ॥१०२॥

परेर्धाङ्कयोगे ॥२॥३॥१०३॥

परे रेफस्य वा लत्व-मङ्के वे च परे भवेत् ॥

पलिघोऽत्रं-न पल्यङ्कः, पर्थङ्कोऽङ्कस्तथासनम् ॥१०३॥

ऋफिडादीनां डश्च लः ॥२॥३॥१०४॥

ऋफिडेत्यादिशब्दाना-मृरो लृलौ विभाषया ॥

डकारस्य च लत्वं स्याद्, लृफिडः ऋफिलः समौ ॥१०४॥

जपादीनां पो वः ॥१॥३॥१०५॥

जपादीनां पकारस्य, वकारः स्याद्विभाषया ॥

कपाटः स्यात् कवाटांऽपि, त्रिविष्टपं त्रिविष्टवम् ॥

॥ इति तृतीयः पादः ॥

पलायते, पल्ययते प्रमुखमवसेयम् ॥१००॥ स्पष्टम् ॥१०१॥ उदाहरणं रामा-
यणीयश्लोकममुद्बोधयति-तथाहि- अस्ति मत्स्यस्तिमिर्नाम, तथाचास्ति
तिमिङ्गिलः । तिमिङ्गिलगिलोऽप्यस्ति, तद्गिलोऽप्यस्ति लक्ष्मणः ॥१०१॥१०२॥
विंकल्पपक्षे परिघः । पलियोगः, परियोगः इति योगपरोदाहरणम् ॥१०३॥
ऋफिडादयो जपादयश्च गणपाठतो. विज्ञेयाः ॥१०४॥१०५॥

॥ इति तृतीयः पादः ॥

स्त्रियां नृतोऽस्वस्त्रादेर्डीः ॥१॥४॥१॥

नाम्नो नान्ताद्दन्ताच्च, स्वस्त्रादिवर्जितात् स्त्रियाम् ॥
प्रत्ययो डीर्भवेद्राज्ञी, छत्रिणी नतु दण्डिनी ॥१॥

अधातूद्ददितः ॥१॥४॥२॥

प्रत्ययोऽप्रत्ययो वोदि-ददिच्च धातुवर्जितः ॥

डीस्तदन्तात् स्त्रियां नाम्नो, भवती विदुषी ध्रुवम् ॥२॥

अञ्चः ॥१॥४॥३॥

अञ्चन्तानामतः स्त्रीत्वे, प्रत्ययो डीनु जायते ॥

विपरीता प्रतीचीतो, ज्ञेया प्राची सदा त्वया ॥३॥

णस्वराघोषाद् वनो रश्च ॥१॥४॥४॥

णान्तात् स्वरान्ततोऽघोष-प्रान्ताघो वन् तदन्ततः ॥

स्त्रियां डी रो वनोऽन्तस्य, धीवरी पापपीवरी ॥४॥

वा बहुव्रीहेः ॥१॥४॥५॥

णस्वराघोषतो यो वन्, बहुव्रीहेस्तदन्ततः ॥

स्त्रियां डीर्वा भवेद्दोऽन्तः, स्ववावा स्त्री स्ववावरी ॥५॥

अस्वस्त्रादेरिति 'स्वसा तिहश्चतस्रश्च, ननान्दा दुहिता तथा । यातामातेति सप्तैते, स्वस्त्रादय उदाहृताः' ॥१॥ धातुवर्जनात् सुकन् स्त्री ॥२॥ स्पष्टम् ॥ ॥३॥ धीवरीपीवरीत्यादि धीवन् पीबन्त्यादि वन्प्रत्ययान्तस्यावस्यम् । णस्वराघोषादिति संहयुक्ता स्त्री ॥४॥ सुप्ते अवावा ग्रन्था सा स्ववावा ॥५॥

वा पादः ॥१॥४॥६॥

बहुव्रीहिनिमित्ताद्धि, पादान्ताद् डीः स्त्रियां भवेत् ॥
स्याद् द्विपदी द्विपाद्युक्तो, द्विपदोऽपि चतुष्पदः ॥६॥

ऊध्नः ॥१॥४॥७॥

ऊधस ऊधनन्ताद् डी-बहुव्रीहेः स्त्रियां भवेत् ॥
कुण्डोऽध्न्यः पीवरोऽध्न्यश्च, गावोऽभूवन् नु भारते ॥७॥

अशिशोः ॥२॥४॥८॥

अशिशोस्तु बहुव्रीहेः, स्त्रियां डीः प्रत्ययो भवेत् ॥
न विद्यते शिशुर्यस्याः साऽशिश्वी वनिता मता ॥८॥

सङ्ख्यादेर्हायनाद् वयसि ॥२॥४॥९॥

सङ्ख्यादेर्हायनान्ताद् डी-बहुव्रीहेः स्त्रियां भवेत् ॥
वयोगम्ये प्रसूते सद्-गवी प्रायस्त्रिहायणी ॥९॥

दाम्नः ॥२॥४॥१०॥

सङ्ख्यादेर्दामनन्ताद् डी-बहुव्रीहेर्भवेत् स्त्रियाम् ॥
कण्ठे द्वे दाम्नी यस्या, द्विदाम्नी श्रीमती सदा ॥१०॥

अनो वा ॥२॥४॥११॥

डीर्वाऽन्नन्ताद् बहुव्रीहेः, स्त्रियामुपात्त्यलोपिनः ॥

पक्षे द्विपात्, द्विपदी नारी तस्या द्विपादौ ताभ्यां युक्तः - द्विपदो
नरोऽपि - चतुष्पदः पशुः स्यादित्युदाहरणार्थः, पाणिपीडनान्तरं नरः पशुर्भव-
तीतिभावः ॥६॥ सष्टे ॥७॥८॥ त्रिहायणी त्रिवर्षा एवं चतुर्हायना शाला;
॥९॥ सङ्ख्यादेरित्येव उद्गमानमवलोक्य ॥१०॥ सष्टे ॥११॥१२॥

बहुराज्ञी प्रजा दुःखं, बहुराजतयाऽऽप्नुयात् ॥११॥

नाम्नि ॥१॥४॥१२॥

डीरन्नन्ताद्बहुव्रीहेः, संज्ञायां नित्यशः स्त्रियाम् ॥

अधिराज्ञी सुराज्ञी च, ग्रामस्तनामकः श्रुतः ॥१२॥

नोपान्त्यवतः ॥२॥४॥१३॥

डीर्नोपान्त्यवतोऽन्नन्ताद्, बहुव्रीहेः स्त्रियां भवेत् ॥

सुपर्वा च सुशर्मा स्यात्तपस्विनी सदात्मिका ॥१३॥

मनः ॥२॥४॥१४॥

स्त्रियां डीप्रत्ययो नाम्नो, मन्नन्तान्नैव जायते ॥

यः सीमानमतिक्रान्तः, पामा तस्य नु जायते ॥१४॥

ताभ्यां वाऽऽप् डित् ॥१॥४॥१५॥

मन्नन्तानामतोऽन्नन्ताद्, बहुव्रीहेर्दिदाप् स्त्रियाम् ॥

विकल्पेन सुपर्वे ये, सुपर्वाणौ भविष्यतः ॥१५॥

अजादेः ॥१॥४॥१६॥

स्त्रियामजादिशब्देभ्य, आप्प्रत्ययो विधीयते ॥

सुग्धा बाला भवेन्मन्दा, मध्या लोलविलोचना ॥१६॥

ऋचिः पादः पात् पदे ॥१॥४॥१७॥

कृतपाद्वावपाच्छब्द-स्याबन्तस्य ऋचि ध्रुवम् ॥

उपान्त्यवत इति किम् ? बहुराज्ञी ॥१३॥ स्पष्टम् ॥१४॥ एवं सीमे,
सीमानावित्यादि ॥१५॥ बाधकवाधनार्थमनकारार्थञ्च वचनम् ॥१६॥ ऋचीति,

पात् पदे द्वे निपात्येते, गायत्री त्रिपदा त्रिपात् ॥१७॥

आत् ॥१॥४॥१८॥

अकारान्तात् स्त्रियां नाम्नः, आप्प्रत्ययो विधीयते ॥

विप्रयुक्ता सती या सा, साध्वी खट्वां न सेवते ॥१८॥

गौरादिभ्यो मुख्यान् डीः ॥१॥४॥१९॥

गौरादिगणनिक्षिप्ताद्, डीः स्त्रियां मुख्यनामतः ॥

पत्र वन्धकी नारी दासी चेटी च भिक्षुकी ॥१९॥

अणत्रयेकण्णञ्स्नञ्ठिताम् ॥१॥३॥२०॥

अणादिप्रत्ययानां. योऽकारो नाम्नस्तदन्ततः ॥

डोस्तेषामेव वाच्यायां, स्त्रियां शस्ता नु तापसी ॥२०॥

वयस्यनन्त्ये ॥१॥४॥२१॥

त्रयोऽदन्तात् स्त्रियां नाम्नो, डीस्त्यक्त्वा चरमं वयः ॥

वृद्धा स्यात्तरुणी विद्यु-चञ्चलं ननु यौवनम् ॥२१॥

द्विगोः समाहारात् ॥१॥४॥२२॥

समाहारद्विगोनमिनोऽकारान्ताद् डीः स्त्रियां भवेत् ॥

द्विपाद्, द्विपदी ॥१७॥ आदिति, सोमपाः स्त्री, हषद्, समिदित्यादि । आ-
दित्यकारोऽपि यथासम्भवं योजनीयः ॥१८॥ मुख्यादित्यधिकारः । गौरा-
दिभ्य इति बहुवचनमाकृतिगणार्थम् ॥१९॥ अञ्-वैदी, एयण्-सौपर्णी,
इकण्-आक्षिपी, नञ्-लैणी, स्नञ्-पौत्नी, टित्-जानुदम्नी ॥२०॥ अर्थान्त-
रन्यासालङ्कारित्यलङ्कृतमुदाहरणम् ॥२१॥ वाक्यद्वयात्मकमुदाहरणम्, तेन यदिः

त्रिलोकी गणयेन्नालं, सङ्ख्यातुमर्हतो गुणान् ॥२२॥

परिमाणात्तद्धितलुक्यविस्ताचितकम्बल्यात्

॥१॥४॥२३॥

प्रस्थादिपरिमाणान्ताद्-दन्ताद् डीः स्त्रियां द्विगोः ॥

तद्धिते लुक्यविस्तादे-द्वर्याढकीं ज्याढकीं नय ॥२३॥

काण्डात् प्रमाणादक्षेत्रे ॥२॥४॥२४॥

प्रमाणवाचिनः काण्ड-शब्दान्ताद् डीः स्त्रियां द्विगाः ॥

तद्धिते लुकि न क्षेत्रे, त्रिकाण्डीं रज्जुमानय ॥२४॥

पुरुषाद्वा ॥१॥४॥२५॥

पूर्ववद् स्त्रियां डीः स्यात्, पुरुषान्ताद्विभाषाया ॥

इयं द्विपुरुषां वापी, त्रिपुरुषा नु खन्यताम् ॥२५॥

रेवतरोहिणाद्दे ॥२॥४॥२६॥

रेवतरोहिणाभ्यां डी नक्षत्रेऽर्थे स्त्रियां भवेत् ॥

शुक्ले स्याद् रेवती मन्दे, रोहिण्यमृतसिद्धिदा ॥२६॥

त्रिलोकी गणयेत्, तदापि-अर्हतो गुणान् सङ्ख्यातुं नालमिति, एतदमुं श्लोकमु-
द्वोधयति-‘ यदि त्रिलोकी गणनापरा स्या-तस्याः समाप्तिर्यदि नायुषः स्यात् ।
पारेपरार्थं गणितं यदि स्यात्, गणयेनिःशेषगुणोऽपि स स्यात् ॥१॥’ ॥२२॥
पञ्चाश्वा, द्विपण्या, द्विविस्तेत्यादि प्रत्युदाहरणतयाऽवसेयम् ॥२३॥ द्विकाण्डा
शाटी, द्विकाण्डा क्षेत्रभक्तिरित्यत्र प्रमाणाक्षेत्रविरहान्न डीः ॥२४॥ पूर्व-
वदिति-प्रमाणवाचिनः द्विगोरतद्धितलुकीत्यवसेयम् ॥२५॥ रविशशिभौमबुध-
गुरुशुक्रशनिश्चरेषु क्रमशो हस्तमृगाश्विन्यनुराघापुष्यरेवतीरोहिण्यरतदाऽमृत-
सिद्धियोगः । भस्मिन्ने तु रेवतेत्यादि ॥२६॥

नीलात् प्राण्यौषधयोः ॥१॥४॥१७॥

प्राण्यौषधयोः स्त्रियां नील-शब्दाद् डीप्रत्ययो भवेत् ॥

नीली गौः शाटिका नीला, नीली स्यान्मधुपर्णिका ॥२७॥

क्ताच्च नाम्नि वा ॥१॥४॥२८॥

क्तान्ताच्च नीलशब्दाच्च, संज्ञायां डीः स्त्रियां नवा ॥

स्यात् प्रवृद्धविलूनी व, नीली नीलाऽभिधाज्वला ॥२८॥

केवलमामकभागधेयपापापरसमानार्यकृतसुम-

ङ्गलमेषजात् ॥१॥४॥२९॥

केवलादिनवभ्यः स्याद्, डीः संज्ञायां तु नित्यशः ॥

क्रेवली ज्योतिषो नाम, मामकी मातुली मता ॥२९॥

भाज-गोण-नाग-स्थल-कुण्ड-काल-कुश-कामुक-

कट-कबरात् पक्वाऽवपन-स्थूलाऽकृत्रिमा-मत्र-कृष्णाऽऽ

यसी-रिंसु-श्रोणिकेशपाशे ॥१॥४॥३०॥

भाजादिभ्यो दशभ्यो डीः, पक्वाद्यर्थे यथाक्रमम् ॥

स्त्रियां काली घनश्यामा, कबरी केशपाशकः ॥३०॥

मधुपर्णिकाऽमृतौषधिः (गलो इति भाषायाम्) ॥२७॥ प्रवृद्धविलूना
विकल्पपक्षेः ओषधिविशेषवाचकोऽयमखण्डशब्दः ॥२८॥ भागधेयी-बलिः,
पाप्यपर्यौ-ओषधौ, समानी-छन्दः, आर्यकृती-क्रियाविशेषः, सुमङ्गली-छन्द
ओषधिर्वा, मेषजी-ओषधिरिति ॥२९॥ एवं भाजीप्रमुखं तत्तदर्थं बोध्यम्,
उक्तार्थाभावे तु भाजेत्यादि ॥३०॥

नवा शोणादेः ॥१॥४॥३१॥

शोणादिगणतः स्त्रीत्वे, डीर्विकल्पेन जायते ॥

शोणी स्यादरुणा शोणां, चण्डी चण्डातिकोपना ॥३१॥

इतोऽक्त्यर्थात् ॥२॥४॥३२॥

इदन्तानामतः स्त्रीत्वे-ऽक्त्यर्थान्तात् डीर्विभाषया ॥

अरणी चारणिर्दारु, सरणी सरणिः सृतिः ॥३२॥

पद्धतेः ॥२॥४॥३३॥

स्त्रियां पद्धतिशब्दाद् डी-र्विकल्पेनैव जायते ॥

पद्धतीं या मुनीशानां, तामनुस्मर पद्धतिम् ॥३३॥

शक्तेः शस्त्रे ॥१॥४॥३४॥

शस्त्रेऽर्थे शक्तिशब्दाद् डी-र्विकल्पेन स्त्रियां भवेत् ॥

शक्तिः शक्ती करे यस्य, तस्य शक्तिर्जगज्जये ॥३४॥

स्वरादुतो गुणादखरोः ॥१॥४॥३५॥

स्वरादूर्ध्वमुकारो यो, वर्णैकान्तरितस्ततः ॥

शोणादयो गणपाठतो ज्ञेयाः ॥३१॥ सृतिरित्यत्र क्त्यर्थान्तत्वान्न डीः
॥३२॥ पद्धतेः क्त्यर्थान्तत्वान् पूर्वण निषेधादनेन विधानम् ॥३३॥ उदाहरणे
पूर्वभागे शक्तिशब्दः शस्त्रवाचकः उत्तरत्र सामर्थ्यवाचकः तेन तत्र न डीः
॥३४॥ गुणशब्दः प्रकृते पारिभाषिकः, तत्-परिभाषां तु-सत्त्वे-द्रव्ये निविशते
तदाश्रयति, ततोऽपैत्यपि, भिन्नजातीयेष्वपि दृश्यते, आधेयः ऽस्यात्, अक्रि-
याजो नित्यो भवेत्, सत्त्वस्वरूपो न स्यादिति; तथाचाहुः 'सत्त्वे निविशते
ऽपैति, पृथग् जातिषु दृश्यते ॥ आधेयश्चाक्रियाजश्च, सोऽसत्त्वप्रकृतिर्गुणः

गुणादरक्कनाम्नो ङीः, स्त्रियां नन्वी ननुर्वरा ॥३५॥

श्येतैतहरितभरतरोहिताद् वर्णात्तो नश्च ॥३५॥३६॥

एभ्यः स्याद्घर्णाचिभ्यः, स्त्रियां डीस्तस्य नो नवा ॥

वर्षासु नूतनैः शस्यै-हरिणी हरिता हरि ॥३६॥

क्नः पलितासितात् ॥३७॥३८॥

स्यात् पलितासिताभ्यां डीः, क्नस्तकारस्य वा स्त्रियाम् ॥

पलिक्नी पलिता वृद्धा-ऽसिककन्यन्तःपुरचारिणी ॥३७॥

असहनञ्चिद्यमानपूर्वपदात् स्वाङ्गादक्रोडादिभ्यः

॥३८॥३९॥

सहनञ्चिद्यमानेभ्यो, भिन्नात् पूर्वपदात् स्त्रियाम् ॥

वाऽक्रोडादेरदन्ताद् डीः, स्वाङ्गान् पीनस्तनी नरी ॥३८॥

नासिकोदरोष्ठजङ्घादन्तकर्णशृङ्गाङ्गात्रकण्ठात्

॥३९॥४०॥

ङीर्वा स्यान्नासिकादिभ्यः, स्वाङ्गेभ्यः पूर्ववत् स्त्रियाम् ॥

नियमार्थमिदं बोध्यं, कृञोदरी कृञोदरा ॥४०॥

॥१॥ इति, प्रत्युदाहरणनूद्यम् ॥३५॥ वर्णादिति-श्येतैतत्यादि ॥३६॥ विकल्पक्षेऽसिता ॥३७॥ सहनञ्चिद्यमानवर्जनात्, सहकेशा, अकेशा, विद्यमानकेशेत्यादि । स्वाङ्गादिति-बहुवच । क्रोडादिराकृतिगणः, तेन यथाप्रयोगे-साधनीयम् । स्वाङ्गलक्षणं चैवम् 'अविकारोऽद्रवं मूर्ते, प्रापिस्यं स्वाङ्गमुच्यते । च्युतं च प्राणिनस्तत्त-न्निभं च प्रतिमादियु ॥१॥, बहुशोफा, बहुकफा, बहुज्ञाना, दीर्घमुखा शाला इत्यादौ तत्तद्विशेषणसार्धकथनवसेयनिति ॥३८॥ पूर्वेण सिद्धे नियमार्थमिदम्, तेनोक्तातिरक्तिबहुस्वरसंयोगोपान्त्येभ्यो ङीर्त् ॥३९॥

नखमुखादनाम्नि ॥१॥४॥४०॥

स्वाङ्गनखमुखाभ्यां ङी-र्वाऽनाम्नि पूर्ववत् स्त्रियाम् ॥
शूर्पनखी भवेच्छन्द्र-मुखी शूर्पणखा तु किम् ॥४०॥

पुच्छात् ॥२॥४॥४१॥

पूर्ववत् स्वाङ्गतः पुच्छात्, स्त्रियां ङीः स्याद्विभाषया ॥
वडवा दीर्घपुच्छीयं, दीर्घपुच्छा च वानरी ॥४१॥

कवरमणिविपशरादेः ॥२॥४॥४२॥

नित्यमेव स्त्रियां पुच्छाद्, ङीः कवरादिपूर्वकात् ॥
मणिपुच्छी भवेत् काचिद्, त्रिषुपुच्छी च वृश्चिकी ॥४२॥

पक्षाच्चोपमानादेः ॥२॥४॥४३॥

स्यादुमानपूर्वाद् ङीः, स्त्रियां पक्षाच्च पुच्छतः ॥
इयसुलूकपक्षी चो-लूकपुच्छी च शाटिका ॥४३॥

क्रीतात् करणादेः ॥२॥४॥४४॥

क्रीतान्तानामतोऽन्तात्, करणादेः स्त्रियां तु ङीः ॥
अरुचक्रीती धनक्रीती, सुक्रीता स्याद्गरीयसी ॥४४॥

क्तादल्पे ॥२॥४॥४५॥

करणादेः स्त्रियां ङीः स्या-दल्पेऽर्थं क्तान्तनामतः ॥
इयमभ्रविलिप्ती द्यौः, प्रवर्षेद्वारि जातुचित् ॥४५॥

सूत्रद्वये पूर्ववदिति असहेत्याद्यध्याहार्यम् ॥४०॥४१॥ नित्यङीत्वार्थमर्थ-
विधिः । एवं कवरपुच्छी, शरपुच्छी ॥४२॥ स्पष्टम् ॥४३॥ सुक्रीतेत्यत्र करणाभा-
वाद् ङीत्वाभावः ॥४४॥ अभ्रविलिप्ती-अल्पाभ्रेत्यर्थः । अत्य इति चन्दनानुलिप्ता ॥४५॥

स्वाङ्गादेरकृतमितजातप्रतिपन्नाद्बहुव्रीहेः ॥२॥४॥४६॥

कृतादिवर्जितात् क्तान्ताद्-बहुव्रीहेः स्त्रियां नु डीः ॥

स्वाङ्गादेः शङ्खभिन्नीय-मूरुभिन्नी च कामिनी ॥४६॥

अनाच्छादजात्यादेर्नवा ॥२॥४॥४७॥

आच्छादभिन्नजात्यादेः, स्त्रियां डीर्वा नु पूर्ववत् ॥

पलाण्डुभक्षिती नारी, पापा पलाण्डुभक्षिता ॥४७॥

पत्युर्नः ॥२॥४॥४८॥

पत्यन्तात् स्याद् बहुव्रीहेः, स्त्रियां डीर्वा तथाच नः ॥

अन्त्यस्य स्थिरपत्नीय, स्थिरपतिः सदासुखा ॥४८॥

सादेः ॥२॥४॥४९॥

सपूर्वात् पतिशब्दान् डीः, स्त्रियां वाऽन्त्यस्य नो भवेत् ॥

भूपत्नी भूपती राज्ञी, भाग्येनैव भवेत् क्वचित् ॥४९॥

सपत्न्यादौ ॥२॥४॥५०॥

सपत्नीप्रमुखाः शब्दा, ड्यन्ता नान्ताश्च नित्यशः ॥

समानः स्यात् पतिर्यासां, सपत्न्यस्ताः परस्परम् ॥५०॥

दन्तकृता, दन्तमिता, दन्तजाता, दन्तप्रतिपन्नेत्यादौ न डी कृतादि-
वर्जनात् ॥४६॥ पूर्ववदिति-कृतादिवर्जितात् क्तान्ताद् बहुव्रीहेरिति । आच्छाद-
वर्जनात्-वन्नच्छन्ना । जात्यादिरिति मासयाता ॥४७॥ स्पष्टम् ॥४८॥ सादे-
रिति पतिरियम्, ग्रामस्य पतिरियमित्येव न तु पत्नी ॥४९॥ एवम् एकप-
त्नीप्रसृतिः ॥५०॥

ऊढायाम् ॥१॥४॥५१॥

ऊढायां केवलात् पत्यु-डीः स्यादन्त्यस्य नः स्त्रियाम् ॥

पत्न्यस्तु भ्रातृवर्गस्य, भवेयुर्यातरो मिथः ॥५१॥

पाणिगृहीतीति ॥१॥४॥५२॥

स्युरूढायां स्त्रियां पाणि-गृहीत्याद्या निपातनात् ॥

ड्यन्ताः पाणिगृहीतीद्यं, सौभाग्येन विशिष्यते ॥५२॥

पतिवन्त्यन्तर्वन्त्यौ भार्यागर्भिण्योः ॥१॥४॥५३॥

भार्या चेत् पतिवन्ती स्या-दन्तर्वन्ती च गर्भिणी ॥

निपात्येते उभौ शब्दौ, पृथ्वी पतिमती मता ॥५३॥

जातेरयान्तनित्यस्त्रीशूद्रात् ॥१॥४॥५४॥

स्योज्जातिवाचिनोऽदन्ता-न्नाम्नोऽयान्तात्स्त्रियां नु डीः ॥

नित्यस्त्रीशूद्रमिन्नाच्च, मयूरी ब्राह्मणी कठी ॥५४॥

पाककर्णपर्णवालान्तात् ॥१॥४॥५५॥

नामतो डीः स्त्रियां नित्यं, पाकादेर्जातिवाचिनः ॥

क्षणपाकी तथा शङ्कु-कर्णार्थाद्योषधिर्मता ॥५५॥

असत्काण्डप्रान्तशतैकाञ्चः पुष्पात् ॥१॥४॥५६॥

हीर्जातिवाचिनः पुष्पात्, सदादिभिन्नपूर्वकात् ॥

सश्रम् ॥५१॥ एवं करगृहीतीप्रमुखम् । अनूढा चेत् पाणिगृहीतित्येव
॥५२॥ नो चेद् भार्या पतिमती पृथ्वीति ॥५३॥ यान्तादिवर्जनात् क्षत्रिय
खट्वा, शूद्रेत्यादौ न । अदन्तादिति आखुः ॥५४॥ एवं मुद्गरपर्णी गोवाली
जातेरित्येव बहुपाका यवागूः ॥५५॥. सश्रम् ॥५६॥

स्त्रियां सुवर्णपुष्पी सत्-पुष्पाद्याः कानने लताः ॥५६॥

असंभस्त्राजिनैकशणपिण्डात् फलात् ॥२॥४॥५७॥

असंभस्त्रादिपूर्वाद् वै, फलान्ताज्जातिवाचिनः ॥

स्त्रियां ङीर्जायते दासी-फली पूगफली लता ॥५७॥

अनजो मूलात् ॥२॥४॥५८॥

नब्भिन्नपूर्वतो मूलात्, स्त्रियां ङीर्जातिवाचिनः ॥

अमूला दर्भमूली च, शीर्षमूली लता क्वचित् ॥५८॥

धवाद्योगादपालकान्तात् ॥१॥४॥५९॥

अकारान्ताद् धवाद् योगात्, पालकान्तान्यनामतः ॥

स्त्रियां ङीः प्रवरी प्रष्टी, कौमारी पशुपालिका ॥५९॥

पूतक्रतुवृषाकप्यग्नि कुसित कुसिदादै च ॥१॥४॥६०॥

पूतक्रत्वादिनामभ्यो, धवार्थेभ्यः स्त्रियां नु ङीः ॥

ऐश्चान्तस्य भवेत् पूत-क्रतायीयं वृषाकपिः ॥६०॥

मनोरौ च वा ॥१॥४॥६१॥

धवाद् योगात् मनोः शब्दात्, स्त्रियां ङीर्वा तथा च औत् ॥

ऐश्चान्त्यं मानवी ज्ञेया-मनायी स्त्री मनोर्मनुः ॥६१॥

वरुणेन्द्ररुद्रभवशर्षमृडादान् चान्तः ॥२॥४॥६२॥

धवनामभ्य एभ्यो ङी-स्तथा चानन्त आगमः ॥

समादिवर्जनात् संपलेन्यादि ॥५७॥ स्पष्टं सूत्रद्वयम् ॥५८॥५९॥ वृषाकपिः
रिति धवयोगाभावे स्वतन्त्रं नाम । 'हरविष्णू वृषाकपी' इत्यमरः तयोर्भार्या
नात्र विवक्षितेति ॥६०॥ स्पष्टम् ॥६१॥ एवं वरुणानी, रुद्राणी, भवानी,

स्त्रियामिन्द्रस्य भार्येय-मिन्द्राणी दिवि राजते ॥६२॥

मातुलाचार्योपाध्यायाद्वा ॥२॥४॥६३॥

मातुलादेधवान्नाम्नो, डीश्चानन्तो विभाषया ॥

भाचार्यान्यथवाऽऽचार्यी, मातुलानी च मातुली ॥६३॥

सूर्याद्देवतायां वा ॥२॥४॥६४॥

देवतायां धन्नात् सूर्यात्, डीर्वाऽऽनन्तः स्त्रियां भवेत् ॥

सूर्याणी सूर्यभार्येयं सूर्या रत्नाभिधा श्रुता ॥६४॥

यवयवनारण्यहिमाद्दोषलिप्युरुमहत्त्वे ॥१॥४॥६५॥

दोषाद्यर्थे यवादिभ्यो, डीश्चानन्तः स्त्रियां क्रमात् ॥

दुष्टो यवो यवानी स्यात्-दरण्यानी महावनम् ॥६५॥

अर्यक्षत्रियाद्वा ॥१॥४॥६६॥

अर्यक्षत्रियशब्दाभ्यां, डीरानन्तरश्च वा स्त्रियाम् ॥

अर्याण्यर्या च भार्याऽर्यी, क्षत्रियाणी च क्षत्रिया ॥६६॥

यज्ञो डायन् च वा ॥२॥४॥६७॥

यज्ञप्रत्ययान्ततो डोः स्यात्, डायन् चान्तः स्त्रियां नवा ॥

गार्गी गार्ग्यायणी नारी, वात्सी वात्स्यायनी तथा ॥६७॥

शर्वाणी, मृडानीति ॥६२॥ एवम् उपाध्यायानी, उपाध्यायी ॥६३॥ देवता-

भिन्ने तु मानुषी सुरी ॥६४॥ यवनानां लिपिर्यवनानी, महद् हिमं हिमानी

॥६५॥ अर्यशब्दो वैश्यवाचकः । नात्र धवयोगः । केचित्तु धवयोगमत्रमन्वते

तन्मते धवयोगाभावेऽर्या क्षत्रियेत्येव । कश्चिदत्र ' अर्यक्षत्रियाद्वा ' इति पाठः

समुपलभ्यते तथा पाठानुसरणे आर्याणीत्याद्युदाहार्यमिति ॥६६॥ स्पष्टम् ॥६७॥

लोहितादिशकलान्तात् ॥२॥४॥६८॥

लोहितादिशकलान्ताद्, यजन्ताद् डीः स्त्रियां ध्रवम् ॥
डायनन्तश्च लौहित्या-यनी कात्यायनी भवेत् ॥६८॥

पावटाद्वा ॥२॥४॥६९॥

षान्तादवटशब्दाच्च, यजन्ताद् डीः स्त्रियां नया ॥
डायन् चान्तस्तथावट्या-यन्यवट्याञ्चला वला ॥६९॥

कौरव्यमाण्डूकासुरैः ॥१॥४॥७०॥

कौरव्यादेः स्त्रियां डीः स्याद्, डायन् चान्तस्तथा सति ॥
स्त्री कौरव्यायनी माण्डू-कायनी चासुरायणी ॥७०॥

इञ इतः ॥१॥४॥७१॥

इकारान्तादिजन्ताद् डी-प्रत्ययो जायते स्त्रियाम् ॥
मौनिचित्ती तथा सौतं-गमी तद्धितमीक्षते ॥७१॥

नुर्जातेः ॥१॥४॥७२॥

इकारान्तान्नुंजातेर्डी-प्रत्ययो जायते स्त्रियाम् ॥
कुन्त्यवन्ती तथा दाक्षी प्लाक्षी च ग्लुञ्चुकायनी ॥७२॥

उतोऽप्राणिनश्चायुरज्ज्वादिभ्य ऊङ् ॥२७४॥७३॥

नृजात्यप्राणिजातिभ्य, उदन्तेभ्यः स्त्रियां ननूङ् ॥

एवं सांशित्यायनी, शाकल्यायनी ॥६८॥ पौतिमाष्यायणी, पौतिमाष्या
पान्तोदाहरणतयाऽऽसेयम् ॥६९॥ स्पष्टम् ॥७०॥ इत इति किम्? इजादे-
शात् ध्यान्माभूत्, तेन वाराहया बालाक्येत्यादि ॥७१॥ इत इति दत्त,
-नुरिति तित्तिरिः, जातेरिति निष्कौशाम्बिः ॥७२॥ दधूः, पटुरिति प्रत्युदाहरणम्

पद्यवन्धवृत्तिवन्धुरम् ।

१३५

य्वन्तरज्ज्वादिकेभ्यो नो-ज्जावूः कुरुर्वदूः पडुः ॥७३॥

बाह्वन्तकद्रुकमण्डलोर्नाम्नि ॥१॥४॥७४

कद्रुकमण्डलुभ्यां च, बाहुशब्दान्ततः स्त्रियाम् ॥

ऊङ् नाम्नि भवेद् भद्र-बाहूः कद्रूः कमण्डलूः ॥७४॥

उपमानसहितसंहितसहशफवामलक्ष्मणाद्युरोः

॥१॥४॥७५॥

ऊरुशब्दात् स्त्रियामूङ् स्या-दुपमानादिपूर्वकात् ॥

वीतरागं न वामोरु, रंभोरूपि क्वति ॥७५॥

नारी-सखी-पङ्गु-श्वश्रू ॥२॥४॥७६॥

श्वश्रू पङ्गु सखी नारी ड्यन्तोङन्ताश्च साधवः ॥

नारी वै नरकद्वारं, या सखीवावभासते ॥७६॥

यूनस्तिः ॥२॥४॥७७॥

युवनशब्दात् स्त्रिर्या तिः स्यात्, डीप्रत्ययं स बाधते ॥

युवतिर्युवती रामा वामा प्रतीपदर्शनी ॥७७॥

अप्राणिन इति आखुः । युरज्ज्वादि वर्जनात्, अध्वर्युः स्त्री, रज्जुः, हनुः

॥७३॥ नाम्नीति किम् ? वृत्तवाहुः ॥७४॥ उपमानावादेरिति किम् ? पीनोरुः

॥७५॥ एवं पङ्गुः, श्वश्रूः, ॥७६॥ युवतीति तु यौतेरौणादिकिदतिप्रत्ययान्तस्य

‘ इतोऽन्त्यर्थात् ’ ॥१॥४॥३६॥ इति डीत्वे ज्ञेयम् ॥७७॥

अनार्षे वृद्धेऽणिञौ बहुस्वरगुरूपान्त्यस्यान्तस्य

ष्यः ॥२॥४॥७८॥

वृद्धेऽनार्षेऽणिञौ यौ स्त-स्तदन्तं चेद् बहुस्वाम् ॥

शुरूपान्त्यं च तन्नाम्नो-ऽन्त्यस्य ष्यो देवदत्तका ॥७८॥

कुलाख्यानाम् ॥२॥४॥७९॥

वृद्धेऽनार्षे कुलाख्यस्या-ऽणिञन्तस्य स्त्रियां भवेत् ॥

ष्यादेशोऽन्त्यस्य पौञ्जिक्यां, भौञ्जिक्यां नय गौतमीम् ॥७९॥

क्रौड्यादीनाम् ॥२॥४॥८०॥

क्रौड्यादीनामणन्ताना-मिञन्तानामनन्तरे ॥

स्त्रियां ष्योऽन्त्यस्य विज्ञेयः, क्रौड्यालाड्या दयोमताः ॥८०॥

भोजसूतयोः क्षत्रियायुवत्योः ॥२॥४॥८१॥

ष्यः क्षत्रियायुवत्योः स्या-दन्त्यस्य भोजसूतयोः

भोज्या स्याद् भोजवंशीया, सूत्या संप्राप्तयौवना ॥८१॥

दैवयज्ञिशौचवृक्षिसात्यमुग्रिकाण्ठेविद्धेर्वा

॥२॥४॥८२॥

एषामिञन्तशब्दानां, ष्यादेशोऽन्त्यस्य वा स्त्रियाम् ॥

दैवयज्ञ्या भवे दैव-यज्ञ्यपि देवयत्सुता ॥८२॥

: अनार्ष इति वैश्वामित्री, वृद्ध इति वाराही प्रथमापत्यम् ॥७८॥ गौत-
मीति प्रत्युदाहरणमार्षत्वान्न ष्यादेशः ॥७९॥ क्रौड्यादिराकृतिगणः ॥८०॥ उक्ता-
र्थाभावे तु भोज्या सुता ॥८१॥ शेषत्रयं यथासूत्रमवसेयम् ॥८२॥

ष्या पुत्रपत्योः केवल्योरीच् तत्पुरुषे ॥२॥४॥८३॥

आवन्तः ष्यः प्रधाने स्या-दीच् पुत्रपतिशब्दयोः ॥

तत्पुरुषे नु कारीष-गन्धीपतिरयं भवेत् ॥८३॥

बन्धौ बहुव्रीहौ ॥१॥४॥८४॥

चन्धुशब्दे बहुव्रीहौ, ष्यावन्त ईच् भवेद् ध्रुवम् ॥

मुख्येऽर्थे ननु कारीष-गन्धीबन्धुरुदाहृतः ॥८४॥

मातमातृमातृके वा ॥१॥४॥८५॥

आवन्तः ष्यो बहुव्रीहौ, वा मातमातृमातृके ॥

मुख्यश्चेदीच् नु कारीष-गन्धीमातः ससौरमः ॥८५॥

अस्य ड्यां लुक् ॥१॥४॥८६॥

लुग् अकारस्य पूर्वस्य, भवेद् डीप्रत्यये परे ॥

कुरुचरी तथा मद्रचरी कर्त्री च दण्डिनी ॥८६॥

मत्स्यस्य यः ॥१॥४॥८७॥

मत्स्यसम्बन्धिनो यस्य, लुप् स्याद् डीप्रत्यये परे ॥

महोदधौ महामत्सी, स्याद्दशशतयोजना ॥८७॥

एवं पुत्रपरत्वेऽपि बोध्यम् ॥८३॥ पूर्वसूत्रेऽत्रसूत्रे च तत्तद्विशेषण-
सार्थक्यं बृहद्बृत्तितोऽवसेयम् ॥८४॥ विकल्पपक्षे कारीषगन्ध्यामातः । एवं
मातृमातृकयोरपि बोध्यम् ॥८५॥ कर्त्री, दण्डिनीति प्रत्युदाहरणम् ॥८६॥
‘ज्योयणसहस्रमाणा मच्छा उरगा य गन्ध्या हुंती’ति वचनात् ॥८७॥

व्यञ्जनात् तद्धितस्य ॥२॥४॥८८॥

व्यञ्जनात् तद्धितस्य ड्यां, यकारस्य नु लुक भवेत् ॥
गार्गी च मनुषी सौरी, तथौचिती च चातुरी ॥८८॥

सूर्यागस्त्ययोरीये च ॥२॥४॥८९॥

अनयोर्यस्य लुग नित्यं, ड्यां तथैवेयप्रत्यये ॥
सूर्यभार्या नरी सूरी, प्रभा सौरी तमोऽपहा ॥८९॥

तिष्यपुष्ययोर्भाणि ॥२॥४॥९०॥

नक्षत्रेऽप्यनयोर्यस्य, सर्वदा लुग विधीयते ॥
पुष्येण संयुता राका, पौषी तैपस्तदन्वितः ॥९०॥

आपत्यस्य क्यच्चयोः ॥२॥४॥९१॥

यस्याऽऽपत्यस्य लुक् क्यच्चौ, व्यञ्जनात् परवर्तिनः ॥
गार्गीभूता तथा गार्गी-यतीयं गार्ग्यमिच्छति ॥९१॥

तद्धितयस्वरेऽनाति ॥२॥४॥९२॥

लुग् यस्य व्यञ्जनादाप-त्यस्य यादौ च तद्धिते ॥
अनात् स्वरादिके गार्ग्यो, गार्गीयोऽयं कमण्डलुः ॥९२॥

बिल्वकीयादेरीयस्य ॥२॥४॥९३॥

बिल्वकीयादिशब्दानां, लुक स्यात् तद्धितयस्वरे ॥

स्यष्टम् ॥८८॥ एवमागस्ती, सौरीय इत्यादि ज्ञेयम् ॥८९॥ स्यष्टम्
॥९०॥ एवं वात्सायत इत्यादि । प्रत्युदाहरणमवसेयं बृहद्वृत्तेः ॥९१॥ आपत्य-
स्येति-काम्पील्यकः, तद्धितेति वात्स्येन, अनातीति गार्ग्यायणः ॥९२॥ बिल्वा-

ईयस्य बैल्वकाद्याः स्यु-र्विल्वादयो नडादिपु ॥९३॥

न राजन्यमनुष्ययोरके ॥२॥४॥९४॥

नाके परे यकारस्य, लुक् राजन्यमनुष्ययोः ॥

राजन्यकं समूहः स्यान्, मानुष्यकं तथैव हि ॥९४॥

ड्यादेर्गौणस्याक्विपस्तद्धितलुक्त्रयगोणीसूच्योः

॥२॥४॥९५॥

अक्विबन्तस्य गौणस्य, ड्यादेर्लुक् तद्धिते लुकि ॥

गौणी सूच्योर्न वालोऽयं, पञ्चेन्द्रः षट्कुमारकः ॥९५॥

गोश्चान्ते ह्रस्वोऽनंशिसमासेयो बहुव्रीहौ ॥२॥४॥९६॥

ड्याद्यन्तस्य च गौणस्या-क्विपो गोर्ह्रस्वता भवेत् ॥

नाम्नोऽन्तेऽंशिसमासेयो-बहुव्रीहोर्न चित्रगुः ॥९६॥

कलीवे ॥२॥४॥९७॥

ह्रस्वता जायते नाम्नः, स्वरान्तस्य नपुंसके ॥

कुलं कीलालपं सुभ्रु, ग्रामण्यतिर्यतिद्यु वा ॥९७॥

वेदूतोऽनव्ययवृदीजूडीयूवः पदे ॥२॥४॥९८॥

स्यादुत्तरपदे ह्रस्वो, वेदुतोस्तौ न चाव्ययौ ॥

दिर्नडाद्यन्तर्गण इति ॥९३॥ 'तद्धितय... २।४।९२।' इति प्राप्तेऽनेन प्रतिषेधः-
गौणस्येति अवन्ती, अक्विप इति षट्कुमारी, अगोणीसूच्योरिति षष्ठगोणिः
दशसूचिः ॥९५॥ अस्यार्थः—गौणस्याक्विपो गोड्याद्यन्तस्य चान्ते वर्तमा-
नस्य ह्रस्वः स्यात्, न चेदसावंशिसमासान्त ईयस्वन्त बहुव्रीहान्तौ वेति
॥९६॥ कीलालपं, सुभ्रु, ग्रामणि, अतिरि, अतिद्यु इति सर्वं कुलविशेष-
णम् । एवं अतिहि, अतिद्यु इत्यपि बोध्यम् ॥९७॥ विकल्पपक्षे लक्ष्मीक-

ईज्जस्वो ष्वत् च डीरूपा-वियुञ्स्थानौ च लक्ष्मिकः ॥९८॥

ड्यापो बहुलं नाग्नि ॥२॥४॥९९॥

ह्रस्वो ड्यावन्तयोर्नाग्नि, बहुलमुत्तरे पदे ॥

सहिदत्तो सहित्रातः क्वचिन्नित्यं क्वचिन्वा ॥९९॥

त्वे ॥२॥४॥१००॥

स्याद् ड्यन्तावन्तयोर्ह्रस्वो, बहुलं त्वे नु प्रत्यये ॥

राहिणित्त्वमजत्वं वा, भावोऽजाया न नध्वरः ॥१००॥

भ्रुवोऽञ्च कूंमकुट्योः ॥२॥४॥१०१॥

कुंसकुट्योर्भवेद्भ्रस्वो-ऽकारश्चापि भ्रुवो ध्रुवम् ॥

भ्रकुंसश्च भ्रकुंसश्च, भ्रुकुटिर्भ्रुकुटिस्तथा ॥१०१॥

मालेपीकेटकस्यान्तेऽपि भारितूलचिते ॥२॥४॥१०२॥

मालादीनां यथासह्यं, तदन्तानाञ्च ह्रस्वता ॥

भारितूलचितेषु स्या-दुत्पलमालभारिणी ॥१०२॥

गोण्या मेये ॥२॥४॥१०३॥

स्यान्मेये वर्तमानस्य, गोणीशब्दस्य ह्रस्वता ॥

गोण्यामितो भवेद्गो-र्गोणी सा ननु केवला ॥१०३॥

इत्याद्यपि ॥९८॥ बहुलमिति रेवतिमित्रः इत्यादि ॥९९॥ बहुलमिति अजा-
लमित्याद्यपि ॥१००॥ सष्टम् ॥१०१॥ एतमिरीक्तूलनिष्टकचितमित्यादि
॥१०२॥ सष्टम् ॥१०३॥

ङ्यादीदूतः के ॥२॥४॥१०४॥

कप्रत्यये परे ह्रस्वो, ङ्यादीदूतां नु नित्यशः ॥

लक्ष्मिका वधुका विष्णोः, पट्टिका सुकुमारिका ॥१०४॥

न कचि ॥२॥१०५॥

ङ्यादीदूतां भवेन्नैव, ह्रस्वता कचि प्रत्यये ॥

अद्यत्वे बहुलक्ष्मीका, मनुजा मानभाजनम् ॥१०५॥

न वापः ॥२॥४॥१०६॥

आवन्तस्य कचि ज्ञेया, ह्रस्वता नु विभाषया ॥

विजयी बहुमालाको जायते बहुमालकः ॥१०६॥

इच्चापुंसोऽनित्क्याप्परे ॥२॥४॥१०७॥

अपुंलिङ्गार्थशब्दाद्वै स्यादनित्क्याप्परे नवै ॥

आपो ह्रस्व इकारश्च, खट्विका खट्विकादयः ॥१०७॥

स्वज्ञाजभस्त्राधातुत्ययकात् ॥२॥४॥१०८॥

भवेत् स्वज्ञाजभस्त्रेभ्यो, धातुत्यभिन्नतो यकात् ॥

आपः स्थाने इकारो वा-ऽनित्के आप्परतः स्त्रिका ॥१०८॥

विष्णोः वधुका लक्ष्मिका पट्टिका, सुकुमारिका चेत्यन्वयः ॥१०४॥
बहुकुमारीकः, बहुकीलालपाकः, बहुब्रह्मवन्धूकः इत्यादि ज्ञेयम् ॥१०५॥

स्पष्टम् ॥१०६॥ अपुंस इति सर्विका, अनिदिति दुर्गका, आप्पर इति प्रिय-
खट्वाका, आप इति मातृका ॥१०७॥ विकल्पपक्षे स्वका । एवं हका हिके-
त्यादि । धातुत्यवर्जनात् पुनयिका इहत्यिकेत्यादि ॥१०८॥

द्व्येषसूतपुत्रवृन्दारकस्य ॥२॥४॥१०९॥

द्व्येषमूतादिशब्दानां, स्यादनित्क्यांप्परे नवा ॥

इकारः सूतिका वृन्दा-रिका वृन्दारकादयः ॥१०९॥

यौ वर्तिका ॥२॥४॥११०॥

विहायस्यभिधेये वा, वर्तिकेत्वेन जायते ॥

वर्तिका वर्तकश्चोभौ, डयेने तौ विहायसि ॥११०॥

अस्यायत्तक्षिपकादीनाम् ॥२॥४॥१११॥

अयत्तत्तक्षिपकादेरि-इस्यानित् क्याप्परे भवेत् ॥

कारिका पाचिका नौका नन्दका बहुमद्रका ॥१११॥

नरिकामामिका ॥२॥४॥११२॥

ककारं प्रत्ययस्थे वै, आप्परे नरकस्य च ॥

मामकस्य भवेदित्वं, नरिका मामिका तथा ॥११२॥

तारकावर्णकाष्टका ज्योतिस्तान्त्रपितृदेवत्ये

॥२॥४॥११३॥

तारकाद्या विनेकारं, क्रमशो ज्योतिरादिषु ॥

निपात्यास्तारका ज्योति-स्तारा चेन्नतु तारिका ॥११३॥

॥ इति चतुर्थः पादः ॥ द्वितीयोऽध्यायः समाप्तः ॥

एवं द्विके, द्वके, एपिका, एपका, सूतका, पुत्रिका, पुत्रका इत्यादि ॥१०९॥

विहायसि-पक्षिणीत्यर्थः । विहायसि गगन इत्यर्थः । पश्यभावे तु वर्तिका भागुरिः

॥११०॥ उदाहरणपञ्चके द्वयमुदाहरणं त्रयं प्रत्युदाहरणम् । यदादिवर्जनात्

यंका, सका क्षिपकेत्यादि ॥१११॥ सष्टम् ॥११२॥ वर्णका तान्त्रमिति

प्रावरणविशेषः, अष्टका पितृदेवत्यं कर्म ॥११३॥

इति चतुर्थः पादः ॥ द्वितीयोऽध्यायः समाप्तः ॥

॥ अथ तृतीयोऽध्यायः

धातोः पूजार्थस्वतिगतार्थाधिपर्यतिक्रमार्थातिवर्जः
प्रादिरुपसर्गः प्राक् च ॥३॥१॥१॥

धातोः प्रयुज्यते प्रादिः, प्रागुपसर्गसंज्ञकः ॥

स्वती अधिपरी चाति, त्यक्त्वोक्तार्थान् निषिञ्चति ॥१॥

ऊर्याद्यनुकरणच्चिडाचश्च गतिः ॥३॥१॥२॥

ऊर्याद्यनुकृतिञ्च्यन्त-डाजन्ता गतिसंज्ञकाः ॥

भवेयुरुपसर्गश्च, धातोः प्रागुररीकृताः ॥२॥

कारिका स्थित्यादौ ॥३॥१॥३॥

गतिः स्यात् कारिकाशब्दः, स्थितियत्नक्रियार्थकः ॥

प्राग् धातोः कारिकाकृत्या-ग्यार्थं कृत्वा तु कारिकाम् ॥३॥

भूषादरक्षेपैऽलंसदसत् ॥३॥१॥४॥

अलंसदसतो भूषा-रक्षेपार्थकाः क्रमात् ॥

गतिसंज्ञा अलंकृत्य, सत्कृत्य फलमादिशेत् ॥४॥

अग्रहानुपदेशेऽन्तरदः ॥३॥१॥५॥

गती अन्तरदः शब्दा-वग्रहानुपदेशयोः ॥

अन्तर्हत्यान्तरान् शत्रून्, अदःकृत्य करिष्यति ॥५॥

उक्तार्थानिति-पूजार्थो स्वती, गतार्थाधिपरी, अतिक्रमार्थमतिञ्चेति
॥१॥ अनुकरणं खादकृत्यं, च्यन्तः-शुक्लीकृत्य, डाजन्तः-पटपटाकृत्य,
उपसर्गः-प्रकृत्य ॥२॥ स्पष्टम् ॥३॥ एवम् असत्कृत्येति । भूषादिष्विति अलं
कृत्वा-माकारित्यर्थः ॥४॥ अन्तर्हृत्य-मध्ये हृत्वेत्यर्थः, न तु स्वीकारार्थः ॥५॥

कणेमनस्तृप्तौ ॥३॥१॥६॥

स्यात्तृप्तौ गम्यमानायां, गत्यव्ययं कणे मनः ॥

द्राक्षामद्वि कणेहत्य, मनोहत्वौपथं पिव ॥६॥

पुरोऽस्तमव्ययम् ॥३॥१॥७॥

पुरोऽस्तमव्यये स्यातां, धातोः सम्वन्धिनी ध्रुवम् ॥

गतिसंज्ञे पुरस्कृत्य, गत्वाऽर्तं भाति भास्करः ॥७॥

गत्यर्थवदोऽच्छः ॥३॥१॥८॥

गत्यर्थवदसम्बन्धि, स्यादच्छेत्यव्ययं गतिः ॥

अभ्यर्थे च द्वाथे चे-दच्छोद्य स्यापयेन्मतम् ॥८॥

तिरोऽन्तर्धौ ॥३॥१॥९॥

तिरः स्याद्व्ययधाने चे-दव्ययं गतिसंज्ञकम् ॥

तिरोभूय तिरोधाय, तिरोभूत्वा गतो दिवम् ॥९॥

कृगो नवा ॥३॥१॥१०॥

कृगो युक्तं तिरोऽन्तर्धौ, गतिसंज्ञं विभाषया ॥

तिरस्कृत्य तिरस्कृत्वा, मोहं मुक्तिमितो मुनिः ॥१०॥

मध्येपदेनिवचनेमनस्युरस्यनत्याधाने ॥३॥१॥११॥

वैते पञ्च कृगो योगे, सप्तमीप्रतिरूपकाः ॥

अनुपश्लेषणे मध्ये-कृत्यात्मानं सुखी भव ॥११॥

मनो हत्वेति प्रत्युदाहरणम् ॥६॥ गत्वाऽस्तमिति प्रत्युदाहरणम् ॥७॥
अच्छोद्य-दृढमुकःवेत्यर्थः ॥८॥ तिरोभूत्वा तिर्यग्भूत्वेत्यर्थः, अत्रान्तर्धानाभा-
वान्न गतिसंज्ञा ॥९॥स्यष्टम् ॥१०॥ एवं पदेकृत्येत्याद्यवसेयम् ॥११॥

उपाजेऽन्वाजे ॥३॥१॥१२॥

वाञ्जलस्य बलाधाने, गतिसंज्ञे इमे कृगा ॥

उपाजेकृत्य वोपाजे-कृत्वा कीर्तिमुपार्जय ॥१२॥

स्वाम्येऽधिः ॥३॥१॥१३॥

स्वामित्वेऽर्थे कृगो योगे, वाऽधीत्येतद्गतिभवेत् ॥

प्राप्र ग्रामेऽधिकृत्वाधिकृत्वा वा सुखमाप्नुत ॥१३॥

साक्षादादिश्च्यर्थे ॥३॥१॥१४॥

स्युः साक्षादादयः शब्दा-श्च्यर्थे कृग्योगिनो नवा ॥

गतिसंज्ञाः परं साक्षात्-कृत्यात्मानं शिवं ब्रज ॥१४॥

नित्यं हस्तेपाणाबुद्धाहे ॥३॥१॥१५॥

हस्तेपाणाविमौ शब्दौ, गती स्तो दारकर्मणि ॥

गम्यमाने कृगा योगे, पाणौकृत्य व्रत चर ॥१५॥

प्राध्वं बन्धे ॥३॥१॥१६॥

प्राध्वंशब्दः कृगो धातोः, सम्बन्धी गतिसंज्ञकः ॥

चेदनुकूलबन्धार्थे, प्राध्वंकृत्य गृहीकृताः ॥१६॥

जीविकोपनिषदौपम्ये ॥३॥१॥१७॥

जीविकोपनिषच्छब्दौ, भवेतां गतिसंज्ञकौ ॥

एकमन्वाजेकृत्येत्यादि ॥१२॥ स्वाम्य इति किम् ? चिन्तया ग्राममधि-
कृत्य-उद्दिश्येत्यर्थः, अत्र न विकल्पः ॥१३॥ विकल्पपक्षे साक्षात् कृत्वेत्यादि,
साक्षादादयो गणपाठाद् ज्ञेया ॥१४॥ एवं हस्तेकृत्य, भार्यां कृत्वेत्यर्थः ॥१५॥
प्राध्वंकृत्य-बन्धनेनानुकूल्यं कृत्वेत्यर्थः ॥१६॥ जीविकाकृत्य-जीविकामिव-

औपम्येऽर्थे कृगा धर्म, जीविकाकृत्य रक्ष्यताम् ॥१७॥
नाम नाम्नैकार्थ्ये समासो बहुलम् ॥३॥१॥१८॥

नाम नाम्ना सहैकार्थ्ये, समाससंज्ञकं भवेत् ॥
ना विविक्तकषायश्चेद्, भवेत्त्रिपुणपण्डितः ॥१८॥
सुज्वार्थे संख्या संख्येये संख्यया बहुव्रीहिः
॥३॥१॥१९॥

स्यात् सङ्ख्यावाचिना सङ्ख्या-वाचि सुज्वार्थनाम चेत् ॥
ऐकार्थ्ये वै बहुव्रीहिः, समासाः सन्ति पञ्चषाः ॥१९॥

आसन्नादूराधिकाध्यर्धाधिपूरणं द्वितीयाद्यन्यार्थे
॥३॥१॥२०॥

स्यादासन्नादिकं नाम, समस्तं सङ्ख्यया समम् ॥
नाम्नैकार्थ्ये द्वितीयाद्य-न्यार्थेऽदूरदशा इमे ॥२०॥

अन्ययम् ॥३॥१॥२१॥

अव्ययं नाम सङ्ख्याया, चाचकेन समस्यते ॥
अन्यच्च पूर्ववद् ज्ञेय-सुपविशा अनेकशः ॥२१॥

कृत्वेत्यर्थः, एवमुपनिषत्कृत्य ॥१७॥ लक्षणसूत्रमिदमधिकारश्च, तेन क्वचिद्
बहुव्रीह्यादिविशेषसंज्ञाभावेऽपि चेदेकार्थता तदाऽनेन समाससंज्ञा ॥१८॥
सङ्ख्येये इत्यपि, समाससंज्ञाऽप्यनेनैव ॥१९॥ एवमासन्नदशादयो बोध्याः
॥२०॥ पूर्ववदिति-ऐकार्थ्ये समस्यते द्वितीयाद्यन्यार्थे सङ्ख्येये वाच्ये स च
बहुव्रीहिरिति ॥२१॥

एकार्थं चानेकं च ॥३॥१॥२१॥

अनेकं पुनरेकं चै-कार्थं नामाव्ययं तथा ॥

नाम्ना समस्यते त्वन्यत्, पूर्ववत् प्राप्तमङ्गलः ॥२२॥

उष्ट्रमुखादयः ॥३॥१॥२३॥

उष्ट्रमुखादयः शब्दा, बहुव्रीहिसमासकाः ॥

बाहुल्येन निपात्यन्ते, हरिणाक्षी स्थिरा क्वचित् ॥२३॥

सहस्तेन ॥३॥१॥२४॥

तुल्ययोगे तथा विद्य-मानार्थे नु सहाव्ययम् ॥

वृतीयान्तेन प्राग्वत् तद्, बहुव्रीहिः सपक्षकः ॥२४॥

दिशो रूढयान्तराले ॥३॥१॥२५॥

अन्तराले दिशो नाम, रूढ्या दिग्वाचि यद्भवेत् ॥

दिशो नाम्ना समस्तं दिग्, आग्नेयी पूर्वदक्षिणा ॥२५॥

तत्रादाय मिथस्तेन प्रहृत्येति सरूपेण युद्धेऽव्ययीभावः

॥३॥१॥२६॥

नाम्ना समानरूपेण, सप्तम्यन्तं रणे सति ॥

समस्यते प्रहृत्येत्य-व्ययीभावः कचाकचि ॥२६॥

पूर्ववदिति-द्वितीयान्ताद्यन्यपदार्थे समस्यते, स च बहुव्रीहिरिति ॥२२॥
एवंमुष्ट्रमुखः, वृषस्कन्धः इत्यादयो बोध्याः ॥२३॥ प्राग्वदिति-अन्यप्रदार्थे
समस्यते स च बहुव्रीहिरिति ॥२४॥ अयं बहुव्रीहिः ॥२५॥ तत्तद्विशेषविधान-
फलं बृहद्बृहतेर्वोच्यम् ॥२६॥

नदीभिर्नाम्नि ॥३॥१॥२७॥

नाम समस्यते नाम्नि, नदीवाचकनामभिः ॥

अव्ययीभावसंज्ञं तत्, तूष्णीं गङ्गं तु पूर्ववत् ॥२७॥

संख्या समाहारे ॥३॥१॥२८॥

सङ्ख्यावाचि समस्तं स्यान्नदीवाचकनामभिः ॥

समाहारेऽव्ययीभाव-संज्ञं पञ्चनदं वरम् ॥२८॥

वंश्येन पूर्वार्थे ॥३॥१॥२९॥

सङ्ख्यावाचि समस्तं स्यान्नाम्ना वंश्याभिधायिना ॥

पूर्वस्यार्थेऽव्ययीभावो, द्विसुनि त्रिसुनि श्रुतम् ॥२९॥

पारेमध्येऽग्रेऽन्तः पृष्ठया वा ॥३॥१॥३०॥

पारेमध्येऽन्तरे वा, पृष्ठयन्तेन समस्यते ॥

स समासोऽव्ययीभावः, पारेभवं परम्पदम् ॥३०॥

यावदियत्त्वे ॥३॥१॥३१॥

समस्यते समं नाम्ना, यावदित्यवधारणे ॥

स समासोऽव्ययीभावो, भोजय यावदोऽनम् ॥३१॥

नामाभावे तु शीघ्रगङ्गो देशः ॥२७॥ द्विगुवाचनार्थनिदम् ॥२८॥ विद्या
जन्मना वा एकसन्तानो वंशः, तत्र भवो वंश्यः । पृथार्थाभावे तु द्विसुनिकं
श्रुतमिति । नाव्ययीभावः ॥२९॥ एवं मध्येगङ्गम्, अग्रेदणम्, अन्तर्गिर-
मित्यादि, पक्षे भद्रपारमित्यादि ॥३०॥ इत्यत्राभावे तु यावद् दत्तं तावद् मुक्त-
मिति ॥३१॥

पर्यपाङ्गबहिरच् पञ्चम्या ॥३॥१॥३१॥

पर्यादीनि सभं नाम्ना, पञ्चम्यन्तेन सर्वदा ॥

समस्यन्तेऽव्ययीभाव, आग्रामं वारि वर्षति ॥३२॥

लक्षणेनाभिप्रत्याभिमुख्ये ॥३॥१॥३३॥

अभिप्रती समस्येते, साम्मुख्ये चिह्नवाचिना ॥

स समासोऽव्ययीभावः, प्रत्यग्नि शलभा गताः ॥३३॥

दैर्घ्येऽनुः ॥३॥१॥३४॥

लक्षणवाचिना नाम्ना, दैर्घ्येऽन्विति समस्यते ॥

समासः सोऽव्ययीभावः, काननमनुनर्मदम् ॥३४॥

समीपे ॥३॥१॥३५॥

अनुनाम समीपेऽर्थे, नाम्ना सामीप्यवाचिना ॥

समस्यतेऽव्ययीभावो-ऽलुवनमशनिर्गता ॥३५॥

तिष्ठद्ग्वित्यादयः ॥३॥१॥३६॥

तिष्ठद्गुप्रमुखाः शब्दा, अव्ययीभावसंज्ञकाः ॥

निपात्यन्ते समासे यद्, वहद्गु चायतीगवम् ॥३६॥

नित्यं प्रतिनाऽल्पे ॥३॥१॥३७॥

अल्पेऽर्थे प्रतिना नाम्ना, नाम नित्यं समस्यते ॥

एवं परित्रिगर्तम्, अपत्रिगर्तम्, बहिर्गामम्, प्राग्ग्राममित्यादि ॥३२॥
एवम् अभ्यग्नि इत्यादि ॥३३॥ दैर्घ्याभावे तु वृक्षमनु विद्युत् ॥३४॥ स्पष्टम्
॥३५॥ गणपाठतस्तिष्ठद्ग्वित्यादयो बोध्याः ॥३६॥ अल्प इति किम्? वृक्ष

स समासोऽव्ययीभावो, जनप्रति जनाल्पता ॥३७॥

संख्याक्षशलाकं परिणा द्यूतेऽन्यथावृत्तौ ॥३॥१॥३८॥

परिणा हि समस्यन्ते, शब्दाः सङ्ख्यादयस्त्रयः ॥

अव्ययीभावंता द्यूते-ऽन्यथावृत्तौ चतुष्परि ॥३८॥

विभक्तिसमीपसमृद्धिवृद्धयर्थाभावात्ययाऽसंप्रति-

परचातक्रमख्यातियुगपत्सदृक्संपत्साकल्यान्तेऽ-

व्ययम् ॥३॥१॥३९॥

संस्यते विभक्त्यादा-वर्थे नाम्ना सहाव्ययम् ॥

स समासोऽव्ययीभावो, ह्यधिक्षि वर्तते गृहम् ॥३९॥

योग्यतावीप्सार्थानतिवृत्तिसादृश्ये ॥३॥१॥४०॥

योग्यतायां च वीप्सार्थे, सादृश्येऽनतिवृत्तिके ॥

प्रति विद्युत् ॥३७॥ एवम् अक्षपरि, शलाकापरि, चतुर्भिः, अक्षेण, शला-
कया वा न तथा वृत्तं यथा पूर्वं जय इत्यर्थः ॥३८॥ द्वियामिति अधिक्षि,
कुम्भस्य समीपम् उपकुम्भम्, मद्राणां समृद्धिः-सुमद्रम्, विगता ऋद्धिः-
वृद्धिः, दुर्धवनम्, मक्षिकाणामभावः-निर्मक्षिकम्, वर्षाणामत्ययोऽतिवर्षम्,
कम्बलस्यासम्प्रति अतिकम्बलम्-सम्प्रति उपभोगाद्यभाव इत्यर्थः, रथस्य
पश्चाद् अनुरथम्, ज्येष्ठानुक्रमेणेति अनुज्येष्ठम्, मद्रवाहोः ख्यातिरिति-
संद्रवाहु, चक्रेण सहैककालं चक्राणि वा युगपद्-धेहीत्यर्थे सचक्रं धेहि,
व्रतंस्य सदृशं सव्रतम्, संपन्नं ब्रह्म संब्रह्म, सतृणमति न किञ्चिदपि
त्यजति, पिण्डिषणापर्यन्तं संपिण्डिषणम् ॥३९॥ एवम् अनुरूपम्, प्रत्यर्थम्,

समस्यतेऽव्ययं नाम्ना-ऽव्ययीभावो यथाबलम् ॥४०॥

यथाऽथा ॥३॥१॥४१॥

समस्यंते समं नाम्ना, थान्तभिन्नं यथाव्ययम् ॥

स समासोऽव्ययीभावो, यथारूपं विचेष्टते ॥४१॥

गतिर्वन्धस्तत्पुरुषः ॥३॥१॥४२॥

नित्यं नाम्ना समस्यन्ते, क्वव्ययं गतिसंज्ञकाः ॥

अन्यलक्षणहीनोऽयं, तत्पुरुषः कद्दुष्णकम् ॥४२॥

दुर्निन्दाकृच्छ्रे ॥३॥१॥४३॥

निन्दायामथ कृच्छ्रेऽर्थे समस्यते दुरव्ययम् ॥

तत्पुरुषः समासोऽयं, दुष्पुरुषेण दुष्कृतम् ॥४३॥

सुः पूजायाम् ॥३॥१॥४४॥

अव्ययं स्विति पूजायां नित्यं नाम्ना समस्यते ॥

तत्पुरुषः समासोऽयं, सुराजा शस्ति सत्प्रजाः ॥४४॥

अतिरतिक्रमे च ॥३॥१॥४५॥

अतिक्रमे च पूजाया-मत्यव्ययं समस्यते ॥

तत्पुरुषः समासोऽयं, नातिस्तुतंमतीश्वरे ॥४५॥

संकीर्णमन्थोरिति ॥४०॥ थावर्जनात् यथा चेत्रस्तथा मैत्र इत्यादौ न ॥४१॥

अन्यः-बहुव्रीह्यादिभिन्नः, तेन कुपुंसकं इत्यादौ न तत्पुरुषः ॥४२॥ दुष्पुं-

सकः इति नायं तत्पुरुषः, अन्य इत्यस्यानुवृत्तेरेवमग्रेऽपि ॥४३॥ अन्य इति

समुद्रम् ॥ ४४ ॥ स्पष्टे ॥ ४५ ॥

आडल्पे ॥३॥१॥४६॥

आडित्यव्ययमल्पेऽर्थे, नाम्ना नित्यं समस्यते ॥

तत्पुरुषः समासोऽय-मापिङ्गलोऽल्पपिङ्गलः ॥४६॥

प्रात्यवपरिनिरादयो गतक्रान्तक्रुष्टग्लानक्रान्ता-

द्यर्थाः प्रथमाद्यन्तैः ॥३॥१॥४७॥

प्रादयः प्रथमाद्यन्तै-गतद्यर्थेष्वनुक्रमम् ॥

नामभिस्तैः समस्यन्ते, प्राचार्यश्चावकोकिलः ॥४७॥

अव्ययं प्रवृद्धादिभिः ॥३॥१॥४८॥

समस्यतेऽव्ययं नाम, प्रवृद्धादिक्रानामभिः ॥

तत्पुरुषः समासः स, पुनरुक्तं वचोऽयच्चः ॥ ४८ ॥

इस्युक्तं कृता ॥३॥१॥४९॥

इस्युक्तं तु कृदन्तेन, नाम्ना नित्यं समस्यते ॥

प्रथं श्रयोऽकरोत् कुम्भं, कुम्भकार इतीश्वरः ॥४९॥

तृतीयोक्तं वा ॥३॥१॥५०॥

तृतीयोक्तं समस्तं स्या-नाम नाम्ना कृता नत्रा ॥

तत्पुरुषः स पार्श्वोप-पीडं शैते निरामयः ॥५०॥

सद्यन् ॥४६॥ एतन् अतिवृद्धः, पञ्चम्यन्तः, निष्कर्षाम्बिरित्यादि
वेद्यन् । गताद्यर्थो इति वृत्तं प्रतिविद्म ॥४७॥ सद्यन् ॥४८॥ इस्युक्त-
निति वृत्तं इत्यादि, इति वृत्तं वा रस्तु ॥४९॥ निष्कल्पे पार्श्वोपपीड-
नित्यादि ॥५०॥

नञ् ॥३॥१॥५१॥

समस्यते नञित्येत-नाम नाम्ना समं ध्रुवम् ॥

अनुच्चैरुच्यतां लोको, वचो न स्याद्यतोऽसुखः ॥५१॥

पूर्वापराधरोत्तरमभिन्नेनांशिना ॥३॥१॥५२॥

अभिन्नेनांशिना पूर्वा-दयः शब्दा नु पूर्ववत् ॥

समस्यन्तेऽपरो नाभे-रवरनाभिरुच्यते ॥५२॥

सायाह्नादयः ॥३॥१॥५३॥

साहाह्नप्रमुखाः शब्दा-स्तत्पुरुषेण चांशिना ॥

जायन्ते साधवः साय-मह्नः सायाह्नु उच्यते ॥५३॥

समेऽंशेऽर्धं नवा ॥३॥१॥५४॥

अभिन्नेनांशिना नाम्नां, वार्धं समांशवाचकम् ॥

समस्यते हि पिप्पल्या, अर्धं स्यादर्धपिप्पली ॥५४॥

जरत्यादिभिः ॥३॥१॥५५॥

अर्धशब्दो जरत्याद्यै-रभिन्नेरशिभिर्नवा ॥

समस्यतेऽर्धो मध्याया, अर्धमध्याऽर्धलोकितम् ॥५५॥

द्वित्रिचतुष्पूरणाग्रादयः ॥३॥१॥५६॥

द्वित्र्याद्याः पूरणार्थान्ता अग्राद्याश्चांशवाचिनः ॥

स्पष्टम् ॥५१॥ एवं पूर्वकायादयो ज्ञेयाः । अभिन्नेति पूर्वं छात्राणामामन्त्रयस्व ।
अंशिनिति पूर्वो नामेः कायस्य ॥५२॥ स्पष्टम् ॥५३॥ विकल्पे पिप्पल्यार्धम् । समेशं
इति ग्रामार्धः ॥५४॥ एवं मध्यार्धः, लोकितार्धः इत्यादि ॥५५॥ एवं भक्षणतु-

अभिन्नेनाशिना वा स्युः, समस्तास्तुर्यभिक्षणम् ॥५६॥

कालो द्विगौ च मेयैः ॥३॥१॥५७॥

नामैकैवचनान्तं तु, कालवाचि द्विगौ पुनः ॥

मेयनाम्ना समस्तं स्यान्मासजातो हरिहरिः ॥५७॥

स्वयंमामी तेन ॥३॥१॥५८॥

समस्यते स्वयंमामी, नाम्ना कान्तेन नित्यञ्च ॥

पूर्ववत्तु सामिधौनिः, स्वायंभूतिर्भवेन्नवा ॥५८॥

द्वितीया खट्वा क्षेपे ॥३॥१॥५९॥

खट्वानाम् द्वितीयान्तं, नाम्ना कान्तेन नित्यञ्च ॥

क्षेपे समस्यते खट्वा-खटो जालमञ्चलत्रपि ॥५९॥

कालः ॥३॥१॥६०॥

कालवाचि द्वितीयान्तं, नाम्ना सह समस्यते ॥

यौ सामं प्रमितौ मास-प्रमितः प्रतिपद्विधुः ॥६०॥

व्याप्तौ ॥३॥१॥६१॥

भवेद् व्याप्तिद्वितीयान्तं, कालार्थं नाम पूर्ववत् ॥

व्यापकवाचिनां नाम्ना, समस्तं स्यान्मुहूर्तशम् ॥६१॥

श्रितादिभिः ॥३॥१॥६२॥

समस्यते द्वितीयान्तं, नाम नामश्रितादिभिः ॥

सम् । क्रमेणद्वयान्तरुद्गमि ॥५६॥ हरि-हरिः । काल इति द्वेणै वाच्यस्य
॥५७॥ क्वेनेति स्वयं इत्य ॥५८॥ हेन इति उदन्नाखटः पित्तञ्चान्प्रति
॥५९॥ खट्म् ॥६०॥ व्याप्तौ इति नचं प्रकृतौ इति ॥६१॥ खट्म् ॥६२॥

धर्मश्रितः स संसारा-तीतोऽभवदसंशयम् ॥६२॥

प्राप्तापन्नौ तयोश्च ॥३॥१॥६३॥

प्रथमान्ताविमौ शब्दौ, समस्येते द्वितीयया ॥

अत्वमन्तेऽनयोः स्यादा-पन्नसन्वा नु सीदति ॥६३॥

ईषद् गुणवचनैः ॥३॥१॥६४॥

समस्यते गुणाख्यैर्य-दीपदित्येतदव्ययम् ॥

कौषेष्ल्लोहितेऽपीशे, किङ्करां ननु विभ्यति ॥६४॥

तृतीया तत्कृतैः ॥३॥१॥६५॥

तृतीयान्तं गुणाख्यैस्तत्-कृतैः सह समस्यते ॥

अन्तर्भूतकृतार्थाज्यं, शिशुः शास्त्रपटुः पटुः ॥६५॥

चतस्राऽर्धम् ॥३॥१॥६६॥

समं चतसृशब्देन, समासोऽर्धस्य पूर्ववत् ॥

मात्राऽर्धचतस्रोऽर्ध-चतस्रः शाटिकाः कृताः ॥६६॥

ऊनार्थपूर्वाद्यैः ॥३॥१॥६७॥

पूर्वादिभिस्तथोनार्थै-स्तृतीयान्तं समस्यते ॥

माषाधिकं च माषानं, बालोऽयं वत्सरावरः ॥६७॥

कारिकं कृता ॥३॥१॥६८॥

समस्यते तृतीयान्तं, कर्तृ वा करणं कृता ॥

— एवं प्राप्तजीविका ॥६३॥ स्पष्टम् ॥६४॥ शास्त्रेण कृतः पटुरिति शा-
स्त्रपटुः । तत्कृतैरिति अक्षणां काणः गुणवचनैरिति दध्ना पटुः पाठेवमित्यर्थः-
॥६५॥ चतस्रेति अर्धेन कृताश्चत्वारोऽक्षणाः ॥६६॥ स्पष्टम् ॥६७॥ कारिकमिति

परकृतं फलेन्नात्म-कृतं स्यात् कृतमात्मना ॥६८॥

नविंशत्यादिनैकोऽच्चान्तः ॥३॥१॥६९॥

तृतीयान्तैकशब्दस्य, नविंशत्यादिनामभिः ॥

समासोऽन्ते तथैकस्या-दिति चैकान्नविंशतिः ॥६९॥

चतुर्थी प्रकृत्या ॥३॥१॥७०॥

विकृत्यर्थं चतुर्थ्यन्तं, नाम्ना प्रकृतिवाचिना ॥

समस्यते नु यूपाय, दारु स्याच्चूपदारुकम् ॥७०॥

हितादिभिः ॥३॥१॥७१॥

हितादिभिश्चतुर्थ्यन्तं, तत्पुरुषे समस्यते ॥

गोहितं गोसुखं सिद्धं, नाट्यशालाऽऽत्मनेपदम् ॥७१॥

तदर्थार्थेन ॥३॥१॥७२॥

तुर्थार्थेनार्थशब्देन, चतुर्थ्यन्तं समस्यते ॥

तपः कर्मक्षयार्थं स्या-न्मोक्षार्थः कर्मसंशयः ॥७२॥

पञ्चमी भयाद्यैः ॥३॥१॥७३॥

भयाद्यैर्नामभिः साक, पञ्चम्यन्तं समस्यते ॥

स्थानभ्रष्टा वने बाला, अद्यभीता नु वेपते ॥७३॥

क्तेनाऽसत्त्वे ॥३॥१॥७४॥

नाम्ना क्तान्तेन सार्धं नु, पञ्चम्यन्तं समस्यते ॥

विद्ययोषितः ॥६८॥ स्पष्टम् ॥६९॥ प्रकृतेति रन्धनाय स्याली ॥७०॥ स्पष्टम्
॥७१॥ तदर्थार्थेनेति पित्रेऽर्थः ॥७२॥ स्पष्टम् ॥७३॥ असत्त्व इति स्तोकाद्

असत्त्वे पञ्चमीयं चेत्, स्तोकान्मुक्तोऽपि भाग्यवान् ॥७४॥

परःशतादिः ॥३॥१॥७५॥

पञ्चम्यन्तसमासास्तत्-पुरुषाः स्युर्निपातिताः ॥

परःशतादयः शब्दाः, परोलक्षाः परःशताः ॥७५॥

षष्ठययत्नाच्छेषे ॥३॥१॥७६॥

‘शेषे’ ‘षष्ठी’ तदन्तं नु, नाम नाम्ना समस्यते ॥

शेषोऽयत्नकृतो ग्राह्य-श्चित्सुखं मातुरीशितम् ॥७६॥

कृति ॥३॥१॥७७॥

कृत्रिमित्तकपष्ठचन्तं, नाम नित्यं समस्यते ॥

नाम्ना गणधरोक्तिः स्यात्, सर्वदा पापशातना ॥७७॥

याजकादिभिः ॥३॥१॥७८॥

समस्यते समं नाम, पष्ठचन्त याजकादिभिः ॥

भवेद् गुरुसमः सोऽपि, यो नित्यं गुरुपूजकः ॥७८॥

पत्तिरथौ गणकेन ॥३॥१॥७९॥

पत्तिरथौ समस्येते, पष्ठचन्तौ गणकेन वै ॥

स्याद्रथगणकः सेना-पती रथस्य दर्शकः ॥७९॥

मुक्तः । समासे एकपदत्वात्तद्धितप्रत्ययादौ आद्यस्वरवृद्ध्यादिफलम् ॥७४॥

स्पष्टम् ॥७५॥ अस्यार्थः—‘शेषे’ २।२।८। इति या षष्ठी तदन्तं नाम

नाम्नैकार्थ्ये समासस्तत्पुरुषः स्यात्, न चेत् स शेषः ‘नाथ—२।२।१०।

इत्यादेर्यत्नात् इति । मातुरीशितम्, इत्यत्र यत्नात् षष्ठीति न समासः ।

शेष इति गवां कृष्णा सम्पन्नक्षीरा ॥७६॥ स्पष्टम् ॥७७॥७८॥ पत्तिरथा-

विति धनस्य गणकः ॥७९॥

सर्वपश्चादादयः ॥३॥१॥८०॥

पष्ठीतत्पुरुषाः सर्व-पश्चादित्येवमादयः ॥

साधवो लक्षणे स्वर्च-पश्चात् सर्वचिरादयः ॥८०॥

अकेन क्रीडाऽऽजीवे ॥३॥१॥८१॥

नाम्नाऽकप्रत्ययान्तेन, पष्ठ्यन्तं नु समस्यते ॥

चेत् क्रीडाजीवयोः शाल-भक्षिका नखलेखकः ॥८१॥

न कर्तरि ॥३॥१॥८२॥

कर्तृविहितपष्ठ्यन्तं, नाम नैव समस्यते ॥

नाम्नाऽकप्रत्ययान्तेन भवतः शार्थिका शुभा ॥८२॥

कर्मजा तृचा च ॥३॥१॥८३॥

कर्तृविहितपष्ठ्यन्तं, कर्त्रर्थाऽक-तृचा समम् ॥

नाम्ना समस्यते नैव, सक्लूनां पायको वली ॥८३॥

तृतीयायाम् ॥३॥१॥८४॥

कर्तरि या तृतीयाऽऽस्ते, तस्यां पष्ठी नु कर्मजा ॥

न च समस्यतेऽगोपै-र्गवां दोहो नु चित्रकृत् ॥८४॥

तृप्तार्थपूरणाव्ययाऽतृशशत्रानशा ॥३॥१॥८५॥

तृप्तार्थैः पूरणैः शत्रा-नशन्तैरव्ययैस्तथा ॥

सष्टम् ॥८०॥ क्रीडाजीव इति पयसः पायकः ॥८१॥ कर्तरीति
इक्षुभक्षिका ॥८२॥ एवम् अपां स्रष्टा । कर्तरीत्येव पयः प्रायिका ॥८३॥
तृतीयायामिति शब्दानुशासनं गुरोः ॥८४॥ एवं फलानां तृप्तः, स्रष्टः साक्षात्

न समासोऽवृशन्तैश्च, षष्ठ्यन्तस्यान्तिमोऽर्हताम् ॥८५॥

ज्ञानेच्छार्चार्थाधारक्तेन ॥३॥१॥८६॥

ज्ञानेच्छार्चार्थधातोर्य, आधारे क्तस्तदन्तकैः ॥

नामभिर्नैव षष्ठ्यन्त, समस्यते न सतां मतः ॥८६॥

अस्वस्थगुणैः ॥३॥१॥८७॥

समस्यते न षष्ठ्यन्त-मनात्मगुणनामभिः ॥

सौरभं शतपत्राणां, गन्धवाहेन नीयते ॥८७॥

सप्तमी शौण्डायैः ॥३॥१॥८८॥

सप्तम्यन्तं सप्तम्यन्तं स्यात्, शौण्डायैर्नामभिः समम् ॥

वेदान्तपण्डितः पान-शौण्डो हृत्पलो जनः ॥८८॥

सिंहाद्यैः पूजायाम् ॥३॥१॥८९॥

सिंहाद्यैर्नामभिर्नाम, सप्तम्यन्तं समस्यते ॥

पूजायां कालिकाचार्यो, नूनं कलियुधिष्ठिरः ॥८९॥

काकाद्यैः क्षेपे ॥३॥१॥९०॥

काकाद्यैर्नामभिर्नाम, सप्तम्यन्तं समस्यते ॥

क्षेपे गम्ये कलौ काले, तीर्थकाकाः पदे पदे ॥९०॥

रामस्य द्विपन्, चैत्रस्य पचन्, मैत्रस्य पचमानः इत्यादयस्तृशशत्रानशोदाह-
रणतया बोध्याः ॥८५॥ ज्ञातः इष्टः, पूजित इत्यादियोगेऽप्येवमेवावसेयम् ।
इदमेषां-यातमित्यपि ॥८६॥ अस्वस्थगुणैरिति घटवर्णश्चन्दनगन्धः ॥८७॥
स्पष्टे ॥८८॥८९॥ क्षेप इति तीर्थे काकोऽस्ति ॥९०॥

पात्रेसमितेत्यादयः ॥३॥१॥९१॥

सप्तम्यन्ताः समासेन, स्युः पात्रेसमितादयः ॥

निपातिता नु निन्दायां, गेहेशूरो भयद्रुतः ॥९१॥

क्तेन ॥३॥१॥९२॥

क्षेपे क्तान्तेन नाम्ना नु, सप्तम्यन्तं समस्यते ॥

चेद् भस्मनिहुतं तेन, प्रवाहेमृत्रितं त्वया ॥९२॥

तत्राहोरात्रांशम् ॥३॥१॥९३॥

सप्तम्यन्ताः समस्यन्ते-ऽहोरात्रांशाश्च तत्र च ॥

क्तान्तेन सह पूर्वाह्ण-भुक्तं तत्रकृतं वस्म् ॥९३॥

नाम्नि ॥३॥१॥९४॥

सप्तम्यन्तं नु संज्ञायां, नाम नाम्ना समस्यते ॥

अरण्येतिलकाः स्तूपे-शाणः कूपेपिशाचिकाः ॥९४॥

कृद्येनावश्यके ॥३॥१॥९५॥

अर्थे आवश्यके गम्ये, सप्तम्यन्तं समस्यते ॥

कृद्यान्तेन सदा प्रात-रध्वेयं पठतां हितम् ॥९५॥

विशेषणं विशेष्येणैकार्थं कर्मधारयश्च ॥३॥१॥९६॥

समस्यते विशेष्येण, नामैकार्थं विशेषणम् ॥

सष्टे ॥९१॥९२॥ घटं कृतम्, शृङ्गपक्षे कृतम्, अहि भुक्तम्, निशि
वृत्तमित्यादौ तत्राहोरात्रांशाभावात् समासः ॥९३॥ अरण्येतिलकादयो-
नामविशेषा इति ॥९४॥ कृदिति मात्से पित्र्यम् ॥९५॥ एकार्थमिति वृद्ध

तत्पुरुषः स नीलान्द-स्तथैव कर्मधारयः ॥९६॥

पूर्वकालैकसर्वजरत्पुराणनवकेवलम् ॥३॥१॥९७॥

पूर्वकालार्थकं नामै-कादीन्यैकार्थ्यवन्ति च ॥

नाम्ना समं समस्यन्ते, पार्थ एकधनुर्धरः ॥९७॥

दिगधिकं संज्ञातद्धितोत्तरपदे ॥३॥१॥९८॥

दिग्व्याच्यधिकमित्येतत्, संज्ञायामुत्तरे पदे ॥

तद्धिते च समस्तं स्या-देते दक्षिणकौशलाः ॥९८॥

संख्या समाहारे च द्विगुश्चानामन्ययम् ॥३॥१॥९९॥

संख्यावाचि समस्तं स्यात्, समाहारे तु पूर्ववत् ॥

असंज्ञायां द्विगुश्चायं, द्वैमातुरो विनायकः ॥९९॥

निन्द्यं कुत्सनैरपापाद्यैः ॥३॥१॥१००॥

निन्द्यवाचकमेकार्थ-मपापाद्यैर्तु कुत्सनैः ॥

समस्यते सुधीधूर्तो, नृजालमः कवितस्करः ॥१००॥

उपमान सामान्यैः ॥३॥१॥१०१॥

उपमान सदैकार्थं, सामान्यवाचिनामभिः ॥

स्योक्षा वृद्धोक्षा नात्र कर्मधारयः ॥९६॥ एवं पूर्वं स्नातः पश्चादनुलिप्तः, सर्वा-
न्नम्, जरद्गवः, पुराणकविः, नवोक्तिः, केवलज्ञानमित्यादि द्वेयम् । एका-
र्थमिति स्नात्वाऽनुलिप्तः ॥९७॥ स्पष्टम् ॥९८॥ समाहार इति अष्टौ प्रवचन-
मातरः, अनाम्नीति पाष्वर्षम् ॥९९॥ निन्द्यमिति वैयाकरणश्चौरः । पापादि-
वर्जनात् पापवैयाकरणः इत्यादौ न ॥१००॥ देवदत्ता ज्ञासा, अग्निर्माणवकं

समस्तं कुमुदशयेनी, काकवन्ध्याल्पशोभना ॥१०१॥

उपमेयं व्याघ्राद्यैः साम्यानुक्तौ ॥३॥१॥१०२॥

एकार्थमुपमेयं चेद्, व्याघ्रादिभिः समस्यते ॥

सामानस्याप्रयोगे तु, राजलक्ष्मीर्नरर्षभः ॥१०२॥

पूर्वापरप्रथमचरमजघन्यसमानमध्यमध्यमवीरम्

॥३॥१॥१०३॥

पूर्वादीनि समस्यन्ते, नाम्नैकार्थानि लक्ष्यताम् ॥

दीनानां पालको वीर-पुरुषो न तु पीडकः ॥१०३॥

श्रेण्यादि कृताद्यैश्च्यर्थे ॥३॥१॥१०४॥

श्रेण्यादयः समस्यन्ते, कृताद्यैर्नामभिः समम् ॥

च्यर्थे गम्ये सदेकार्था, इन्द्रकृताः पट्टकृताः ॥१०४॥

क्तं नत्रादिभिर्नैः ॥३॥१॥१०५॥

क्तान्तं समस्यते नाम, तरेव संयुतैर्नजा ॥

भुक्तं च तदभुक्तं च, भुक्तं भुक्तं कृताकृतम् ॥१०५॥

सेडनाऽनिटा ॥३॥१॥१०६॥

पूर्वं चेन्नाम सेट् क्तान्तं, नानिट्केन समस्यते ॥

इत्यादी, क्रमश उपमानसानान्याभावान्न समासः ॥१०५॥ साम्यानुक्ताविति
किं ? पुरुषव्याघ्रः शूर इति मा भूत् ॥१०२॥ एवं पूर्वपुरुष इत्यादयो बोध्याः
॥१०३॥ इन्द्रकृता इत्यादी समासेनैव च्यर्थो लक्ष्यते । पट्टकृता इत्यादयश्च्य-
न्ता एव ॥१०४॥ क्तान्ति-कृतव्यमकृतव्यञ्च । नत्रादिभिर्नैरिति-कृतं प्रकृतम्,
कृतं चाविहितञ्च ॥१०५॥ स्पष्टम् ॥१०६॥

तेन क्लिशितमक्लिष्टं, क्लिष्टाक्लिशितमात्मना ॥१०६

सन्महत्परमोत्तमोत्कृष्टं पूजायाम् ॥३॥१॥१०७॥

सदादीनि समस्यन्ते, पूजायां नामभिः समम् ॥

एकाथीनि महामान्यो, जगत्यां सज्जनो जनः ॥१०७॥

वृन्दारकनागकुञ्जरैः ॥३॥१॥१०८॥

पूज्यं समस्यते वृन्दा-रकनागकुञ्जरैः ॥

वृषवृन्दारको हस्ति-नागस्तुरगकुञ्जरः ॥१०८॥

कतरकतमौ जातिप्रश्ने ॥३॥१॥१०९॥

जातिप्रश्ने समस्येते, कतरकतमौ समम् ॥

जात्या कतमकालापः, कतरः कतमः सितः ॥१०९॥

किं क्षेपे ॥३॥१॥११०॥

निन्दायां नु किमित्येत-नामैकार्थं समस्यते ॥

क्षिप्यमाणार्थशब्देन, किंराजा यो न रक्षति ॥११०॥

पोटायुवतिस्तोककतिपयगृष्टिधेनुवशावेहद्वष्कयणी

प्रवक्तृश्रोत्रियाध्यापकधूर्तप्रशंसारूढैर्जातिः

॥३॥१॥१११॥

जातिवाचि समस्तं स्यात्, पोटाद्यैर्नामभिः समम् ॥

॥१११॥ एवं परमपुरुषादयो बोध्याः । पूजायामिति सन् घटोऽस्तीत्यर्थः ॥

॥११०॥ पूजायामिति किम् ? सुसीमो नागः ॥१०८॥ स्पष्टम् ॥१११॥

इभ्यपोटा, अग्निस्तोकम्, दधिकतिपयम्, गोगृष्टिः, गोधेनुः, गोवशा, गोवेहत्, गोवष्कयणी, कटप्रवक्ता, कटश्रोत्रियः, कटाध्यापकः, मृगधूर्तः,

प्रशंसारूढशब्दैश्च, महेश्वयुवती रमा ॥१११॥

चतुष्पाद् गर्भिण्या ॥३॥१॥११२॥

समस्तं नाम गर्भिण्या, चतुष्पाज्जातिवाचकम् ॥

शार्दूलगर्भिणी वाजि-गर्भिणी गजगर्भिणी ॥११२॥

युवाखलतिपलितजरद्रालिनैः ॥३॥१॥११३॥

युवचित्येतदेकार्थं, खलत्याद्यैः समस्यते ॥

पादपमातपातप्तो, युवखलतिराश्रितः ॥११३॥

कृत्यतुल्याख्यमजात्या ॥३॥१॥११४॥

कृत्यान्तं तुल्यपर्याय-मजातिवाचिना समम् ॥

समस्तं जायते भोज्य-तित्तं पानीयशीतलम् ॥११४॥

कुमारः श्रमणादिना ॥३॥१॥११५॥

भवेत् कुमार इत्येतत्, समस्तं श्रमणादिना ॥

कुमारश्रमणा नूनं, धर्मकार्येषु तत्पराः ॥११५॥

मयूरव्यंसकेत्यादयः ॥३॥१॥११६॥

तत्पुरुषे निपात्यन्ते, मयूरव्यंसकादयः ॥

मयूरव्यंसको वाग्मी, निश्चप्रचं नृवञ्चकः ॥११६॥

गोमंतल्लिका, गोप्रकाण्डम् ॥१११॥-जातिरित्येव कालोक्षी-गर्भिणी ॥११२॥

एवं युवपलितः, युवजरन्, युववलिनः, इत्यादि ॥११३॥ अजात्येति भोज्य

व्योदनः ॥११४॥ स्पष्टम् ॥११५॥ आकृतिगणोऽयम् । शाकपार्थिवादि-

योऽप्यत्र ॥११६॥

चार्थे द्वन्द्वः सहोक्तौ ॥३॥१॥११७॥

सहोक्तिविषये चार्थे, नाम नाम्ना समस्यते ॥

द्वन्द्वसंज्ञः समासोऽयं, वन्देऽहं वृषभाजितौ ॥११७॥

समानामर्थेनैकः शेषः ॥३॥१॥११८॥

समानार्थकशब्दानां, मध्ये एकश्च शिष्यते ॥

सहोक्तौ गम्यमानायां, वक्रदण्डौ सितास्तथा ॥११८॥

स्यादावसङ्ख्येयः ॥३॥१॥११९॥

शब्दानां तुल्यरूपाणां, स्यादावेकश्च शिष्यते ॥

असङ्ख्येयः सहोक्तिश्चे-दक्षाः पादाः नरा द्विजाः ॥११९॥

त्यदादिः ॥३॥१॥१२०॥

त्यदादिना तथाऽन्येन, त्यदादिः शिष्यते ततः ॥

एक एव स चान्यस्तौ, भवन्तौ कुरुतां हितम् ॥१२०॥

भ्रातृपुत्राः स्वसृदुहितृभिः ॥३॥१॥१२१॥

दुहितृर्थेन पुत्रार्थः, स्वसृर्थेन सहोदरः ॥

सहोक्तौ शिष्यते ह्येकः स्वसा भ्राता च भ्रातरौ ॥१२१॥

चार्थे इति वीप्सासहकर्तौ माभूत्-ग्रामो ग्रामो रमणीयः । सहोक्ता-
विति प्लक्षश्च न्यग्रोधश्च वीक्ष्यतामिति ॥११७॥ अर्थेन समानामिति किम् ?
प्लक्षन्यग्रोधौ । सहोक्तावित्येव-वक्रश्च कुटिलश्च दृश्यः ॥११८॥ स्यादा-
विति किम् ? माता च जननी माता च धान्यस्य-मातृमातरौ । असङ्ख्येय
इति एकश्चैकश्च ॥११९॥ स्पष्टम् ॥१२०॥ एवं पुत्रश्च दुहिता च पुत्रौ ॥१२१॥

पिता मात्रा वा ॥३॥१॥१२२॥

पितृशब्दः सहोक्तौ वा, मातृशब्देन शिष्यते ॥

पितरौ स्तः पिता माता-ञ्म् मातापितराविमौ ॥१२२॥

श्वशुरः श्वश्रूभ्यां वा ॥३॥१॥१२३॥

श्वशुरः शिष्यते श्वश्रू-नाम्ना वा चेत् सहोक्तता ॥

तौ श्वश्रूश्चशुरौ तस्यास्तस्येमौ श्वशुरौ मतौ ॥१२३॥

वृद्धो यूना तन्मात्रभेदे ॥३॥१॥१२४॥

वृद्धो यूना सहोक्तौ, वृद्धवाचि तु शिष्यते ॥

यदि तन्मात्रभेदः स्या-द्गार्ग्यौ गार्ग्यञ्च तत्सुतः ॥१२४॥

स्त्री पुंवच्च ॥३॥१॥१२५॥

वृद्धस्त्रीवाचिशब्दस्तु, शिष्यते युववाचिना ॥

पुंवच्च स च तन्मात्र-भेदे गार्ग्यौ सुतः सुता ॥१२५॥

पुरुषः स्त्रिया ॥३॥१॥१२६॥

स्त्रीवाचिना सहोक्तौ पुं-शब्द एकश्च शिष्यते ॥

चेत् स्यात् तन्मात्रभेदोऽत्र, नरौ पुरुषयौपितौ ॥१२६॥

ग्राम्याशिशुद्विशफसङ्घे स्त्री प्रायः ॥३॥१॥१२७॥

ग्राम्याणामशिशूनां द्वि-शफानां पशुप्राणिनाम् ॥

स्पष्टे ॥१२२॥१२३॥ गर्गिगार्ग्यायणौ, गार्ग्यगर्गौ, गार्ग्यवात्स्यायना-
वित्यादौ वृद्धयुवतन्मात्रभेदाभावान्नैकशेषः । तत्सुतः-गार्ग्यायणः ॥१२४॥
गार्गी च गार्ग्यायणश्च गार्ग्यौ ॥१२५॥ पुरुषाभावे तु तीरं नदनदीपितेः ।
तन्मात्रभेदाभावे तु स्त्रीपुंसौ ॥१२६॥ अजाश्च स्त्रियः, अजाश्च नरा इति इमां

स्त्रीवाच्यैकः समूहेऽर्थे, पूर्ववत् शिष्यते ह्यजाः ॥१२७॥

क्लीबमन्येनैकं च वा ॥३॥१॥१२८॥

सहोक्तौ शिष्यते क्लीब-मक्लीबेन च तच्च वा ॥

तन्मात्रभेद एकार्थं, शुक्लं वस्त्रं च कम्बलः ॥१२८॥

पुष्यार्थाद् भे पुनर्वसुः ॥३॥१॥१२९॥

पुष्यार्थाद्भि स्थितात्तादृक्-शब्दः पुनर्वसुः परः ॥

सहोक्तौ द्वयर्थ एकार्थं, इमौ पुष्यपुनर्वसू ॥ १२९॥

विरोधिनामद्रव्याणां नवा द्वन्द्वः स्वैः ॥३॥१॥१३०॥

द्वन्द्वश्चेत् स्वैर्नवैकार्थी, द्रव्यभिन्नविरोधिनाम् ॥

विद्वान् विचारयेन्नित्यं, लाभालाभं हिताहिते ॥१३०॥

अश्ववडवपूर्वापराधरोत्तराः ॥३॥१॥१३१॥

उक्ता द्वन्द्वा नवैकार्थी, निपात्यन्ते त्रयः स्वकैः ॥

पूर्वापरं तथैवाश्व-वडवमधरोत्तरम् ॥१३१॥

पशुव्यञ्जनानाम् ॥३॥१॥१३२॥

पशूनां व्यञ्जनानां चै-कार्थी द्वन्द्वः स्वकैर्नवा ॥

अजाः । इमे हरवो वर्करा गर्दभा इमौ गावावित्यादौ क्रमशो ग्राम्याशिशु-

द्विशफसङ्घलात् पुँशेषः । प्रायः इति इमे उष्ट्राः ॥१२७॥ अन्येनेति

शुक्लं च शुक्लं च शुक्ले । तन्मात्रभेद इत्येकं हिमहिमान्यौ ॥१२८॥

पुनर्वसुशब्दो द्वयर्थकः, पुष्यश्च पुनर्वसू च पुष्यपुनर्वसू ॥१२९॥ विरोधांभावो

दु-न कामकोर्धौ । अद्रव्याणामिति शीतोष्णो जलेः । स्वैरिति बुद्धिमुखदुःखानि

॥१३०॥ विकल्पपक्षेः पूर्वापरे इत्यांवापि ॥१३१॥ विकल्पपक्षे दधिघृतं,

दधिघृतं प्रियं चेत्ते, गोमहिषं प्रपाल्यताम् ॥१३२॥

तरुतृणधान्यमृगपाक्षिणां बहुत्वे ॥३॥१॥१३३॥

तर्वादीनां बहुत्वे स्वै-द्वन्द्वैकार्थो विभाषया ॥

तिलमाषं तथा हंस-चक्रवाकं पुरः स्थितम् ॥१३३॥

सेनाङ्गक्षुद्रजन्तूनाम् ॥३॥१॥१३४॥

सेनाङ्गक्षुद्रजन्तूनां, द्वन्द्वैकार्थो बहौ ध्रुवम् ॥

हस्त्यश्वरथपादात्, पश्य कीटपिपीलिकम् ॥१३४॥

फलस्य जाता ॥३॥१॥१३५॥

बहुत्वे वर्तमानानां, शब्दानां फलवाचिनाम् ॥

जातौ स्वैद्वन्द्वैकार्थो, बदरामलकं चिनु ॥१३५॥

अप्राणिपश्वादेः ॥३॥१॥१३६॥

भवेदप्राणिपश्वादेः, शब्दस्य जातिवाचिनः ॥

द्वन्द्वैकार्थवद्भावो, नारोह तरुपर्वतम् ॥१३६॥

प्राणितूर्याङ्गाणाम् ॥३॥१॥१३७॥

प्राणितूर्याङ्गशब्दानां, द्वन्द्वैकार्थः प्रजायते ॥

दन्तोष्ठं वाघतां भेरी, - मृदङ्गं रङ्गमण्डपे ॥१३७॥

गोमहिषावित्यादि ॥१३२॥ पक्षे तिलमाषा इत्यादि ॥१३३॥ स्पष्टम्

॥१३४॥ जातान्निति एतानि बदरामलकानि सन्ति ॥१३५॥ पश्वादेरिति-

पशुव्यञ्जनानाम् ॥१३६॥ इत्यत आरम्य सूत्रचतुष्कोक्तशब्दानाम् ॥१३६॥

स्वरिति शेषः, तथा च प्राणिपशुव्यञ्जित्यादौ न ॥१३७॥

चरणस्य स्थेणोऽद्यतन्यामनुवादे ॥३॥१॥१३८॥

अद्यतनीपरस्थेणो-योर्गोऽनुकथने भवेद् ॥

एकार्थश्चरणार्थस्य, प्रत्यष्ठात् कठकौथुमम् ॥१३८॥

अक्लीबेऽध्वर्युक्रतोः ॥३॥१॥१३९॥

अनपुंसकवृत्तीनाम-ध्वर्युक्रतुवाचिनाम् ॥

भवेत् स्वैद्वन्द्व एकार्थः, पौण्डरिकातिरात्रकम् ॥१३९॥

निकटपाठस्य ॥३॥१॥१४०॥

एकार्थः स्वैर्मवेद्वन्द्वे, समीपपाठवाचिनाम् ॥

पदकक्रमकं चैव, भवेत् क्रमकवार्तिकम् ॥१४०॥

नित्यवैरस्य ॥३॥१॥१४१॥

स्वाभाविकविरोधानां, शब्दानां द्वन्द्व एकता ॥

माज्जारमूषिकं नाग-नकुलं देवदानवम् ॥१४१॥

नदीदेशपुरां विलिङ्गानाम् ॥३॥१॥१४२॥

विभिन्नलिङ्गशब्दानां, नदीदेशपुरां भवेत् ॥

एकार्थो द्वन्द्व उद्धचेरा-वति सौराष्ट्रमालवम् ॥१४२॥

पात्र्यशूद्रस्य ॥३॥१॥१४३॥

पात्रं संस्कारमासाद्य, यैर्भुक्ते शुद्धतां व्रजेत् ॥

स्वैद्वन्द्व इति शेषः । अनुवाद इति उदयुः कठकालापाः, अप्रसिद्धं कथयन्ति ॥ १३८ ॥ अस्यार्थः-अध्वर्युः-यजुर्वेदः, तद्विहितक्रतुवाचिनां स्वैद्वन्द्व एकार्थः स्यात्, न चेदेते क्लीबवृत्तयः ॥१३९॥ स्पष्टम् ॥१४०॥ नित्यवैराभावे तु देवमानवाः ॥१४१॥ विलिङ्गानामिति गङ्गायमुने ॥१४२॥ पात्र्येति

तच्छ्रुद्रवाचिनां द्वन्द्वै-कार्थः किष्किन्धगन्धकम् ॥१४३॥

गवाश्वादिः ॥३॥१॥१॥४४॥

एकार्थो जायते द्वन्द्वे, गवाश्चप्रभृतिः सदा ॥

कुञ्जकैरातकं तद्वत्, गवाश्चं कुञ्जवामनम् ॥१४४॥

न दधिपयआदिः ॥३॥१॥१४५॥

दधिपयःप्रमुख्याणा-मेकार्थो नैव जायते ॥

सूर्याच्चन्द्रसौ राज-लक्ष्मणौ हरिवासवौ ॥१४५॥

सङ्ख्यानाने ॥३॥१॥१४६॥

इयत्तायाः परिच्छेदे, शब्दानां वर्तिवाचिनाम् ॥

एकार्थो न भवेद् द्वन्द्वं, दश गोमहिषाः गृहे ॥१४६॥

वान्तिके ॥३॥१॥१४७॥

सङ्ख्यानस्य तु सामीप्ये, एकार्थः स्याद्विभाषया ॥

द्वन्द्वे उपदशं दन्तो-ष्टं तथोपदशाश्च ते ॥१४७॥

प्रथमोक्तं प्राक् ॥३॥१॥१४८॥

समासे प्रथमान्तेन, निर्दिष्टं प्राक् प्रयुज्यते ॥

यूपदारु मर्षीपात्रं, सप्तगङ्गं सुखश्रितः ॥१४८॥

राजदन्तादिषु ॥३॥१॥१४९॥

राजदन्तादिशब्देषु, शब्दाः पूर्वनिपातनम् ॥

-जनङ्गमवुक्ताः ॥१४३॥ सूत्रपञ्चकमतिरोहितार्थकम् ॥१४४॥१४५॥१४६॥

॥१४७॥१४८॥ दन्तानां-राजा राजदन्तः एवमन्यत्रापि, अनुप्रयोगार्हाः

भजन्तेऽनुप्रयोगार्हा, राजदन्तो भवेन्महान् ॥१४९॥

विशेषणसर्वादिसंख्यं बहुव्रीहौ ॥३॥१॥१५०॥

सङ्ख्यावाचि च सर्वादि, तथा नाम विशेषणम् ॥

पतेत् पूर्वं बहुव्रीहौ, चित्रगुः स्वधनो द्विकः ॥१५०॥

क्ताः ॥३॥१॥१५१॥

सर्वं पूर्वं बहुव्रीहौ, कान्त नाम पतेद् ध्रुवम् ॥

मिक्षुभिर्क्षितभिक्षोऽयं, सम्यगधीतलक्षणः ॥१५१॥

जातिकालसुखादेर्नवा ॥३॥१॥१५२॥

जातिकालसुखादिभ्यो, बहुव्रीहौ क्तप्रत्ययम् ॥

पूर्वं शाङ्गरजग्धी वा, कुमारी जग्धशाङ्गरा ॥१५२॥

आहिताग्न्यादिषु ॥३॥१॥१५३॥

आहिताग्न्यादिषु कान्त, बहुव्रीहिषु वा पतेत् ॥

पूर्वं स जात दन्तोऽयं, दन्तजातश्च वार्षिकः ॥१५३॥

प्रहरणात् ॥३॥१॥१५४॥

प्रहरणार्थशब्देभ्यो बहुव्रीहौ क्तप्रत्ययम् ॥

पूर्वं वा धृतधन्वाऽसौ, रणे शूरो धनुर्धृतः ॥१५४॥

न सप्तमीन्द्वादिभ्यश्च ॥३॥१॥१५५॥

सप्तम्यन्तं बहुव्रीहा-विन्द्वादेश्चास्त्रवाचिनः ॥

पूर्वं न स्याद् धनुष्पाणि-चक्रपाणीन्दुशेखराः ॥१५५॥

गड्वादिभ्यः ॥३॥१॥१५६॥

सप्तम्यन्तं बहुव्रीहौ, गड्वादिभ्यो विभाषया ॥

पूर्वं पतति गुर्वन्त-श्चान्तेगुरुर्वहेगडुः ॥१५६॥

प्रियः ॥३॥१॥१५७॥

प्रियशब्दो बहुव्रीहौ, पतेत् पूर्व विभाषया ॥

श्रेयःप्रियः प्रियश्रेयाः, प्रियचत्वाश्चतुष्प्रियः ॥१५७॥

कडारादयः कर्मधारये ॥३॥१॥१५८॥

वा कडारादयः शब्दाः पूर्वं स्युः कर्मधारये ॥

यो जैमिनिकडारः स्यात्, स स्यात्कडारजैमिनिः ॥१५८॥

धर्मार्थादिषु द्वन्द्वे ॥३॥१॥१५९॥

धर्मार्थादिषु पूर्वं वा, द्वन्द्वे यत् प्राप्तपूर्वकम् ॥

धर्मार्थावर्थधर्मौ वा, चन्द्रार्कावर्कचन्द्रकौ ॥१५९॥

लघ्वक्षरासखिदुत्स्वराद्यदल्पस्वराच्यर्मेकम्

॥३॥१॥१६०॥

लघ्वक्षरं सखि त्यक्त्वे-दुदन्त च स्वराल्पकम् ॥

स्वराद्यदन्तमर्च्यं च, द्वन्द्वे पूर्वं बधूवरौ ॥१६०॥

पक्षे गडुवहः ॥१५६॥ व्यक्तं सूत्रत्रयम् ॥१५७॥१५८॥१५९॥
शरशीर्षम्, अग्नीषोमौ, वायुतोयम्, अन्नशत्रम्, प्लक्षन्यग्रोधौ, श्रद्धामेघे
-इत्युदाहरणतया, सुतसखायौ, कुक्कुटमयूरौ-मयूरकुक्कुटौ, शङ्खदुन्दुभिनीणाः,
विस्पष्टपटुरिति प्रत्युदाहरणत्वेनावसेयम् ॥१६०॥

मासवर्णभ्रात्रनुपूर्वम् ॥३॥१॥१६१॥

मासवाचि तथावर्ण-वाचि च भ्रातृवाचिकम् ॥

द्वन्द्वे पूर्वं यथापूर्वं, उद्येष्ठाषाढौ बलाच्युतो ॥१६१॥

भर्तृतुल्यस्वरम् ॥३॥१॥१६२॥

तुल्यस्वरं यथापूर्वं, भवाचि ऋतृवाचिकम् ॥

द्वन्द्वे पूर्वं भवेच्चित्रा-स्वाती च ग्रीष्मप्राचृषौ ॥१६२॥

संख्या समासे ॥३॥१॥१६३॥

पूर्वं समासमात्रे स्यात्, सङ्ख्यावाचि यथाक्रमम् ॥

पञ्चषाः द्विशती द्वित्राः, त्रयोदश चतुर्दश ॥१६३॥

॥ इति प्रथमः पादः ॥

त्रोद्गणक्षत्रियाविति वर्णोदाहरणम् ॥१६१॥ तुल्यस्वरमिति आर्द्रामृगशिरसी,

ग्रीष्मवसन्ताविति ॥१६२॥ स्पष्टम् ॥१६३॥

॥ इति प्रथमः पादः ॥

परस्पराभ्यांऽन्येतरेतरस्याम् स्यादेर्वाऽपुंसि ॥३॥१॥२॥

स्यादेः परस्परादीना-माम् स्यात् क्लीबे स्त्रियां नवा ॥
भोजयतः कुंले सख्यौ, परस्परां परस्परम् ॥१॥

अमव्ययीभावस्यातोऽपञ्चम्याः ॥३॥२॥१॥

स्याददन्ताव्ययीभाव-समासयोगिनो ध्रुवम् ॥

स्यादेरम् पञ्चमीभिन्-स्योपकुम्भं विलोकय ॥२॥

वा तृतीयायाः ॥३॥१॥३॥

स्याददन्ताव्ययीभाव-तृतीयाया नवाऽम् भवेत् ॥

उपकुम्भेन किन्ते स्या-दुपकुम्भं प्रयोजनम् ॥३॥

सप्तम्या वा ॥३॥१॥४॥

स्याददन्ताव्ययीभाव-सप्तम्या अम् विभाषया ॥

उपकुम्भे निधेहीदम्, उपकुम्भमिदं नय ॥४॥

ऋद्धनदी वंश्यस्य ॥३॥१॥५॥

अदन्तर्द्धनदीवंश्या-न्ताव्ययीभावतः परम् ॥

सप्तम्याः स्यादमुन्मत्त-गङ्गं सुमगधं वस ॥५॥

अनतो लुप् ॥३॥२॥६॥

अनदन्ताव्ययीभाव-स्यादेर्लुप् जायते ध्रुवम् ॥

सामर्थ्यमुपकर्त्तृ रया-दधस्त्रि साहसादिकम् ॥६॥

एवम् अन्योऽन्यामन्योऽन्यमित्यादि । पुंसि तु इमे नराः परस्परं
भोजयन्तीत्येव ॥१॥ अत इति अधिस्त्रि । पञ्चम्यां तु उपकुम्भादिति ॥२॥
प्रियोपकुम्भेनेत्य, दादव्ययीभावाभावादमाभावः ॥३॥ स्पष्टम् ॥४॥ एकविंशति
साहसादिकमिति वंश्यादाहरणम् ॥५॥ स्पष्टम् ॥६॥

अव्ययस्य ॥३॥२॥७॥

स्याल्लुब् अव्ययसम्बन्धि-स्यादेः शब्दानुशासने ॥
प्रातरुच्चैः पठेन्नैव, ध्यात्वाऽर्हं मङ्गलं स्मर ॥७॥

एकार्थ्ये ॥३॥२॥८॥

ऐक्यपद्यनिमित्तस्य, स्यादेर्लुब् वै विधीयते ॥
राजराजोऽप्यसद् भाग्या-दपुत्रः पुत्रकाम्यति ॥८॥

न नाम्येकस्वरात् खित्युत्तरपदेऽमः ॥३॥२॥९॥

नाम्यन्तैकस्वरात् पूर्व-पदादमो न लुब् भवेत् ॥
खित्युत्तरपदे मित्रं, श्रियंमन्यं न मार्गय ॥९॥

असत्त्वे ङसेः ॥३॥२॥१०॥

असत्त्वे यो ङसिस्तस्य, लुब् भवेन्नोत्तरे पदे ॥
अभ्याशादागतोऽरीणां, स्तोकान्मुक्तो नु मोदते ॥१०॥

ब्राह्मणाच्छंसी ॥३॥२॥११॥

लुब् न स्याद् ब्राह्मणाच्छंसीत्यत्र ङसेर्निपातनात् ॥
आदाय ब्राह्मणाच्छंसी, ब्राह्मणाद् यः प्रशंसति ॥११॥

ओजोऽञ्जःसहोऽम्भस्तमस्तपसष्टः ॥३॥२॥१२॥

एभ्यः परं तृतीयैक-वचनस्योत्तरे पदे ॥
लुब् न स्यात्तपसा गतं, वलं किञ्चिद्विलक्षणम् ॥१२॥

अत्युच्चैस इति न लुब्ययाभावात् ॥८॥ सूत्रत्रये ॥स्पष्टम् ॥८॥९॥
॥१०॥ ब्राह्मणाच्छंसी ऋत्विग्दिशोपतदभावे तु लुब् यथा ब्राह्मणशंसिनी-स्त्री
॥११॥ एवम् ओजसाकृतमित्यादि बोध्यम् ॥१२॥

पुंजनुषोऽनुजान्धे ॥३॥१॥१३॥

आभ्यां परं क्रमाद्वाया, अनुजान्धोत्तरे पदे ॥

लुब् न पुंसानुजोऽपि स्याज्जनुषान्धः स्वकर्मणा ॥१३॥

आत्मनः पूरणे ॥३॥१॥१४॥

नात्मनस्तु परं टायाः, पूरणान्तोत्तरे पदे ॥

लुब् आत्मनाद्वितीयोऽयं, पाण्डवानां वृकोदरः ॥१५॥

मनसश्चाज्ञायिनि ॥३॥२॥१५॥

मनःशब्दात्मशब्दाभ्या-माज्ञायिन्युत्तरे पदे ॥

टाया लुब् नात्मनाज्ञायि-मनसाज्ञायिनो बुधाः ॥१५॥

नाम्नि ॥३॥२॥१६॥

संज्ञायां मनसष्टाया, लुब् न स्यादुत्तरे पदे ॥

मनसासङ्गता काचि-द्देवी दिवि विराजते ॥१६॥

परमात्मभ्यां डेः ॥३॥२॥१७॥

परशब्दात्मशब्दाभ्यां, डेर्न लुब् नाम्नि संभवेत् ॥

परस्मैपदमिच्छद्भिः, -रात्मनेपदमीक्ष्यते ॥१७॥

अद्वयज्ञनात् सप्तम्या बहुलम् ॥३॥१॥१८॥

अदन्ताद् व्यञ्जनान्ताच्च, सप्तम्या बहुलं न लुप् ॥

अरण्येतिलका नाम्नि, त्वचिसारो युधिष्ठिरः ॥१८॥

सष्टम् ॥१३॥ वृकोदरः-सीमः ॥१४॥ सष्टम् ॥१५॥ नामाभावे तु
मनोदेता इत्यादौ लुवेव ॥१६॥ सष्टम् ॥१७॥ अद्वयज्ञनादिति भूमिपाशैः
नाम्नीति तीर्थकाकः ॥१८॥

प्राकारस्य व्यञ्जने ॥३॥१॥१९॥

प्राचां कारस्य संज्ञायां, व्यञ्जानाद्युत्तरे पदे ॥

अद्व्यञ्जनान्न सप्तम्या, लुप् स्याद् दृषदिमाषकः ॥१९॥

तत्पुरुषे कृति ॥३॥२॥२०॥

अद्व्यञ्जनान्न सप्तम्या, लुप् कृदन्ते पदोत्तरे ॥

तत्पुरुषे खलः कर्णे-जपः स्तम्बेरसो गजः ॥२०॥

मध्यान्ताद् गुरौ ॥३॥१॥२१॥

मध्यान्तशब्दतो लुप् न, स्यात् सप्तम्या गुरौ पदे ॥

जगणो जायते मध्ये-गुरुरन्तेगुरुश्च सः ॥२१॥

अमूर्धमस्तकात् स्वाङ्गादकामे ॥३॥२॥२२॥

अमूर्धमस्तकात् स्वाङ्गा-ददन्तव्यञ्जनान्ततः ॥

कामभिन्ने परे नो लुब्, राजते उदरेमणी ॥२२॥

बन्धे घञि नवा ॥३॥१॥२३॥

अद्व्यञ्जनान्नु सप्तम्या, स्याद् बन्धे घञि लुब् नवा ॥

हस्तेबन्धा इमे चौरा-श्चक्रेबन्धाः शिरोरुहाः ॥२३॥

राजलभ्यो रक्षानिवेशः कारः । प्रागिति किम् ? द्यूषपशुः नायं प्राचामपि
तूदीचाम् ॥१९॥ स्पष्टम् ॥२०॥ सः-सगणः, 'मन्त्रिगुरुखिलघुश्च नकारो,
भादिगुरुः पुनरादिलघुर्नः । जो गुरुनध्यगतो रलमध्यः, सोऽन्तगुरुः कथितो-
ऽन्तलघुस्तः' ॥२१॥ इति श्लोकोऽनुसर्तव्यो गणज्ञानार्थम् ॥२१॥ मूर्द्धशिखः,
मस्तकशिखः, मुखकामः इत्यादि प्रत्युदाहरणतया बोध्यम् ॥२२॥ विकल्पपक्षे
हस्तबन्धश्चक्रबन्ध इत्यादि ॥२३॥

कालात्तनतरतमकाले ॥३॥२॥१४॥

कालार्थाद्व्यञ्जनान्तान्नु, काले तने तरे तमे ॥

सप्तम्या लुञ् न पूर्वाङ्गे-तने काले सदाचरेत् ॥२४॥

शयवासिवासेष्वंकालात् ॥३॥१॥१५॥

स्याच्छयवासिवासेषु, कालान्याद्व्यञ्जनान्ततः ॥

सप्तम्या लुञ् नवा कष्टं, ग्रामेवासा विलेशयः ॥२५॥

वर्षक्षरवराप्सरःशरोरोमनसो जे ॥३॥१॥२६॥

वर्षादिभ्यो नवा लुप् स्यात्, सप्तम्या जे पदोत्तरे

अप्सुजम्भज्जमादित्यो-दये शतदलं भवेत् ॥२६॥

द्वुप्रावृड्वर्षाशरत्कालात् ॥३॥२॥१७॥

लुञ् न दिव्प्रभृतिभ्यो जे, सप्तम्या उत्तरे पदे ॥

दुग्ध शरदिजं हन्ति, ज्वरं प्रावृषिजं कटुः ॥२७॥

अपो ययोनिमतिचरे ॥३॥१॥२८॥

अपो लुप् नैव सप्तम्याः, स्याद् ये योनौ मती चरे ॥

अप्सुचरा मता मत्स्या, अप्सुयोनिः क्षणद्युतिः ॥२८॥

पक्षे पूर्वाहणतन इत्यादि ॥२४॥ विकल्पपक्षे-ग्रामवासः, विलेशय इत्यादि
एवम् अन्तेवासी अन्तवासी इत्याद्यपि ॥२५॥ एवं वर्षेजः, वर्षज इत्याद्यपि
॥२६॥ एवं दिविजः, वर्षासुजः, कालेज इति । ज्वरमिति उभयत्रान्वेयम्;
तेन शरदिजं ज्वरं दुग्धं हन्ति, प्रावृषिजं ज्वरं कटुः हन्ति इति ॥२७॥
एवमप्सव्यः, अप्सुमतिरिति ॥२८॥

नेन् सिद्धस्थे ॥३॥१॥२९॥

इनि सिद्धे स्थशब्दे च, सप्तम्या न भवेदलुप् ॥

हर्म्यवर्ती समस्थश्चेत्, कर्मसिद्धः सदा भवेत् ॥२९॥

षष्ठ्याः क्षेपे ॥३॥२॥३०॥

क्षेपे गम्ये न षष्ठ्या लुप्, स्यादुत्तरपदे परे ॥

इयं दासस्थभार्याऽयं, वृषल्याःपतिरुद्धतः ॥३०॥

पुत्रे वा ॥३॥१॥३१॥

क्षेपे गम्ये न वा लुप् स्यात्, षष्ठ्याः पुत्रे पदे परे ॥

दास्याः पुत्रो भवे दासी-पुत्रो दासः सदातनः ॥३१॥

पश्यद्वाग्दिशो हरयुक्तिदण्डे ॥३॥२॥३२॥

लुब् हरयुक्तिदण्डेषु, न पश्यद्वाग्दिशां परम् ॥

षष्ठ्या भवेद् दिशोदण्डः, कालादः पश्यतोहरः ॥३२॥

अदसोऽकजायनणोः ॥३॥२॥३३॥

अदसो लुब् न षष्ठ्याः स्या-दकजायनणोः सतोः ॥

स आमुष्याघणश्चारु-भवेदामुष्यपुत्रिका ॥३३॥

देवानांप्रियः ॥३॥१॥३४॥

देवानांप्रिय इत्यत्र, षष्ठ्या न लुप् निपात्यते ॥

स देवानांप्रियो मूर्खो, बोधितोऽपि न बुध्यते ॥३४॥

स्पष्टम् ॥२९॥ क्षेपाभावे तु ब्राह्मणकुलमित्यादि । इदं चौरकुलकम्, इयं दासभार्या अयं वृषलीपतिः इत्येवं यथावत्कथनप्रसङ्गं क्षेपाभाकोऽवसेयं इति ॥३०॥ विकल्पार्थं षष्ठ्यगू वचनम् ॥३१॥ एवं वाचोयुक्तिः ॥३२॥ स्पष्टे ॥३३॥ ३४॥

शेषपुच्छलाङ्गुलेषु नाम्नि शुनः ॥३॥२॥३५॥

अन्शब्दात् परं पठ्याः, शेषादौ नाम्नि नैव लुप् ॥

शुनःपुच्छश्शुनश्शेष-श्शुनो-लाङ्गुलकः क्वचित् ॥३५॥

वाचस्पतिवास्तोष्पतिदिवस्पतिदिवोदासम्

॥३॥१॥३६॥

निपात्यते न लुप् पठ्या, वाचस्पत्यादिनामसु ॥

वाचस्पतिर्दिवोदासो, वास्तोष्पतिर्दिवस्पतिः ॥३६॥

ऋतां विद्यायोनिस्मन्धे ॥३॥२॥३७॥

स्याद्विद्यायोनिस्मन्धे, पठ्या लुप् नो ऋतां परे ॥

पितुःपुत्रेण वै होतु-रन्तेवासी समादृतः ॥३७॥

स्वसृपत्योर्वा ॥३॥२॥३८॥

लुब् विद्यायोनिस्मन्धे, स्वसृपत्योर्ऋतां नवा ॥

पठ्या होतुःस्वसा धन्या, स्वसृपतिः स्वसुःपतिः ॥३८॥

आ द्वन्द्वे ॥३॥२॥३९॥

भवेदादन्त आदेशः, ऋतां द्वन्द्वे तु पूर्ववत् ॥

मातादुहितरौ होता-पोतारौ स्वसृयातरौ ॥३९॥

पुत्रे ॥३॥२॥४०॥

पुत्रोत्तरपदे द्वन्द्व, आदन्तः पूर्ववद्भवेत् ॥

मातापुत्रौ पितापुत्रौ होतापुत्रौ पदे पदे ॥४०॥

नामाभावेतु श्वपुच्छन्तियादि ॥३५॥ अनामे तु वाक्पतिरित्यादि ॥३६॥
स्येष्टम् ॥३७॥ विकल्पपक्षे होतृत्वता ॥३८॥ स्पष्टम् ॥३९॥४०॥ स्पष्टे

वेदसहश्रुतावायुदेवतानाम् ॥३॥२॥४१॥

वेदे सहश्रुतानां स्या-द्वायुभिन्नसुपर्वणाम् ॥

द्वन्द्व आदन्त आदेशः सूर्याच्चन्द्रमसौ ध्रुवौ ॥४१॥

ईः षोमवरुणोऽग्नेः ॥३॥१॥४२॥

ईर्भवेदग्निशब्दस्य, षोमे च वरुणे परे ॥

प्राग्वद् द्वन्द्व इमावग्नीषोमौ वह्निनिशाकरौ ॥४२॥

ईवृद्धिमत्यविष्णौ ॥३॥१॥४३॥

द्वन्द्वेऽविष्णाविदन्तोऽग्ने-वृद्धिमत्युत्तरे पदे ॥

आग्निसौमं चरेत्कर्माऽऽ-लभेत चाग्निवारुणीम् ॥४३॥

दिवो द्यावा ॥३॥२॥४४॥

द्यावा स्याद् देवताद्वन्द्वे, दिवः पूर्वपदस्य वै ॥

स्वर्लोकं मर्त्यलोकञ्च, द्यावाभूमी प्रचक्षते ॥४४॥

दिवस्दिवः पृथिव्यां वा ॥३॥१॥४५॥

दिव्-शब्दस्य पृथिव्यां स्याद्, विकल्पेन दिवस्दिवः ॥

धर्म्ये दिवःपृथिव्यौ द्या-चा पृथिव्यौ सतां स्थितौ ॥४५॥

उषासोषसः ॥३॥१॥४६॥

उषासा देवताद्वन्द्व, उपसः पूर्वसंस्थितेः ॥

उषासासूर्यमालोक्य, लोकं लोकोऽभिनन्दति ॥४६॥

वायुवर्जनात् अग्निवायू, वाय्वग्नी इति ॥४१॥ स्पष्टम् ॥४२॥
विष्णुवर्जनात्, आग्नावैष्णवमिति ॥४३॥ एवं द्यावानक्ते इत्यादि नक्तशब्दो-
ऽस्त्यकारान्तोऽनव्ययम् ॥४४॥ दिवस्पृथिव्यावित्यपि ॥४५॥ स्पष्टम् ॥४६॥

मातरपितरं वा ॥३॥२॥४७॥

मातरपितरं वा स्या-न्मातृपित्रोर्निपातनात् ॥

मातरपितरौ बन्धौ, स्तो. मातापितरौ सताम् ॥४७॥

वर्चस्कादिष्वस्करादयः ॥३॥२॥४८॥

वर्चस्काद्यर्थवन्तः स्युः, साधवोऽवस्करादयः ॥

अवस्करश्च वर्चस्के, रथाङ्गे स्यादपस्करः ॥४८॥

परतः स्त्री पुंवत् स्त्र्येकार्थेऽनूङ् ॥३॥२॥४९॥

परतः स्त्री नचोऽन्तः, स्त्र्येकार्थे स्यान्तु पुंसमः ॥

परतभार्यस्तथा श्येत-भार्यः कल्याणपञ्चमी ॥४९॥

क्यङ्मानिपित्तद्धिते ॥३॥२॥५०॥

परतः स्त्री भवेत् पुंवत्, क्यङ्ङि मानिनि तद्धिते ॥

पिति चानूङ् इयं श्येना-यते पटुचरी नरी ॥५०॥

जातिश्च णितद्धितयस्वरे ॥३॥२॥५१॥

परतः स्त्री तथा जातिः, स्याणितद्धितयस्वरे ॥

अनूङ् पुंवन्तु भावत्कः, पापिष्ठा च प्रतीयसी ॥५१॥

एयेऽगनायी ॥३॥२॥५२॥

अगनाय्येव भवेत् पुंवत्, तद्धित एय प्रत्यये ॥

एकशेषेषु पितराविति ॥४७॥ अयमाकृतिगणः ॥४८॥ परत इति द्रोणी-
भार्यः, स्त्रीति खलपटुष्टिः, स्त्र्येकार्थे इति गृहिणीनेत्रः कल्याणीमाता, अनूङ्ङिति
करभोरुभार्यः ॥४९॥ एवं दर्शनीयमानी इत्यादि ॥५०॥ एवम् प्रत्य
इत्यादि । तद्धितेति किम् २. हस्तिनीयति, हस्तिन्यः ॥५१॥ पूर्वेण सिद्धे

अग्नायी देवता यस्य, साग्नेयो रौहिणेयकः ॥५२॥

नाप्रियादौ ॥३॥२॥५३॥

पूरण्यप्रत्ययान्ते स्त्र्ये-कार्थे स्त्रीपरतो यदि ॥

प्रियादौ न भवेत् पुंवत्, कल्याणीपञ्चमा निशा ॥५३॥

तद्धिताककोपान्त्य पूरणाख्याः ॥३॥२॥५४॥

न तद्धिताककोपान्त्याः, संज्ञाश्च पूरणान्तकाः ॥

परतः स्युः स्त्रियः पुंवत्, वृजिकामानिनी यथा ॥५४॥

तद्धितः स्वरवृद्धिहेतुररक्तविकारे ॥३॥१॥५५॥

स्यात् स्वरवृद्धिहेतुर्योऽरक्तविकारतद्धितः ॥

तदन्तस्त्री न पुंवत् स्यात्, वैदर्भीमानिनी स्वयम् ॥५५॥

स्वाङ्गान् ङीर्जातिश्चामानिनी ॥३॥२॥५६॥

स्वाङ्गङ्यन्तस्तथा जाति-वाची शब्दोऽप्यमानिनी ॥

परतः स्त्री न पुंवत् स्या-दियं चन्द्रमुखोद्यते ॥५६॥

पुंवत् कमधारये ॥३॥२॥५७॥

परतः स्त्री भवेत् पुंव-दुत्तरे कमधारये ॥

रुयेकार्थेऽनूङ् महामान्या, दत्तवृन्दारिकाऽभवत् ॥५७॥

नियमार्थमिदम् । साग्नेयः-स आग्नेय इति पादपूरणीति सन्धिः ॥५२॥ एवं

कल्याणीप्रिय इत्यादि । अप्रियादाविति-कल्याणपञ्चमीकः पक्षः ॥५३॥

एवं कारिकाभार्यः, पञ्चमीभार्यः, दत्ताभार्य इत्यादि । तद्धिताकेति पाकभार्यः

॥५४॥ स्वरिति वैयाकरणभार्यः, वृद्धिहेतुरिति अर्द्धप्रस्थभार्यः, अरक्तविकार

इति कापायवृहतिकः, लौहैपः ॥५५॥ एवं कठीभार्यः, शूद्राभार्य इत्यादि ।

मानिनी-वजनात्, ङीर्घकेशमानिनी ॥५६॥ अनूङ्ङिति-ब्रह्मबन्धुवृन्दारिका ॥५७॥

रिति ॥३॥२॥५८॥

परतः स्त्री भवेत् पुंवत्, अनूङ् चेद् रितिप्रत्यये ॥
इयं मद्रकदेशीयो, पट्टजातीयमानिनी ॥५८॥

त्वते गुणः ॥३॥२॥५९॥

गुणवाची ह्यनूङ्शब्दः, परतस्त्वतयोः पुमान् ॥
अस्याः पट्टत्वमालोक्य, पट्टतां का न वाञ्छति ॥५९॥

चवौ क्वचित् ॥३॥२॥६०॥

च्चावनूङ् स्त्री भवेत् पुंवत्, क्वचिल्लक्ष्यानुरोधतः ॥
महत्कृता बृहद्भूता, कन्येयं महतीकृता ॥६०॥

सर्वादयोऽस्यादौ ॥३॥२॥६१॥

सर्वादिः स्त्री भवेत् पुंवत्, परतः स्यादिवर्जिते ॥
एकक्षीरं भवत्पुत्रं, पोषिष्यति सदात्मजे ॥६१॥

मृगक्षीरादिषु वा ॥३॥२॥६२॥

एषु समासशब्देषु, स्व्यर्थभिन्नोत्तरे पदे ॥
वा स्त्री पुवदनेकार्थे, मृगक्षीरादयो मताः ॥६२॥

ऋदिदुदित्तरतमरूपकल्पभ्रुवंचेलङ्गोत्रमतहते वा-

ह्रस्वश्च ॥३॥२॥६३॥

ऋदिदुदिच्च ह्रस्वान्तः, पुवच्च वा तरादिषु ॥

स्पष्टम् ॥५८॥ गुण इति कठीलम् ॥५९॥ महतीकृतेति क्वचिदि-
त्यस्य फलतया ज्ञेयम् ॥६०॥ अस्यादाविति-सर्वस्यै ॥६१॥ विकल्पपक्षे मृगी-
क्षीरमित्यादि । एवं काकशाव इत्यादि ॥६२॥ एवमितरत्रापि तररूपादिपरे

स्येकार्थे सत्तमेयं, स्त्री सतितमा सतीतमा ॥६३॥

उयः ॥३॥१॥६४॥

स्त्रीलिङ्गउच्यन्तशब्दस्य. तरादिषु ब्रुवादिषु ॥

ह्रस्वान्तता भवेद् गौरि-तमा गौरिद्ब्रुवा स्मृता ॥६४॥

भोगवदौरिमितानाम्नि ॥३॥१॥६५॥

डीप्रत्ययस्य ह्रस्वत्वं, तरादिष्वेतयोर्भवेत् ॥

भोगवतीद्ब्रुवाऽनाम्नि, नाम्नि भोगवतिद्ब्रुवा ॥६५॥

नवैकस्वराणाम् ॥३॥१॥६६॥

उच्यन्तैकस्वरशब्दानां, ह्रस्वान्तो वा तरादिषु ॥

स्त्रितरा स्त्रीतरा काचि- दिद्ब्रुवा चेषमीद्ब्रुवा ॥६६॥

ऊङः ॥३॥१॥६७॥

स्याद्वा ह्रस्वान्त आदेशं, ऊङन्तस्य तरादिषु ॥

ब्रह्मबन्धुतराब्रह्म-बन्धूतराणि पूर्ववत् ॥६७॥

महतः करघासविशिष्टे डाः ॥३॥२॥६८॥

महता डान्त आदेशः करादिषु परेषु वा ॥

महाघासो महद्घासो, महाकरो महत्करः ॥६८॥

रूपत्रयमवसेयम् ॥६३॥ स्पष्टम् ॥६४॥ अनाम्नि भोगवद्ब्रुवा, भोगवतिद्ब्रुवेति

: रूपद्वयमप्यवसेयम् । नाम्नि तु एकमेव रूपमेवमितरत्रापि ॥६५॥ एकस्वराणा-

मिति-कुटीतरेत्यादि ॥६६॥ एवं कद्ब्रुवा, कद्ब्रुवेत्यादि ॥६७॥ एवं

महाविशिष्टः, महद्विशिष्टः ॥६८॥

स्त्रियाम् ॥३॥१॥६९॥

स्त्रीवर्तिनो महत्त्वात्नो, नित्यं डान्तः करादिषु ॥

चेन्महत्या विशिष्टः स्या-न्महाविशिष्ट उच्यते ॥६९॥

जातीयैकार्थेऽच्चेः ॥३॥१॥७०॥

जातीये च तथैकार्थे. महतोऽच्यन्तवर्तिनः ॥

डान्तादेशो महाकीर्ति-र्महाजातीय उच्यते ॥७०॥

न पुंवन्निषेधे ॥३॥२॥७१॥

पुंवच्चस्य निषेधश्चेद्, महत् उत्तरे पदे ॥

डान्तादेशो भवेन्नैव, भाग्यवान् महतीन्द्रियः ॥७१॥

इच्यस्वरे दीर्घ आच्च ॥३॥१॥७२॥

पूर्वस्य दीर्घ आकार-ञ्चान्त इच्प्रत्ययेऽस्वरे ॥

सुष्टासुष्टि तथा सुष्टी-सुष्टी नैव महात्मनाम् ॥७२॥

हविष्यष्टनः कपाले ॥३॥२॥७३॥

हविष्यर्थेऽष्टनो दीर्घो-ऽन्तः कपाले परे भवेत् ॥

हविरष्टाकपालं तत्, कपालाष्टसु संस्कृतम् ॥७३॥

गवि युक्ते ॥३॥१॥७४॥

युक्तेऽर्थे गवि दीर्घोऽन्ता-देशोऽष्टनो विधीयते ॥

अष्टौ गावो युता यत्र, लोकस्वाष्टागवं स्थम् ॥७४॥

जातीयैकार्थ इति-महत्तरः । अच्चेरिति महद्भूता कन्या ॥७०॥

स्यष्टम् ॥७१॥ अस्वर इति अस्यसि ॥७२॥ हविपीति अष्टकपालम्, कपाल

अष्टपात्रं हविः ॥७३॥ युक्त इति अष्टगुधैत्रः ॥७४॥

नाम्नि ॥३॥१॥७५॥

नाम्नि दीर्घाऽन्त आदेशो-ऽष्टनः स्यादुत्तरे पदे ॥

स्वर्णमष्टापदं चाष्टा-पदः कलासपर्वतः ॥७५॥

कोटरमिश्रकसिध्रकपुरगसारिकस्य वणे ॥३॥१॥७६॥

कोटरमिश्रकादीनां, कृत्तणत्ववने पदे ॥

परे दीर्घाऽन्त आदेशः, स्युः कोटरावणादयः ॥७६॥

अञ्जनादीनां गिरौ ॥३॥१॥७७॥

स्याद् दीर्घाऽन्तोऽञ्जनादीनां, गिरिशब्दे पदोत्तरे ॥

किंशुलकागिरिः साल्वा-गिरिः स्यादञ्जनागिरिः ॥७७॥

अनजिरादिबहुस्वरशरादीनां मतौ ॥३॥१॥७८॥

आंजरादीतरानेक-स्वराणां प्रत्यये मतौ ॥

शरादीनाञ्च दीघत्वं, शरावत्यभरावती ॥७८॥

ऋषौ विश्वस्य मित्रे ॥३॥१॥७९॥

विश्वशब्दस्य संज्ञायां, मित्रोत्तरपदे ऋषौ ॥

दीर्घाऽन्तः सभवेद्विद्वा-मित्रो राजऋषिः श्रुतः ॥७९॥

नरे ॥३॥१॥८०॥

विश्वशब्दस्य दीर्घत्वं, नाम्नि नरे पदे भवेत् ॥

विश्वानरोऽभवत् कश्चित्, तज्जो वैश्वानरोऽनलः ॥८०॥

नाम्नीति अष्टदंष्ट्रः ॥७५॥ स्पष्टं सूत्रपट्टकम् ॥७६॥७७॥७८॥

॥७९॥८०॥८१॥

वसुराटोः ॥३॥२॥८१॥

परयोर्वसुराटोः स्या-द्विश्वशब्दस्य दीर्घता ॥

विश्वावसुस्तथा विश्वा-राट् सर्वत्र विराजते ॥८१॥

वलच्यपित्रादेः ॥३॥१॥८२॥

पित्राद्यन्यस्वरान्तानां, दीर्घोऽन्तो वलचि ध्रुवम् ॥

स्यादासुतीबलो दन्ता-वलः पुत्रावलस्तथा ॥८२॥

चितेः कचि ॥३॥२॥८३॥

चितिशब्दस्य दीर्घोऽन्तो, जायते कचि प्रत्यये ॥

चितिश्चिता भवेदेका, सैकचित्तीक उच्यते ॥८३॥

स्वामिचिह्नस्याविष्टाष्टपञ्चभिन्नछिन्नच्छिद्रक्षुव-स्व-
स्तिकस्य कर्णे ॥३॥१॥८४॥

स्वामिचिह्नस्य विष्टादि-वर्जितस्योत्तरे पदे ॥

कर्णे दीर्घोऽन्त आदेशो, दात्राकर्णः पशुर्भवेत् ॥८४॥

गतिकारकस्य नहिवृतिवृषिव्यधिरुचिसहितनौ

कवौ ॥३॥२॥८५॥

नह्यादिपु क्विवन्तेषु, गतेः कारकवाचिनः ॥

दीर्घोऽन्तः स्यादुपानच्च, नीवृत् प्रावृड् जलासहः ॥८५॥

पित्रादिवर्जनात्-पितृवल इत्यादि ॥८२॥ स्पष्टम् ॥८३॥
स्वामिचिह्नस्येति लम्बकर्णः । विष्टादिवर्जनाद् विष्टकर्णः, अष्टकर्ण इत्यादि ॥८४॥
स्पष्टम् ॥८५॥

घञ्युपसर्गस्य बहुलम् ॥३॥१॥८६॥

उपसर्गस्य दीर्घोऽन्तो, घञन्तो बहुलं भवेत् ॥

झटित्येव प्रतीकारो-ऽतिसारस्य विधीयताम् ॥८६॥

नामिनः काशे ॥३॥१॥८७॥

नाम्यन्तस्योपसर्गस्य, काशे परे नु दीघता ॥

अनृकाशप्रतीकाश-नीकाशप्रमुखा मताः ॥८७॥

दास्ति ॥३॥२॥८८॥

स्यात्ताद्यादेशदाघाता-बुपसर्गस्य नामिनः ॥

दीर्घोऽन्तो नीत्तवीत्ते च, परीत्तवान् प्रणीत्रिमम् ॥८८॥

अपील्वादेर्वहे ॥३॥१॥८९॥

पील्वादिभिन्ननाम्यन्त-शब्दस्यापि वहे परे ॥

भवेदीर्घोऽन्त आदेशः, कपीवहं मुनीवहम् ॥८९॥

शुनः ॥३॥२॥९०॥

शुनो दीर्घोऽन्त आदेशो, बहुलं स्यात्पदे परे ॥

श्वादन्तः श्वाचराहश्च, श्वापदं श्वमुखं तथा ॥९०॥

एकादश षोडश षोडन् षोढा षड्ढा ॥३॥२॥९१॥

एकादशादयः पञ्च, निपात्यन्ते दशादिषु ॥

षोडन् षोडश षोढा च, षड्ढैकादश सर्वदा ॥९१॥

बाहुलकात् क्वचिद्वा क्विचिन्न यथा प्रतीवेशः, प्रतिवेशः, विपादः, निपादः इत्यादि ॥८६॥ नामिन इति प्रकाशः ॥८७॥ द इति-वितीर्णम्, तीति सुदत्तम् ॥८८॥ पील्वादिवर्जनात् पील्वहम्, दास्त्वहमित्यादि ॥८९॥ श्वमुखमित्यादि बाहुलकात् ॥९०॥ स्पष्टम् ॥९१॥

द्वित्र्यष्टानां द्वात्रयोष्टाः प्राक् शतादनशीति-
बहुव्रीहौ ॥३॥२॥१२॥

द्वित्र्यष्टानां च सङ्ख्यायां, द्वात्रयोष्टा नु प्राक् शतात् ॥
त्यक्त्वाऽशीतिबहुव्रीही, द्वाविंशतिः त्रयोदश ॥१२॥

चत्वारिंशदादौ वा ॥३॥२॥१३॥

स्युश्चत्वारिंशदादौ वा, द्वात्रयोष्टा नु पूर्ववत् ॥
अष्टषष्टिस्त्रिषष्टिश्च, द्वासप्ततिर्द्विसप्ततिः ॥१३॥

हृदयस्य हृत्सलेखाण्ये ॥३॥२॥१४॥

हृदयस्य हृदादेशो, ये चाणि लासलेखयोः ॥
हृत्सलो हृद्यसौहादाद्, हृत्सलेखः प्रियदर्शने ॥१४॥

पदः पादस्याज्यातिगोपहते ॥३॥२॥१५॥

पद इत्ययमादेशः, पादशब्दस्य जायते ॥
आज्यादिषु पदाजिश्च, पदातिः पदगो रणे ॥१५॥

हिमहतिकाषिये पत् ॥३॥२॥१६॥

पद्भवेत् पादशब्दस्य, हिमादिषु यप्रत्यये ॥
पद्भिर्भं पद्भतिः पद्या, पत्काषी लक्ष्यलक्षिताः ॥१६॥

एवमष्टात्रिंशत् । प्राक् शतादिति द्विशतमित्यादि । अनशीतिबहु-
व्रीहाविति द्व्यशीतिः, द्वित्राः ॥१२॥ विकल्पपक्षे अष्टाषष्टिः, त्रयोषष्टिरित्यादि
॥१३॥ स्पष्टम् ॥१४॥ एवं पदोपहतः ॥१५॥ स्पष्टम् ॥१६॥

ऋचः श्शसि ॥३॥२॥१७॥

शादौ श्प्रत्यये नूनं, ऋचः पादस्य पद्भवेत् ॥

पच्छः शंसति गायत्रीं, श्लोकं ग्रथ्नाति षादशः ॥१७॥

शब्दनिष्कघोषमिश्रे वा ॥३॥२॥१८॥

शब्दादिषु पदादेशः, पादस्य वा विधीयते ॥

पच्छब्दः पादशब्दो वा, पन्निश्रेण विधीयते ॥१८॥

नस् नासिकायास्तःक्षुद्रे ॥३॥२॥१९॥

नासिकाया नसादेशः, क्षुद्रे च तसि प्रत्यये ॥

नासिकाया भवेन्नस्तो, नःक्षुद्रः क्षुद्रनासिकः ॥१९॥

येऽवर्णे ॥३॥२॥१००॥

अवर्णे नासिकाया नस्, भवेद् ये प्रत्यये परे ॥

नासिकाय हितं नस्यं, नासिक्यश्चानुनासिकः ॥१००॥

शिरसः शीर्षन् ॥३॥२॥१०१॥

ये प्रत्यये परे शीर्ष-नादेशः शिरसो भवेत् ॥

ब्राह्मीतैलं नु शीर्षण्यं, शीर्षण्यं टादिपञ्चकम् ॥१०१॥

केशे वा ॥३॥२॥१०२॥

केशे वा शिरसः शीर्ष-न्निति ये प्रत्यये परे ॥

स्त्रीणां शिरस्सु शीर्षण्यः, शिरस्थाः कवरीहिताः ॥१०२॥

द्विःशपाठात् स्यादिशसि न स्यात् - ऋचः पादान् पद्य ॥१७॥

विकल्पपक्षे पादमिश्रेणेत्यादि ॥१८॥ स्पष्टे ॥१९॥१००॥ य इत्येव शिरस्तः

शिरस्यति ॥१०१॥ स्पष्टे ॥१०२॥१०३॥

शीषः स्वरे तद्धिते ॥३॥१॥१०३॥

स्वरादौ तद्धिते शीषः, शिरस्रशब्दस्य जायते ॥

हास्तिशीर्षिः बलिष्ठः, स्या-न्मार्गशिर्षी च पूर्णिमा ॥१०३॥

उदकस्योदः पेपंधिवासवाहने ॥३॥१॥१०४॥

उदकस्य ह्युदादेशः, पेपमादिषु जायते ॥

उदपेपं पिनष्टीदं, जलवानुदधिघटः ॥१०४॥

वैकव्यञ्जने पूर्ये ॥३॥१॥१०५॥

अयुक्तव्यञ्जनादौ वा, पूर्ये स्यादुदको ह्युदः ॥

उदपात्रोदकामत्रो-दकपात्राणि पूर्यताम् ॥१०५॥

मन्थौदनसक्तुबिन्दुवज्रभारहारखिविधगाहे वा

॥३॥१॥१०६॥

उदकस्य ह्युदादेशो, वा मन्थादिषु जायते ॥

स्याद् उदविन्दुना पूर्यो, घटो ह्युदकविन्दुना ॥१०६॥

नामन्युत्तरपदस्य च ॥३॥१॥१०७॥

पूर्वोत्तरपदस्थस्यो-दकस्यानामन्युदो भवेत् ॥

क्षीरोदलवणोदाख्या, उदधयो महार्णवाः ॥१०७॥

ते लुग्वा ॥३॥१॥१०८॥

स्यादुत्तरपदं पूर्व-पदं नाम्नि तु लुग् नवा ॥

श्रीमस्तेनो भवेद्भीमः, स्तेनः सत्या हरिप्रिया ॥१०८॥

॥३॥१॥१०९॥ एवम् उदवासः, उदवाहनः ॥१०९॥ एकव्यञ्जनेति उदकस्थालम् ।

पूर्ये इति उदकदेशः ॥१०५॥ एवम् उदमन्थ उदकमन्थ इत्यादि ॥१०६॥

स्पष्टम् ॥१०७॥ सत्या-सत्यभामेत्यर्थः ॥१०८॥

द्व्यन्तरनवर्णोपसर्गादिप ईप् ॥३॥२॥१०९॥

अनवर्णोपसर्गेभ्यो द्व्यन्तर्भ्यां चाप ईप् भवेत् ॥

द्वीपं स्यादन्तरीपं च, प्रतीपं वा समीपकम् ॥१०९॥

अनोदेश उप् ॥३॥२॥११०॥

देशे वाच्ये परस्यानो-रप उप् जायते ततः ॥

देशोऽनूपो भवेत् कच्छः, कूपादयः पृषोदराः ॥११०॥

खित्यनव्ययारूपो मोन्तो ह्रस्वश्च ॥३॥२॥१११॥

अनव्ययस्वरान्तस्या-रूपश्च खिति प्रत्यये ॥

परे मोऽन्तश्च ह्रस्वश्चा-न्तादेशः स्याद्विहङ्गः ॥१११॥

सत्यागदास्तोः कारे ॥३॥२॥११२॥

कारे सत्यागदास्तूनां, मोऽन्तः स्यादुत्तरे पदे ॥

सत्यङ्कारागदङ्कारा-स्तुङ्काराः सूत्रसम्मता ॥११२॥

लोकस्पृणमध्यन्दिनानभ्याशामित्यम् ॥३॥३॥११३॥

कृतमान्ता अमी शब्दा, साधवः स्युर्निपातनात् ॥

लोकस्पृणं वचो मध्य-न्दिनेऽनभ्याशामित्यकम् ॥११३॥

भ्राष्ट्राग्नेरिन्धे ॥३॥३॥११४॥

भ्राष्ट्राग्निभ्यां भवेन्मोऽन्त, इन्धशब्द पदोत्तरे ॥

भ्राष्ट्रमिन्धस्तथैवाग्नि-मिन्धः सूत्रेण साध्यते ॥११४॥

उपसर्गादिति-स्वापः । अनवर्णेति-प्रापम्, परापम् ॥१०९॥ देश इति
अन्वीपं वनम् ॥११०॥ खितीति-ज्ञमानी, अनव्ययस्येति-दोषामन्यमहः
॥१११॥ सूत्रत्रयं स्पष्टम् ॥११२॥११३॥११४॥

अगिलाद् गिलगिलगिलयोः ॥३॥२॥११५॥

पूर्वपदाद् गिलान्तान्या-न्मोऽन्तो गिलगिले गिले ॥

तिमिङ्गिलगिलो मत्स्यो, बालङ्गिलश्च राक्षसः ॥११५॥

भद्रोष्णात् करणे ॥३॥१॥११६॥

भद्रोष्णाभ्यां भवेन्मोऽन्तः, करणे उत्तरे पदे ॥

स्याद्भ्रंकरणं भद्र-ष्णंकरणमुष्णकम् ॥११६॥

नवाऽखितकृदन्ते रात्रेः ॥३॥१॥११७॥

रात्रिशब्दस्य मोऽन्तो वा, कृदन्ते खिद्विर्जिते ॥

रात्र्याटो रात्रिलाश्च, रात्रिश्चरश्च रात्र्यटः ॥११७॥

धेनोर्भव्यायाम् ॥३॥२॥११८॥

भव्याशब्दे परे धेनो-र्भवेन्मोऽन्तो विभाषया ॥

धेनुं भव्या तथा धेनु-भव्या भव्यातिदुग्धदा ॥११८॥

अषष्ठीतृतीयादन्याद् दोऽर्थे ॥३॥१॥११९॥

स्यादषष्ठीतृतीयान्ताद्, दोऽन्तोऽर्थे चान्यशब्दतः ॥

अन्यदर्थं वचोऽन्यार्थे, वक्रोक्तिः स्यान्नियोजनात् ॥११९॥

आशीराशास्थितास्थोत्सुकोतिरागे ॥३॥१॥१२०॥

आशीराद्युत्तरेष्वन्ते, दो भवेदन्यशब्दतः ॥

अगिलादिति तिमिङ्गिलगिल इत्यत्र गिलान्मोऽन्तो न ॥११५॥ स्पष्टम् ॥११६॥ विकल्पक्षे रात्रिचरः, रात्रिमट इति । रात्रिमन्यमहः, रात्रिसुखम्, रात्रयिता, इति क्रमदाः खिद्विर्जन-कृदन्ता-न्तग्रहणफलतयाऽवसेयम् ॥११७॥ स्पष्टम् ॥११८॥ पष्ठ्यादिवर्जनाद् अन्यस्यान्येन वाऽर्थः अन्यार्थः ॥११९॥ एव-

अन्यदाशाऽन्यदास्थाऽन्य-दुत्सुकश्चान्यदास्थितः ॥१२०

ईयकारके ॥३॥१॥१२१॥

अन्यशब्दाद्भवेद् दोऽन्तः, कारके चेयप्रत्यये ॥

अन्यत्कारकमन्यस्या-यमन्यदीघ उच्यते ॥१२१॥

सर्वादिविष्वग्देवाडुद्रिः कव्यञ्चौ ॥३॥२॥१२२॥

स्याद् विष्वग्देवशब्दाभ्यां, सर्वादिश्चाञ्चतौ क्वपि ॥

डद्रिन्तत्त्वदद्रीचा, देवद्रथञ्चो विशेषिताः ॥१२२॥

सहसमः सधिसमि ॥३॥२॥१२३॥

कव्यञ्चौ परे यथासङ्ख्यं, सहसमोः सधिः समिः ॥

सधयङ्कार्यं भवेत्सम्यङ्, समीचीनं तदुच्यते ॥१२३॥

तिरसस्तिर्यति ॥३॥२॥१२४॥

अकारादौ क्ववन्तेऽञ्चौ, परे स्यात्तिरसस्तिरिः ॥

तिर्यञ्चस्तिरसाऽञ्चन्ति, तिरञ्चीनं तिरोगतम् ॥१२४॥

नञत् ॥३॥२॥१२५॥

नञ्शब्दः स्यादकारो वा, उत्तरस्मिन् पदे परे ॥

अहिंसनामृषास्तेयामैथुनामूर्च्छना व्रताः ॥१२५॥

मन्यदाशीः, अन्धदूतिः, अन्यद्रागः । पृष्ठादिवर्जनमत्रापि तेन अन्यस्यान्येन
वा आशीः अन्याशीरित्यादि ॥१२०॥ स्पष्टम् ॥१२१॥ क्वीति विष्वगञ्चनम्
॥१२२॥ कव्यञ्चावित्येव सहाञ्चनम् ॥१२३॥ स्पष्टम् ॥१२४॥ न भुङ्क्ते
इत्यादावुत्तरपदत्वाभावादत्वाभावः ॥१२५॥

त्यादौ क्षेपे ॥३॥१२६॥

क्षेपे गम्ये भवेदद् नञ्, त्याद्यन्त उत्तरे पदे ॥

रे ? अपचस्ति जालम् ? त्व-सकरोषि त्वमुन्मद ? ॥१२६॥

नगोऽप्राणिनि वा ॥३॥२॥१२७॥

अप्राणिन्यभिद्येये वा, नगशब्दो निपात्यते ॥

अगो नगश्च भूमिध्रः, पादपाः स्युर्नगा अगाः ॥१२७॥

नखादयः ॥३॥१॥१२८॥

शब्दा एतेऽकृताकारा, निपात्यन्ते नखादयः ॥

नखो नभ्राद् नपान्नागो, नक्षत्रं नान्तरीयकम् ॥१२८॥

अन् स्वरे ॥३॥१॥१२९॥

नजोऽनित्ययमादेशः, स्वरादावुत्तरे पदे ॥

अनाद्यनन्तसंसाराद-नन्तोऽर्हन् सदाऽवतात् ॥१२९॥

कोः कत्तत्पुरुषे ॥३॥१॥१३०॥

तत्पुरुषे समासे स्यात्, स्वरादौ कोः कदित्ययम् ॥

आदेशः कुत्सितोऽश्वः स, कदश्च, कदनातपः ॥१३०॥

क्षेपाभावे तु न पचति चैत्र इत्यादि ॥१२६॥ प्राणिनि तु अगोऽयं शीतेनेत्याद्येव ॥१२७॥ अयमाकृतिगणस्तेन नारङ्गमित्यादयोऽपि ॥१२८॥ अनन्त इति अनन्तगुणगणकलित इति जिनसामान्यविशेषणम् ; तदभिधान-विभूषितो वा चतुर्दशः ॥१२९॥ तत्पुरुष इति कूट्टोदेशः, स्वर इति कुब्राह्मणः ॥१३०॥

रथवदे ॥३॥२॥१३१॥

कुशब्दस्य कदादेशः, स्यादुत्तरे रथे वदे ॥

उचितं कद्रथोऽनेन, कद्रदाय समर्पितः ॥१३१॥

तृणे जातौ ॥३॥१॥१३२॥

कदादेशस्तृणे जातौ, वाच्यायां कोविधीयते ॥

कत्तृणा रौहिपाख्या स्या-दन्यथा कुत्तृणानि वै ॥१३२॥

कत्त्रिः ॥३॥१॥१३३॥

किंशब्दस्य कुशब्दस्य, त्रिशब्दे कद् निपात्यते ॥

कुत्सिताः के त्रयो वा स्युः, कुत्त्रयो वाऽस्य कत्त्रिकः ॥१३३॥

काक्षपथोः ॥३॥१॥१३४॥

कोः का इत्ययमादेशः, पथिन्यक्षे पदोत्तरे ॥

कापथेन न गन्तव्यं, काक्षैर्दीव्यं न जातुचित् ॥१३४॥

पुरुषे वा ॥३॥२॥१३५॥

विकल्पेन कुशब्दस्य, कादेशः पुरुषोत्तरः ॥

कापुरुषैर्न योद्धव्यं, कुपुरुषाः सदा खलाः ॥१३५॥

अल्पे ॥३॥१॥१३६॥

ईषदर्थे कुशब्दस्य, कादेशः स्यात् पदे सदा ॥

मिष्टं कामधुरं काच्छं, क्षुधा यस्य न विद्यते ॥१३६॥

सूत्रपट्टकमतिरोहितार्थम् ॥१३१॥ ॥१३२॥ ॥१३३॥ ॥१३४॥

काकवौ वौष्णे ॥३॥१॥१३७॥

लृष्णशब्दे कुशब्दस्य, काकवौ स्तो विभाषया ॥

कोष्णं कवौष्णमुष्णं यत्, कदुष्णमीषदुष्णकम् ॥१३७॥

कृत्येऽवश्यमो लुक् ॥३॥१॥१३८॥

लुक् कृत्यप्रत्ययान्ते स्यात्, मस्यावश्यं विवर्तिनः ॥

अवश्यं करणीयं तद्, निर्वाहो नैव यद्विना ॥१३८॥

समस्ततहिते वा ॥३॥२॥१३९॥

सम्शब्दस्य लुगन्तो वा, तते हिते पदे परे ॥

सहितं संहितं धर्मः सततं तस्य सन्ततम् ॥१३९॥

तुमश्च मनःकामे ॥३॥२॥१४०॥

सम्शब्दस्य तुमश्चान्ते, कामे मनसि लुग् भवेत् ॥

गन्तुकामः सकामोऽत्तु-मना स समना सुधीः ॥१४०॥

मांसस्यानड्घञि पचि नवा ॥३॥१॥१४१॥

पच्यनड्घञि मांसस्य, लुगन्तः स्याद्विभाषया ॥

मांसपचनं च मांस्पाको, नरकायैव जायते ॥१४१॥

दिक्शब्दात्तीरस्य तारः ॥३॥१॥१४२॥

तीरशब्दस्य दिक्शब्दा-तारादेशो विभाषया ॥

पूर्वतारं तथा पूर्व-तीरं देशस्य सुन्दरम् ॥१४२॥

तत्पुरुषे कदुष्णम्, बहुव्रीहौ कूष्णो देश इति ॥१३७॥ कृत्य-इति
अवश्यं लावकः ॥१३८॥ स्पष्टे ॥१३९॥१४०॥ विकल्पपक्षे मांसपचनं, मांस-
पाकः ॥१४१॥ स्पष्टम् ॥१४२॥

सहस्य सोऽन्यार्थे ॥३॥२॥१४३॥

समासे स्याद् बहुव्रीहौ, सः सहस्य पदे नवा ॥

सपुत्रः सहपुत्रोऽयं, सशिष्यः सहशिष्यकः ॥१४३॥

नाम्नि ॥३॥२॥१४४॥

सहशब्दस्य सादेशोऽ-न्यार्थे नाम्नि पदे परे ॥

सरसा नाम दूर्वा स्यात्, साश्वत्यं नाम काननम् ॥१४४॥

अदृश्याधिके ॥३॥२॥१४५॥

सोऽन्यार्थे सहशब्दस्य, त्वदृश्याधिकवाचिनोः ॥

कार्षापणः समाषः स्यात्, स्नानलश्च कपोतकः ॥१४५॥

अकालेऽव्ययीभावे ॥३॥२॥१४६॥

कालान्यार्थेऽव्ययीभावे, सहशब्दस्य सो भवेत् ॥

वृत्तं सव्रह्म साधूनां, सचक्रं-धेहि सद्रथम् ॥१४६॥

ग्रन्थान्ते ॥३॥२॥१४७॥

स्याद् ग्रन्थान्तेऽव्ययीभावे, सहशब्दस्य सो ध्रुवम् ॥

सकलं ज्यौतिषं कृत्वा, सपादं लक्षणं श्रुतम् ॥१४७॥

नाशिष्यगोवत्सहले ॥३॥२॥१४८॥

आशिषिं गम्यमानायां, परे गवादिवर्जिते ॥

अन्यार्थ इति सहजः ॥१४३॥ अन्यार्थ इति सहदेवः कुरुः ॥१४४॥
सष्टम् ॥१४५॥ अकाल इति सहपूर्वाह्वणं शैते । अव्ययीभाव इति सहयुष्वा
॥१४६॥ सष्टम् ॥१४७॥ आशिषीति सपुत्रः । गवादि-वर्जनात् स्वस्ति

न सः सहस्य भद्रं स्तात्, सहसङ्घाय सूरिणे ॥१४८॥

समानस्य धर्मादिषु ॥३॥१॥१४९॥

स्यात् समानस्य सादेशो, धर्मादिषु परेषु वै ॥

सजातीयः सधर्मा वा, सगोत्रो भवति प्रियः ॥१४९॥

सब्रह्मचारी ॥३॥२॥१५०॥

शब्दः सब्रह्मचारीति, लक्षणेन निपात्यते ॥

समानव्रतशीलस्य, सब्रह्मचारिता मता ॥१५०॥

दृग्दृशदृक्षे ॥३॥१॥१५१॥

सादेशः स्यात् समानस्य, दृशि दृक्षे तथा दृशे ॥

दृश्यते समरूपेण, सदृक्षः सदृशः सदृक् ॥१५१॥

अन्यत्यदादेशः ॥३॥१॥१५२॥

त्यदादेशचान्यशब्दस्य, दृशि दृक्षे तथा दृशे ॥

स्यादाकारान्त आदेशो-ञ्ज्यादृशस्तादृशो न वै ॥१५२॥

ईदंकिमीत्की ॥३॥१॥१५३॥

ईदंशब्दश्च किंशब्द, ईत्की स्यातां दृशादिषु ॥

क इव दृश्यते कीदृक् कीदृश ईदंकीदृशः ॥१५३॥

तुभ्यं सगवे सहगवे, सवत्साय सहवत्साय, सहलाय सहहलाय ॥१४८॥

व्यक्तं सूत्रत्रयम् ॥१४९॥१५०॥१५१॥ एवमन्यादृगन्यादृक्ष इत्यादि ॥१५३॥

अनञः क्त्वो यप् ॥३॥१॥१५४॥

नञ्भिन्नादव्ययात्पूर्व-पदाद्यदुत्तरं पदम् ॥

तदंशस्य भवेत् क्त्वो यप्, मुक्ताः प्राप्य शिवं जिनाः ॥१५४

पृषोदरादयः ॥३॥१॥१५५॥

शिष्टैः प्रयुज्यमानाश्चे-च्छद्वाः पृषोदरादयः ॥

लोपागमादिभिर्ज्ञेया, निपातिताः पृषोदराः ॥१५५॥

वाऽवाप्योस्तनिक्रीधाम्नहोर्वपी ॥३॥१॥१५६॥

तनिक्रीपरतोऽवस्य, वोऽपेः पिर्धाग्नुहोर्नवा ॥

अवतंसो वतंसोऽपि, पिधानमपिधानकम् ॥१५६॥

॥ इति द्वितीयः पादः ॥

इति सन्धि-नाम-कारक-समासात्मिका

प्रथमा वृत्तिः समाप्ता ॥

एवमीदृक्ष कीदृक्ष इति ॥१५३॥ अनञ इति अकृत्वा परमकृत्वा ।
उत्तरपदस्येत्येव अलंकृत्वा ॥१५४॥ एते शब्दा विहितलोपागमवर्णविकाराः
साधवः । भवेद्वर्णागमाद्वंसः, सिंहो वर्णविपर्ययात् । गूढोत्सा वर्णविकृते-वर्ण-
नाशात् पृषोदरः ॥१॥ इति ॥१५५॥ एवं वक्रयः, अवक्रयः, पिनद्धम् अपि
नद्धमित्यादि । केचित्तु सर्वत्रेच्छन्ति । वष्टि भागुरिरिल्लोपमवाप्योस्वसर्गयोः ।
आपं चैव हलन्तानां, यथा वाचा निशा दिशा ॥१॥ इति ॥१५६॥

॥ इति द्वितीयः पादः ॥

॥ अथ—आख्यातवृत्तिरारभ्यते ॥

वृद्धिररैदौत् ॥३॥३॥१॥

आ-आरैकार औकारः, चत्वारो वृद्धिसंज्ञकाः ॥
साम्प्रतं साम्प्रतं कार्य-मैन्द्रमौद्गत्यमिच्छता ॥१॥

गुणोऽरेदौत् ॥३॥३॥१॥

स्युररेदोच्च प्रत्येकं, त्रयोऽपि गुणसंज्ञकाः ॥
यः करोति स्वकर्तव्यं, स चेता धनविद्ययोः ॥२॥

क्रियार्यो धातुः ॥३॥३॥३॥

क्रिया कृतिः प्रवृत्तिर्वा, व्यापारः कथ्यते बुधैः ॥
धातुसंज्ञस्तदर्थः स्या-च्छब्दो जयति धातुमान् ॥३॥

न प्रादिरप्रत्ययः ॥३॥३॥४॥

चाद्यभ्यन्तर्गतः प्रादि-धात्वंशो नैव जायते ॥
ततश्चेत् प्रत्ययो न स्यात्, प्राभवदौत्सुकायत ॥४॥

अवौ दाधौ दा ॥३॥३॥५॥

दाधाववानुबन्धौ चेद्, दासंज्ञौ भवतो ध्रुवम् ॥
प्रणिदाता धनं नित्यं, याचकैः प्रणिधीयते ॥५॥

इन्द्रसत्कमैन्द्रं-शाकमात्मिकं वा औन्नत्यमिच्छता सम्प्रतिसमये समुचितं
कार्यं कर्तव्यमित्यर्थः ॥१॥ स्पष्टे ॥२॥३॥ प्रादिरिति अंमहापुत्रीयत् ॥४॥
अवाविति दाव्-दातं वहिः । दैव्-अवदाते मुखम् ॥५॥

वर्तमाना तिव् तस् अन्ति सिव् थस् थ मिव् वस्
मस्-ते आते अन्ते से आथे ध्वे एवहे महे ॥३॥३॥६॥

वर्तमाना भवन्त्येते, ह्यष्टादश तिवादयः ॥

वर्तमानेन योगेन, वर्तन्ते हि विचक्षणाः ॥६॥

सप्तमी यात् यातां युस् यास् यातं यात याम् याव्
याम-ईत ईयाताम् ईरन ईथास् इयाथाम् ईध्वम्
ईय ईवहि ईमहि ॥३॥३॥७॥

यात्यातामादयः साष्टा, सप्तमीसंज्ञका दश ॥

प्रसिद्ध्या सप्तमत्वेन, सप्तमीयं भवेत् स्फुटम् ॥७॥

पञ्चमी तुव् ताम् अन्तु हि तम् त आनिव् आवव्
आमव्-ताम् आताम् अन्ताम् स्व आथाम् ध्वम्
ऐव् आवहैव् आमहैव् ॥३॥३॥८॥

अष्टादश तुवाद्याः स्युः पञ्चमीसंज्ञका इमे ॥

लडादौ पञ्चमत्वेन, पञ्चमी जायतामियम् ॥८॥

सष्टम् ॥६॥ साष्टेति-अष्टा इति अष्टादशषट्कोऽंशस्तेन सहिता
इति तथा चाष्टादशेत्यर्थः सङ्गतः । यद्वा पूर्वार्धे 'स्युरष्टादशयादाद्याः, सप्तमी-
संज्ञका मताः' इति ॥७॥ १ लट्, २ लिट्, ३ लुट्, ४ लृट्, ५ लोट्
६ लङ्, ७ लिङ्, ८ लुङ्, ९ लृङ्, इति पाणीनीयप्रसिद्धो लकारास्तत्र
लोट् इत्यस्य क्रमप्राप्तपञ्चमत्वेन पञ्चमीसंज्ञाऽन्वर्था । एवं पूर्वत्र सप्तमीसंज्ञाऽपि
लिट्ः सप्तमत्वेन सार्थिका । न च लृट् इत्यस्य पञ्चमत्वमाशङ्क्यम्, तस्य
छन्दोमात्रगोचरत्वेन प्रकृतेऽगणनात् ॥८॥

ह्यस्तनी दिव् ताम् अन् सिव् तम् त अम्ब्व म-
 त आताम् अन्त थास् आथाम् ध्वम् इ वहि महि
 ॥३॥३॥९॥

ह्यस्तनीसंज्ञका एते, ह्यष्टादश दिवादयः ॥

ह्यस्तन्यां ह्यस्तिनी रात्रौ, प्रागच्छद्भ्रजगामिनी ॥९॥

एताः शितः ॥३॥३॥१०॥

चतस्रो वर्तमानाद्याः, शानुबन्धा विदेल्लिमाः ॥

शित्वाच्च भवतीत्यादौ, गुणादिः स्याद् यथायथम् ॥१०॥

अद्यतनी दि ताम् अन् सि तम् त अम्ब्व म-त आताम्
 अन्त थास् आथाम् ध्वम् इ वहि महि ॥३॥३॥११॥

दिमुख्या अद्यतन्यः स्यु-रष्टादशार्थसार्थकाः ॥

रजनिरजनि ग्लावाऽ-द्यतनी चन्द्रिकान्विता ॥११॥

परोक्षा णव् अतुस् उस् थ्व् अथुस् अ णव् व म-ए
 आते इरे से आथे ध्वे ए वहे महे ॥३॥३॥१२॥

अष्टादश परोक्षाः स्युः, शब्दशास्त्रे णवादयः ॥

परोक्षामपि तां देवी-मपरोक्षां चकार सन् ॥१२॥

ह्यस्तिनीति-व्यन्यादिप्रसिद्धा, योषिद्विहेनः ॥९॥ लघ्व् ॥१०॥

ग्लावा-चन्द्रमसा अद्यतनी रजनिः चन्द्रिकान्विता वजनि जादेल्ल्यर्थः ॥११॥

परोक्षां-अत्यन्तविपर्ययभूतानपि तां-प्रसिद्धां देवीमपरोक्षां सन्-सत्युद्धः अनरोक्षां

अत्यन्तां चकार कृत्वान् ॥१२॥

आशीः कयात् कयास्ताम् कयासुस् कयास् कयास्तम्
 कयास्त कयासम् कयास्व कयास्म-सीष्ट सीयास्ताम्
 सीरन् सीष्ठास् सीयास्थाम् सीध्वम् सीय सीवहि
 सीमहि ॥३॥३॥१३॥

स्युराशीःसंज्ञका अष्टा-दश कयादादयः समे ॥

समेषां श्रेयसं भूया-दित्याशीः स्यान्महात्मनाम् ॥१३॥

श्वस्तनी ता तारौ तारस् तासि तास्थस् तास्थ तास्मि
 तास्वस् तास्मस्-ता तारौ तारस् तासे तासाथे ताध्वे
 ताहे तास्वहे तास्महे ॥३॥३॥१४॥

तादयः श्वस्तनीसंज्ञा, अष्टादश भवन्त्यमी ॥

श्वस्तन्यां निशि सत्पर्षद्, भचितेति प्रयत्यताम् ॥१४॥

भविष्यन्ती स्यति स्यतस् स्यन्ति स्यसि स्यथस्
 स्यथ स्यामि स्यावस् स्यामस्-स्यते स्येते स्यन्ते
 स्यसे स्येथे स्यध्वे स्ये स्यावहे स्यामहे ॥३॥३॥१५॥

स्यत्यादयो भविष्यन्ती-संज्ञा अष्टादश ध्रुवम् ॥

ज्ञात्वा प्राप्ति भविष्यन्तीं, हर्षितोऽद्य भविष्यति ॥१५॥

स्पष्टम् ॥१३॥ आगामिन्यां तमस्विन्यां सतां समा भविता इति-
 तस्माद्धेतोः प्रयत्यताम्-क्रियतां यत्नः ॥१४॥ भविष्यन्तीं-भाविनीमिति
 ॥१५॥

क्रियातिपत्तिः स्यत् स्यताम् स्यन् स्यस् स्यतम् स्यत
 स्यम् स्याव स्याम-स्यत स्येताम् स्यन्त स्यथास्
 स्येथाम् स्यध्वम् स्ये स्यावहि स्यामहि ॥३॥३॥१६॥

क्रियातिपत्तिसंज्ञाः स्यु-रष्टादश स्यदादयः ॥

सैधिष्यत पयोऽपास्यत्, क्रियातिपत्तिभागपि ॥१६॥

त्रीणि त्रीण्यन्ययुष्मदस्मदि ॥३॥३॥१७॥

अन्यार्थे युष्मदर्थे चा-स्मदर्थेऽपि यथाक्रमम् ॥

सर्वासां त्रीणि त्रीणि स्यु-वर्तेऽहं सोऽस्ति तं नय ॥१७॥

एकद्विवहुषु ॥३॥३॥१८॥

स्युरेकद्विवहुत्वार्थेऽ-न्यादिषु त्रीण्यपि क्रमात् ॥

सोऽधीते तावधीयाते, श्रेयसे तेऽप्यधीयते ॥१८॥

नवाद्यानि शतृक्वसू च परस्मैपदम् ॥३॥३॥१९॥

परस्मैपदसंज्ञानि, नवाद्यानि शतृक्वसू ॥

सदा विन्दति शं विद्वान्, मोहमपनयन्नरम् ॥१९॥

पराणि कानानशौ चात्मनेपदम् ॥३॥३॥२०॥

विभक्तीनां पराणि स्यु-नव कानानशौ तथा ॥

आत्मनेपदसंज्ञानि, कुर्वाणाः कार्यमासताञ् ॥२०॥

क्रियातिपत्तिभागपि-विशराहतामवाप्तोऽपि स यदि पयः-दुग्धं जलं
 वाऽपास्यत्, स्तनन्धयः पादपो वा ॥१६॥ स्पष्टे ॥१७॥१८॥ वर्तमानार्थां त्वा-
 चीनि नवाद्यानि, एवं सर्वासु । अरं मोहम् अपनयन् विद्वान् सदा शं विन्द-
 तीति ॥१९॥ वर्तमानार्थां ते आदीनि नव पराणि, एवं सर्वासु ॥२०॥

तत् साप्यानाप्यात् कर्मभावे कृत्यक्तखलर्थाश्च
॥३॥३॥२१॥

कर्मणि साप्यतो धातो-स्तत् कृत्यक्तखलर्थकाः ॥
भावे चाकर्मकाज्ज्ञेया, भूयते शिवमाप्यते ॥२१॥

इङितः कर्तरि ॥३॥३॥२२॥

इकारेतो ङकारेतः, स्यात् कर्तर्यात्मनेपदम् ॥
स्यादिङ्ङ् अध्ययनेऽधीते, ' एधि ' वृद्धौ सदैघते ॥२२॥

क्रियाव्यतिहारेऽगतिर्हिंसा शब्दार्थहसोह्वहश्चानन्यो-
ऽन्यार्थे ॥३॥३॥२३॥

भवेत् क्रियाव्यतीहारेऽ-गत्यादेर्हरतेर्वहेः ॥
अन्योऽन्याद्यप्रयोगे वै, द्यतिस्ते आत्मनेपदम् ॥२३॥

निविशः ॥३॥३॥२४॥

निपूर्वाद्भिश्चतेर्धातोः, कर्त्रर्थे आत्मनेपदम् ॥
निविशन्ते सदा सन्तः, सत्पथं नोत्पथं क्वचित् ॥२४॥

तदिति-आत्मनेपदम् । उदाहरणसमूहः समूहः ॥२१॥ स्पष्टम्
॥२२॥ अन्यचिकीर्षितायाः क्रियाया अन्येन हरणं करणम्-क्रियाव्यतिहारः।
त्रैत्रस्य धान्यं व्यतिलुनन्ति अत्र द्रव्यतिहारान्नात्मनेपदम् । गत्यर्थादिवर्जनात्-
व्यतिसर्पन्तीत्यादि । अनन्योऽन्यार्थ इति परस्परस्य व्यतिलुनन्ति । कर्तरीति
अनुवर्तनीयम्-तेन भावकर्मणोः पूर्वैणैव सर्वत्र ॥२३॥ स्पष्टम् ॥२४॥

उपसर्गादस्योहो वा ॥३॥३॥१५॥

वाऽस्यतेः सोपसर्गात् स्याद्-इहोत्वात्मनेपदम् ॥

समूहन्ति सन्नुहन्ते, समस्यति समस्यते ॥२५॥

उत्स्वराद्युजेर्यज्ञतत्पात्रे ॥३॥३॥१६॥

उद्ः परं स्वराणाञ्चो-पसर्गात् स्याद् युजेरपि ॥

कर्तर्ययज्ञतत्पात्रे, उद्युङ्क्त आत्मनेपदम् ॥२६॥

परिव्यधात् क्रियः ॥३॥३॥१७॥

परिव्यवोपसर्गोभ्यः, क्रीणातेरात्मनेपदम् ॥

विक्रीणीते जनः काच-मृत्येन मणिजीवनम् ॥२७॥

परावेर्जेः ॥३॥३॥१८॥

कर्त्रर्थे विपराभ्यां स्याद्-उजयतेरात्मनेपदम् ॥

धर्मो विजयतेऽधर्मो, वै पराजयते नदा ॥२८॥

समः क्ष्योः ॥३॥३॥१९॥

समः पराद् क्ष्युधातोः स्यात्, कर्त्रर्थे आत्मनेपदम् ॥

संक्ष्युते क्षत्रियः शत्रु-मायसं क्ष्यौति लोहकृत् ॥२९॥

अपस्क्रिः ॥३॥३॥३०॥

अपपूर्वात् किरतेर्नित्यं, सस्तद्कादात्मनेपदम् ॥

उद्वाऽपस्क्रिते ह्यो, भक्ष्यार्यां कुक्कुटस्तया ॥३०॥

कर्त्रेति हेतुः ॥२५॥ उत्स्वरादिति-संयुजति । क्वङ्क्त्वात् इति
द्वन्द्वं चक्रवर्त्तानि प्रयुजति ॥२६॥ एवं परिक्रीणीते, क्वङ्क्तीणीते ॥२७॥
सद्ये ॥२८॥२९॥ सस्तद्कृत्तिसंज्ञात्-अपस्क्रिति । अपेति-उपस्क्रिति ॥३०॥

उदश्वरः साप्यात् ॥३॥३॥३१॥

उत्पूर्वाचरतेः साप्यात्, स्यात् कर्तर्यात्मनेपदम् ॥

मार्गसुच्चरते धूर्तः, ससुच्चरति सज्जनः ॥३१॥

समस्तृतीयया ॥३॥३॥३२॥

तृतीयान्तेन संपूर्वा-चरतेरात्मनेपदम् ॥

सञ्चरतेऽयमश्वेन, स सञ्चरति रथ्यया ॥३२॥

क्रीडोऽकूजने ॥३॥३॥३३॥

अकूजनार्थसम्पूर्व-क्रीडतेरात्मनेपदम् ॥

संक्रीडते समं सख्या, संक्रीडति रथोऽध्वनि ॥३३॥

अन्वाङ्परः ॥३॥३॥३४॥

अन्वाङ्पर्युपसर्गेभ्यः, क्रीडतेरात्मनेपदम् ॥

बालाऽनुक्रीडते कामं, बालकाननु क्रीडति ॥३४॥

शप उपलम्भने ॥३॥३॥३५॥

उपलम्भनरूपेऽर्थे, शपतेरात्मनेपदम् ॥

शिष्याय शपते हरिः, कुशिष्यं च शपत्यसौ ॥३५॥

आशिषि नाथः ॥३॥३॥३६॥

आशिष्येव स्थिताज्ज्ञेयं, नाथतेरात्मनेपदम् ॥

स्पष्टम् ॥३१॥ तृतीयान्तेन योगे सति-योगाभावे न, तथा च रथ्यया सञ्चरति, नात्र योगः ॥३२॥ संक्रीडति अव्यक्तं शब्दं करोतीत्यर्थः ॥३३॥ एवमाक्रीडते इत्यादि । बालकाननु क्रीडति-बालकैः सह, क्रीडतीत्यर्थः । नात्र घातुनाऽनोः सम्बन्धः ॥३४॥ उपलम्भतं प्रकाशनं ज्ञापनम् । शपति-आफो-शतीत्यर्थः ॥३५॥ श्रेयसो, नाथते-श्रेयो मे भूयादित्याशास्ते इत्यर्थः ।

श्रेयसो नाथते भक्तो, बालको मधु नाथति ॥३६॥

भुनजोऽत्राणे ॥३॥३॥३७॥

अत्राणेऽर्थे भुनक्तेः स्यात्, कर्तव्यप्यात्मनेपदम् ॥

भुङ्क्ते ज्ञानामृतं योगी, भुनक्ति भूपतिर्भुवम् ॥३७॥

हृगो गतताच्छील्ये ॥३॥३॥३८॥

भवेत् प्रकारताच्छील्ये, हस्तेरात्मनेपदम् ॥

चूनमनुहरन्तेऽश्वाः, पैतृकं मातृकं त्वजाः ॥३८॥

पूजाचार्यकभृत्युत्क्षेपज्ञानविगणनव्यये नियः

॥३॥३॥३९॥

पूजादौ गम्य उत्क्षेपा-दिषु वाच्येष्ववस्थितात् ॥

आत्मनेपदमुन्नेयं, नयतेर्नयते हितम् ॥३९॥

कर्तृस्थामूर्ताप्यात् ॥३॥३॥४०॥

नयतेः कर्तरि ज्ञेयं, कर्तृस्थामूर्तकर्मकात् ॥

आत्मनेपदमक्षान्ति, विनयस्व नयं नय ॥४०॥

शदेः शिति ॥३॥३॥४१॥

शिद्विषयाच्छदेर्धातो-रात्मनेपदमिष्यते ॥

अशदच्छीयते कर्म, शत्स्थिति चात्मबोधतः ॥४१॥

नाथति-याचते ॥३६॥ भुनक्ति-पालयति ॥३७॥ गत इति पितुर्हरति-
चोरयतीत्यर्थः । ताच्छील्य इति नटो राममनुहरति ॥३८॥ पूजादिविति
अजां नयति ग्रामम् ॥३९॥ स्पष्टे ॥४०॥४१॥

म्रियतेरद्यतन्याशिषि च ॥३॥३॥४१॥

अद्यतन्याशिषोः शिष्वे, म्रियतेश्चात्मनेपदम् ॥

अमृत म्रियते मर्ता, मर्त्यो मृषीष्ट मारुतः ॥४२॥

क्यङ्क्षो नवा । ॥३॥३॥४३॥

पितृक्यङ्क्षन्ताद्भवेद्भातोः, कर्तरि वाऽऽत्मनेपदम् ॥

बुभुक्षुः पथिको मूर्खो, नद्रायति निद्रायते ॥४३॥

द्युद्भ्योऽद्यतन्याम् ॥३॥३॥४४॥

अद्यतन्यां द्युतादिभ्यः, कर्तरि वाऽऽत्मनेपदम् ॥

व्यद्योतिष्ट शरच्चन्द्रो, व्यद्युतद्धेमचन्द्रवत् ॥४४॥

वृद्भ्यः स्यसनोः ॥३॥३॥४५॥

स्यसनोर्विषये वृद्भ्यः, पञ्चम्यो वाऽऽत्मनेपदम् ॥

वत्स्यन् वतिष्यमाणश्च, वनिष्यते विवृत्सति ॥४५॥

कृपः श्वस्तन्याम् ॥३॥३॥४६॥

श्वस्तन्या विषये धातोः, कृपेः स्याद्वात्मनेपदम् ॥

ज्ञानाय यदि कल्पतासि, कल्पिता तेहिताय तत् ॥४६॥

क्रमोऽनुपसर्गात् ॥३॥३॥४७॥

उपसर्गोऽज्ज्ञिताद्वा स्यात्, क्रमतेरात्मनेपदम् ॥

त्रिविक्रमस्त्रिपद्योर्वी-मक्रामच्चक्रमे यतः ॥४७॥

.. मर्तेति श्वस्तन्यामात्मनेपदाभावोदाहरणम् ॥४२॥ स्यम् ॥४३॥ अद्यत-
न्यामिति-द्योतते ॥४४॥ स्यसनोरिति वत्तेति ॥४५॥ स्यम् ॥४६॥ अनुप-
सर्गादिति-अनुक्रमति ॥४७॥

वृत्तिसर्गतायने ॥३॥३॥४८॥

वृत्तौ च तायने सर्गे, क्रमेः स्यादात्मनेपदम् ॥

शास्त्रेऽस्य क्रमते वृद्धिः, श्रेयसे क्रमते सुधीः ॥४८॥

परोपात् ॥३॥३॥४९॥

परापाभ्यां नु वृत्त्यादौ, क्रमतेरात्मनेपदम् ॥

न पराक्रमते वृद्धि-र्यस्य क्लिप्तुपक्रामति ॥४९॥

वेः स्वार्थे ॥३॥३॥५०॥

पादविक्षेपरूपेऽर्थे, वेः क्रमेरात्मनेपदम् ॥

साधु विक्रमते वाजी, विक्रामति भुवि स्मरः ॥५०॥

प्रोपादारम्भे ॥३॥३॥५१॥

आरम्भार्थक्रमेः प्रोप-संयुतादात्मनेपदम् ॥

शास्त्रं प्रक्रमते विद्वान्, सन्नुपक्रमते हितम् ॥५१॥

आडो ज्योतिरुद्धमे ॥३॥३॥५२॥

ज्योतिषामूर्ध्वगत्यर्थे, प्रधाने चोपसर्जने ॥

स्यादात्मनेपदं नूनं, क्रमेराक्रमते विधुः ॥५२॥

दागोऽस्वास्यप्रसारविकासे ॥३॥३॥५३॥

आङ्पूर्वकाद् ददातेः स्यु-रात्मनेपदप्रत्ययाः ॥

वृत्तिः-अप्रतिबन्धः, सर्गेः-उत्साहः, तायनम्-स्फीतता । तायने-क्रम-
न्तेऽस्मिन् योगाः ॥४८॥ परोपादिति अनुक्रामति । वृत्त्यादाविति-पराक्रमति
॥४९॥ स्पष्टम् ॥५०॥ आरम्भ इति-प्रक्रामति-यातीत्यर्थः ॥५१॥ ज्योतिष-
द्वयम् इति आक्रामति वदुः कुतुपम्, धूम आक्रामति ॥५२॥ स्वास्यादि-

विकासास्यप्रसारौ चे-नार्थावादद्महे धनम् ॥५३॥

नुप्रच्छः ॥३॥३॥५४॥

आङ्पूर्वनौतिप्रच्छिभ्या-मात्मनेपदप्रत्ययाः ॥

शिवाऽऽनुते समुत्कण्ठ-मापृच्छस्त्वं प्रवासिनम् ॥५४॥

गमेः क्षान्तौ ॥३॥३॥५५॥

क्षान्तौ गमयतेर्धातो-राङ्पूर्वादात्मनेपदम् ॥

गामागमयते गोपः, शास्त्रमागमयेच्छिशुः ॥५५॥

ह्वः स्पर्धे ॥३॥३॥५६॥

पराभिभववाञ्छायां, गम्यायामात्मनेपदम् ॥

आङ्पूर्वाद् ह्वयतेर्मल्लो, मल्लमाह्वयतेऽञ्जसा ॥५६॥

संनिवेः ॥३॥३॥५७॥

स्यात् सं-नि-व्युपसर्गेभ्यो, ह्वयतेरात्मनेपदम् ॥

संह्वयते तथा निह्व-यते विह्वयते गमी ॥५७॥

उपात् ॥३॥३॥५८॥

ह्वयतेरुपपूर्वात् स्यु-रात्मनेपदप्रत्ययाः ॥

सन्नुपह्वयते सूरिः, शिष्यान् पाठयितुं श्रुतम् ॥५८॥

यमः स्वीकारे ॥३॥३॥५९॥

स्वीकारे तूपपूर्वात् स्याद्, यच्छतेरात्मनेपदम् ॥

वर्जनात्-उष्ट्रो मुखं व्याददाति, कुलं व्याददाति ॥५३॥ शिवा-शृगाली
॥५४॥ क्षान्तिः-कालहरणम् । आगमयते-किञ्चित् कालं प्रतीक्षते इत्यर्थः
॥५५॥ स्पर्धे इति-गामाह्वयति ॥५६॥ स्पष्टे ॥५७॥५८॥ च्विनिर्देशः

रामः सीतामुपायँस्त, कालकूटं महेश्वरः ॥५९॥

देवार्चामैत्रीसङ्गमपथिकर्तृकमन्त्रकरणे स्थः ॥३॥३॥६०

देवार्चाद्यर्थकाज्ज्ञेय-मुपात्स्थ आत्मनेपदम् ॥

गङ्गोपतिष्ठतेऽम्भोधि, नाऽर्हन्तमुपतिष्ठते ॥६०॥

वा लिप्सायाम् ॥३॥३॥६१॥

लिप्सायामुपपूर्वाद्वा, तिष्ठतेरात्मनेपदम् ॥

अर्थी 'धनं लभेये' ति, दातारमुपतिष्ठते ॥६१॥

उदोऽनूर्ध्वेहे ॥३॥३॥६२॥

स्यादूर्ध्वमिन्नचेष्टाया-मुदःस्थ आत्मनेपदम् ॥

मुक्तावुत्तिष्ठते योऽसौ, धन्यात्मा जगतीतले ॥६२॥

संविप्रावात् ॥३॥३॥६३॥

संविप्रावोपसर्गेभ्य-स्तिष्ठतेरात्मनेपदम् ॥

संतिष्ठते वितिष्ठस्व, प्रतिष्ठस्वावतिष्ठते ॥६३॥

ज्ञीप्सास्थेये ॥३॥३॥६४॥

ज्ञीप्सास्थेयक्रियार्थात् स्यात्, तिष्ठतेरात्मनेपदम् ॥

धनिभ्यस्तिष्ठते वेश्या, मन्त्रिणि तिष्ठते नृपः ॥६४॥

किम् ? शाब्कानुपयच्छति, नात्रास्त्वं स्वं क्रियते ॥५९॥ गङ्गेति-सङ्गमः ।

नेति-नरः, देवार्चा । मैत्री, रथिकानुपतिष्ठतं । पन्थाः कर्ता यस्य तत्र-
ह्यनुपतिष्ठते पन्थाः । मन्त्रः करणं यस्य तत्र-ऐन्द्र्या गाहपत्यमुपतिष्ठते ॥

॥६०॥ पद्मे उपतिष्ठति ॥६१॥ अनूर्ध्वेति आसनादुत्तिष्ठति । ईहेति ग्रामा-

च्छतमुत्तिष्ठति ॥६२॥ स्वष्टम् ॥६३॥ ज्ञीप्सा-आत्मप्रकाशनम् । स्थेयः-

सभ्यः ॥६४॥

प्रतिज्ञायाम् ॥३॥३॥६५॥

तिष्ठतेः स्युः प्रतिज्ञाया-मात्मनेपदप्रत्ययाः ॥

शब्दमातिष्ठते नित्यं, शाब्दिको नतु तार्किकः ॥६५॥

समो गिरः ॥३॥३॥६६॥

प्रतिज्ञायां समः पूर्वा-द्विरतेरात्मनेपदम् ॥

स्याद्वादं सद्भिरन्ते ये, विश्वे स्युस्तेऽकृतोभयाः ॥६६॥

अवात् ॥३॥३॥६७॥

गिरतेरवपूर्वात् स्यु-रात्मनेपदप्रत्ययाः ॥

पक्त्वा स्वार्थं नु भुञ्जानो, जनोऽवगिरते वृथा ॥६७॥

निह्वे ज्ञः ॥३॥३॥६८॥

जानातेरपलापेऽर्थे, संभवेदात्मनेपदम् ॥

स्वल्पमप्यपजानीते, तत्त्वं जानञ्जनः किमु ? ॥६८॥

संप्रतेरस्मृतौ ॥३॥३॥६९॥

जानातेः संप्रतिभ्यां स्या-दस्मृतावात्मनेपदम् ॥

सहस्रं प्रतिजानीते, सञ्जानाति स मातरम् ॥६९॥

अननोः सनः ॥३॥३॥७०॥

अनुवर्जितजानातेः, सन्नन्तादात्मनेपदम् ॥

धर्मं जिज्ञासते लोकेऽ-नुजिज्ञासति कामितम् ॥७०॥

स्पष्टम् ॥६५॥ अकृतोभयाः-सर्वथा निर्भयाः ॥ स्पष्टे ॥६७॥६८॥
यत्वं सञ्जानीतेऽस्मरणे । स्मरणे प्रतिजानीति ॥६९॥ स्पष्टम् ॥७०॥

श्रुवोऽनाङ्प्रतेः ॥३॥३॥७१॥

श्रृणातेः कर्तरि ज्ञेयं, सन्नन्तादात्मनेपदम् ॥

आङ्प्रतिभ्यां परस्मान्नो, शिष्यः शुश्रूषते गुरुन् ॥७१॥

स्मृदृशः ॥३॥३॥७२॥

स्मरतेः पश्यतेश्चापि, सन्नन्तादात्मनेपदम् ॥

भव्यो दिदृक्षतेऽर्हन्तं, सुस्मूर्षते पुराजनुः ॥७२॥

शको जिज्ञासायाम् ॥३॥३॥७३॥

जिज्ञासायां शक्रेर्धातोः, सन्नन्तादात्मनेपदम् ॥

सद्विद्यां शिक्षते योऽसौ, नूनं तामधिगच्छति ॥७३॥

प्राग्वत् ॥३॥३॥७४॥

सनः प्रकृतितुल्यं स्यात्, सन्नन्तादात्मनेपदम् ॥

कामं शिशयिषन्ते चे-च्छेरतां योगनिद्रया ॥७४॥

आमः कृगः ॥३॥३॥७५॥

प्रकृत्या तुल्यमामो वै, तत्पराद् धातुतः कृगः ॥

स्यादात्मनेपदं तद्व-दीहांचक्रे शिवं पदम् ॥७५॥

गन्धनावक्षेपसेवासाहसप्रतियत्नप्रकथनोपयोगे

॥३॥३॥७६॥

गन्धनाद्यभिधेयेषु, करोतेरात्मनेपदम् ॥

अनाङ्प्रतेरिति-आंशुश्रूषति, प्रतिशुश्रूषति ॥७१॥ स्पष्टम् ॥७२॥ जि-
ज्ञासायामिति शिक्षति ॥७३॥ स्पष्टम् ॥७४॥ विमयाच्चकार अत्र न, प्रकृतेः
परस्मैपदत्वात् । कृग इति ईक्षामास ॥७५॥ द्रोहेण परंदोषोद्घाटनम्-
गन्धनम् । कुत्सनम्-अवक्षेपः । सेवां-संश्र । अविमृश्यप्रवृत्तिः-

उत्कुरुते सदैवासन्, सँश्वोपकुरुते न कम् ॥७६॥

अधेः प्रहसने ॥३॥३॥७७॥

प्रहसनेऽधिपूर्वात् स्यात्, करोतेरात्मनेपदम् ॥

अरातीनधिकुर्वाणं, नाधिकुर्वन्ति शत्रवः ॥७७॥

दीप्तिज्ञानयत्नविमत्युपसंभाषोपमन्त्रणे वदः

॥३॥३॥७८॥

दीप्याद्यर्थेषु गम्येषु, वदतेरात्मनेपदम् ॥

स्याद्वादे वदते विद्वान्, तत्त्वार्थे वदते सुधीः ॥७८॥

व्यक्तवाचां सहोक्तौ ॥३॥३॥७९॥

व्यक्तवाचां सहोक्तौ स्या-द्वदतेरात्मनेपदम् ॥

सन्तः सम्प्रवदन्ते नो, सम्प्रवदन्ति कुक्कुटाः ॥७९॥

विवादे वा ॥३॥३॥८०॥

व्यक्तवाचां विवादे वा, वदतेरात्मनेपदम्

वैद्या विप्रवदन्तेऽपि, विप्रवदन्ति तार्किकाः ॥८०॥

साहसम् । गुणान्तराऽऽधानम्-प्रतियत्नः । प्रकथनम्-स्पष्टनम् । धर्मा-
दौ विनियोगः-उपयोगः ॥७६॥ प्रहसनम्-पराभिभवः, परेणापराजयो वा
॥७७॥ विमतिः-नानामतिः । उपसंभाषाः-उपसान्त्वनम् । उपम-
न्त्रणम्-रहस्युपच्छन्दनम् । तपसि वदते, धर्मे विवदन्ते, कर्मकरानुपवदते,
कुलभार्यामुपवदते इत्यादि क्रमशो यत्नाद्युदाहरणतयाऽवसेयम् ॥७८॥ सहोक्ता-
विति-चेन्नैणोक्ते मैत्रोवदति । व्यक्तवाचो-रुद्ध्या भनुष्यादयः तेषां सहोक्तिः
-सम्भूयोच्चारणम् ॥७९॥ विवाद इति सम्प्रवदन्ते वैयाकरणाः । सहोक्ता-
विति वैद्यो वैद्येन क्रमाद्रिप्रवदति ॥८०॥

अनोः कर्मण्यसति ॥३॥३॥८१॥

व्यक्तवाग्विषयाच्चानो-र्वदेरसति कर्मणि ॥

स्यादात्मनेपदं कामं, पुत्राऽनुवदते पितुः ॥८१॥

ज्ञः ॥३॥३॥८२॥

कर्मण्यसति जानातेः, स्यात् कर्तर्यात्मनेपदम् ॥

जानीते सर्पिषः श्रीमाँ-स्तत्त्वं जानाति तच्चवित् ॥८२॥

उपात् स्थः ॥३॥३॥८३॥

कर्मण्यसति सोपात् स्यात्, तिष्ठतेरात्मनेपदम् ॥

आत्मोपतिष्ठते मुक्तौ, राजानमुपतिष्ठते ॥८३॥

समो गमृच्छिप्रच्छिश्रुवित्स्वरत्यर्तिदृशः ॥३॥३॥८४॥

सम्पूर्वकगमादिभ्योऽ-कर्मभ्य आत्मनेपदम् ॥

सूक्तं सङ्गच्छते काले, संशृणोति हितं हितात् ॥८४॥

वेः कृगः शब्दे चानाशे ॥३॥३॥८५॥

अनाशेऽकर्मकाच्छब्द-कर्मकाद् वेः कृगो भवेत् ॥

आत्मनेपदमत्यन्तं, क्रोथा विकुरुते स्वरान् ॥८५॥

आडो यमहनः स्वेऽङ्गे च ॥३॥३॥८६॥

आडो यमिहनिभ्यां स्यु-रात्मनेपदप्रत्ययाः ॥

कर्मण्यसतीति-उक्तमनुवदति । व्यक्तवाचांमिति-अनुवदति वीणा ॥८१॥ स्पष्टे ॥८२॥८३॥ एवं समृच्छिष्यते, संपृच्छते, संवित्ते, संस्वरते, समृच्छते, समियते, संपश्यते इत्यादि ॥८४॥ विकुर्वते सैन्धवाः । शब्दे चेति विकरोति मृदम् । अनाश इति विकरोत्यध्यायम् ॥८५॥ स्वेऽङ्गे चेति-

अकर्मस्वाङ्गकर्मभ्यां, पादमायच्छते स्वयम् ॥८६॥

व्युदस्तपः ॥३॥३॥८७॥

व्युद्भ्यां परात्तपेर्धातो-स्कर्मस्वाङ्गकर्मणः ॥

आत्मनेपदमादित्यः, शरद्युत्तपते करैः ॥८७॥

अणिकर्मणिकर्तृकाणिगोऽस्मृतौ ॥३॥३॥८८॥

णिगन्तात् स्यादणिकर्म-णिकर्तृधातुतोऽस्मृतौ ॥

आत्मनेपदमुद्ग्रीवं, राजा दर्शयते प्रजाः ॥८८॥

प्रलम्भे गृधिवञ्चेः ॥३॥३॥८९॥

णिगन्तगृधिवञ्चिभ्यां, वञ्चन आत्मनेपदम् ॥

वटुं गर्धयते गृधुः, पटुं वञ्चयते पटुः ॥८९॥

लीङ्लीनोऽर्चाभिभवे चाच्चाकर्तर्यपि ॥३॥३॥९०॥

लीङ्लीनाभ्यां णिगन्ताभ्यां, लम्भार्चाभिभवेषु तत् ॥

चात्वं स्यात् कर्तृभिन्नेऽप्या-लापयते जटादिभिः ॥९०॥

स्मिडः प्रयोक्तुः स्वार्थे ॥३॥३॥९१॥

प्रयोक्तुः स्वार्थतो ष्यन्तात्, स्मयतेरात्मनेपदम् ॥

अन्त्यस्यात्वं च प्राग्वत् स्याद्, व्यस्मापयत् तापसः ॥९१॥

आयच्छति रज्जुम् ॥८६॥ एवं वितपते इत्यादि ॥८७॥ तत्तद्विशेषफलं बृह-
द्बृत्तेरवसेयम् ॥८८॥ प्रलम्भ इति श्वानं गर्हयति अभिकाङ्क्षामस्योत्पादयती-
त्यर्थः । एवम् अहि वञ्चयति-वर्जयतीत्यर्थः ॥८९॥ तदिति-आत्मनेपदम्
अभिभवे-इयेनो वर्तिकामपलापयते । प्रलम्भे-कस्त्वामुल्लापयते । अक-
र्तर्यपीति-जटाभिरालापयते जटिलेन ॥९०॥ प्रयोक्तुः स्वार्थ इति रूपेणः
विस्मापयति ॥९१॥

विभेतेभीष् च ॥३॥३॥९२॥

प्रयोक्तुः स्वार्थतो ण्यन्ताद्, विभेतेरात्मनेपदम् ॥

भियो भीष् स्यात्तथाऽऽत्वञ्च, प्राभीषयत भापनः ॥९२॥

मिथ्याकृगोऽभ्यासे ॥३॥३॥९३॥

मिथ्याशब्दयुताण्यन्तात्, करोतेरात्मनेपदम् ॥

अभ्यासेऽर्थे पदं मिथ्या-कारयते स्त्रादिभिः ॥९३॥

परिसुहायमायसपाट्धेवदवसदमादरुचनृतः फलवति

॥३॥३॥९४॥

आडो यमियसिभ्याञ्च, पिबत्यादेः परेर्मुहः ॥

परिमोहयते चत्रं, फलवत्यात्मनेपदम् ॥९४॥

ईगितः ॥३॥३॥९५॥

ईकारेतो गकारेतः, फलवत्यात्मनेपदम् ॥

पठते लक्षयते रूपं, शालीन् पचति पाचकः ॥९५॥

ज्ञोऽनुपसर्गात् ॥३॥३॥९६॥

अनुपसर्गजानातेः, फलवत्यात्मनेपदम् ॥

जानते साधवस्तच्चं, प्रजानाति शिवं सुधीः ॥९६॥

एवं भापयते । प्रयोक्तुः स्वार्थ इति कुञ्चिकया भापयति ॥९२॥
मिथ्येति-पदं साधुकारयति । अभ्यास इति सकृत् पदं मिथ्या कारयति
॥९३॥ आयामयते सर्पम्, आयासयते मैत्रम्, पाययते बट्टम्, धापयते-
शिशुम्, वादयते बट्टम्, वासयते पान्थम्, दमयते अश्वम्, आदयते
चैत्रेण, रोचयते मैत्रम्, नर्तयते नटम् ॥९४॥ स्पष्टे ॥९५॥९६॥

वदोऽपात् ॥३॥३॥९७॥

अपपूर्ववदेर्धातोः, फलवत्यात्मनेपदम् ॥

‘अपवदेत् नो तथ्यं’ वदन्ति हितमुत्तमा ॥९७॥

समुदाङ्गे यमोऽग्रन्थे ॥३॥३॥९८॥

समुदाङ्गभ्यो यमोऽग्रन्थे, फलवत्यात्मनेपदम् ॥

ब्रीहीन् संघच्छते भार-मुद्यच्छते नियच्छति ॥९८॥

पदान्तरगम्ये वा ॥३॥३॥९९॥

फलस्य कर्तृगामित्वं, बोध्यते चेत् पदान्तरैः ॥

अग्रिमैः पञ्चभिः सूत्रै-स्तत्र स्याद्वाऽऽत्मनेपदम् ॥९९॥

शेषात् परस्मै ॥३॥३॥१००॥

येभ्यो येन विशेषेण, धातुभ्य आत्मनेपदम् ॥

उक्तं ततोऽन्यतो धातोः परस्मैपदप्रत्ययाः ॥१००॥

परानोः कृगः ॥३॥३॥१०१॥

परानुभ्यां करोतेः स्युः, परस्मैपदप्रत्ययाः ॥

पराकरोति पापं स, साधूननुकरोति यः ॥१०१॥

प्रत्यभ्यतेः क्षिपः ॥३॥३॥१०२॥

प्रत्यभ्यतेः क्षिपो धातोः, परस्मैपदप्रत्ययाः ॥

यदि वाञ्छसि कल्याणं, मा प्रतिक्षिप सज्जनम् ॥१०२॥

प्राद्ग्रहः ॥३॥३॥१०३॥

प्रपूर्वाद् वहतेर्धातोः, परस्मैपदमुच्यते ॥

फलवतीत्येव-अपवदति परं स्वभावात् ॥९७॥ एवमायच्छते । अग्र-
न्थ इति-विकित्सासुद्यच्छति ॥९८॥ ‘परिसुहे’-त्यादिसूत्रपञ्चकैः । स्वं शत्रुं;
परिमोहयते परिमोहयति वेत्यादि ॥९९॥ भवति अत्ति इत्यादि ॥१००॥
स्पष्टम् ॥१०१॥ एवम् अभिक्षिपति, अतिक्षिपति ॥१०२॥ स्पष्टम् ॥१०३॥

प्रवहति धुरां धर्म्यां, जिनो धर्मधुरन्धरः ॥१०३॥

परैर्मृषश्च ॥३॥३॥१०४॥

परैर्मृषैर्वहैश्चापि, स्यात् परस्मैपदं भ्रुवम् ॥

परिमृषति भव्यात्मा, सततं मोक्षसाधनम् ॥१०४॥

व्याङ्परै रमः ॥३॥३॥१०५॥

व्याङ्परिभ्यो रमेर्धातोः, परस्मैपदमुच्यते ॥

प्रारभ्य श्रेयसे कर्म, विरमन्ति न साधवः ॥१०५॥

वोपात् ॥३॥३॥१०६॥

उपपूर्वाद् रमेर्धातोः, स्याद् परस्मैपदं नवा ॥

उपरमेद् रमां रम्यां, मुक्तिमुपरमेत सन् ॥१०६॥

अणिगि प्राणिकर्तृकानाप्याणिगः ॥३॥३॥१०७॥

स्यात् प्राणिकवृकानाप्या-दणिगि णिगि नित्यशः ॥

परस्मैपदमास्ते या, तामासयति गुर्विणीम् ॥१०७॥

चल्याहारार्थेङ्नुधयुधप्रुद्रुन्नुनशजनः ॥३॥३॥१०८॥

चल्याहारार्थधातुभ्य, इडादिभ्यश्च जायते ॥

णिङन्तेभ्यः पदं प्रोक्तं, पापः कम्पयति क्षमाम् ॥१०८॥

इति तृतीयपादः ॥

एवं परिवहति ॥१०४॥ एवम् आरमति, परिरमति ॥१०५॥ स्पष्टम्

॥१०६॥ तत्तद्विशेषफलमूह्यम् ॥१०७॥ एवं-चलयति, भोजयति, आशयति
चैत्रमन्नम्, सूत्रमध्यापयति शिष्यम्, बोधयति पद्मं रविः, चोधयति
छाष्ठानि, प्रावयति राज्यम्, द्रावयत्ययः, स्त्रावयति तैलम् नाशयति पापम्,
मनयति पुण्यम् ॥१०८॥

इति तृतीयः पादः समाप्तः ॥

गुपौधूपविच्छिपणिपनेरायः ॥३॥४॥१॥

गुपादिभ्यस्तु धातुभ्यो, जायते आयप्रत्ययः ॥

अर्थानिर्देशतः स्वार्थे, गोपायति पणायति ॥१॥

कमेर्णिङ् ॥३॥४॥२॥

भवेत् स्वार्थे कमेर्धातोः, प्रत्ययो णिङ् णङ्गौ मतौ ॥

आत्मनेपदवृद्धयर्थौ, कामयस्व सदा शिवम् ॥२॥

ऋतेर्डीयः ॥३॥४॥३॥

गतिस्पर्धघृणाद्यर्थात्, स्यादृतेर्डीयप्रत्ययः ॥

आत्मनेपदता डित्वा-दगुणश्च ऋतीयते ॥३॥

अशविते वा ॥३॥४॥४॥

अशवि स्याद् गुपादिभ्य, आयादयो विभाषया ॥

गोप्ता गोपायिता काम-यिता ना कमिता सुधीः ॥४॥

गुप्तिजो गर्हाक्षान्तौ सन् ॥३॥४॥५॥

गर्हायां स्याद् गुपेर्धातोः, सन् क्षमायां तिजेस्तथा ॥

पापी जुगुप्सते धर्म, मुनिः सर्वं तितिक्षते ॥५॥

कितः संशयप्रतीकारे ॥३॥४॥६॥

जायते सन् कितो धातोः, संशयप्रतिकारयोः ॥

सूत्रत्रयं व्यक्तार्थम् ॥१॥२॥३॥ एवम् ऋतीयिता, अर्तिता ॥४॥
गर्हाक्षान्ताविति गोपनम् तेजनम् ॥ संशयप्रतीकार इति केतयति ॥६॥...

चिकित्सति भिषग् व्याधिं, दुर्जनो विचिकित्सति ॥६॥

शान्दान्मान्वाधान्निशानार्जवविचारवैरूप्ये
दीर्घश्चेतः ॥३॥४॥७॥

निशानाजववैरूप्य-विचारार्थेषु सन् क्रमात् ॥

शानेदनिर्वधेमनि-दीर्घश्चेतः शीशांसते ॥७॥

धातोः कण्ड्वादेर्यक् ॥३॥४॥८॥

कण्ड्वादिभ्योऽपि धातुभ्यः, स्वार्थे यक् प्रत्ययो भवेत् ॥

कण्डूयन्ति महीयन्ते, मन्तूयन्ति जना भुवि ॥८॥

व्यञ्जनादेरेकस्वराद् भृशाऽऽभीक्ष्ये यङ् वा ॥३॥४॥९॥

स्यादेकस्वरतो धातो-व्यञ्जनादेर्नु यङ् नवा ॥

आभीक्ष्येऽर्थे भृशार्थे च, मानी जाज्वल्यते सदा ॥९॥

अट्यतिस्त्रिसूत्रिसूच्यशूर्णोः ॥३॥४॥१०॥

स्याद् भृशाभीक्ष्ययोरेभ्यो, धातुभ्यो यङ् अटाट्यते ॥

एवं दीदांसति, मीमांसते, वीभत्सते । अथोक्तिः किम् ? अर्थान्तरे
माभूत्, निशानम्, अवदानम्, मानयति, वाधयति । अत्र पाठान्तरद्वय-
मित्थम् ' शानादिभ्यः क्रमात् स्वार्थे, निशानादिषु सन् भवेत् । पूर्वकारस्य
दीर्घत्वं, मीमांसते सदा शिवम् ॥ ' ' शानेस्तैक्ष्ये वधेर्वैह-प्ये दानेरार्जवे
हि सन् । शाने विचारणे दीर्घ-श्चेतो मीमांसते सुधीः ॥ ' ॥७॥ धातोरिति
कण्ड्ः ॥८॥ गुणक्रियाणामधिप्रयणादीनां क्रियान्तराव्यवधानेन साकल्येन संपत्तिः
फलातिरेको वा-भृशत्वम्, प्रधानक्रियाया विक्लेदादेः क्रियान्तराव्यवधानेना-
वृत्तिः आभीक्ष्यम् । व्यञ्जनादेरिति-भृशमीक्षते । एकस्वरादिति भृशं चकारित् ।
वेति लुनीहि लुनीहीत्येवायं लुनातीत्यादि यथा स्यात् ॥९॥ एवं सोसूच्यते,
अशाट्यते, प्रोण्णोन्नुयते ॥ ॥१०॥

आरार्यते तथा सोसू-व्यते मोसूच्यते भयात् ॥१०॥

गत्यर्थात् कुटिले ॥३॥४॥११॥

स्यादेकस्वरतो व्यञ्ज-नादेर्गत्यर्थघातुतः ॥

यद् कुटिले न पूर्वार्थे, चङ्गम्यते खलो जनः ॥११॥

गलुपसदचरजपजभदशदहो गर्ह्ये ॥३॥४॥१२॥

गर्ह्ये गृपमृतिभ्यः स्याद्, घातुभ्यो यद् न पूर्वयोः ॥

धूर्तः सासद्यते लोलु-प्यते चञ्चूर्यते तथा ॥१२॥

न गृणाशुभरुचः ॥३॥४॥१३॥

गृणाशुभरुचिभ्यस्तु, भृशाद्यर्थे न यद् भवेत् ॥

गृणाति गर्हितं मूर्खोऽ-तिमात्रं शोभते शिशुः ॥१३॥

बहुलं लुप् ॥३॥४॥१४॥

बाहुल्येन यडो लुप् स्याद्, रोरवीति महावृषः ॥

विलालपीति ना शोका-दशोकाल्लालपीत्यपि ॥१४॥

अचि ॥३॥४॥१५॥

यडो लुब् जायते नित्यं, नन्वचि प्रत्यये परे ॥

लोलुबः पोपुवश्चेच्यः, सनीसंसादयो मताः ॥१५॥

नातः ॥३॥४॥१६॥

उदन्ताद् विहितो यो यद्, तस्य लुग् नाचि प्रत्यये ॥

कुटिल इति मृशं क्रामति ॥११॥ एवं निजेगित्यते, जङ्गप्यते, जङ्गभ्यते, दन्दस्यते, दन्दहयते । गर्ह्ये इति साधु जपति, मृशं निगिरति ॥१२॥ एवं मृशं रोचते ॥१३॥ बहुलमिति क्वचिन्न लोलुया, पोपूया ॥१४॥ स्पष्टे ॥१५॥१६॥

रोरूप्यो नीखाद्वाय्वी, न प्रतिस्वतो बलात् ॥१६॥

चुरादिभ्यो णिच् ॥३॥४॥१७॥

चुरादयो णितः प्रोक्ता-स्तेभ्यो णिच्प्रत्ययो भवेत् ॥
स्वार्थे चोरयति स्तेनो, धनं भाग्यं नचार्थिनाम् ॥१७॥

युजादेर्नवा ॥३॥४॥१८॥

युजादिभ्यस्तु धातुभ्यः, स्वार्थे णिज्जायते नवा ॥
योजयेद्वा नियोजेत् स्वं, धर्मेण नतु कर्मणा ॥१८॥

भूङ्ः प्राप्तौ णिङ् ॥३॥४॥१९॥

भुवो धातोर्भवेत् प्राप्ता-वर्षे णिङ्प्रत्ययो नवा ॥
ज्ञानी भावयते योगाद्, भवते वा शिवं पदम् ॥१९॥

प्रयोक्तृव्यापारे णिग् ॥३॥४॥२०॥

प्रयोक्तुः प्रेषणादौ स्याद्, व्यापारे णिग् नु धातुतः ॥
पाठयति गुरुः शिष्यं, शिशुं पाययति प्रभूः ॥२०॥

तुमर्हादिच्छायां सन्नतत्सनः ॥३॥४॥२१॥

यो धातुः स्यादिषेः कर्म, हीपिणा समकर्तृकः ॥

सन्नवा तत इच्छाया-मिच्छासन्नन्ततो नवै ॥२१॥

णकारां वृद्धयर्थः । एवं नाटयति, पदयते इत्यादि ॥१७॥ एवं
साहयति सहर्तात्यादि ॥१८॥ प्राप्ताविति-भवति ॥१९॥ स्पष्टम् ॥२०॥
यथा चिकीर्षति, जिगमिपति । तुमर्हादिति यानेनेच्छति । इच्छायामिति
भोक्तुं याति । अतत्सन इति चिकीर्षितुमिच्छति । तदिति जुगुप्सिपते ॥२१॥

द्वितीयायाः काम्यः ॥३॥४॥१२॥

वा स्यान्नाम्नो द्वितीयान्ता-दिच्छार्थे काम्यप्रत्ययः ॥

धर्मकाम्यनि धर्मात्मा, कामात्मा कामकाम्यति ॥२२॥

अमाव्ययात् क्यन् च ॥३॥४॥१३॥

वाऽनव्ययादमान्ताच्च, स्याद् द्वितीयान्तनामतः ॥

इच्छार्थे क्यन् च काम्यश्च, पुत्रीयति स्वरिच्छति ॥२३॥

आधाराच्चोपमानादाचारे ॥३॥४॥२४॥

उपमानाद् द्वितीयान्ता-दाधारात् स्यादमाव्ययात् ॥

क्यन् वा कन्यां यतिर्वस्त्री-यति कुट्यां गृहीयति ॥२४॥

कर्तुः क्विप् गल्भक्लीबहोडात्तु डित् ॥३॥४॥१५॥

क्विप् नवा नामतः कर्तु-राचार उपमानतः ॥

गल्भादेडित् स एव स्या-इश्वति गल्भते खरः ॥२५॥

क्यङ् ॥३॥४॥१६॥

उपमानाद् भवेद् कर्तु-राचारे क्यङ् विभाषया ॥

विदुषां सङ्गतिं कृत्वा, मूर्खोऽपि विबुधायते ॥२६॥

सो वा लुक् च ॥३॥४॥१७॥

आचार उपमानात् स्यात्, क्यङ् नवा सान्तकर्तृतः ॥

लुगन्त्यसस्य वा ज्योत्स्ना, यशायते यशस्यते ॥२७॥

द्वितीयाया इति इष्टः पुत्रः ॥२२॥ एवं पुत्रकाम्यति ॥२३॥ आचारार्थे इति बोध्यम् ॥२४॥ डित्वादात्मनेपदम् ॥२५॥ क्विपक्यङोस्तुल्यविषयत्वादसत्युत्तर्गापवादत्वे पर्यायिण प्रयोगः ॥२६॥ स्पष्टे ॥२७॥२८॥

ओजोऽप्सरसः ॥३॥४॥२८॥

क्यङ् स्यादोजोऽप्सरोभ्यां वा, कतृभ्यामुपमानतः ॥

सलोपश्च ध्रुवं काचि-दोजायतेऽप्सरायते ॥२८॥

च्च्यर्थे भृशादेः स्तोः ॥३॥४॥२९॥

भृशादिभ्योऽपि कर्तृभ्य-श्च्यर्थे क्यङ्प्रत्ययो नवां ॥

लुक् स्तोर्भवेद्यथास्थान-मोजायते भृशायते ॥२९॥

डाच् लोडितादिभ्यः षित् ॥३॥४॥३०॥

डाजन्तेभ्यस्तथा लोहि-तादिभ्यः क्यङ् षिदुच्यते ॥

दमदमायति क्षमेयं, किञ्च दमदमायते ॥३०॥

कष्टकक्षकृच्छ्रसत्रगहनाय पापे क्रमणे ॥३॥४॥३१॥

कष्टादिभ्यश्चतुर्थ्यर्थे, पापे क्यङ् क्रमणे भवेत् ॥

कष्टायते जनः कृच्छ्रा-यते च गहनायते ॥३१॥

रोमन्थाद् व्याप्यादुच्चर्वणे ॥३॥४॥३२॥

रोमन्थकर्मणः क्यङ् स्या-दुच्चर्वणे विभाषया ॥

भुक्त्वा पश्चाच्च रोमन्था-यन्ते गावः स्वभावतः ॥३२॥

कर्तुरित्येव अमृशं मृशं करोति । च्यर्थ इति मृशो भवति ॥२९॥
कर्तुरित्येव अपटपटा पटपटा करोति, च्यर्थ इति लोहितो भवति ॥३०॥ एवं
कक्षायते, सत्रायते । चतुर्थीति रिपुः कष्टं कामति । पाप इति कष्टाय तपसे
कामति ॥३१॥ अभ्यवहृतं द्रव्यं रोमन्थः, उद्दीर्य चर्वणम् उच्चर्वणम् । उच्चर्वण
इति कीटो रोमन्थं वर्तयति ॥३२॥

फेनोष्मबाष्पधूमादुद्धमने ॥३॥४॥३३॥

फेनादिभ्यो नु कर्मभ्यः, क्यङ् स्यादुद्धमने नवा ॥

ऊष्मायते मरुद् धूमायते फेनायते पयः ॥३३॥

सुखादेरनुभवे ॥३॥४॥३४॥

साक्षात्कारे सुखादिभ्यः, कर्मभ्यः क्यङ् विभाषया ॥

जनः सुखायते दुःखा-यते च निजकर्मतः ॥३४॥

शब्दादेः कृतौ वा ॥३॥४॥३५॥

शब्दादिभ्योऽपि कर्मभ्यः, कृतौ क्यङ्प्रत्ययो नवा ॥

पात्रं शब्दायते कांस्यं, न शब्दयति काञ्चनम् ॥३५॥

तपसः क्यन् ॥३॥४॥३६॥

कर्मवाचितपःशब्दात्, करोतौ क्यन् भवेन्नवा ॥

तपस्येन्मानवः सर्व-कालं कामं शमिच्छया ॥३६॥

नमोवस्विश्चित्रडोऽर्चासेवाश्चर्ये ॥३॥४॥३७॥

एभ्यस्त्रिभ्यो नु शब्देभ्यः, पूजादिषु भवेत् कृतौ ॥

क्यन् वा नमस्यति चित्री-यते च वरिवस्यति ॥३७॥

अङ्गान्निरसने णिङ् ॥३॥४॥३८॥

भवेन्निरसनेऽर्थे णिङ्, कर्मणो वाऽङ्गवाचिनः ॥

भीतभीतो जनो हस्न-यते पादयतेऽथवा ॥३८॥

एवं बाष्पायते ॥३३॥ स्पष्टे ॥३४॥३५॥ तपस्यति शत्रूनित्यादौ
स्वकर्मणा सकर्मणः ॥३६॥ स्पष्टे ॥३७॥३८॥

पुच्छादुतपरिव्यसने ॥३॥४॥३९॥

उत्परिव्यसने पुच्छ-शब्दाणिङ्प्रत्ययो नवा ॥

परिपुच्छयते हर्पात्, कपिः पुच्छयते सदा ॥३९॥

भाण्डात् समाचितौ ॥३॥४॥४०॥

कर्मणो भाण्डशब्दाद्वा, णिङ् प्रत्ययः समाचितौ ॥

ना सम्भाण्डयते यत्नात्, परिभाण्डयते परम् ॥४०॥

चीवरात् परिधानाऽर्जने ॥३॥४॥४१॥

चीवरात् कर्मणो णिङ् वा, परिधानेऽर्जने तथा ॥

सञ्चीवरयते सम्यग्, यावदावश्यकं मुनिः ॥४१॥

णिङ् बहुलं नाम्नः कृगादिषु ॥३॥४॥४२॥

नाम्नो णिच् प्रत्ययो ज्ञेयो, बाहुल्येन कृगादिषु ॥

लघयन्ति महात्मानं, दुर्जनाः स्वस्वभावतः ॥४२॥

व्रताद् भुजितन्निवृत्त्योः ॥३॥४॥४३॥

भोजने तन्निवृत्तौ च, व्रतशब्दात् कृगादिषु ॥

अचित्तं व्रतयते सुष्ठु, सचित्तं व्रतयेद् व्रती ॥

सत्यार्थवेदस्याः ॥३॥४॥४४॥

सत्यार्थवेदशब्दाना-माकारोऽन्तो भवेण्णिचि ॥

एवम् उत्पुच्छयत इत्यादि ॥३९॥ स्पष्टम् ॥४०॥ एवं परिचीवरयते ॥४१॥ लघुं करोति लघयति । एवं मुण्डयति च्छात्रमित्यादि ॥४२॥ अचित्तं-चैतन्यरहितम् । सचित्तं-चैतन्यसहितम् ॥४३॥ विधानसामर्थ्यात् 'त्रन्त्यस्वरादे.....७-४-४०' इति लुग् न ॥४४॥

सत्यापयन्ति ये वेदा-पयन्त्यर्थापयन्त्यपि ॥४४॥

श्वेताश्वाश्वतरगालोडिताह्वरकस्याश्वतरेतकलुक्

॥३॥४॥४५॥

श्वेताश्वादिचतुर्णां स्या-दश्वदेर्लुग् णिचि ध्रुवम् ॥

श्वेतयन्त्युत्तमा ग्राम-मश्वयन्ति च नीचक्राः ॥४५॥

धातोर्नेकस्वरदां परोक्षायाः कृभ्वस्ति चानु

तदन्तम् ॥३॥४॥४६॥

अनेकस्वरतो धातोः, परोक्षास्थान आमनु ॥

कृभ्वस्तयः परोक्षान्ता-श्चकासामास धार्मिकः ॥४६॥

दयायास्कासः ॥३॥४॥४७॥

दयायास्कासधातुभ्यः, परोक्षास्थान आमनु ॥

कृभ्वस्तयः परोक्षान्ता, दयाश्चक्रोऽकरोद् दयाम् ॥४७॥

गुरुनाम्यादेरनृच्छूर्णोः ॥३॥४॥४८॥

गुरुनाम्यादितो धातो-र्नृच्छूर्णवर्जिताद् भवेत् ॥

आमादेशस्तथाऽन्यच्च, प्राग्वदीहांबभूवतुः ॥४८॥

श्वेताश्व-अश्वतर-गालोडित-आह्वरक इति शब्दचतुष्कं तस्य क्रमशो णिचि
अश्व-तर-इत-क इति चतुष्कस्य लुक् ॥४५॥ एवं चकासांकार, चकासां-
बभूवेत्यादि ॥४६॥ एवं पलायाश्चक्रे, आसाश्चक्रे इत्यादि ॥४७॥ गुर्विति किम्
इयेष । नामीति-आनर्च । आदीति-निनाय । अनृच्छूर्णोरिति-आनर्च;
प्रोर्णनाव ॥४८॥

जाग्रुपसमिन्धेर्नवा ॥३॥४॥४९॥

स्याज्जाग्रुपसमिन्धिभ्य, आमादेशो विभाषया ॥

प्राग्वदन्यज्जजागर, जागरामास योगवान् ॥४९॥

भीह्रीभृहोस्तिवत् ॥३॥४॥५०॥

एभ्यः परं परोक्षया, आम् वा तिञ्चत् स जायते ॥

पूर्ववद् विभयामास, विभाय पापतो मुनिः ॥५०॥

वेत्तेः कित् ॥३॥४॥५१॥

वेत्तेर्धातोः परोक्षया. आम् वा किञ्च स जायते ॥

प्राग्वदन्यद्विदामास, विवेद शिवमक्षरम् ॥५१॥

पञ्चम्याः कृग् ॥३॥४॥५२॥

वेत्तेर्धातोर्नु पञ्चम्याः, किदाम् वा स्यात्ततः परम् ॥

पञ्चम्याः कृग् प्रयुज्येत, वेत्तु विदाङ्करोतु गाम् ॥५२॥

सिजघतन्याम् ॥३॥४॥५३॥

परस्यामघतन्यां सिज्, प्रत्ययो धातुतो भवेत् ॥

अनैषीत् कालमश्लानो, रामो दाशरथिर्वने ॥५३॥

स्पृशमृशकृपतृपट्टपो वा ॥३॥४॥५४॥

स्पृशादिभ्यो नु धातुभ्योऽ-घतन्यां सिज् विभाषया ॥

एवम् ओपाञ्चकार, उवोप, समिन्धाञ्चक्रे, सनीषे ॥४९॥ एवं जिह्या-
ञ्चकार, जिह्याय । दिभराञ्चकार, वभार जुहवाञ्चकार, जुहाव ॥ ५० ॥
अक्षरं शिवम्-अदिन्धरं कल्याणम् ॥५१॥ गाम्-वाणीम् ॥५२॥ स्पृश् ॥५३॥
एवम् अप्राक्षीदित्यादि दोष्यम् ॥५४॥

अस्प्राक्षीत्तीर्थभूमिं सोऽ-स्पर्क्षीदस्पृक्षदन्वहम् ॥५४॥

हृशितो नाम्युपान्त्याददृशोऽनिटः सक् ॥३॥४॥५५॥

हान्तात् शिडन्तन्तो नाम्यु-पान्त्याच्च दृशिवर्जितात् ॥

अनिटो धातुतः सक् स्या-दद्यतन्यामधुक्षत् ॥५५॥

श्लिषः ॥३॥४॥५६॥

अद्यतन्यां श्लिषो धातो-र्भवेत् सक्प्रत्ययो ध्रुवम् ॥

आश्लिषद् भरतं रामः, काननादागतः कृशः ॥५६॥

नासत्त्वाश्लेषे ॥३॥४॥५७॥

अप्राण्याश्लेषरूपेऽर्थे, श्लिषः सक्प्रत्ययो नवै ॥

सर्वं समाश्लिषत् काष्ठं, जतु मुनिकुलं मुनिः ॥५७॥

णिश्रिद्रुसुकमः कर्तरि डः ॥३॥४॥५८॥

प्यन्ताच्छ्रुचादेश्च कर्त्रर्थे-ऽद्यतन्यां डः प्रजायते ॥

अचीकमत सद्धर्मं, रामो राज्यमचीकरत् ॥५८॥

दृधेश्वेर्वा ॥३॥४॥५९॥

दृधेश्विभ्यामद्यतन्यां डः, कर्तरि स्याद्विभाषया ॥

अधासीददधद् वार्धे-रघाद्वा विबुधः सुधाम् ॥५९॥

हृशित इति अभ्रत्सीत् । नाम्युपान्त्यादिति अघाक्षीत् । अदृश इति अघाक्षीत् । अनिट इति अकोपीत् ॥५५॥ अनिट इत्यनुसन्धेयं तेनाश्लेषीत्-अघाक्षीदित्यर्थः इत्यत्र न सक्, दाहार्थस्य श्लिषः सेट्वात् ॥५६॥ व्यत्याश्लिषत् काष्ठानि अत्र सिच् । व्यत्यश्लिषन्त मिथुनानि अत्र 'हृशित...' ॥३॥४॥५५॥ इति सक् ॥५७॥ एवम् अशिश्रियदित्यादि ॥५८॥ एवम् अशिश्चियत्, अश्वयीत्, अश्वदित्यादि ॥५९॥

शास्त्यसूक्तिख्यातेरङ् ॥३॥४॥६०॥

कर्तर्येभ्यो नु धातुभ्यो-ऽद्यतन्यामङ् प्रजायते ॥

भविकानखिलाँल्लोका-नशिषज्जिनभास्करः ॥६०॥

सर्त्यर्तेर्वा ॥३॥४॥६१॥

अङ्प्रत्ययोऽद्यतन्यां स्यात् , सर्त्यर्तिभ्यां विभाषया ॥

असार्षीदसरच्चन्द्र, आर्षीदारत् समारत् ॥६१॥

ह्वालिप्सिचः ॥३॥४॥६२॥

भवेदेभ्योऽद्यतन्यामङ्, प्रत्ययो ननु कर्तरि ॥

आह्वत् स्नेहेन सन्मित्र-मसिचच्च वचोऽमृतैः ॥६२॥

वात्मने ॥३॥४॥६३॥

ह्वादिभ्योऽद्यतन्यां वा, स्यात् कर्तर्यात्मनेपदे ॥

आह्वताह्वास्त वेगेन, रावणं रघुनन्दनः ॥६३॥

लृदिद्द्युतादिपुष्यादेः परस्म ॥३॥४॥६४॥

भवेदेभ्योऽद्यतन्यामङ्, परस्मैपदप्रत्यये ॥

अगमदस्पृशद् ग्राम-मद्युतच्चापुषज्जनम् ॥६४॥

एवम्, असूच्-आस्थत्, वचंक् वृग्क्वा-अवोचत्, ख्यांक्चक्षिक्वा-
आख्यात् इत्यादि ॥६०॥ एवं समार्ष्ट इत्यादि ॥६१॥ एवम् अलिपदित्यादि
॥६२॥ एवम् अलिपत्, अलिप्त, असिचत्, असिक्तेत्यादि ॥६३॥ परस्मैपद
इति-समर्गस्त ॥६४॥

ऋदिच्छिवस्तम्भुमुचूळुचूळुचूळुञ्चूञ्जो वा

॥३॥४॥६५॥

स्यात् परस्मैपदेऽङ् वाद्य-तन्यां श्रव्यादेश्च ऋदितः ॥

न्यरुधदात्मनः शत्रुं, न्यरौत्सीच्चाभिदत्तथा ॥६५॥

जिच् ते पदस्तलुक् च ॥३॥४॥६६॥

गत्यर्थात् पद्यतेर्धातो-रद्यतनीतप्रत्यये ॥

जिच् तकारस्य लुक् च स्यात्, सद्विद्या समपादि ते ॥६६॥

दीपजनबुधिपूरितायप्यायो वा ॥३॥४॥६७॥

कर्तर्येभ्योऽद्यतन्यास्ते, परे जिच्प्रत्ययो नवा ॥

लोकमदीप्यदीपिष्ठा-पूर्वपूरिष्ठ कामनाम् ॥६७॥

भावकर्मणोः ॥३॥४॥६८॥

धातोरद्यतनीते स्याद्, जिच् तलुग् भावकर्मणोः ॥

क्षीरोदे हरिणाऽशाधि, दयाऽकारि जिनेश्वरैः ॥६८॥

स्वग्रहदशहन्भ्यः स्यसिजाशीः श्वस्तन्यां जिद् वा

॥३॥४॥६९॥

ग्रहादिभ्यः स्वरान्ताच्च, स्यादिषु भावकर्मणोः ॥

जिड् वा दायिष्यते विद्या, दास्यते सूरिभिः सदा ॥६९॥

एवम् अश्वत्, अश्वयीदित्यादि ॥५६॥ त इति उदपत्ताताम् ॥६६॥

एवमजनि, अजनिष्टेत्यादि ॥६७॥ स्पष्टम्, ॥६८॥ एवमदायिषाताम्,

अदिषाताम्, दायिषीष्ट, दासीष्ट, दायिता, दाता, इत्यादि ॥६९॥

क्यः शिति ॥३॥४॥७०॥

धातोः क्यः प्रत्ययो ज्ञेयो, भावकर्मशिति ध्रुवम् ॥

शध्यतां योगनिद्रायां, श्रुतं सम्यगधीयताम् ॥७०॥

कर्त्तर्यनदुभ्यः शव् ॥३॥४॥७१॥

कर्त्तरि शिति शव् ज्ञेयो, धातोरदादिवर्जितात् ॥

भवति संभवेच्छेयोऽ-भवद् भवतु धमतः ॥७१॥

दिवादेः श्यः ॥३॥४॥७२॥

दिवादिगणतो धातोः, श्यो भवेत् शिति कर्त्तरि ॥

दीव्यन्ति कृतिनो लोके, जायन्ते विशदाशयाः ॥७२॥

आसभ्लासभ्रमक्रमकलमत्रसिन्नुटिलषियसिसंयसेर्वा

॥३॥४॥७३॥

श्यो नवा सम्भवेदेभ्यः, कर्त्तरि विहिते शिति ॥

भवे भ्रमन्ति भ्राम्यन्ति, प्राणिनः स्वेन कर्मणा ॥७३॥

कुषिरञ्जेव्याप्ये वा परस्मै च ॥३॥४॥७४॥

आभ्यां शिद्विषये व्याप्ये, कर्त्तरि जायते नवा ॥

श्यः परस्मैपदं चापि, कुष्यन्ति चरणाः स्वयम् ॥७४॥

शितीति-बभूवे ॥७०॥ कर्त्तरीति पच्यते । अनद्भ्य इति अत्ति ॥७१॥
स्पष्टम् ॥७२॥ एवं आस्यते, भासते इत्यादि ॥७३॥ पक्षे कुष्यन्ते, एवं
रज्यति रज्यते वा वल्लं स्वयमेव । व्याप्ये कर्त्तरीति-कुष्णाति पादं रोगः ।
शितीति अक्रोषि ॥७४॥

स्वादेः श्नुः ॥३॥४॥७५॥

धातोः स्वादिगणात् श्नुः स्यात्, कर्त्तरि विहिते शिति ॥
विषयिणं विसिन्वन्ति, शब्दाद्या विषयास्ततः ॥७५॥

वाऽक्षः ॥३॥४॥७६॥

‘अक्षौ’ धातोर्भवेत् श्नुर्वा, कर्त्तरि विहिते शिति ॥
अक्षणोत्यक्षति सङ्घातं, करोति व्याप्नुतेऽथवा ॥७६॥

तक्षः स्वार्थे वा ॥३॥४॥७७॥

‘तक्षौ’ धातोर्भवेत् स्वार्थे, कर्त्तरि विहिते शिति ॥
श्नुर्वा तक्षणोति यः काष्ठं, तक्षति काष्ठतट् स वै ॥७७॥

स्तम्भूस्तुम्भूस्कम्भूस्कुम्भूस्काः श्ना च ॥३॥४॥७८॥

स्तम्भ्वादिसौत्रधातुभ्यः, स्कुगश्च शिति जायते ॥
श्नाः श्नुश्च प्रत्ययो विष्ट-भ्नाति स्नभ्नोति सम्मदः ॥७८॥

त्रयादेः ॥३॥४॥७९॥

श्नाः त्रयादिगणतो धातोः, कर्त्तरि विहिते शिति ॥
यो यं प्रीणाति सद्भावात्, स तं क्रीणात्यसंशयम् ॥७९॥

व्यञ्जनच्छनाहेरानः ॥३॥४॥८०॥

व्यञ्जनान्ताद् भवेद्घातो-रानः श्नासहितस्य हेः ॥
धर्मं पुषाण विज्ञानं, गृहाण मा लुनीहि शम् ॥८०॥

स्पष्टे ॥७५॥७६॥ स्वार्थे इति-संतक्षति शिष्यम् ।७७॥ एवं स्तुभ्नाति,
स्तुभ्नोतीत्यादि ॥७८॥ स्पष्टं सूत्रत्रयम् ॥७९॥८०॥८१॥

तुदादेः शः ॥३॥४॥८१॥

शस्तुदादिगणाद्धातोः, कर्तरि विहिते शिति ॥

सूर्खः पुत्रस्तुदत्येव, पापश्चेत्तुदते भृशम् ॥८१॥

रुधां स्वराच्च श्रो न लुक् च ॥३॥४॥८२॥

रुधादेः स्वरतः शः स्यात्, कर्तरि विहिते शिति ॥

लुक् प्रकृतेर्नकारस्य, भिन्ध्यरीनान्तरान् खलान् ॥८२॥

कृगूतनादेरुः ॥३॥४॥८३॥

भवेत् कृगस्तनादेश्च, कर्तरि विहिते शिति ॥

करोति कुरुते धर्मं, तनोति तनुते स शम् ॥८३॥

सृजः श्राद्धे जिक्व्यात्मने तथा ॥३॥४॥८४॥

श्राद्धे कर्तरि सृज्धातो-जिक्व्यात्मनेपदानि वै ॥

विहितमनतिक्रम्य, धार्मिकः सृज्यते स्रजम् ॥८४॥

तपेस्तपःकर्मकात् ॥३॥४॥८५॥

तपःकर्मकतप्धातो-स्तथा कर्तरि जायते ॥

जिक्व्यात्मनेपदं तपे, तप्यते वा तपो मुनिः ॥८५॥

एकधातौ कर्मक्रिययैकाऽकर्मक्रिये ॥३॥४॥८६॥

कर्मस्थक्रिययाऽभिन्ना, सम्प्रत्यकर्मिका क्रिया ॥

एवं रुणद्धि, हिनस्ति इत्यादि ॥८२॥ स्वष्टम् ॥८३॥ एवम् असजि,
स्रक्ष्यते इत्यादि । श्राद्ध इति व्यत्यसृष्ट माले मिथुनम् ॥८४॥ तप इति-
उत्तपति स्वर्णं स्वर्णकारः । कर्मेति तपः साधुं तपति ॥८५॥ अस्वार्थः-

एकधातौ ततो जिक्या-त्मनेपदान्यकारि किम् ? ॥८६॥

पचिदुहेः ॥३॥४॥८७॥

एकधातौ नु कर्मस्थ-क्रिये कार्य्याणि कर्तरि ॥

जिक्यात्मनेपदान्याभ्यां, पच्यते ओदनः स्वयम् ॥८७॥

न कर्मणा जिच् ॥३॥४॥८८॥

कर्मयोगे भवेदाभ्यां, कर्तरि प्रत्ययो न जिच् ॥

त्राऽदोहि गौः पयोऽपाचि, वायुनोदुम्बरः फलम् ॥८८॥

रुधः ॥३॥४॥८९॥

कर्मकर्तरि रुधधातो-नैव जिच्प्रत्ययो भवेत् ॥

अरुद्ध गौः स्वयं गोपै-रराधि गौः सयष्टिकैः ॥८९॥

स्वरदुहो वा ॥३॥४॥९०॥

दुहेः स्वरान्तधातोश्च, जिच् नवा कर्मकर्तरि ॥

स्वयं कटोऽकृताकार्य्य-दुग्धाऽदोहि च गौः स्वयम् ॥९०॥

एकस्मिन् धातौ कर्मस्थक्रियया पूर्वदृष्टया एका-अभिन्ना सम्प्रत्यकर्मिका क्रिया यस्य, तस्मिन् कर्तरि कर्मकर्तृरूपे धातोः । एवमपाचि, पच्यते इत्यादि- । एकधाताविति-पचत्योदनं चैत्रः, सिध्यत्योदनः स्वयम् । कर्मक्रिययेति-साध्वसि-च्छिनत्ति । एकक्रिय इति-स्रवत्युदकं कुण्डिका, स्रवत्युदकं कुण्डिकायाः । अकर्मक्रिय इति भिद्यमानः कुशलः पात्राणि भिनत्ति ॥८६॥ एवमपाचि, पच्यते इत्यादि, अदोहि, दुहते धोक्ष्यते वा गौः स्वयमेव ॥८७॥ कर्मणेति-अपाचि ओदनः स्वयमेव ॥ ८८ ॥ गोपैरित्यादि प्रत्युदाहरणम् ॥ ८९ ॥ स्रष्टम् ॥९०॥

तपः कर्त्रनुतापे च ॥३॥४॥९१॥

अनुतापे तपेर्जिञ् न, कर्मकर्तरि कर्तरि ॥

अन्ववातप्त पापेना-न्वतस क्तिवः स्वयम् ॥९१॥

णिस्तुश्र्यात्मनेपदाकर्मकात् ॥३॥४॥९२॥

स्तुश्रिभ्यां ण्यन्तधातोश्चाऽकर्मभ्यः कर्मकर्तरि ॥

आत्मनेपदतायां जिच्, नैव प्रास्नोष्ट गौः स्वयम् ॥९२॥

भूषार्थसन्किरादिभ्यश्च जिक्यौ ॥३॥४॥९३॥

भूषार्थसन्किरादिभ्यो, ण्यादिभ्यः कर्मकर्तरि ॥

जिक्यौ स्यातां न भाग्येन, कन्याऽल्लभकृत स्वयम् ॥९३॥

करणक्रियया क्वचित् ॥३॥४॥९४॥

जिक्यात्मनेपदानि स्युः, करणक्रियया क्वचित् ॥

कर्तरि पादपं सद्यो, वेष्टयन्ते लताः स्वयम् ॥९४॥

इतिचतुर्थः पादः

॥ तृतीयोऽध्यायः समाप्तः ॥

कर्त्रनुतापे चेति-अतापि पृथिवी राज्ञा ॥९९॥ एवम् अपीपचदोदनं चैत्रेण-
मैत्रः । अपीपचतौदनः स्वयमेव । उदशिश्चित दण्डः स्वयमेव । व्यकृत
सैन्धवः स्वयमेव ॥९२॥ एवमलङ्कुरुते कन्या स्वयमेव, सन्नन्तप्रमुखेभ्योऽप्येवमेव
॥९३॥ क्वचिदिति-साध्वसिष्टिनति ॥९४॥

इतिचतुर्थः पादः ॥

॥ समाप्तिमगात्तृतीयोऽध्यायः ॥

अथ चतुर्थोऽध्यायः ॥

द्विधातुः परोक्षाडे प्राक् तु स्वर स्वरविधेः ॥४॥१॥१॥

धातुद्विः स्यात् परोक्षायां, डे च द्विर्वचने स्वरे ॥

द्वित्वं स्वरविधेः पूर्वं, पपाठाशिश्चिद्यद्गुरून् ॥१॥

आद्योऽंश एकस्वरः ॥४॥१॥२॥

अनेकस्वरधातोश्चा-द्यैकस्वरोऽंश उच्यते ॥

द्विर्लेपरोक्षयोर्नक्तं, जजागार महाद्युनिः ॥ २ ॥

सन्त्यङ्श्च ॥४॥१॥३॥

द्विराद्यैकस्वरोऽंशो हि, स्यात् सन्नन्त्यङन्तयोः ॥

पापठयते श्रुतं सम्यक्, तितिक्षन्ते क्षमाधनाः ॥३॥

स्वरादेर्द्वितीयः ॥४॥१॥४॥

स्वरादिधातुसम्बन्धी, द्वितीयांशो द्विरुच्यते ॥

एकस्वरो न चाद्योऽंशो, नाशिशादाटिटित्ततः ॥४॥

न बदनं संयोगादिः ॥४॥१॥५॥

स्वरादेस्तु द्वितीयस्यै-कस्वरस्य न जायते ।

संयोगादिबकारादे-द्वित्वमाडिट्टदात्मना ॥५॥

चक्रतुः, जेघ्रोयते, शुशावेत्यादि प्रागित्यादेः फलतया बोध्यम् । प्राक् तु स्वरे स्वरविधेरिति आद्विर्वचनमधिकारः ॥१॥ स्पष्टे ॥२॥३॥ प्रागित्यादेरिति-आटिटत् ॥४॥ एवम् उब्जिजिषति, उन्दिदिषतीत्यादि । संयोगादिरिति प्राणिणिषति ॥५॥

अयि रः ॥४॥१॥६॥

संयोगादी रकारो द्वि-न स्याद् ये तु परे भवेत् ॥
अन्यच्च पूर्ववज्जेय-मर्चिचिषत्यरार्थते ॥६॥

नाम्नो द्वितीयाद् यथेष्टम् ॥४॥१॥७॥

द्विर्भाक्स्वरादिनाम्नस्तु, द्विद्वितीयाद् यथेप्सितम् ॥

अशिश्वीयिषति स्नेहा-दश्वीयिषति भ्रवम् ॥७॥

अन्यस्य ॥४॥१॥८॥

स्वराद्यन्यस्य नाम्नस्तु, धातोद्विर्भाज इष्यते ॥

एकस्वरो यथेष्टं द्विः, पुपुत्रीयिषति ह्रिया ॥८॥

कण्ड्वादेस्तृतीयः ॥४॥१॥९॥

कण्ड्वादेद्विर्वचोभाज-स्तृतीयांशो द्विरुच्यते ॥

एकस्वरो बुधः कण्डू-यिषति स्वयं क्वचित् ॥९॥

पुनरेकेषाम् ॥४॥१॥१०॥

प्रधानाचार्यसम्मत्या, द्वित्वेऽपि द्विः पुनर्भवेत् ॥

सुसोषुषिषते प्राणि-णिनिषद् मानवो मुदा ॥१०॥

यिः सन् वेर्ष्यः ॥४॥१॥११॥

ईर्ष्यतेद्विर्वचोभाजो, यिः सन् वा द्विः प्रजायते ॥

ईर्ष्यियिषति नज्ञाना-दीर्ष्यिषति धार्मिकम् ॥११॥

सष्टम् ॥६॥ एवम् अश्वीयिषति ॥७॥ एवं पुतित्रीयिषति, पुत्री-
यिषति, पुत्रीयिषति ॥८॥ एवम् असूयिषतीत्यादि ॥९॥ एकेषामिति
-सोषुषिषते ॥१०॥ सष्टे ॥११॥

हः शिति ॥४॥१॥१२॥

जुहोत्याद्याः शिति द्विः स्यु-राददानि ददाति यः ॥
परार्थं स सुखं सन्तः, प्राणान् जुहति सर्वदा ॥१२॥

चराचर-चलाचल-पतापत-वदावद-घनाघन-
पाट्टपटं वा ॥४॥१॥१३॥

कृतद्विर्वचना वृते, निपात्यन्तेऽचि सूरिभिः ॥
चलाचलो भवेद् धूर्तो, वदावदो घनाघनः ॥१३॥

चिकिलद-चक्रसम् ॥४॥१॥१४॥

क्लिद्यतेः क्नस्यतेश्चापि, क्रमशः केऽचि केऽथवा ॥
कृतद्वित्वौ निपात्येते, चिकिलदः किमु चक्रनसः ॥१४॥

दाश्वत्-साह्वत्-मीढवत् ॥४॥१॥१५॥
अद्वित्वाद्या निपात्यन्ते, त्रयोऽमी क्वसुप्रत्ययाः ॥
दाश्वान् वित्तं सुतं साह्वान्, वृक्षं मीढवान् गृही गृहे ॥

ज्ञप्यापो ज्ञीपीप्, नच द्विः सिसनि ॥४॥१॥१६॥
सादौ सनि ज्ञपेज्ञीप् स्या-दापेरीप् न च द्विस्तयोः ॥
ईप्सति शाश्वतं शं यो, ज्ञीप्सति मतमार्हतम् ॥१६॥

॥१२॥ एवं चराचरः, पतापतः, पाट्टपट इति । पक्षे चरः, चलः,
पतः, वदः, हनः, पाटः इति ॥१३॥ अथवा के इति-उभयत्र घञर्थे के
इत्यर्थः ॥१४॥ दाश्वग् दाने, षहि मषणे, मिह सेचने इत्येषां क्रमशो दाश्वदित्यादि
ज्ञेयम् ॥१५॥ सीति-जिज्ञपयिषति १६॥

ऋध ईत् ॥४॥१॥१७॥

सादौ सनि ऋधेरीत् स्याद्, धातुश्च द्विर्न जायते ॥

अदिधिषति सन् धर्मैः, पापी चेत्सति पाप्मना ॥१७॥

दम्भो धिप्धीप् ॥४॥१॥१८॥

दम्भेः सिसनि धिप्धीपौ, न चास्य द्विर्भवेत्तदा ॥

धिप्सति धीप्सति क्रोष्टा, दिदम्भिषति नापितः ॥१८॥

अव्याप्यस्य मुचेर्मोग् वा ॥४॥१॥१९॥

अकर्मकमुचेर्धातोः, सिसनि मोग् विभाषया ॥

धातुश्च द्विर्न मोक्षन्ति, मुमुक्षन्ति च सज्जनाः ॥१९॥

मिमीमादामित् स्वरस्य ॥४॥१॥२०॥

दासंज्ञानां तथा मीमा-मीत्येतेषां स्वरस्य वै ॥

सादौ सनीद् न चेषां द्वि-र्मित्सति मित्सते शतम् ॥२०॥

रभ-लभ-शक-पत-पदामिः ॥४॥१॥२१॥

सादौ सनि स्वरस्यैषा-मिकारादेश उच्यते ॥

द्वित्वं नैव समाप्त्यर्थं, प्रारिप्सन्ते मनस्विनः ॥२१॥

राधेर्वधे ॥४॥१॥२२॥

हिसार्थराधिधातोः स्या-दित् स्वरस्य परे सनि ॥

ऋधूट् वृद्धाविति वृद्धयर्थोऽयम् ॥१७॥ सष्टम् ॥१८॥ अव्याप्यस्ये-
ति-मुमुक्षति वत्सम् ॥१९॥ एवं मित्सति, दित्सति, धित्सति इत्यादि ॥२०॥
एवं लिप्सते, शिक्षति, पित्सति, पित्सते । सीत्येव-पिपतिपति ॥२१॥ वध-

सादौ द्वित्वं न धर्मिष्ठाः, प्रतिरित्सन्ति कल्मषम् ॥२२॥

अवित्परोक्षासेट्थवोरेः ४॥१॥२३॥

सेट्थव्यवित्परोक्षायां, हिंसार्थकस्य राधतेः ।

एः स्वरस्य न धातुर्द्वी, रेधतुः प्रतिरेधिथ ॥२३॥

अनादेशादेरेकव्यञ्जनमध्येऽतः ॥४॥१॥२४॥

अनादेशादिधातोरे-रेकव्यञ्जनवर्तिनः ॥

सेट्थव्यवित्परोक्षाया-मतो न द्विश्च नेमिथ ॥२४॥

तृत्रपफलभजाम् ॥४॥१॥२५॥

सेट्थव्यवित्परोक्षाया-मेयामेत्वं भवेदतः ॥

द्वित्वं न च भजन्त्येते, तेरुस्तेरिथ तेरतुः ॥२५॥

जभ्रमवमत्रसफणस्यमस्त्रनराजभ्राजभ्रासभ्लासो वा

॥४॥२॥२६॥

सेट्थव्यवित्परोक्षाया-मेत्वं वैषामतो भवेत् ॥

न च द्वित्वं स बभ्राजे, भ्रेजे तौ च रराजतुः ॥२६॥

इति-आरिरात्सति ॥२२॥ अविदिति-अपरराध । वध इत्येव-आरराधतुः

॥२३॥ एकेत्यादि-असहायव्यञ्जनयोर्मध्यगतस्य, अस्य अत इत्यनेन सम्बन्धः ।

अनादेशादेरिति-भ्रमणतुः । एकव्यञ्जनमध्य इति-ततक्षिथ । अत इति दिदि-

धतुः । सेट्थव्यवित्परोक्षाया-पापकथ ॥२४॥ एवं त्रेपे, फेलुः, फेलिय, भेजुः,

भेजिय ॥२५॥ एवं जेरुः, जजरुः, जेरिथ, जजरिथेत्यादयः ॥२६॥

वा श्रन्थग्रन्थो नलुक् च ॥४॥१॥२७॥

सेट्थव्यवित्परोक्षायां, स्वरस्यैरनयोर्नवा ॥

तद्योगे च नलुग् द्विर्न, त्रेथिथ त्वं जग्रन्थिथ ॥२७॥

दम्भः ॥४॥१॥२८॥

दम्भेरवित्परोक्षाया-मेत्वं स्वरस्य नश्च लुक् ॥

द्वित्वं न देभतुर्देभु-स्तौ ते च स द्दम्भ ना ॥-८॥

थे वा ॥४॥१॥२९॥

दम्भेः स्वरस्य थे वैत्वं, नस्य लुग् द्विश्च नो भवेत् ॥

न त्वं देभिथ द्यात्मा, द्दम्भिथ न मौनभाक् ॥२९॥

न शसददवादिगुणिनः ॥४॥१॥३०॥

शसिदद्योस्तथा वादि-धातूनां गुणिनाश्च न ॥

एत्वं स्वरस्य जायेत, दददे वचले तथा ॥३०॥

हौ दः ॥४॥१॥३१॥

दासंज्ञकस्य धातोर्हा-वन्तस्यैत्वं प्रजायते ॥

न च द्वि 'देहि देही' ति, धेहि दीनवचो न हि ॥३१॥

देदिगिः परोक्षायाम् ॥४॥१॥३२॥

परोक्षायां भवेद् देडो, दिगिद्वित्वं च नो भवेत् ॥

दिग्याते दिग्यिरे दिग्येऽ-वदिग्यातेऽवदिग्यिरे ॥

एवं श्रेयुः, शश्रन्थुरित्वादि ॥२७॥ स्पष्टे ॥२८॥२९॥ एवं विशशसुः,
विशशथिथ, विशशरुः, विशशरिथ ॥३०॥ सूत्रत्रयमतिरोहितार्थम् ॥३१॥
॥३२॥३३॥

डे पिबः पीप्य् ॥४॥१॥३३॥

प्यन्तस्य पिबतेडे स्यात्, पीप्यादेशः सनातनः ॥

दित्वं न, मुनयोऽपीप्यन्, पिपास्यन्मृतं शिशून् ॥३३॥

अडे हि-हनो हो घः पूर्वात् ॥४॥१॥३४॥

हिहन्नित्येतयोर्धात्वो-रडे द्वित्वे सति ध्रुवम् ॥

पूर्वस्माद् हस्य घत्वं स्या-ज्जघान प्रजिघीषति ॥३४॥

जेर्गिः सन्-परोक्षयोः ॥४॥१॥३५॥

द्वित्वे परस्य गिर्ज्ञेयो, जयतेः सन्परोक्षयोः ॥

ज्ञात्रुञ्जिगीषति क्षमाभृन्, मुनिश्च विजिगीषते ॥३५॥

चेः किर्वा ॥४॥१॥३६॥

द्वित्वे परस्य किर्वा स्या-चिन्नोतेः सन्परोक्षयोः ॥

चिक्रये चिन्व्ये च यो धर्म, चिकीषति चिचीषति ॥

पूर्वस्यास्वे स्वरे खोरियुव् ॥४॥१॥३७॥

इत् उतश्च पूर्वस्य, द्वित्वे स्त इयुवौ खरे ॥

अस्वे इधेष चोवोष, प्रारियर्ति तथेषतुः ॥३७॥

ऋतोऽत् ॥४॥१॥३८॥

स्यात् पूर्वस्य ऋतो द्वित्वे, सत्यकारश्चकार शम् ॥

पृथ्वी बभार सद्धर्म-स्ततार. भवसागरम् ॥३८॥

अड इति-प्राजीह्यत् ॥३४॥ स्पष्टे ॥३५॥३६॥ ईषत्तुरित्यस्व इत्यस्य फलम् । स्वर इति इयाज ॥३७॥ स्पष्टम् ॥३८॥

ह्रस्वः ॥४॥१॥३९॥

स्यात् पूर्वस्य सति द्वित्वे, ह्रस्वः पपौ वभौ दधौ ॥

॥३९॥ निनाय च सिसेके च, लुलोके च चकार कम् ॥३९॥

गहोर्जः ॥४॥१॥४०॥

स्यात् पूर्वयोगहोर्द्वित्वे, सति जत्वं जहास खम् ॥

॥४०॥ जगाम विपिनं तप्तु-मजहाद्रुदतो जनान् ॥४०॥

द्युतेरिः ॥४॥१॥४१॥

द्युतेद्वित्वे सति स्यादिः, पूर्वस्योतः स्वदिद्युतत् ॥

॥४१॥ दिद्युते भुवि भूपालो, भानुमान् गगनाङ्गणे ॥४१॥

द्वितीय-तुर्ययोः पूर्वौ ॥४॥१॥४२॥

द्वित्वे आद्यतृतीयौ स्तः, पूर्वद्वितीयतुर्ययोः ॥

॥४२॥ आसन्नौ क्रमशस्तस्थौ, पफाल दधतुर्दधुः ॥४२॥

तिर्वा ष्ठिवः ॥४॥१॥४३॥

ष्ठिवेद्वित्वे तिरादेशः पूर्वस्य स्याद्विभाषया ॥

॥४३॥ तिष्ठेव ननु टिष्ठेव, तेष्ठीयते जराकुलः ॥४३॥

व्यञ्जनस्यानादेर्लुक् ॥४॥१॥४४॥

अनादेर्व्यञ्जनस्य स्याद्, द्वित्वे पूर्वस्य लुक् मुनिः ॥

॥४४॥ जगाम्पापद तत्र, ननाम जिनमन्दिरम् ॥ ४४ ॥

कम्-जलं सुखञ्च । चकार-कृ इत्यस्य ॥३९॥ खम्-नभः ॥४०॥

स्पष्टानि ॥४१॥४२॥४३॥ अनादेरिति-आदेर्नाभूत्-पपाच ॥४४॥

अघोषे शिटः ॥४॥१॥४५॥

द्वित्वे पूर्वस्य तत्सम्बन्धिन्यघोषे परे शिटः ॥

लुक् स्यात् चुञ्च्योत् पस्पर्धे, सस्नौ पस्सौ जनो भुवि ॥

कडश्चञ् ॥४॥१॥४६॥

द्वित्वे सति चञौ स्यातां, क्रमशः पूर्वयोः कडोः ॥

चकार बुद्धवे कामं, चखान विश्वविश्रुतः ॥४६॥

न कवतेर्यडः ॥४॥१॥४७॥

द्वित्वे सति यडन्तस्य, कवतेः पूर्वको न चः ॥

कोकूयते खश्चोक्कूयते, पुँस्कोकिलो मघौ ॥४७॥

आगुणावन्यादेः ॥४॥१॥४८॥

यडन्तस्य सति द्वित्वेऽन्यादेः पूर्वस्य चागुणौ ॥

पापच्यते फलं चेची-यते लोलूयते जनः ॥४८॥

न हाको लुपि ॥४॥१॥४९॥

द्वित्वे सति न हाकः स्या-दात्वं पूर्वस्य यड्लुपि ॥

प्रजहाति सदा कामान्, मुनिर्जेहीयते धनम् ॥४९॥

वज्रस्रंसध्वंसभ्रंशकसपतपदस्कन्दोऽन्तो नीः

॥४॥१॥५०॥

एषां द्वित्वे यडन्तानां, पूर्वस्यान्तो नु नीर्भवेत् ॥

शं पनीपच्यतेऽर्हन्तं, यः पनीपत्यते मुदा ॥५०॥

स्पष्टे ॥४५॥४६॥ कवतेरिति-कौति-कवत्योर्माभूत्, चोक्कूयते ।
यड इति चुञ्च्ये ॥४७॥ अन्यादेरिति-वनीवच्यते, जज्ञप्यते इत्यादि ॥४८॥
स्पष्टम् ॥४९॥ एवं वनीवच्यते इत्यादि ॥५०॥

मुरतोऽनुनासिकस्य ॥४॥१॥५१॥

मुरन्तः संभवेत् पूर्व-स्यात् परो योऽनुनासिकः ॥

तदन्तस्य यङन्तस्य, द्वित्वे रंरम्यते दिवि ॥५१॥

जपजभदहदशभञ्जपशः ॥४॥१॥५२॥

एषां यङन्तधातूनां, द्वित्वे पूर्वो मुरन्तिमः ॥

जञ्जप्यते मुनिर्मन्त्रं, नहि दन्दह्यतेऽशुभम् ॥५२॥

चरफलाम् ॥४॥१॥५३॥

चरफलां यङन्तानां, द्वित्वे पूर्वो मुरन्तिमः ॥

चञ्चूर्यते तथा चञ्चू-रीति पम्फुल्यते भवेत् ॥५३॥

ति चोपान्त्यातोऽनोदुः ॥४॥१॥५४॥

चरफलां यङन्तानां, तादौ च प्रत्यये परे ॥

उपान्त्यस्यात् उस्तस्य, गुणो न चञ्चुरीत्यधः ॥५४॥

ऋमतां रीः ॥४॥१॥५५॥

ऋमद्यङन्तधातूनां, द्वित्वे पूर्वस्य जायते ॥

रीरन्तो धनलाभेन, ना नरीचृत्यते मुधा ॥५५॥

रि-रौ च लुपि ॥४॥१॥५६॥

यङो लुपि ऋमद्वातो-द्वित्वे पूर्वस्य रीस्तथा ॥

रि-रौ चान्तौ चरीकर्ति, चर्कनि चरि-कर्ति च ॥५६॥

अत इति तेतिम्यते ॥५१॥ एवं जञ्जम्यते, दन्दश्यते, बम्मज्यते, पम्पश्यते ॥५२॥ बहुवचनं विफला-विशरणे इत्यस्य परिग्रहार्थम् ॥५३॥ अत इति चञ्चूर्यते । अनोदिति चञ्चूर्ति ॥५४॥ स्पष्टानि ॥५५॥५६॥५७॥

निजां शित्येत् ॥४॥१॥५७॥

निजिविजिविषां द्वित्वे, शिति पूर्वस्य जायते ॥

एद् नेनेक्ति च वेवेक्ति, वेवेष्टि च निनेज च ॥५७॥

पृभृमाहाङ्गमिः ॥४॥१॥५८॥

पूर्वस्य पृभृमाहाङ्ग-मिः द्वित्वे शिति जायते ॥

स्वामी नूनं पिपर्थेव, सेवकानां मनोरथान् ॥५८॥

सन्यस्य ॥४॥१॥५९॥

धातोर्द्वित्वे हि पूर्वस्याऽ-कारस्येत्वं परे सनि ॥

दर्शनात्तृप्तचित्तोऽपि, भव्योऽर्हन्तं दिदृक्षति ॥५९॥

ओर्जान्तस्थापवर्गेऽवर्णे ॥४॥१॥६०॥

धातोर्द्वित्वे उदन्तस्य, पूर्वस्यावर्णके परे ॥

जान्तस्थापवर्गे हि, सनीकारः प्रजायते ॥६०॥

श्रुत्सुद्गुप्तुच्योर्वा ॥४॥१॥६१॥

एषां सनि परे द्वित्वे, पूर्वोदन्तस्य वेद् भवेत् ॥

अन्तस्थायामवर्णान्ता-यां शिश्रावयिषन्ति ते ॥६१॥

एवम् इत्यति, विभर्ति, मिमीते, जिहीते, । हाडिति, जहाति । शिती-
त्येव-पपार ॥५८॥ अस्येति-यापचिषते ॥५९॥ जिजावयिषति, यियविषति,
यियावयिषति इत्यादि । जान्तस्थापवर्ग इति-शुहावयिषति । अवर्ण इति
बुभूषति ॥६०॥ पक्षे शुश्रावयिषति, एवं सिस्त्रावयिषति, सुस्त्रावयिषति
इत्यादि ॥६१॥

स्वपो णावुः ॥४॥१॥६२॥

स्वपेणौ विहिते द्वित्वे, पूर्वस्योत् स्याद् यथा शिशुम् ॥

सुष्वापयिषति प्रेम्णा, माता नैव तथाऽन्यका ॥६२॥

असमानलोपे डे ॥४॥१॥६३॥

स्यादसमानलोपे डे, णौ द्विभवि सति ध्रुवम् ॥

सन्लघुनि पूर्वस्याऽ-चीकरत् सुकृतं जिनः ॥६३॥

लघोर्दीर्घोऽस्वरादेः ॥४॥१॥६४॥

द्वित्वेऽसमानलोपे डे, णावस्वरादिकस्य नु ॥

लघोर्लघुनि पूर्वस्य, दीर्घश्चालीलवद् वनम् ॥६४॥

स्मृ-ट-त्वर-प्रथ-मृद-स्तृ-स्पशेरः ॥४॥१॥६५॥

द्वित्वेऽसमानलोपे डे, णौ पूर्वस्याद् भवेत् सदा ॥

एतेषां सप्तधातूना-मसस्मरत् स्मरं हरः ॥६५॥

वा वेष्टचेष्टः ॥४॥१॥६६॥

स्यादसमानलोपे डे, णौ द्वित्वेऽदनयोर्नवा ॥

पूर्वस्य न्ववेष्टद् द्र-मविवेष्टल्लताततीः ॥६६॥

णाविति-सिष्वापकीयिषति । स्वपोणाविति-स्वापं चिकीर्षति-सिष्वापयि-
षति । स्वपो णौ सति द्वित्वे इति-सोषोपयिषति ॥६२॥ अस्यार्थः-न विद्यते
समानस्य लोपो यस्मिन्, तस्मिन् ड्यरे णौ द्वित्वे पूर्वस्य लघुनि धाल्यक्षरे सनीव
कार्यं स्यात् । लघुनीति-अततक्षत् । णाविति-अचकमत । असमानलोप
इति-अचकयत् ॥६३॥ लघोरिति-अचिक्वणत् । अस्वरादेरिति-आण्णुनवत्
॥६४॥ एवमददरदित्यादि ॥६५॥ एवमवचेष्टत्, अचिचेष्टत् ॥६६॥

ई च गणः ॥४॥१॥६७॥

डे णौ द्वित्वे गणेर्धातोः, पूर्वस्य स्याददन्तता ॥

ईदन्तता च विज्ञेय-मजगणदजीगणत् ॥६७॥

अस्यादेराः परोक्षायाम् ॥४॥१॥६८॥

धातोर्द्वित्वे परोक्षायां, पूर्वस्यादेरतो भवेत् ॥

आदाट्त्तुरुभौ लोके, धर्मतो जीवपुद्गलौ ॥६८॥

अनातो नश्चान्तऋदाद्यशौसंयोगस्य ॥४॥१॥६९॥

संयोगान्त-ऋदश्चोतेः, स्याद् द्वित्वेऽनात आ ध्रुवम् ॥

कृताकारात्तु नश्चान्तः, परोक्षायां किमानशे ? ॥६९॥

भूस्वपोरदुतौ ॥४॥१॥७०॥

परोक्षायां सति द्वित्वे, पूर्वस्य स्तो यथाक्रमम् ।

भूस्वपोरदुतो जाड्यात्, सुब्वाप च बभूव ढः ॥७०॥

ज्या-व्ये-व्यधि-व्यचि-व्यथेरिः ॥४॥१॥७१॥

एषां द्वित्वे परोक्षायां, पूर्वस्येत्वं भवेत्तथा ॥

जिज्यौ, विव्याध विव्याथ, वाव्यथ्यते च विव्यथे ७१

स्पष्टम् ॥६७॥ अस्येति-ईयुः । आदेरिति-पपाच ॥६८॥ अस्यार्थः —

ऋदादेरश्चोतेः संयोगान्तस्य च परोक्षायां द्वित्वे पूर्वस्यादेरात् स्थानादन्यस्यास्य

आः स्यात्, कृतातो नोऽन्तश्च । आनृधुः, आनञ्ज । ऋदादीति-आर ।

अनात इति आच्छ ॥६९॥ ढः-निर्गुणः, लक्षणया जड इति यावत् ॥७०॥

स्पष्टम् ॥७१॥

यजादि-वश्-वचः सस्नरान्तस्था खृत् ॥४॥१॥७१॥

वश्चोश्च यजादीनां, परोक्षाद्वित् उच्यते ॥

पूर्वस्य सस्नरान्तस्था, खृदियाज नरोऽमरान् ॥७२॥

न वयो य् ॥४॥१॥७३॥

स्याद् वेगादेशभूतस्य, वयो यो खृन्न जातुचित् ॥

ऊयुस्ते तन्तुजालेन, कुविन्दाः पटमुत्तमम् ॥७३॥

वेरयः ॥४॥१॥७४॥

वेगोऽयन्तस्य पूर्वस्य, परस्य च न जायते ॥

लक्षणे खृत् परोक्षायां, रम्यं वचौ पुरातनम् ॥७४॥

अविति वा ॥४॥१॥७५॥

खृदयन्तस्य वेगो वा, परोक्षार्या न जायते ॥

ववतुरूवतुद्धौ तौ, मिथ उल्कर्षकाङ्घ्रिणौ ॥७५॥

ज्यश्च यपि ॥४॥१॥७६॥

ज्या इत्येतस्य वेगश्च, यपि खृन्नैव जायते ॥

उपवाच्य प्रवाचोप—ज्यायप्रज्यायमुख्यकाः ॥७६॥

व्यः ॥४॥१॥७७॥

व्येगो यपि परे धातो—र्जायते खृन्न जातुचित् ॥

प्रव्याय लौकिकीं लीला—मात्मा मोक्षमियान् किम् ? ॥७७॥

खृद्=इ-उ-ऋ-ल्पा । एवम् उवाय, उवावा, उवाव ॥७२॥ स्पष्टम् ॥७३॥ अय इति किम् ?—उवाय ॥७४॥ सूत्रद्वयं व्यक्तार्थम् ॥७५॥७६॥ प्रव्याय—संवृत्येत्यर्थः ॥७७॥

संपरेर्वा ॥४॥१॥७८॥

संपरिभ्यां परं व्येगो, यपि य्वृद्धां न जायते ॥

परिर्वीय परिर्व्याय, द्विविधं रूपमिष्यते ॥७८॥

यजादिवचेः किति ॥४॥१॥७९॥

यजादीनां वचेश्चापि, य्वृद् भवेत् किति प्रत्यये ॥

ईयतुरिज्यते इज्यात्, इष्ट इष्ट्वा तथेजिवात् ॥७९॥

स्वपेर्यङ्ङे च ॥४॥१॥८०॥

स्वपेय्वृत् सस्वरान्तस्था, यङ्ङि ङ्ङे किति च क्रियात् ॥

सर्वथा कृतकार्यो हि, सोसुप्यते सुषुप्सति ॥८०॥

ज्या--व्यधः झिति ॥४॥१॥८१॥

जिनातेर्विष्यतेश्चापि, किति झिति च प्रत्यये ॥

य्वृद् भवेत् सस्वरान्तस्था, जीनो जेजीयते जनः ॥८१॥

व्यचोऽनसि ॥४॥१॥८२॥

व्यचेय्वृत् सस्वरान्तस्था, किति डित्यसुषिवर्जिते ॥

विचितुं विचिता वेवि-च्यते न स्यादुरुच्यचाः ॥८२॥

वशेरयङ्ङि ॥४॥१॥८३॥

वशेय्वृत् सस्वरान्तस्था, यङ्ङभिन्ने झिति प्रत्यये ॥

उच्यते चेत् सुखं स्थातुं, सत्सङ्गतिर्विधीयताम् ॥८३॥

एवं संब्याय, संवीय ॥७८॥ एवम् ऊयुः, ऊतुरित्यादि । किति किति किम्-? यक्षीष्ट ॥७९॥ एवम् असूयुपत् ॥८०॥ जीनः-वृद्धः । एवं विष्यात्, विध्यतीत्यादि ॥८१॥ स्पष्टम् ॥८२॥ यद्वर्जनात्-वाच्यते ॥८३॥

ग्रह--व्रस्व--भ्रस्ज--प्रच्छः ॥४॥१॥८४॥

गृह्णातेवृश्चतेभ्रस्जेः, पृच्छतेवृद् भवेत् द्विति ॥

गृह्णाति वृश्चति वृक्णो, भृष्टः पृष्टश्च भृज्जति ॥८४॥

व्ये--स्यमोर्यडि ॥४॥१॥८५॥

व्येस्यमोः सस्वरान्तस्था, य्वद् भवेद् यडि प्रत्यये ॥

॥. . . सेसिमीति तथा वेधी-यते इत्यादि साध्यताम् ॥८५॥

चायः की ॥४॥१॥८६॥

भवेत् कीत्ययमादेश-श्चायृगित्यस्य यङ्परि ॥

जडश्चेकीयते ज्ञानं, चेत् कुर्यात् पञ्चमीतपः ॥८६॥

दित्वे ह्वः ॥४॥१॥८७॥

ह्वयतेः सस्वरान्तस्था, य्वद् द्वित्वविषये भवेत् ॥

जोह्वयते भवेत् सिद्धं, जुहाव च जुह्वति ॥८७॥

णौ ड--सनि ॥४॥१॥८८॥

ह्वयतेः सस्वरान्तस्था, डपरे सन्परे च णौ ॥

य्वत् स्यादजुह्वत् कश्चि-ज्जुहावियिषतीच्छया ॥८८॥

श्वेर्वा ॥४॥१॥८९॥

श्वयतेः सस्वरान्तस्था, डपरे सन्परे च णौ ॥

य्वत् स्याद्वा धिषणां प्राज्ञो, ह्यशुशवदशिश्वयत् ॥८९॥

एवं जगृहुः, पृच्छा इत्यादि ॥८४॥ सूत्रचतुष्कं स्पष्टम् ॥८५॥८६॥

॥८७॥८८॥ एवं शुशावयिषति, शिश्वाययिषति ॥८९॥

वा परोक्षायङि ॥ ४ ॥ १ ॥ ९० ॥

श्रयतेः सस्वरान्तस्था, श्रुत् परोक्षायङोर्नवां ॥

ततः शोत्रायते शैश्वी-यते शिश्वाय लक्ष्यताम् ॥ ९० ॥

प्यायः पी ॥ ४ ॥ १ ॥ ९१ ॥

प्यायतेः पीः परोक्षायां, यङि च प्रत्यये भवेत् ॥

जनः पेपीयते नूनं, शुभाच्छुभोऽशुभोऽशुभात् ॥ ९१ ॥

क्तयोरनुपसर्गस्य ॥ ४ ॥ १ ॥ ९२ ॥

क्तवतोर्भवेत् प्यायोऽ-नुपसर्गस्य पीरिति ॥

प्रप्यानो वारिदः पीन-माननं पीनवच्छ्रिये ॥ ९२ ॥

आङोऽन्धूधसोः ॥ ४ ॥ १ ॥ ९३ ॥

अन्धावूधसि चार्थे स्वात्, प्यायेराङः परस्य पीः ॥

क्तयोः स्यादन्धुरापीन, आपीनमूध उन्नतम् ॥ ९३ ॥

स्फायः स्फी वा ॥ ४ ॥ १ ॥ ९४ ॥

जायते स्फायतेः स्फीर्वा, क्तयोः प्रत्यययोः परे ॥

स्फीतं च स्फीतवत् स्फातं, स्फातवद्धैनवं पयः ॥ ९४ ॥

प्रसमः स्त्यः स्ती ॥ ४ ॥ १ ॥ ९५ ॥

प्रसमित्येवसङ्घात-पूर्वस्य स्त्यायतेः क्तयोः ॥

स्तीरादेशः प्रसंस्तीतः, संप्रस्त्यान्नोऽन्यथा भवेत् ॥ ९५ ॥

एवं शुभाव ॥ ९० ॥ एवम् आपिप्ये ॥ ९१ ॥ स्पष्टम् ॥ ९२ ॥ अन्धू-
धसोरिति किम् ? - आप्यानश्चन्द्रः । आङ एवेति नियमात्-प्राप्यानमूधः
॥ ९३ ॥ स्पष्टे ॥ ९४ ॥ ९५ ॥

प्रात् तश्च मो वा ॥४॥१॥९६॥

प्रपूर्वस्त्यायतेः स्तीः स्यात्, कयोस्तस्य च मो नवा ॥

प्रस्तीमश्चापि प्रस्तीतो, द्व रूपे तद्विधीयताम् ॥९६॥

शयः शीर्द्रवमूर्ति-स्पर्शे नश्चास्पर्शे ॥४॥१॥९७॥

द्रवमूर्तौ तथा स्पर्शे, ज्ञायतेः शीः कयोर्भवेत् ॥

नश्चास्पर्शे घृतं शीनं, शीताच्छीतः समीरणः ॥९७॥

प्रतेः ॥४॥१॥९८॥

ज्ञायतेः प्रतिपूर्वस्य, जायते शीः कयोस्ततः ॥

तकारस्य च नत्वं स्याद्, प्रतीशीनो हि पीनसः ॥९८॥

वाऽभ्यवाभ्याम् ॥४॥१॥९९॥

ज्ञायतेरभ्यवाभ्यां वा, शीरादेशः कयोर्भवेत् ॥

नश्चास्पर्शे तकारस्या-भिशीनं घृतमुच्यते ॥९९॥

श्रः शृतं हविःक्षीरे ॥४॥१॥१००॥

क्षीरे हविषि चार्थे वै, क्ते श्रातेः श्रायतेश्च शृः ॥

निपात्यते शृतं क्षीरं, स्वयमेव शृतं हविः ॥१००॥

श्रपेः प्रयोक्त्रैक्ये ॥४॥१॥१०१॥

प्यन्तस्य श्रायतेः श्रातेः, प्रयोक्त्रैक्ये निपात्यते ॥

एवं प्रस्तीतवान्, प्रस्तीमवान् ॥९६॥ एवं शीनवद् । द्रवमूर्तिस्पर्शे इति किम् ? संख्यानां वृश्चिकः, शीतेन सङ्कुचित इत्यर्थः ॥९७॥ एवं प्रति-शीनवान् ॥९८॥ एवम् अभिशीनवान्, अभिख्यानः अभिख्यानवान् । एवम् अवशीनमित्यादि ॥९९॥ हविःक्षीर इति किम् ?-श्राणा यवागः ॥१००॥ हविः-

शृह्विःक्षीरयोः क्ते तत्, शृतं क्षीरं हविस्तया ॥१०१॥

श्वृत् सकृत् ॥४॥१॥१०३॥

सकृदेव भवेद् श्वृद् य-दन्तस्थास्थानभाविनी ॥

विरहिणः करैः स्वीयै-र्विध्यतीति विधुर्मतः ॥१०२॥

दीर्घमवोऽन्त्यम् ॥४॥१॥१०३॥

श्वृदन्त्यं संभवेदीर्घं, वेगश्चन्न भवेत्तथा ॥

अद्भुतां लभते स्फूर्तिं, जीनोऽपि जिनवन्दनात् ॥१०३॥

स्वरहनगमोः सनि घुटि ॥४॥१॥१०४॥

धुडादौ सनि दीर्घः स्यात्. स्वरान्तस्य च हन्गमोः ॥

यः सञ्जिगांसते दुर्गं, चिचीषति जिघांसति ॥१०४॥

तनो वा ॥४॥१॥१०५॥

तनेः स्वरस्य दीर्घो वा, धुडादौ सनि प्रत्यये ॥

सन् भूयाश्चेद्यशः शुभ्रं, नितांससि तितंससि ॥१०५॥

क्रमः क्त्व वा ॥४॥१॥१०६॥

क्रमेः स्वरस्य दीर्घत्वं, धुडादौ क्त्व विभाषया ॥

क्रान्तवा क्रन्त्या क्रमित्वा वा, लब्धास्थानान्तरं मुनिः ॥१०६॥

क्षीर इति श्रपिता यवागूः । प्रयोक्त्रैक्य इति श्रपितं हविश्चैत्रेण मैत्रेण ॥१०१॥

स्पष्टम् ॥१०२॥ जीनः-जीर्णः, ऋद् इति यावत् । अव इति-उतः । अन्त्य-

मिति-सुप्तः ॥१०३॥ घुटीति-यियविषति ॥१०४॥ घुटीत्येव-तितनिषति

॥१०५॥ स्पष्टम् ॥१०६॥

अहन्पञ्चमस्य विवङ्किति ॥४॥१॥१०७॥

हन्वर्जपञ्चमान्तस्य, धातोः स्वरस्य दीर्घता ॥

कौ प्रत्यये धुडादौ च, ङ्किति शान्तः प्रतान् प्रशान् ॥१०७॥

अनुनासिके च च्छ्वः शूट् ॥४॥१॥१०८॥

धातोश्च्छ्वोः स्तः क्रमात् शूटौ, धुडादौ प्रत्यये तथा ॥

क्वावनुनासिके प्रश्नं, ष्ट्रो नाऽऽलोकते नमः ॥१०८॥

मव्यविश्रिविज्वरित्वरेरूपान्त्येन ॥४॥१॥१०९॥

मव्यादीनां वकारस्यो-पान्त्येन धुटि प्रत्यये ॥

कौ चोद् भवेज्जनो जूर्मा, तूर्मा नैव भवेत् क्वचित् ॥१०९॥

राल्लुक् ॥४॥१॥११०॥

रात् परयोर्भवेच्छ्वोर्लुक्, धुडादौ प्रत्यये तथा ॥

क्वावनुनासिके भोर्मा, होर्मा भोभोर्ति तूर्णवान् ॥११०॥

क्तेऽनिटश्चजोः कर्गौ घिति ॥४॥१॥१११॥

जायते क्तेऽनिटो धातो-श्चजोर्घिति क्रमात् कर्गौ ॥

पाकः सेकः तथा रागो, भोग्यमर्चसमाजकः ॥१११॥

पञ्चमस्येति किम् ? पक्त्वा । अहन्निति किम् ? वृत्रहणि । धुटीत्येव
यम्यते ॥१०७॥ एवं शब्दप्राशौ, स्योमा, अक्ष्वः, द्यूतः इत्यादि ॥१०८॥
एवं भोमा, मूः मूर्तिः, ओमा, ओम्, ऊः, ऊतिः, श्रोमा, श्रूः, श्रूतिः, जूः,
जूर्तिः, तूः, तूर्णः इत्यादि ॥१०९॥ एवं मूः, मूर्तिः, हूः, हुरौ, हुरः, तूः,
तूर्णः, इत्यादि ॥११०॥ क्तेऽनिट इति सङ्कोचः, कूजः । घितीति किम् ?
पचनम्, त्यजनम् ॥१११॥

न्यङ्ङ्गमेघादयः ॥४॥१॥११२॥

न्यङ्क्वादयश्च मेघाद्या, उद्गाद्याश्च निपातिताः
कत्वे घत्वे च गत्वे स्युः, न्यङ्ङ्गमेघसमुद्गकाः ॥११२॥

न वञ्चेर्गतौ ॥४॥१॥११३॥

कत्वं न जायते धातो-र्गत्यर्थकस्य वञ्चतेः ॥
वञ्चं काष्ठं करे कृत्वा, वञ्चं वञ्चन्ति वञ्चकाः ॥११३॥

यजेर्यज्ञाङ्गे ॥४॥१॥११४॥

जायते जस्य गत्वं नो, यजेर्यज्ञाङ्गवर्तिनः ॥
यदि पञ्च प्रयाजा स्युः, प्रयागे पञ्चता नहि ॥११४॥

ध्यण्यावश्यके ॥४॥११५॥

धातोश्चजोः कर्गौ नवाऽऽ-वञ्चकोपाधिके ध्यणि ॥
अवश्यपान्धमौपध्य-मिच्छया पाक्यमौपध्यम् ॥११५॥

निप्राद् युजः शक्ये ॥४॥१॥११६॥

आभ्यां ध्यणि युजः शक्ये, गम्ये गत्वं न जायते ॥
नियोज्या वा प्रयोज्या वा, नियोग्या हितकर्मणि ॥११६॥

एवं तक्रवकशुक्राद्याः कत्वे, सर्गव्यतिषङ्गमद्गुप्तगुयोगाद्या गत्वे, ओघ-
निदाघार्घाशा घट्ठे साधवः । एवमविहितलक्षणानि कत्वगतत्वानि द्रष्टव्यानि
॥११२॥ वञ्चं वञ्च-तीति-पश्यैते व्याघ्रवार्केण्य-सङ्कुले वित्तवत्तमाः । रात्रा-
वपि महारण्यं, वञ्चं वञ्चन्ति वाणिजाः ॥ इति श्लोकमुद्बोधयति ॥११३॥
स्पष्टम् ॥११४॥ एवमवश्यरेच्यमित्यादि ॥११५॥ नियोग्याः-सेवकाः प्रत्यु-
दाहरणमिदम् ॥११६॥

भुजो भक्ष्ये ॥४॥१॥११७॥

भुनक्तेर्भक्ष्यरूपेऽर्थे, घ्यणि गत्वं न जायते ॥

भुक्त्वा भोज्यं सदाभोगी, भुङ्क्ते भोग्यं गृहादिकम् ॥११७

त्यज-यज-प्रवचः ॥४॥२॥११८॥

एषां चजोः कर्गौ नैव, भवेतां घ्यणि प्रत्यये ॥

त्याज्यप्रवाच्यघाज्यानां, सिद्धये स्मर लक्षणम् ॥११८॥

वचोऽशब्दनाम्नि ॥४॥१॥११९॥

वचेरशब्दसंज्ञायां, घ्यणि क्त्वं न जायते ॥

वाच्यं वाक्यं तथा येन, वचनीयं न जायते ॥११९॥

भुज-न्युब्जं पाणिरोगे ॥४॥२॥१२०॥

घञन्तस्य भुजेर्न्युब्जे-भुजो न्युब्जो निपात्यते ॥

पाणौ रोगे यथासङ्ख्यं, न्युब्जो रोगो भुजः करः ॥१२०॥

वीरुन्-न्यग्रोधौ ॥४॥१२१॥

रोहतेर्वेर्न्यचश्चापि, क्विपि चाचि यथाक्रमम् ॥

धान्तावेतौ निपात्येते, न्यग्रोधो भाति वीरुधा ॥१२१॥

॥ इति प्रथमः पादः ॥

भोज्यमन्नादि ॥११७॥ लक्षणम्-सिद्धहेमचन्द्रशब्दानुशासनचतुर्थाध्याय-
प्रथमपादसत्कमष्टादशाधिकं शतसङ्ख्यं सूत्रमिति ॥११८॥ वचनीयं-विन्द्याम्,
॥११९॥ पाणिरोगभिन्नेऽर्थे तु भोगः, न्युद्ग इति ॥१२०॥ केचित्त्ववरो-
धमप्यत्रेच्छन्ति ॥१२१॥

॥ इति प्रथमः पादः समाप्तः ॥

आत् सन्ध्यक्षरस्य ॥४॥१॥१॥

धातोः सन्ध्यक्षरान्तस्य, स्यादात् धास्यति दास्यति ॥
घ्यास्यति ग्लास्यति ग्लाता, घाता दाता कास्यति ॥१॥

न शिति ॥४॥१॥२॥

धातोः सन्ध्यक्षरान्तस्य, स्यादान्न शिति प्रत्यये ॥
ग्लायति म्लायति ज्ञान-मन्तराऽसत्यर्थं श्रितः ॥२॥

व्यस्थवृणवि ॥४॥२॥३॥

व्ययतेर्जायते नैवा-त्वं थवि णवि प्रत्यये ॥
संविष्यथिथ रूपं सत्, संविष्याथ तथैव सत् ॥३॥

स्फुर-स्फुलोर्घञि ॥४॥२॥४॥

स्फुरतेः स्फुलतेरात्वं, सन्ध्यक्षरस्य घञ्परि ॥
तथ्यतच्चस्य विस्फारो, विस्फालः क्रियते बुधैः ॥४॥

वाऽपगुरो णमि ॥४॥२॥५॥

अपपूर्वगुरेर्वात्वं, सन्ध्यक्षरस्य णम्परि ॥
अपगारं द्विरुक्तं स-दपगोरश्च सूत्रतः ॥५॥

दीङः सनि वा ॥४॥१॥६॥

दीङो धातोर्भवेदात्वं, विकल्पेन परि सनि ॥
ततो रूपद्वयं सिद्धं, दिदासते दिदीषते ॥६॥

धातोरित्येव गोभ्याम् ॥१॥ सूत्रत्रयं व्यक्तार्थम् ॥२॥३॥४॥ आभी-
क्ष्ये खणं द्वित्वञ्च ॥५॥ स्पष्टम् ॥६॥

यबक्ङिति ॥४॥२॥७॥

आकारोऽन्तो भवेद्दीढो, यप्यक्ङिति च प्रत्यये ॥

उपदायोपदाता चा-पदानुमुपदीयते ॥७॥

मिग्भीगोऽखलचलि ॥४॥१॥८॥

भवेद् मिनोतिमीनात्योः, खलचल्वर्जितेऽक्ङिति ॥

यपि चादन्त आदेशः, प्रमायेशं सुखी भव ॥८॥

लीङ्लिनोर्वा ॥४॥१॥९॥

लीयतेश्च लिनातेश्च, खलचल्वर्जितेऽक्ङिति ॥

यपि चादन्त आदेशो, विलास्यते विलेप्यते ॥९॥

णौ क्रीजीङ्घः ॥४॥१॥१०॥

क्रीजीङां णौ भवेदात्वं, क्रापयेज्जापयेत्तथा ॥

अध्यापयेदिति श्रुत्वा, क्रियां कुरु यथारुचि ॥१०॥

सिध्यतेरज्ञाने ॥४॥१॥११॥

स्वरस्यःसिध्यतेरात्व-मज्ञाने णौ विशीयते ॥

मन्त्रं साधयति प्राज्ञः, सेधयेत्तापसं तपः ॥११॥

चिस्फुरोर्नवा ॥४॥१॥१२॥

चिनोतेः स्फुरतेश्चात्वं णौ स्वरस्य भवेन्नवा ॥

स्फारयेत् स्फोरयेच्चापि, चापयेच्चापि त्राययेत् ॥१२॥

सानुबन्धनिदेशाद् चङ्लुपि न भवति उपदंशेति ॥७॥ एवं निसा-
श्रेत्यादि । खलचल्वर्जनात् ईपन्निमय प्रभृतिः ॥८॥ एवं विलाय, विलीय-
लादि । अखलचलीति-ईपद्विलय इत्यादि ॥९॥ सूत्रपञ्चकं स्पष्टभावम्
॥१०॥ ११॥१२॥१३॥१४॥

वियः प्रजने ॥४॥१॥१३॥

गर्भाधानार्थकस्य स्या-द्वियो णावाद्विभाषया ॥

प्रवापयेत् पुरो वातः, प्रायशो गाः प्रवाचयेत् ॥१३॥

रुहः पः ॥४॥१॥१४॥

रुहः स्याद् णौ परे पो वा, रसालं रोपयेत् पथि ॥

वटं वा रोहयेद् कामं, नवै कण्टकिनं कुटम् ॥१४॥

लियो नोऽन्तः स्नेहद्रवे ॥४॥१॥१५॥

लियः स्नेहद्रवे गम्ये, णौ नोऽन्तो वा भवेद् घृतम् ॥

विलीनयति तापेन. विलाययति माक्षिकम् ॥१५॥

लो लः ॥४॥१॥१६॥

लोऽन्तः स्नेहद्रवे गम्ये, णौ लारूपस्य वा भवेत् ॥

तापो विलालयत्याज्यं, विलापयति वा मधु ॥१६॥

पातेः ॥४॥१॥१७॥

पातेणौ संभवेत्लोऽन्तः, सद्धर्मं पालयेन् सदा ॥

धर्मो हि पालितो लोके, दुर्गतः पाति दुर्गतम् ॥१७॥

धूग्-प्रीगोर्नः ॥४॥१॥१८॥

धूग्-प्रीगोर्णौ भवेन्नोऽन्तो, धूत्रयं प्रीद्वयं मतम् ॥

धूनयेत् प्रीणयेत् काम-मदूधुनःपिप्रिणान् ॥१८॥

स्नेहद्रव इति किम्? अथा विलाययति ॥१५॥ स्नेहद्रव इत्येव जट्य-
भिरालापयते ॥१६॥ दुर्गतः-दुःखत इति ॥१७॥ धूग्, धूग्, धूग्
इति धूत्रयन् । प्रीश्, प्रीग् इति प्रीद्वयम् ॥१८॥

वो विधूनने जः ॥४॥शा॥१९॥

वाधातोः संभवेज्जोऽन्तो, णावर्थे हि विधूनने ।

प्रवाजयति पुष्पाणि, केशानानावापयत्यसौ ॥१९॥

पा-शा-छा-सा-वे-व्या-ह्वो यः ॥४॥श॥२०॥

सप्तानामपि धातूनां, -मेपां योऽन्तो हि णौ परे ॥

वत्स पाययति क्षीर-मृणं शाययतीश्वरम् ॥२०॥

अर्ति-री-व्ली-ही-वनूयि-क्ष्माययातांपुः ॥४॥श॥२१॥

एषाञ्चादन्तधातूनां, पुरन्तो णौ परे भवेत् ॥

अर्पयेद्रेपरेद् व्लेप-यति सत्यापयत्यमुम् ॥२१॥

स्फाय् स्फाव् ॥४॥रा॥२२॥

स्फायतिणौ परे स्फाव् स्या-दन्तादंश इतो नहि ॥

स्फावयन्ति सदा धर्मं, विचरन्तो मुनीश्वराः ॥२२॥

शादिरगतौ शात् ॥४॥रा॥२३॥

शीयतेरगतावर्थे, णौ परे शात् प्रजायते ॥

शातयेत् पवनः पुष्पं, गोपालो गाश्च शादयेत् ॥२३॥

घटादेर्ह्रस्वो दीर्घस्तु वा जिणम्परे ॥४॥श॥२४॥

णौ परे स्याद् घटादीनां, ह्रस्वो जिणम्परे तु णौ ॥

दीर्घो वा घटयत्येव, घाटं घाटं घटं घटम् ॥२४॥

सष्टम् ॥१९॥ एवमवच्छाययति, अन्नसाययति, वाययति, व्याययति
ह्राययति ॥२०॥ एवं ह्रैपयति, क्नोपयति, क्ष्मापयति, दापयति ॥२१॥
अन्तादेशाधिकारनिवृत्त्यर्थममेदनिर्देशः । स्फावयन्ति-वर्धयन्तीत्यर्थः ॥२२॥
शादयेद्-गमयेदित्यर्थः ॥२३॥ एवमघाटि, अघटि ॥२४॥

कगे-वनू-जनै-जूष्-वनस्-रञ्जः ॥४॥श॥२५॥

पण्णामेषां भवेद् ह्रस्वो, णौ परे णौ जिणम्परे ॥

दीर्घो वाऽजनि चाजानि, जानं जानं जनं जनम् ॥२५॥

अमोऽकम्यमिचमः ॥४॥श॥२६॥

कम्यमिचमिवर्जस्या-मन्तस्य णौ परे भवेत् ॥

ह्रस्वो जिणम्परे णौ वा, दीर्घश्चारम्यरामि तैः ॥२६॥

पर्यपात् स्वदः ॥४॥श॥२७॥

पर्यपाभ्यां परस्यैव, स्वदेणौ ह्रस्वता भवेत् ॥

जिणम्परे तु वा दीर्घोऽपस्वदयत्यपास्वदि ॥२७॥

शमोऽदर्शने ॥४॥श॥२८॥

शमेरदर्शनेऽर्थे णौ, परे ह्रस्वो जिणम्परे ॥

वा दीर्घः शमचेद्रोगं, घृतं वा भ्रमणं मधौ ॥२८॥

यमोऽपरिवेषणे णिचि च ॥४॥श॥२९॥

णिच्यणिचि च णौ ह्रस्वो, यमेरपरिवेषणे ॥

जिणम्परे तु णौ दीर्घो, वा स्याद्ग्रम्यग्रामि च ॥२९॥

मारणतोषणनिशाने ज्ञश्च ॥४॥श॥३०॥

एतेष्वर्थेषु जानाते-णिच्यणिचि च णौ भवेत् ॥

एवं जनयति, कगादीनामप्येवमेव ॥२५॥ कमादिवर्जनात्, कामयति,-
अकामि, कामं काममित्यादि ॥२६॥ एवमपास्खादि, अपास्खादमपास्खादम्,-
अपस्खदमपस्खदम् । परिपरतोऽप्येवमेव । पर्यपादितिकिम् ? प्रस्खादयति ॥२७॥-
एवमशामि, अशमि, शामं शामम्, शमंशमम् । अदर्शन इति निशामयति
रूपम् ॥२८॥ अपरिवेषण इति यामयत्यतिथिम् ॥२९॥ स्पष्टम् ॥३०॥

ह्रस्वो जिणम्परे दीर्घो, वा विज्ञपयतीश्वस्म् ॥३०॥

चहणः शाठ्ये ॥४॥२॥३१॥

चौरादिकचहेर्धातोः, शाठ्येऽर्थे णिचि णौ परे ॥

ह्रस्वो जिणम्परे वा स्या-दीर्घश्चहयति द्विपः ॥३१॥

ज्वल-ह्वल-ह्वल-गला-स्ना-वनू-वम-नमोऽनु-
पसर्गस्य वा ॥४॥७॥३२॥

एषामनुपसर्गाणां, ह्रस्वः स्याण्णौ परे नत्रा ॥

नमयेन्नामयेद् धीर, आत्मानं न परं जनम् ॥३२॥

छदेरिसुमन्त्रट्कौ ॥४॥१॥३३॥

छदेणौ जायते ह्रस्व, इस्-मन्-त्रट्-क्विपरे ततः ॥

छद्मच्छत्रं छद्मिच्छत्री, धामच्छत्रं छात्र ? साधय ॥३३॥

एकोपसर्गस्य च घे ॥४॥१॥३४॥

छदेरेकोप सर्गस्या-नुपसर्गस्य ह्रस्वता ॥

घे णौ परिच्छदः सप्त-च्छदो दन्तच्छदस्तथा ॥३४॥

उपान्त्यस्यासमानलोपिशास्वृदितो डे ॥४॥१॥३५॥

समानलोपिशास्वृक्-दिद्विर्जितस्य ह्रस्वता ॥

स्यादुपान्त्यस्य धातोणौ, उपरेऽपीपचत् फलम् ॥३५॥

शाक्य इति-अचहि, अत्र शाक्याभावाद् दीर्घभावः ॥३१॥ एवं
ज्वलयति, ज्वलयतीत्यादि । अनुपसर्गस्येति किम् ? प्रज्वलयति, प्रस्नापयती-
त्यादि ॥३२॥ स्पष्टम् ॥३३॥ एकोपसर्गस्य चेति किम् ? समुपच्छदः ॥३४॥
असमानलोपिशास्वृदित इति किम् ? अत्यरराजत्, अराशासत्, मा भवान्
ओणिणत् ॥३५॥

भ्राज-भास-भाष-दीप-पीड-जीव-मील-कण-
रण-बण-भण-श्रण-हे-हेठ-लुट-लुप-लपां-नवा-

॥४॥२॥३६॥

एषां सप्तदशानां स्या-दुपान्त्यस्य विभाषया ॥

ह्रस्वो णौ ऊपरे जीव-मजिजीवद्जीजिदत् ॥३६॥

ऋद्वर्णस्य ॥४॥२॥३७॥

धातोर्भवेदुपान्त्यस्य, ऋतो णौ ऊपरे नवा ॥

ऋकारोऽदीदृशाद् धर्म-मददर्शजिना भुवि ॥६७॥

जिघ्रतेरिः ॥४॥२॥३८॥

स्याज्जिघ्रतेरुपान्त्यस्य, ऊपरे णौ विभाषया ॥

इकारोऽजिघ्रिपत् कान्ता, कान्तेनाजिघ्रपत् सुमम् ॥३८॥

तिष्ठतेः ॥४॥२॥३९॥

इस्तिष्ठतेरुपान्त्यस्य, ऊपरे णावतिष्ठिपत् ॥

पृथग्योगो हि नित्यार्थ-स्तिबूनिर्देशादन्तास्थपत् ॥३९॥

ऊद् दुषो णौ ॥४॥२॥४०॥

ऊत् स्याद् दुषेरुपान्त्यस्य, णौ परे सूत्रसूत्रितः ॥

एवमभिभ्रजत्, अबभ्राजदित्यादि ॥३६॥ वचनसामर्थ्यादरुकीत्यदिशौ
बाधेत् । उपान्त्यस्येत्येव अचीकरत् ॥३७॥ तिबूनिर्देशाद् यद्दुपनिवृत्ति-
रिति अजाग्रपत् । तिपा शपाऽनुबन्धेन, निर्दिष्टं यद् गणनं च ॥ यत्रैकाञ्
प्रहणं चैव, पञ्चैतानि न यद्दुपि ॥३८॥ स्पष्टम् ॥३९॥ णावितिकिम् ?

दुप्यन्तं यः प्रयुङ्क्तेऽसौ, तं दूषयति सर्वथा ॥४०॥

चित्ते वा ॥४॥२॥४१॥

उपान्त्यस्य दुपेश्चित्त-कर्तृकस्य विभाषया ॥

ऊद् भवेणौ मनो दूष-यति दोषयति स्मरः ॥४१॥

गोहः स्वरे ॥४॥२॥४२॥

गुहेः कृतगुणस्य स्या-द्दुपान्त्यस्य प्रत्यये ॥

स्वरादौ दूषणं साधो-निगूहति निगूहकः ॥४२॥

भ्रुवो वः परोक्षाद्यतन्योः ॥४॥२॥४३॥

अद्यतन्यां परोक्षायां, वकारान्तभ्रुवो भवेत् ॥

ऊदुपान्त्यस्य भ्रूपोऽभ्रूद् बभ्रूवाद्यो वृषाङ्कनः ॥४३॥

गम-हन-जन-खन-घसः स्वरेऽनडि किडति लुकू

॥४॥१॥४४॥

गमादीनामुपान्त्यस्य, स्वरादावनडि ङ्किति ॥

लुग् जग्मुर्जग्मतुर्जङ्गे, जङ्गांते जङ्गिरेऽगमत् ॥४४॥

नो व्यञ्जनस्यानुदितः ॥४॥१॥४५॥

धातोर्हि व्यञ्जनान्तस्या-नुदितो नस्य लुकूङ्किति ॥

उपान्त्यस्य भवेत् स्रस्तः, स्रस्यते स्रस्तवाँस्तथा ॥४५॥

दोषो वर्तते ॥४०॥ चित्तग्रहणेन प्रज्ञाया अपि ग्रहणम् ॥४१॥ स्वर इति किम् ? निगोढा, निगोढम् । गोह इति निजुगुहुः ॥४२॥ परोक्षाद्यतन्योरिति किम् ? भविष्यति । श्रीऋषभो जिनः ॥४३॥ एवं जघ्नुः, चख्नुः, जक्षुः । स्वर इति-गम्यते । किडति परे इति गमनम् ॥४४॥ व्यञ्जनस्येति किम् ? नीयते । अनुदित इति किम् नानन्वते ॥४५॥

अञ्चोऽनर्चायाम् ॥४॥१॥४६॥

अनर्चायां स्थितस्याञ्चा-र्तुगुपान्त्यस्य नो भवेत् ॥

उदत्तमुदकं कूपा-दश्चिता गुरवो जनैः ॥४६॥

लङ्गिकम्प्योरुपतापाङ्गविकृत्योः ॥४॥२॥४७॥

लङ्गिकम्प्योरुपान्त्यस्यो-पतापाङ्गविकारयोः ॥

नस्य क्लिति क्रमाल्लुक् स्याद्, विलगितो विलङ्गितः ॥४७॥

भञ्जेर्जौ वा ॥४॥१॥४८॥

भञ्जेरुपान्त्यनस्य स्याद्, औ परे लुग् विभाषया ॥

अभञ्ज्यभाजि वीरेण, मोहस्य कटकं महत् ॥४८॥

दंश-सञ्जः शवि ॥४॥१॥४९॥

दंश-सञ्जोरुपान्त्यस्य, नस्य लुक् शवि प्रत्यये ॥

दशति सजतीत्येवं, त्रयाल्लक्षणलक्षितम् ॥४९॥

अकट्घिनोश्च रञ्जेः ॥४॥१॥५०॥

रञ्जेरकटि चोपान्त्य-नो लुग् घिनणि शवूपरे ॥

रजति रजको रागी, साधयेल्लक्षणादतः ॥५०॥

णौ मृगरमणे ॥४॥२॥५१॥

मृगाणां रमणे नो लुग्, णावुपान्त्यस्य रञ्जतेः ॥

रजयति मृगं व्याघो, रञ्जयेद्रजकोऽम्बरम् ॥५१॥

स्पष्टम् ॥४६॥ एवं विकपितः । विलङ्गितः, विकम्पितश्च प्रत्युदाह-
रणतयाऽवसेयौ ॥४७॥ सूत्रपञ्चकं व्यक्तार्थम् ॥४८॥४९॥५०॥५१॥५२॥

घञि भावकरणे ॥४॥२॥५२॥

रञ्जेरुपान्त्यनो भाव-करणार्थे हि लुग् घञि ॥

वीतरागैर्हतो रागो, धर्मरङ्गं चिकीर्षुभिः ॥५२॥

स्यदो जवे ॥४॥१॥५३॥

नलोपो वृद्ध्यभावश्च, स्यन्दोर्घञि निपात्यते ॥

वेगेऽर्थे गोस्यदस्तैल-स्यन्दो हस्तिस्यदः श्रुतः ॥५३॥

दशनावोदैधौद्मप्रश्नथहिमश्नथम् ॥४॥१॥५४॥

नलुगादौ कृते पट् स्यु-रेते शब्दा निपातिताः ॥

दशनं प्रश्नथोऽवोद, एध ओद्मो हिमश्नथः ॥५४॥

यमि-रमि-नमि-गमि-हनि-गानि-वनति-

तनादेर्घुटि ङिति ॥४॥२॥५५॥

यम्यादिसप्तधातूनां, तनादीनाञ्च लुकु ङिति ॥

धुडादौ स्याद् यतो रत्वा, गतो हतस्तनः क्षतः ॥५५॥

यपि ॥४॥१॥५६॥

यम्यादीनां यपि स्याल्लुकु, प्रहत्य च प्रमत्य च ॥

प्रवत्य च प्रतत्यस्यात्, प्रसत्यप्रभृतिर्वरम् ॥५६॥

तैलस्यन्द इति जवार्थाभावात् ॥५३॥ सष्टम् ॥५४॥ एवं नतिः,
मतः, वतिः । धुटीति यम्यते ॥ विङ्तीति किम् ? यन्ता ॥५५॥
सष्टम् ॥५६॥

वामः ॥४॥२॥५७॥

यम्यादिमान्तधातूनां, यपि वा लुग् भवेत्ततः ॥
प्रणत्य च प्रणम्याह्रँ, प्रारभ्यते सदाऽऽर्हतैः ॥५७॥

गमां क्वौ ॥४॥३॥५८॥

यथादर्शनमेतेषां; गमादीनां भवेत् क्विति ॥
क्वौ लुक् ततो जनङ्गच्च, परीतच्च सुभत् सुवत् ॥५८॥

न तिकि दीर्घश्च ॥४॥२॥५९॥

भवेतां नैव लुग्-दीर्घा-वेतेषां तिकि प्रत्यये ॥
यन्ती रन्तिस्तथा नन्ति-र्गन्तिर्हन्तिश्च साध्यताम् ॥५९॥

आः खनि-सनि-जनः ॥४॥२॥६०॥

खनादीनां भवेदात्वं, धुडादौ क्विति प्रत्यये ॥
खातः सातश्च जातश्च, जातिः खातिश्च खातवान् ॥६०॥

सनि ॥४॥३॥६१॥

आत्वमेषां खनादीनां, धुडादौ सनि जायते ॥
सिषासति सिषासेच्च. सिसनिषति बुध्यताम् ॥६१॥

एवं प्रयत्य, प्रयम्येत्यादि ॥५७॥ स्यष्टम् ॥५८॥ एवं मन्तिः,
वन्तिः, तन्तिरित्यादि ॥५९॥ क्वितीत्येव चङ्गन्ति । धुटीत्येव जनित्वा
॥६०॥ सिसनिषति धुटीत्यस्य फलम् ॥६१॥

ये नवा ॥४॥१॥६२॥

आत्वमेषां खनादीनां, स्याद्ये विडति विभाषया ॥
खायते खन्यते चाखा-यते प्रजाय जायते ॥६२॥

तनः क्ये ॥४॥२॥६३॥

तनः क्ये वा भवेदात्वं, तायते तन्यनेऽथवा ॥
तन्तन्यतेमुखं साध-यितुं क्य इति मृत्रितम् ॥६३॥

तौ सनस्तिकि ॥४॥२॥६४॥

सनस्तिकि लुगातौ वा, भवेतां लक्षणादतः ॥
सन्तिः सानिः सती रूप-त्रयमेवं निरूप्यते ॥६४॥

वन्याङ् पञ्चमस्य ॥४॥२॥६५॥

धातोः पञ्चमवर्णस्य, वन्याकारो विधीयते ॥
अग्रेणावा दधिक्रावाऽ-वात्रादयः सलक्षणाः ॥६५॥

अपाचायश्चिः क्तौ ॥४॥२॥६६॥

अपपूर्वस्य चायश्चिः, क्तिप्रत्यये परे भवेत् ॥
अपचित्तिरतः सूत्रात्, साध्यते चेन्न वाध्यते ॥६६॥

ह्लादो ह्लदु क्तयोश्च ॥४॥२॥६७॥

ह्लादः क्तभक्तवतोः क्तौ च, ह्लादेशो विधीयते ॥

विडतीत्येव सान्यम् जन्यम् ॥६२॥ सूत्रचतुर्कं त्यम् ॥६३॥६४॥६५॥
॥६६॥ क्योश्चेति किम् ? हादित्वा ॥६७॥

ह्रस्वश्च ह्रस्ववान् ह्रस्वि-रित्यादि सूत्रसम्मतम् ॥६७॥

ऋ-ल्वादेरेषां तो नोऽप्रः ॥४॥१॥६८॥

ऋदन्ताल्ल्वादितस्तो नः, पृवर्जात् कतेः क्तयोर्भवेत् ॥

लूनिश्च लूनवान् लून-स्तीर्णिस्तीर्णश्च तीर्णवान् ॥६८॥

रदादमूर्च्छमदः कयोर्दस्य च ॥४॥२॥६९॥

धातू मूर्च्छिमादी त्यक्त्वा, रन्ताद् दान्तात् कयोर्भवेत् ॥

तो नो धातोश्च दो नत्वं, घटः पूर्णश्च पूर्णवान् ॥६९॥

सूयत्याद्योदितः ॥४॥१॥७०॥

सूयत्यादिनवभ्यः स्या-दोदिद्भ्यश्च परं क्तयोः ॥

तस्य नः सूनवान् सूनो, दूनवान् दून इत्यपि ॥७०॥

व्यञ्जनान्तस्थाऽऽतोऽख्याध्यः ॥४॥२॥७१॥

ख्याध्यावर्जस्य धातोर्द्यद्, व्यञ्जनं तत्परा भवेत् ॥

याऽन्तस्था तत आस्तस्मात्, क्तयोस्तो नो निद्राणवान् ॥७१॥

पू-दिव्यञ्चेर्नाशाद्यूतानपादाने ॥४॥२॥७२॥

नाशेऽद्यूतेऽनपादाने, पूदिव्यञ्चां क्रमात् क्तयोः ॥

अप्र इति किम् ? पूर्तिः पूर्तः, पूर्तवान् ॥६८॥ एवं भिन्नः, भिन्नवान् ।
अमूर्च्छमद इति किम् ? मूतः, मत्तः । रदात्तस्येति चरितम्, मुदितम् ॥६९॥
एवं लग्नः, लग्नवानिप्यादि ॥७०॥ एवं स्त्यानः, स्त्यानवान् इत्यादि । व्यञ्जन इति
यातः । अन्तस्था इति स्नातः । आत इति च्युतः । धातोर्व्यञ्जनेति किम् ? निर्यातः ।
अख्याध्य इति ख्यातः, ध्यातः । आतः परस्येति दरिद्रितः ॥७१॥ पूतं, द्यूतम्,

तस्य नः स्याद्यत्राः पूना. आद्यूनश्च समवनकः ॥७२॥

सेर्ग्रामे कर्मकर्तरि ॥४॥२॥७३॥

स्यात् सिनोतेः सिनातेर्वा, ग्रामेऽर्थे कर्मकर्तरि ॥

कयोस्तो नो भवेद् ग्रामः, सिनः स्वयं सिनस्तथा ॥७३॥

श्लेः श्री चाव्यर्थे ॥४॥२॥७४॥

भावकर्मविभिन्नेऽर्थे. कयोस्तस्य भवेद् द्वियः ॥

नत्रं श्रीस्तस्य चादेशः प्रक्षीणः श्रीगवान् विवुः ॥७४॥

वाऽऽक्रोशदैन्ये ॥४॥३॥७५॥

अव्यर्थे श्लेः परस्य स्यात्. कयोगक्रोशदैन्ययोः ॥

नत्रं तस्य नवा धातोः, श्लेः श्लेणायुःक्षिनायुषौ ॥७५॥

ऋ-ह्री-घ्रा-घ्रा-त्रोन्द-नुद्-विन्तेर्वा ॥४॥२॥७६॥

धातुभ्योऽष्टम्य एभ्यः स्यात्. कयोस्तो नो विभाषया ॥

ऋणमृतं नमुन्नश्च, समुत्तो ह्रीणवास्तथा ॥७६॥

दु-गोरु च ॥४॥२॥७७॥

दु-गुभ्यां स्यात् कयोस्तो न-स्तज्योने च दुगोश्च ऊः ॥

दूनश्च दूनवान् योऽर्षौ. गूनश्च गूनवान् स्वयम् ॥७७॥

उदत्तवित्तुत्तयामादे ॥७२॥ न्यञ् ॥७३॥ उच्चर्थे इति क्तिन् । क्तिन्-
नत् ॥७४॥ एवं क्षीणः, क्षिणत्तत्त्वात् ॥७५॥ एवं ह्रीणः, ह्रीणः,
घ्राणः, घ्राणः, घ्राणः, घ्राणः. वानः, वानः, वानः, वानः, वित्तः, वित्तः
॥७६॥ सूत्रवदं लक्ष्म्या ॥७७॥७८॥७९॥

क्षै-शुषि-पचो म-क-वम् ॥४॥२॥७८॥

स्युः क्षै-शुषि-पचिभ्यस्तु, क्तयोस्तस्य यथाक्रमम् ॥

म-क-वा नित्यमादेशः, क्षामः शुष्कश्च पक्ववान् ॥७८॥

निर्वाणमवाते ॥४॥२॥७९॥

स्योन्निर्पूर्वकवाधातो-स्वाते कर्तरि ध्रुवम् ॥

क्तयोर्नस्तस्य निर्वाणोऽ-सौ निर्वातः समीरणः ॥७९॥

अनुपसर्गाः क्षीबोलाघकृशपरिकृशफुलोत्फुल-

संफुलाः ॥४॥२॥८०॥

क्तान्ता एते निपात्यन्तेऽ-नुपसर्गाः कृशास्तथा ॥

उल्लाघोत्फुल्लसंफुल्लाः, फुल्लाः क्षीबः स्वकर्मणा ॥८०॥

मित्तं शकलम् ॥४॥२॥८१॥

शकलेऽर्थे भिदेः क्तस्य, नत्वाभावो निपात्यते ॥

मित्तं शकलमित्यर्थे, भिन्नं मित्तं तदन्यथा ॥८१॥

वित्तं धनप्रतीतम् ॥४॥२॥८२॥

धनप्रतीतयोर्विन्दे-नत्वाभावो निपात्यते ॥

वित्तं धनं प्रतीतश्च, वित्तो विन्नं तदन्यथा ॥८२॥

हु-धुटो हेर्धिः ॥४॥२॥८३॥

होर्धुडन्ताश्च हेर्धिः स्यात्, प्रज्वलिते तपोऽनले ॥

कामं जुहुधि कर्मैधः, शिवं विद्धि भवं त्यज ॥८३॥

शाससूहनः शाध्येधिजहि ॥४॥१॥८४॥

ह्यन्तशाससूहनां ज्ञेयाः, शाध्येधिजहयः क्रमात् ॥

एधि समाधिमन् धीमन् ?, मनः शाधिजहि क्रुधम् ॥८४॥

अतः प्रत्ययाल्लुक् ॥४॥१॥८५॥

अदन्तः प्रत्ययो धातोस्ततः परस्य हेश्च लुक् ॥

‘गच्छ तिष्ठ’ धनी वक्ति, ‘देहिदेही’ति क्लिङ्गः ॥८५॥

असंयोगादोः ॥४॥१॥८६॥

असंयोगादुदन्तात् स्तात्, प्रत्ययाद् हे लुगाप्नुहि ॥

सद्धर्मं चिन्तु कल्याणं, क्रीणीहि पदमुत्तमम् ॥८६॥

वस्यविति वा ॥४॥१॥८७॥

असंयोगादुकारो यः, प्रत्ययस्तस्य लुक् नवा ॥

वस्यविति वयं तन्न - स्तनुमो वा सतो गुणान् ॥८७॥

कृगो यि च ॥४॥१॥८८॥

करोतेः स्यादुकारस्य, लुक् यादौ वमि चाविति ॥

कुर्युः कुर्वः सदा कुर्मः श्रेयसे हितमात्मनः ॥८८॥

अतः शित्युत् ॥४॥२॥८९॥

शित्यविति य उस्तस्य, निमित्तस्य कृगोस्त उः ॥

कल्याणं कुरु कर्तव्यं, करोनि हितमेव सन् ॥८९॥

ह्यन्तंति-हिप्रत्ययान्तानामिति ॥८४॥ प्रत्ययादिति किम् ? पापहि ॥८५॥ चिन्तु इति उदाहरणम्, आप्नुहि, क्रीणीहि तनामि । असंयोगादित्येव तक्ष्णवः ॥८७॥ सूत्रद्वयं स्पष्टम् ॥८८॥८९॥

श्वाऽस्त्योर्लुक् ॥४॥२॥९०॥

अस्तेश्च शस्य लुक् कामं, शित्यविति भवेदतः ॥

आस्तां स तद्विनेयौ स्त-स्तयो रुन्धश्च तौ भवम् ॥९०॥

वा द्विपाऽऽतोऽनः पुम् ॥४॥२॥९१॥

आदन्ताच्च द्विपोऽनः पुस्, चिकल्पेन शितोऽवितः ॥

अद्विबुरद्विषन् धर्मं, ते दुर्गतिमयान् अयुः ॥९१॥

सिञ्जिदोऽभुवः ॥४॥२॥९२॥

सिचाऽभुवः पराद् धातो-विदेशानः पुसामतः

अविदुः शमकार्पुश्च, सन्तोऽभूवन् भवेऽभवाः ॥९२॥

द्व्युक्तजक्षपञ्चतः ॥४॥२॥९३॥

जक्षपञ्चकतोऽनः पुम्, स्याद् द्व्युक्ताच्च शितोऽवितः ॥

अजुह्वुरजक्षुः स्या-ददरिद्र्रजागरुः ॥९३॥

अन्तो नो लुक् ॥४॥२॥९४॥

नो लुक् शितोऽवितोऽन्तः स्याद्, द्व्युक्ताच्च जक्षपञ्चकात् ॥

दरिद्र्रति दरिद्र्रच्च, जुह्वञ्जुह्वति जक्षति ॥९४॥

शौ वा ॥४॥२॥९५॥

लुग् वा शिन्विषयेऽन्तो नः, स्याद् द्व्युक्तजक्षपञ्चकात् ॥

सः-प्रसिद्धः कश्चिद्, आस्ताम्, दूरे तिष्ठतु, तस्य विनेयौ द्वौ स्तः-
समर्थौ तयोः सकाशात् तौ भवं-संसारं रुन्धः । आस्तामिति अत इत्यस्य
फलम् ॥९०॥ स्वष्टम् ॥९१॥ अभूवन् इति भूवर्जनफलम् । भवेऽभवा
इति अपुनर्जन्मानः ॥९२॥ एवम् अचकासुः, अशासुः ॥९३॥ स्वष्टे ॥९४॥ ९५॥

दरिद्रति दरिद्रन्ति, ददन्ति ददतीत्यपि ॥६५॥

श्रश्चातः ॥४॥२॥९६॥

लुग् भवेत् शित्यवित्यातः, श्रो द्व्युक्तजक्षपञ्चतः ॥

भवन्तो मीमतां सत्यं, यशः क्रीणन्तु सत्कृतेः ॥९६॥

एषामीर्व्यञ्जनेऽदः ॥४॥२॥९७॥

श्चाद्व्युक्तजक्षपञ्चाना-मात ईर्व्यञ्जनादिके ॥

शित्यविति न दासंज्ञ-कस्य सिमीतयादयः ॥९७॥

इर्दरिद्रः ॥४॥२॥९८॥

आत ईर्व्यञ्जनादौ स्याद्, दरिद्रोऽविति वै शिति ॥

दरिद्रितो दरिद्रौ हि, नादरिद्रा दरिद्रति ॥९८॥

भियो नवा ॥४॥३॥९९॥

जायते व्यञ्जनादाविः, शित्यविति भियो नवा ॥

विभीतो विभितो भीरु, पापाद् विभ्यति सञ्जनाः ॥९९॥

हाकः ॥४॥३॥१००॥

अविच्छिद्द्व्यञ्जनादौ स्या-ज्जहातेरात इर्नवा ॥

जहीतो जहितो युद्धे, शस्त्राणि पारमार्थिकौ ॥१००॥

आ च हौ ॥४॥२॥१०१॥

जहातेहौ भवेदात्-मित्वञ्च वा जहीहि भोः ॥

एवं दरिद्रति । अवितीत्येव अजहाम्, भक्तीणाम् ॥९६॥ एवं
लुनीतः । व्यञ्जन इति किम् ? मिमते । अद इति किम् ? दत्तः, घत्तः
॥९७॥ सूत्रत्रयं स्पष्टम् ॥९८॥९९॥१००॥

पद्यबन्धवृत्तिबन्धुरम् ।

[२८१]

जहाहि जहिहि क्रोधं, कल्याणं यदि काल्क्षंसि ॥१०१॥

यि लुक् ॥४॥२॥१०२॥

हाक आलुग् भवेद् यादौ, प्रत्यये शिति सर्वदा ॥

जह्याद् मोहमहाजालं, भवचक्राद्यकारणम् ॥१०२॥

ओतः श्ये ॥४॥२॥१०३॥

घातोरोतो भवेद् लुक् श्ये, तमोऽच्यति भास्करः ॥

जिना रागमवद्यन्ति, गोपो गवनि गोव्रजे ॥१०३॥

जा ज्ञा-जनोऽत्यादौ ॥४॥२॥१०४॥

ज्ञानोः शिति जाज्ञेय-स्तिवादौ नत्वनन्तरे ।

आत्मतत्त्वं स जानाति, जायते यो महामुनिः ॥१०४॥

प्वादेर्ह्रस्वः ॥४॥२॥१०५॥

प्वादेर्ह्रस्वो भवेत्यादि-वर्जिते शिति प्रत्यये ॥

पुनाति भुवनं विश्वं, लुनीते कल्मषं मुनिः ॥१०५॥

गमिषद्यमश्छः ॥४॥२॥१०६॥

अत्यादौ शिति छान्देशो, जायते गमिषद्यमाम् ॥

आयच्छते च जङ्गन्ति, गच्छतीच्छति यच्छति ॥१०६॥

भोः इति सम्बन्धनाभिव्यञ्जकम् ॥१०१॥ स्पष्टम् ॥१०२॥ गोरिवाच-
रतीति गवति श्य इत्यस्य फलम् ॥१०३॥ अत्यादाविति किम् ? जाज्ञाति,
जङ्गन्ति ॥१०४॥ प्वादेरिति किम् ? वीणाति ॥१०५॥ स्पष्टम् ॥१०६॥

वेगेसर्त्तर्धाव् ॥४॥२॥१०७॥

वेगे गम्ये भवेत् सर्त्त-रत्यादौ शिति धाविति ॥
वाजिर्धावति वेगेन, धर्मञ्जुसरेत्तथा ॥१०७॥

श्रौति-कृवु-धिवु-पा-धा-ध्मा-स्था-म्ना-दाम्-दृश्यति-
शद-सदः शृ-कृ-धि-पिब-जिघ्र-धम-तिष्ठ-मन-यच्छ-
पश्य-च्छ-शीय-सीदम् ॥४॥२॥१०८॥

एषां त्रयोदशानां स्युः शित्यत्यादौ हि श्रादयः
शृणु कृणु च यच्छच्छ, पश्य तिष्ठ च शीयते ॥१०८॥

क्रमो दीर्घः परस्मै ॥४॥३॥१०९॥

शित्यत्यादौ क्रमेर्दीर्घः, परस्मैपदहेतुके ॥

क्राम क्राम्यति विक्रान्तः, रविराक्रमते दिवि ॥१०९॥

ष्ठिवू-कृम्वाऽऽचमः ॥४॥३॥११०॥

ष्ठिवूक्लम्याचमां दीर्घः, शित्यत्यादौ परे भवेत् ॥

ष्ठीव क्लाम तथाचाम, चमेत्यादि प्रसाध्यताम् ॥११०॥

शामसप्तकस्य श्ये ॥४॥२॥१११॥

श्ये सप्तानां शमादीनां, दीर्घो लक्षणलक्षितः ॥

शाम्य दाम्य तथा ताम्य, आम्य आम्य तथा अमेत् ॥१११॥

धमेमित्यादि वेगाभावोदाहरणम् ॥१००॥ एते आदेशाः क्रमशो
बोध्याः । एवं धिनु, पिब, जिघ्र, धम, मन, सीद ॥१००॥ स्वष्टे ॥१०९॥
॥११०॥ एवं क्षाम्य, माद्य ॥१११॥

ष्ठिवृ-सिवोऽनटि वा ॥४॥१॥११२॥

ष्ठिवृ-सिवोर्वा भवेद् दीर्घो-ऽनट्प्रत्ययपरे ततः ॥

सीवनं सेवनं निष्ठी-वनं निष्ठेवनं तथा ॥११२॥

मव्यस्याः ॥४॥२॥११३॥

धातोर्मादौ च वादौ चा-त आ दीर्घो भवेत्ततः ॥

पचाभि च पचावश्च, पचामो भवितव्यताम् ॥११३॥

अनतोऽन्तोऽदात्मने ॥४॥२॥११४॥

स्यादात्मनेपदस्थस्याऽ-न्तोऽदन्तः परस्य वै ॥

चिन्वन्ति चिन्वते धर्म, धार्मिका नतु सम्पदम् ॥११४॥

शीङो रत् ॥४॥२॥११५॥

अन्तः शीङः परस्थस्य, रद् भवेदात्मनेपदे ॥

आत्मनि शेरते मूढाः, योगिनस्तत्र जाग्रति ॥११५॥

वेत्तेर्नवा ॥४॥१॥११६॥

अन्तो वेत्तेः परस्थस्य, वा स्याद् रदात्मनेपदे ॥

संविद्रते गुणान् विज्ञाः, संविदतेऽगुणानपि ॥११६॥

तिर्वा णवः परस्मै ॥४॥१॥११७॥

स्युः परस्मैपदानां वा, तिवादीनां णवादयः ॥

वेत्तेः परं यथासङ्ख्यं, शं वेद् विदुर्विदुः ॥११७॥

स्पष्टे ॥११२॥११३॥ अनन्त इति किम् ? पचन्ते ॥११४॥ स्पष्टे
॥११५॥११६॥ एवं वेत्थ, विदथुः, विद, वेद, विद्म, विद्मं, पक्षे
वेत्तीत्यादि ॥११७॥

ब्रूगः पञ्चानां पञ्चाहश्च ॥४॥२॥११८॥

ब्रूगस्तिवादिपञ्चानां, क्रमात् पञ्च णवादयः ॥

वाऽहश्च ब्रूग आदेशः, साधुराह हितं वचः ॥११८॥

आशिषि तुह्योस्तातङ् ॥४॥३॥११९॥

आशिष्यर्थे भवेत्तुह्योः, स्थाने तातङ् विभाषया ॥

त्वं जीव जीवतात् कामं, भवान् जीवतु जीवतात् ॥११९॥

आतो णव औः ॥४॥२॥१२०॥

आतः परं णवः स्थाने, औरादेशः प्रजायते ॥

ज्ञानामृतं पपौ तस्थौ, कानने विजने मुनिः ॥१२०॥

आतामातेआथामाथे आदिः ॥४॥२॥१२१॥

आत्परेषां भवेदेपा-मात इहैमलक्षणे ॥

पचेतां च पचेते च, पचेथामिति जायते ॥१२१॥

यः सप्तम्याः ॥४॥३॥१२२॥

भ्यादात्परस्य सप्तम्या, याशब्दस्येः पचेत् पचेः ॥

पठेत् पठे-र्वसेद् यद्वा, वसेः कामं चरेच्चरेः ॥१२२॥

याम्युसोरियमियुसौ ॥४॥२॥१२३॥

स्यातामात्परयोर्याम् यु-सोरियमियुसौ क्रमात् ॥

पठेयमहमध्यात्मं, पठेयुस्तेऽपि तत्तथा ॥१२३॥

॥ इति द्वितीयः पादः समाप्तः ॥

एवम् आहतुः, आहुः, आत्य, आह्युः, पक्षे ब्रवीतीत्यादि ॥११८॥

आशिषीति किम् ? जीवतु ॥११९॥ स्पष्टम् ॥१२०॥ एवं पंचथे । आदिति

म् ? मिमाताम् ॥१२१॥ स्पष्टे ॥१२३॥१२३॥

द्वितीयः पादः समाप्तः ॥

अथ तृतीयः पादः ॥

नामिनो गुणोऽक्ङिति ॥४॥३॥१॥

नाम्यन्तस्य भवेद् धातोः, प्रत्यये क्ङितिवर्जिते ॥

आसन्नो गुणं आश्चर्यं, चेत्ता नेतापि जायते ॥१॥

उश्रोः ॥४॥३॥२॥

अक्ङिति जायते धातो-रुश्रोः प्रत्यययोर्गुणः ॥

सरः सुनोति सत् पद्मं, वातस्तनोति सौरभम् ॥२॥

पुस्-पौ ॥४॥३॥३॥

पुसि पौ च परे धातो-र्नाम्यन्तस्य गुणो भवेत् ॥

राजानोऽभिभरुः पृथ्वी-प्रर्षयन्त्यधुनापि शम् ॥३॥

लघोरूपान्त्यस्य ॥४॥३॥४॥

धातोर्लघोरूपान्त्यस्य, नामिनः स्याद् गुणोऽक्ङिति ॥

भेत्ता भिनत्ति पूर्वारं, विजयं यः समीहते ॥४॥

मिदः श्ये ॥४॥३॥५॥

उपान्त्यस्य मिदेर्धातोः, श्ये परे जायते गुणः ॥

मेघति बुद्धिमान् युक्त्याऽरावपि स्वार्थसाधने ॥५॥

जागुः किति ॥४॥३॥६॥

प्रत्यये किति जागर्तेः सर्वदा जायते गुणः ॥

लोका जागरिता लोके, साधुभिर्ज्ञानदानतः ॥६॥

ऋवर्ण-दृशोऽडि ॥४॥३॥७॥

स्याद् ऋवर्णान्तिधातूनां, दृशेश्चाडि परे गुणः ॥

अदर्शदृजरच्चारद्, अस्सरदतरत्तथा ॥७॥

स्कृच्छृतोऽकि परोक्षायाम् ॥३॥३॥८॥

स्कृच्छोर्त्तदन्तधातूनां, परोक्षायां गुणो भवेत् ॥

नामिनः कसुकानोर्न, तेरुः संचस्करुवृथा ॥८॥

संयोगाद्दृदतेः ॥४॥३॥९॥

संयोगाद् ऋत् तदन्तस्या-र्त्तेश्च गुणो भवेदकि ॥

परोक्षायां स्वमर्यादां, सज्जना न विस्मरुः ॥९॥

क्ययडाशीर्ये ॥४॥३॥१०॥

संयोगाद् ऋत् तदन्तस्या-र्त्तेश्च क्ये यडि प्रत्यये ॥

आशीर्ये च गुणः स्यात्तत्, स्मर्यते स्वर्यतेऽर्यते ॥१०॥

न वृद्धिश्चाविति विडल्लोपे ॥४॥३॥११॥

अविति प्रत्यये लोपः, कितो डितश्च तत्परे ॥

गुणो वृद्धिश्च नैव स्यात्, चैर्यस्तथा पशीमृजः ॥११॥

भवतेः सिञ्जलुपि ॥४॥३॥१२॥

गुणः स्यान्नैव भूधातोः, सिञ्जलुपि प्राप्तपूर्वकः ॥

राजराजेश्वरो रामोऽ-भूच्च द्यत्यभविष्ट च ॥१२॥

एवमानच्छुः । अकीतिकिम् ? सञ्चस्कवान् ॥८॥ एवं सस्वरः, आरुः । संयोगादिति-चक्रुः ॥९॥ एवं सास्मर्यते, स्मर्यादित्यादि ॥ १० ॥ स्पष्टानि, ॥११॥१२॥१३॥

सूतेः पञ्चम्याम् ॥४॥३॥१३॥

पञ्चम्यां जायते नैव, सूतेर्गुणः कदाचन ॥

सुवै सुवावहै सोष-वाणि सुवामहै तथा ॥१३॥

द्व्युक्तोपान्त्यस्य शिति स्वरे ॥४॥३॥१४॥

कृतद्वित्वस्य धातोः स्या-दुपान्त्यस्य नु नामिनः ॥

गुणः शिति स्वरादौ न, नेनिजानि निजं मनः ॥१४॥

ह्णिणोरपिति व्यौ ॥४॥३॥१५॥

स्वरादौ नामिनः स्यातां, व्यौ क्रमाद् होरिणः शिति ॥

अपिति चापिति ज्ञाना-दयानि यन्तु जुहति ॥१५॥

इको वा ॥४॥३॥१६॥

स्यादिक् स्मरण इत्यस्य, वा स्वरादावविच्छिति ॥

यकारो न्वाधियन्त्येवा-धीयन्ति पण्डिता हितम् ॥१६॥

कुटादेर्द्विद्वज्जित् ॥४॥३॥१७॥

ज्जिद्वर्जप्रत्ययो द्विद्वत्, कुटादेः परतो भवेत् ॥

कुटिता कुटितुं कर्म, सर्वदा जायते जिनः ॥१७॥

विजेरिट् ॥४॥३॥१८॥

विजेरिट् सम्भवेद् द्विद्व-च्चतुर्थाध्यायसूत्रतः ॥

उद्विजिता जनो नैव, स्वार्थं साधयितुं क्षमः ॥१८॥

उपान्त्यस्येति किम् ? जुहवानि । शितीतिकिम् ? निनेज ॥१४॥

अप्वितीति किम् ? अजुहवुः ॥१५॥ स्पष्टम् ॥१६॥ एवं, गुता इत्यादि ।
अब्जिदिति उच्चुकोट, ॥१७॥ इडिति किम् ? उद्वजनम् ॥१८॥

॥ वोर्णोः ॥४॥३॥१९॥

ऊर्णोऽरिड्या भवेद् डिद्वत्, प्रोर्णविताऽपरे दले ॥
प्रोर्णुविता सुहृद्दोषं, विरलो भुवि मानवः ॥१९॥

शिदवित् ॥४॥३॥२०॥

धातोः शित्प्रत्ययो डिद्वद्, विद्वर्जो जायते ततः ॥
इतो वित्तः सुतोऽधीते संविदानो विदन् हतः ॥२०॥

इन्ध्यसंयोगात् परोक्षा किद्वत् ॥४॥३॥२१॥

असंयोगान्ततश्चेन्धेः, परोक्षा विद्विर्वर्जिता ॥
किद्वद् भवेत् समीघाते, ऊचतुश्च जजागरुः ॥ २१ ॥

स्वञ्जेर्नवा ॥४॥३॥२२॥

स्वञ्जेः परा परोक्षा वा, भवेत् किद्वच्छकुन्तला ॥
प्रियंवदाऽनसूयाभ्यां, सस्वञ्जे परिषस्वजे ॥२२॥

जनशो न्युपान्त्ये तादिः क्त्वा ॥३॥३॥२३॥

जान्ताद् धातोर्नशेश्वापि, न्युपान्त्ये क्त्वा नया भवेत् ॥
तादिः किद्वन्नरो भक्त्वा, कामं भङ्क्त्वा सुखी भवेत् ॥२३॥

ऋत्-तृष-मृष-कृष-वञ्च-लुञ्च-थ-फःसेट् ॥४॥३॥२४॥

न्युपान्त्ये सति वैभ्यः क्त्वा, सेट् किद्वज्जायते ततः ॥
ऋत्कित्वा स्यात्तथाऽर्त्तित्वा, तृषित्वाऽपि विकल्पतः ॥२४॥

स्पष्टम् ॥१९॥ अविदिति एति । शिदिति चेष्ठीष्ट ॥२०॥ इन्ध्यसंयो-
गादितिकिम् ? सञ्से ॥२१॥ स्पष्टम् ॥२२॥ नितिकिम् ? भुक्त्वा ।
उपान्त्य इतिकिम् ? निक्त्वा । तादिरिति विभज्य ॥२३॥ एवं तर्षित्वा,
श्रन्थित्वा, गुफित्वा, गुम्फित्वेत्यादि । न्युपान्त्य इति कोथित्वा, रेफित्वा ।
सेडिति वञ्क्त्वा ॥२४॥

वौ व्यञ्जनादेः सन् चाय्वः ॥४॥३॥२५॥ :

स्यातामुदित्युपान्त्ये वा, क्त्वा सन् च व्यञ्जनादितः ॥

सेटौ किद्वन्नतु खन्ता, -लिलखित्वा पठ शुद्धये ॥२५॥

उति शवर्हाद्भ्यः क्तौ भावारम्भे ॥४॥३॥२६॥

शवर्हाद्भ्यः परौ भावा-रम्भयोः क्तौ विभाषया ॥

उदुपान्त्ये सति स्यातां, सेटौ किद्वत् प्रकोचितः ॥२६॥

न ङीङ्-शीङ्-पूङ्-धृषि-क्ष्विदि-स्विदि-मिदः ॥४॥३॥२७॥

स्यातामेभ्यः परौ सेटौ, किद्वत् क्तक्तवतू नहि ॥

दिवा शयितवान् नक्तं, शयितो दर्शनावृतेः ॥२७॥

मृषः क्षान्तौ ॥४॥३॥२८॥

क्षमार्थकान् मृषः सेटौ, किद्वत् क्तक्तवतू नवै ॥

मुनिर्मर्षितवान् दोषान्, दुष्टानामप्यनेकशः ॥२८॥

क्त्वा ॥४॥३॥२९॥

धातोः क्त्वा सेङ् न किद्वत् स्यात्, देवित्वादि ततो भवेत् ॥

इष्ट्वा कृत्वा च शान्त्वा च, सेडित्यस्य फलं मतम् ॥२९॥

स्कन्द-स्यन्दः ॥४॥३॥३०॥

स्कन्दतेः स्यन्दतेश्चापि, क्त्वा किद्वन्न प्रजायते ॥

एवं लेखित्वा, लिलिखिषति, लिलेखिषतीत्यादि । वाविति-वर्तित्वा, व्यञ्जनादेरिति-उषित्वा, आय्व इति-देवित्वा ॥२५॥ एवं कुञ्चितम्, कोचितमनेन; प्रकुञ्चितः इत्यादि । उतीति किम् ? श्वितितमनेन । शवर्हाद्भ्य इति किम् ? प्रगुधितः । भावारम्भ इति किम् ? रुचितः ॥२६॥ एवं डयितः, डयितवानित्यादि । सेटावित्येव-ङीनः, ङीनवान् ॥२७॥ एवं मर्षितः । क्षान्ताविति-अपमृषितं वाक्यम् ॥२८॥ स्पष्टे ॥२९॥३०॥

स्कन्त्वा स्यन्त्वा च प्रस्कन्थ, स्यन्दित्वा सेटि जायते ॥३०॥

श्लुध-किलश-कुप-गुध-मृड-मृद-वद-वसः

॥४॥३॥३१॥

एभ्योऽष्टाभ्यो नु धातुभ्यः, क्त्वा सेट् किद्धद् भवेत्ततः ॥

ज्ञानी जनः श्लुधित्वाऽपि, प्राप्तुमुत्सहते शिवम् ॥३१॥

रुद-विद-मुष-ग्रह-स्त्रप-प्रच्छः सन् च ॥४॥३॥३२॥

एभ्यः षड्भ्योऽपि धातुभ्यः, किद्धत् स्यात् क्त्वा च सन् तथा ॥

जिवृक्षति गृहीत्वाऽपि, सुप्त्वाऽपि स सुषुप्सति ॥३२॥

नामिनोऽनिट् ॥४॥३॥३३॥

धातोर्नाम्यन्ततोऽनिट् सन्, किद्धद् भवेच्चिचीपति ॥

तुष्टूषति जनो मोहा-त्तितीर्षति चिंकीर्षति ॥३३॥

उपान्त्ये ॥४॥३॥३४॥

धातोर्नामिन्युपान्त्येऽनिट्, सन् किद्धजायते ततः ॥

वभित्सन्ते वुभुत्सन्ते, विवृत्सति धियक्षति ॥३४॥

सिजाशिषावात्मने ॥४॥३॥३५॥

धातोर्नामिन्युपान्त्ये स-त्यनिटावात्मनेपदे ॥

किद्धत् सिजाशिषौ स्याता-मभित्ताऽवुद्ध भेत्स्यते ॥३५॥

ऋवर्णात् ॥४॥३॥३६॥

स्यातां धातोर्ऋवर्णान्ता-दनिटावात्मनेपदे ॥

एवं क्लिशित्वेत्यादि ॥३१॥ स्रष्टम् ॥३२॥ अनिडिति-शिशयिषते

॥३३॥ स्रष्टम् ॥३४॥ एवं भित्सीष्ट इत्यादि । आत्मन इति अत्ताक्षीत् ॥३५॥

एवं कृषीष्टेत्यादि ॥३६॥

किद्वत् सिजाशिषौ धन्योऽ-कृत सर्वं समीहितम् ॥३६॥

गमो वा ॥४॥३॥३७॥

सिजाशिषौ गमेः किद्वद्, वा स्यातामात्मनेपदे ॥

चैत्रः समगत प्रज्ञा-वान् समगस्त मानवः ॥३७॥

हनः सिच् ॥४॥३॥३८॥

आत्मनेपदसम्बन्धी, सिच् किद्वज्जायते हनः ॥

सुधीराहत शत्रूस्तान्, रिपुर्वै हन्ति नाहतः ॥३८॥

यमः सूचने ॥४॥३॥३९॥

यमेः सिच् सूचने किद्वत्, सम्भवेदात्मनेपदे ॥

उदायत महाक्रूरः, शकुनिः पाण्डवानहो ॥३९॥

वा स्वीकृतौ ॥४॥३॥४०॥

स्वीकारार्थाद् यमेर्धातोः, सिच् किद्वद्वात्मनेपदे ॥

दृष्ट्वाजरातीन् महास्त्राणि, नोपायँस्व ह्युपायत ॥४०॥

इश्च स्थादः ॥४॥३॥४१॥

स्थश्च दासंज्ञकाच्च स्यात्, सिच् किद्वदात्मनेपदे ॥

स्यात् स्थादोरिश्च तद्योगे, व्यधितोपास्थितादित ॥४१॥

मृजोऽस्य वृद्धिः ॥४॥३॥४२॥

सति मृजेर्गुणे वृद्धि-रकारस्य भवेत्ततः ॥

एवं संगसीष्ट, संगसीष्टेत्यादि ॥३७॥ स्पष्टम् ॥३८॥ सूचने इति किम् ?
आयंस्त रज्जुम् ॥३९॥ स्वीकृताविति-आयंस्त पाणिम् ॥४०॥ स्पष्टम् ॥४१॥
अत इति किम् ? मृष्टः ॥४२॥

माष्टि माष्टा तथा माष्टु. मार्जिता मार्जकः पुनः ॥४२॥

ऋतः स्वरे वा ॥४॥३॥४३॥

ऋकारस्य मृजेवृद्धिः, स्वरादौ प्रत्यये नवा ॥

परिमार्जन्ति चेतः स्वं, परिमृजन्ति साधवः ॥४३॥

सिचि परस्मै समानस्याऽडिति ॥४॥३॥४४॥

स्यात् परस्मैपदे वृद्धिः, समानान्तस्य नित्यशः ॥

सिच्यडिति परंऽचैषीत्, सद्धर्म मुनिमण्डली ॥४४॥

व्यञ्जनानामनिटि ॥४॥३॥४५॥

व्यनान्तस्य धातोः स्यात्, परस्मैपदकेऽनिटि ॥

सिचि वृद्धिः समानस्या-राङ्क्षीदित्यादि साध्यते ॥४५॥

वोष्णुगः सेटि ॥४॥३॥४६॥

ऊष्णोः सेटि भवेद् वृद्धि-र्वा परस्मैपदे सिचि ॥

प्रौष्णावीत् प्रौष्णावीच्चापि, प्रौष्णुवीदपि जायते ॥४६॥

व्यञ्जनादेर्वोपान्त्यस्यातः ॥४॥३॥४७॥

व्यञ्जनादेरुपान्त्यस्या-तः सेटि सिचि प्रत्यये ॥

वा परस्मैपदे वृद्धि-रकाणीदकणीत्तथा ॥४७॥

ऋत इति किम् ? ममार्ज । स्वर इति किम् ? मृज्वः ॥४३॥ परस्मै-
पदे इति अच्योष्ट । समानस्येति अगवीत् । अडित्तीति न्यनुवीत् ॥४४॥
समानस्येत्येव-उदवोढाम् । अनिटीति-अतक्षीत् ॥४५॥ स्पष्टम् ॥४६॥
व्यञ्जनादेरिति किम् ? मा भवान् अटीत् । उपान्त्यस्येति अवधीत् । अत इति
अदेवात् । सेटीत्येव अघाक्षीत् ॥४७॥

वद-व्रज-लूः ॥४॥३॥४८॥

सेटि सिचि ह्युपान्त्यस्य, वदव्रजोर्ल-रन्तयो ॥

अस्य वृद्धिः परस्मै स्यात्, प्रात्राजीद्भुदतो जनान् ॥४८॥

नश्चि-जागृ-शस-क्षण-हृम्येदितः ॥४॥३॥४९॥

हृम्यन्तानामेदितामेपां, श्व्यादीनां सिचि सेटि नो ॥

स्यात् परस्मैपदे वृद्धि-रक्षणीद्ग्रहीत्तथा ॥४९॥

जिणति ॥४॥३॥५०॥

धातोस्त उपान्त्यस्य, वृद्धिर्जिति णितीष्यते ॥

शास्त्रं सता यथाऽपाठि, तथैवावादि धीमता ॥५०॥

नामिनोऽकलिहलेः ॥४॥३॥५१॥

नाम्यन्तस्य भवेद् धातो-र्नाम्नो वा जिणति प्रत्यये ॥

वृद्धिः कलिहली त्यक्त्वा, चिकायाकारि कारकः ॥५१॥

जागुर्जिणवि ॥४॥३॥५२॥

णव्येव जिणति जागर्ते-र्जौ परे वृद्धिरिष्यते ॥

अजागारि जजागार, जागरः साधु जागरी ॥५२॥

आत ऐः कृञ्जौ ॥४॥३॥५३॥

आदन्तस्यैर्भवेद् धातो-र्जिति कृति च जौ परे ॥

दायो धायः शतंदायी, गोदायो धायको ददौ ॥५३॥

एवम् अवादीत्, अज्वालीत्, अक्षारोदित्यादि ॥४८॥ एवम् अश्वयीत्
अजागरीत् अशसीत्, अवमीत्, अहयीत्, अकगीत्, इत्यादि ॥४९॥
सषट्म् ॥५०॥ कलिहलिर्वर्जनात्-अचकलत् । अजहलत् ॥५१॥ जिणवोति-
जागरयति ॥५२॥ स्रष्टे ॥५३॥५४॥

न जनवधः ॥४॥३॥५४॥

वृद्धिर्न जनिवध्योः स्याद्, औ कृति ङिति प्रत्यये ॥

प्रजनो जनको वध्यो, प्रजन्यो वधकोऽवधि ॥५४॥

मोऽकमि-यमि-रमि-नमि-गमि-वमा-ऽऽचमः

॥४॥३॥५५॥

कम्यादिभिन्नमन्तस्य, ङिति कृतप्रत्यये परे ॥

औ च वृद्धिर्भवेन्नैव, शमको दमकोऽशमि ॥५५॥

विश्रमेर्वा ॥४॥३॥५६॥

वा वृद्धिर्विश्रमेर्धातो-र्ङिति कृति च औ भवेत् ॥

विश्रामो विश्रमो विश्वे, श्रान्तानां दीयते हितम् ॥५६॥

उद्यमोपरमौ ॥४॥३॥५७॥

उद्यमोपरमौ साधु, घञि स्तो वृद्धयभावतः ॥

सदुद्यमस्तथा कार्य्यः. स्यात् पापोपरमो यथा ॥५७॥

णिद्वाऽन्त्यो ण्व् ॥४॥३॥५८॥

परोक्षया भवेदन्त्यो. ण्व् णिद्वाऽहं चिचाय यद् ॥

चिचथाहं चुकोटाहं, चुकुटाहं पपाच सः ॥५८॥

उत और्विति व्यञ्जनेऽद्वेः ॥४॥३॥५९॥

और्विति व्यञ्जनादौ स्या-दुदन्तस्य विरौति ना ॥

द्व्युक्तस्य नो जुहोतीति. स्यात् सुनोति स्तवानि च ॥५९॥

कम्यादिवर्जनात्, कामः, कामुकः, अकामि, यामः रामः, नामः,

अगामि, वामः, आचामकः इत्यादि ॥५५॥ एवं विश्रामकः विश्रमकः

व्यश्रामि, व्यश्रमि इत्यादि ॥५६॥ सष्टे ॥५७॥ ८॥ वितीति किम् ल्तः ॥५९॥

वोष्णोः ॥४॥३॥६०॥

स्यादयुक्तस्य वोष्णोरौ-व्यञ्जनादौ विति स्वयम् ॥

सदा प्रोष्णोति प्रोष्णोति, प्रोष्णोति द्विरुक्तः ॥६०॥

न दिस्योः ॥४॥३॥६१॥

न दिस्योः पर्योरौः स्या-दुष्णोति हेमलक्षणे ॥

ह्यस्तन्याः सिर्ग्रहीतव्यः प्रौष्णोत् प्रौष्णोः प्रमीयताम् ॥६१॥

तृहःश्नादीत् ॥४॥३॥६२॥

तृहः श्नाद् व्यञ्जनादावीत्, प्रत्यये विति जायते ॥

दयस्व सर्वभूतेषु. तृणेद् नैव कञ्चन ॥६२॥

ब्रूतः परादिः ॥४॥३॥६३॥

ब्रूतेरुतः परो व्यञ्ज-नादावीद् विति प्रत्यये ॥

स परावयवः साधु-ब्रवीति शर्मदं वचः ॥६३॥

यङ्-तु-रु-स्तोर्बहुलम् ॥४॥३॥६४॥

यङ्लुबन्ताचुरुस्तुभ्यो, व्यञ्जनादौ परे विति ॥

ईद् बहुलं परादिः स्याद्, नर्नन्ति बोभवीति च ॥६४॥

सः सिजस्तेर्दिस्योः ॥४॥३॥६५॥

सिच्प्रत्ययान्ततो धातो-रस्तेश्च सन्ततो भवेत् ॥

दिस्योः परादिरीन्नित्य-मासीरासीद्भूददात् ॥६५॥

सूत्रत्रयं स्पष्टम् ॥६०॥६१॥६२॥ उक्त इति किम् ? आत्थ ॥६३॥
बहुलमिति क्वचिद्वा क्वचिन्न तेन नर्नतीति, नर्नन्ति, बोभवीति, बोभोति, वर्वन्ति,
तवीतीत्यादि । अद्वैरित्येव-तुतोथ, तुथोथ ॥६४॥ स्पष्टम् ॥६५॥

पिबैति-दा-भू-स्थः सिचो लुप् परस्मै न चेद्

॥४॥३॥६६॥

एभ्यः परं सिचो लुप् स्यात्, परस्मैपदके परे ॥

लुब्योगे च भवेदिद् नो, दुग्धमपान्नरोऽध्यगात् ॥६६॥

ट्थे-घ्रा-शा-च्छा-सो वा ॥४॥३॥६७॥

एभ्यः परं सिचो वा स्या-ल्लुप् परस्मैपदे परे ॥

लुब्योगे चेद् न बालोऽसौ, पयोऽघासीदघात्तथा ॥६७॥

तन्भ्यो वा त-थासि नृणोश्च ॥४॥३॥६८॥

तनादिभ्यः सिचस्ते च. थासि लुब् वा भवेत्तथा ॥

तद्योगे नृणोश्च लुप् चेद् नो, अतनिष्ठाततातथाः ॥६८॥

सनस्तत्राऽऽवा ॥४॥३॥६९॥

लुपि सत्यां सनोतेः स्या-दन्त्यस्यात्वं विभाषया ॥

असातासत चासाथा, असथा इति साधयेत् ॥६९॥

धुडूह्रस्वाल्लुगानिटस्तथोः ॥४॥३॥७०॥

ह्रस्वान्तात् स्याद् धुडन्ताच्च, तादौ थादौ परेऽनिटः ॥

सिचो लुग् स्यादभित्ताथो, अभित्था अकृताकृथाः ॥७०॥

एवम् अगात्, अदात्, अघात्, अभूत्, अस्यादित्यादि । परस्मै इति अपासत पर्यासि तैः ॥६६॥ एवम् अग्रात्, अग्रासीदित्यादि ॥६७॥ विकल्पपक्षे अतनिष्ठाः ॥६८॥ तत्रेति किम् ? असनिष्ट ॥६९॥ अनिट इति किम् ? व्यद्योतिष्ट ॥७०॥

इट ईति ॥४॥३॥७१॥

सिचं इटः परस्य स्या-दीति लुग् नित्यशो भवेत् ॥

अलावीत् संशयं विद्वान्, निश्चयेन प्रमात्मना ॥७१॥

सो धि वा ॥४॥३॥७२॥

घातोर्भवेद् धकारादौ, प्रत्यये सस्य लुग् नवा ॥

चक्राधि ज्ञानदीपेना-शाध्वं मोक्षपदं लघु ।.७२॥

अस्तेः सि हस्त्वेति ॥४॥३॥७३॥

अस्तेः सः प्रत्यये सादौ, लुक् स्यादेति तु सस्य हः ॥

त्वमसि व्यतिसे भाव-यामाहे व्यतिहे तथा ॥७३॥

दुह-दिह-लिह-गुहो दन्त्यात्मने वा सकः

॥४॥३॥७४॥

एभ्यः सकप्रत्ययस्य स्याद्, दन्त्यादावात्मनेपदे ॥

लुग् नवाऽधुक्षतादुग्धा-दिग्धाधिक्षत रूप्यताम् ॥७४॥

स्वरऽतः ॥४॥३॥७५॥

सकोऽकारस्य लुक् कार्यः, स्वरादौ प्रत्यये परे ॥

अधुक्षातामधुक्षाथा मधिक्षातामधिक्षत ॥७५॥

दरिद्रोऽद्यतन्यां वा ॥४॥३॥७६॥

अद्यतन्यां दरिद्राते-विषयेऽन्तस्य लुग् नवा ॥

इट इति-भकारादीत् । ईतीति-अभणिषम् ॥७१॥ विकल्पपक्षे चक्राद्धि,
आशाद्ध्वम् ॥७२॥ सष्टम् ॥७३॥ एवम् अलीढाः, अलिक्षथाः, न्यगुहहि,
न्यघुक्षावदि । दन्त्य इति किम्-अबुक्षामहि ॥७४॥ सष्टे ॥७५॥७६॥

पापेन सोऽदरिद्रासी-ददरिद्रोत् पुनः पुनः ॥७६॥

अशित्यस्सन्-णकजू-णकाऽनटि ॥४॥३॥७७॥

सादिसन्नादिवर्जे लु-गशिति विषये भवेत् ॥

दरिद्रो दुर्दरिद्रं ना, दरिद्राति दुरात्मना ॥७७॥

व्यञ्जनाद् देः सश्च दः ॥४॥३॥७८॥

स्याद् धातोर्व्यञ्जनान्ताद् दे-र्लृक् सो दश्च यथायथम् ॥

अचकादविभोऽजागः साध्वन्वशादयात्तथा ॥७८॥

सेः स्-द्-धां च रुर्वा ॥४॥३॥७९॥

स्याद् धातोर्व्यञ्जनान्तात् से-र्लृक् सदधां च रुर्नवा ॥

यथायोगमजर्घास्त्व-मजागस्त्वं त्वमन्वश्च ॥७९॥

योऽशिति ॥४॥३॥८०॥

स्याद् धातोर्व्यञ्जनान्ताल्लुग्, यकारस्य परेऽशिति ॥

जङ्गमिता तथा वेभि-द्यते सोसूद्यतेर्षिता ॥८०॥

क्यो वा ॥४॥३॥८१॥

स्याद् धातोर्व्यञ्जनात् क्यस्य, वा लुगशिति प्रत्यये ॥

समिधिष्यति प्रारम्भे, योगी च दृषदिष्यते ॥८१॥

सन्नादिवर्जनात्, दिदरिद्रासति, दरिद्रायको याति, दरिद्रायकः, दरि-
द्राणम् ॥७७॥ स्पष्टम् ॥७८॥ पक्षे अजर्घान्त्वम्, अन्वशात्त्वम् इत्यादि
॥७९॥ व्यञ्जनादित्येव-लोलुयिता ॥८०॥ पक्षे समिधिष्यति, दृषदिष्यते
॥८१॥

अतः ॥४॥३॥८१॥

धातोरदन्ततो लुक् स्या-द्विहितेऽशिति प्रत्यये ॥

धातोरतस्ततः स्वीयां, कथां कथयतीश्वरः ॥८२॥

णेरनिटि ॥४॥३॥८३॥

लुग् भवेद् णेरतः सूत्रा-दनिट्यशिति प्रत्यये ॥

आट्टिटदाशिशन्माता, बालकं बाल्यकालकम् ॥८३॥

सेट्क्तयोः ॥४॥३॥८४॥

क्तवत्वोर्भवेत् सेटो-र्णे लुग् गणितवास्तथा ॥

कारितवान् नृपः स्वर्ण-चैत्यमष्टापदे महत् ॥८४॥

आमन्ताऽऽल्वाऽऽय्येत्नावय् ॥४॥३॥८५॥

सम्भवेणेरयादेश, आमादिकेषु पञ्चसु ॥

स्तनयिन्तुर्महद्यायः, स्पृह्यालुः प्रसाधयेत् ॥८५॥

लघोर्यपि ॥४॥३॥८६॥

लघोः परस्य णेर्ज्ञेयोऽ-यादेशो यपि प्रत्यये ॥

प्रशमय्य सिपुं धीरा, जयन्ति जगतीतले ॥८६॥

वाऽऽप्नोः ॥४॥३॥८७॥

आप्नोतेर्यपि णेः स्याद्वाऽ-यादेशः प्राप्य मङ्गलम् ॥

प्रापय्य मनुजान् सर्व-ज्ञाता मोक्षपदं गतः ॥८७॥

विहितविशेषणं किम् ? गतः ॥८२॥ अनिटीति किम् ? कारयिता
॥ ८३ ॥ एवं कारित इत्यपि ॥८४॥ एवं कारयाश्चकार, गणयन्तः इत्यादि
॥८५॥ लघोरिति किम् ? प्रतिपाद्य ॥८६॥ आप्नोरिति किम् ? अध्याप्य ॥८७॥

मेडो वा मित् ॥४॥३॥८८॥

मेडो यपि भवेद् णिद्धा, शाब्दलक्षणलक्षितः ॥

अपमित्यापमायात्म-सुखं साधयितुं चरेत् ॥८८॥

क्षेः क्षीः ॥४॥३॥८९॥

क्षीरादेशो यपि क्षेः स्यात्, सानुबन्धस्य नो भवेत् ॥

निस्नुबन्धनिर्देशात्, कर्म प्रक्षीय शं वृणु ॥८९॥

क्षय्य-जय्यौ शक्तौ ॥४॥३॥९०॥

क्षि-ज्योस्तस्य गम्यायां, शक्तावय् ये निपात्यते ॥

व्याधिः क्षय्यो भवेत् शत्रु-र्जय्यः काम स्वशक्तितः ॥९०॥

क्रय्यः क्रयार्थे ॥४॥३॥९१॥

निपात्यते क्रियोऽन्तस्याय्, ये परे चेत् प्रसारितः ॥

क्रयायार्थो वृषो क्रय्यः, क्रैयः शाकटिको बली ॥९१॥

सस्तः सि ॥४॥३॥९२॥

धातोः सन्तस्य सादौ स्या-त्तोऽशिति प्रत्यये परे ॥

वत्स्यति व्यतिवत्सीष्ट, विवत्सनि जिघत्सति ॥९२॥

दीय् दीङ्ः किङ्ति स्वरे ॥४॥३॥९३॥

दीङ्ः किङ्ति स्वरे दीय् स्या-दशिति प्रत्यये परे ॥

तत उपदिदीयाते, उपदेदीयतेऽस्वरे ॥९३॥

स्पष्टे ॥८८॥८९॥ शक्ताविति किम् ? क्षेयं पायम्, जेयं मनः
॥९०॥ स्पष्टम् ॥९१॥ स इति यक्षीष्ट । सीति किम् ? वसिषीष्ट ॥९२॥
किङ्तीति किम् ? उपादानम् ॥९३॥

इडेत्-पुसि चातो लुक् ॥४॥३॥९४॥

इष्टेति पुसि चातो लु-गादन्तस्य स्वरेऽशिति ॥

किङ्कति पपुरद्भुश्चापि, पपिथ व्यतिरेऽदधत् ॥९४॥

संयोगाऽऽदेर्वाऽऽशिष्येः ॥४॥३॥९५॥

आदन्तस्य भवेद् धातोः, संयोगादेर्विभाषया ॥

किङ्कत्याशिष्येत्वमन्तस्य, ग्लेयाद् ग्ल्याद्यादसंयमी ॥९५॥

गा-पा-स्था-सा-दा-मा-हाकः ॥४॥३॥९६॥

किङ्कत्याशिषि भवेदेत्व-मेपामन्त्यस्य नित्यशः ॥

गेयात् पेयात् सदास्थेयाद्, देयाद् धेयाद्धितं हितम् ॥९६॥

ईर्व्यञ्जनेऽपि ॥४॥३॥९७॥

गादेः स्याद् व्यञ्जनादावी-र्यञ्जने न्वशिति किङ्कति ॥

गीयते पीयते स्थीय-ते दीयतेऽवसीयते ॥९७॥

घ्रा-ध्मोर्यङि ॥१॥३॥९८॥

घ्राध्मोर्यङि भवेदीत्वं, जेघ्रीयते मधुव्रतः ॥

सुमं देध्मीयते शङ्खं, वासुदेवो रणोद्यतः ॥९८॥

हनो घ्नीर्वधे ॥४॥३॥९९॥

वधार्थस्य भवेद् हन्ते-घ्नीरदेशः परे यङि ॥

स्पष्टम् ॥ ९४ ॥ संयोगादेरिति किम् ? यायात् । किङ्कतीत्येव ग्लसीष्ट-

॥९५॥ एवम् अवसेयात्, मेयात्, हेयात्, ॥९६॥ एवं जेगीयते, धीयते,

मीयते, हीनः । व्यञ्जन इति किम् ? तस्थुः । अयपीति प्रगाथ ॥ ०७ ॥

सूत्रसप्तकं स्पष्टम् ॥९८॥९९॥—

जेघ्नीयते खलो जीवान्, जङ्घन्यते गतिं हताम् ॥९९॥

ऽङ्गिति घात् ॥४॥३॥१००॥

ङिति णिति परे हन्ते-र्घादादेशो विधीयते ॥

घातंघातं महामोहं, घातयेत् कर्म सज्जनः ॥१००॥

ञि-णवि घन् ॥४॥३॥१०१॥

ञौ णवि च परे हन्ते-र्घनादेशो निरूपितः ॥

जघानाघानि पापात्मा, स्वसुखं पापकर्मणा ॥१०१॥

नशेर्नेश् वाऽङि ॥४॥३॥१०२॥

नेशादेशो विकल्पेन, नशेः स्यादङि प्रत्यये ॥

अनशादथवाऽनेश-दनीशो निजसाध्यतः ॥१०२॥

श्वयत्यसू-वच-पतः श्वाऽऽस्थवोचपत्तम् ४॥३॥१०३॥

श्वयत्यादिचतुर्णां स्युः, श्वादयोऽङि परे क्रमात् ॥

अश्वदास्थत्थाऽवोच-दपप्तत् साध्यतामतः ॥१०३॥

शीङ् एःशिति ॥४॥३॥१०४॥

शीङ्ः शित्येर्भवेन्मूर्खः, शेते सुखं दिवानिशम् ॥

शयाते शेरते योग-निद्रया योगिनो जनाः ॥१०४॥

किङिति यि शय् ॥४॥३॥१०५॥

धातोः शीङ्ः शयादेशः, किङिति यादौ परे भवेत् ॥

शाशय्यते जनो रोगी, सुधीभिः शय्यते मितम् ॥१०५॥

उपसर्गादूहो ह्रस्वः ॥४॥३॥१०६॥

सोपसर्गोहतेरूतो, ह्रस्वः स्याद् यादिके विडति ॥

समुह्यते समूहेन, सदूह्यते समूहितम् ॥१०६॥

आशिषीणः ॥४॥३॥१०७॥

उपसर्गात् परस्येण, ईत आशिषि यादिके ॥

विडति ह्रस्वो भवेद् भव्य, उदियादुत्तरोत्तरम् ॥१०७॥

दीर्घश्चिवयद् यक्क्येषु च ॥४॥३॥१०८॥

यादावाशिषि चेषु स्या-दन्त्यस्वरस्य दीर्घता ॥

शुचीकरोति तोषूय-ते स्तूयते भृशायते ॥१०८॥

ऋतोरी ॥४॥३॥१०९॥

च्व्यादौ परे ऋदन्तस्य-र्तः स्थाने रीर्भवेदिति ॥

चेक्रीयते च पित्रीस्याद्, मात्रीयते पित्रीयते ॥१०९॥

रिः शक्याशीर्ये ॥४॥३॥११०॥

ऋदन्तस्य रिदादेश, आशीर्ये क्ये तथाच शे ॥

ऋतः स्थाने क्रियादेवं, क्रियते ह्रियते ह्रियात् ॥११०॥

ईश्चत्रावर्णस्यानव्ययस्य ॥४॥३॥१११॥

च्वावीरनव्ययस्याव-र्णान्तस्य स्याद् द्विकः क्वचित् ॥

ऊ ऊह इति प्रश्लेषः किम् ? आ उह्यते ओह्यते-समोह्यते ॥१०६॥
ईङ्ण इति प्रश्लेषः किम् ? आ ईयात् एयात्, समेयात् ॥१०७॥ एवं मन्त-
यति, दधीयति, लोहितायते, ईयादित्यादि ॥ १०८ ॥ ऋत इति किम् ?
चेकीयते ॥१०९॥ स्रष्टानि ॥११०॥१११॥—

शुक्लीभवेद् दीवाभूता, रात्रिर्मालीभवेदहिः ॥१११॥

क्यनि ॥४॥३॥११२॥

अवर्णान्तस्य हीत्वं क्यन्-प्रत्यये जायते यतः ॥

पुत्रीयति जनो मालीयति शालीयति स्वयम् ॥११२॥

क्षुत्-तृड्-गर्द्धेऽशनायोदन्यधनायम् ।४॥३॥११३॥

एवर्थेषु यथासङ्ख्य-मशनायादयस्त्रयः ॥

क्यन्नन्ता हि निपात्यन्ते, उदन्यति धनायति ॥११३॥

वृषाऽश्वान् मैथुने स्सोऽन्तः ॥४॥३॥११४॥

आभ्यां स्यान्मैथुनार्थाभ्यां, क्यनि स्सोऽन्तः स्मराविला ॥

गौः वृषस्यति कालेन, वडवाऽश्वस्यति क्रमात् ॥११४॥

अस् च लौल्ये ॥४॥३॥११५॥

लौल्ये क्यनि परे नाम्नः, स्सोऽस् चान्तः स्यात् स्वभावतः ॥

दध्यस्यन्ति दधिस्यन्ति, मध्वस्यन्ति च बालकाः ॥११५॥

॥ इति तृतीयः पादः ॥

—॥११२॥ एवम् अशनायति । क्षुदादाविति किम् अशनीयति, उदकी-
यति, धनीयति दातुम् ॥ ११३ ॥ मैथुन इति किम् ? वृषीयति, अश्वीयति
ब्राह्मणी ॥११४॥ लौल्य इति किम् क्षीरीयति, दातुम् ॥११५॥

॥ इति तृतीयः पादः ॥

अस्ति-ब्रूवोर्भूवचावशिति ॥४॥४॥१॥

अस्तिब्रूवोर्यथासङ्ख्यं, भूवचौ भवतोऽशिति ॥

बभूव भविता भूयाद्, वक्षीष्टावोचदुच्यते ॥१॥

अघञ्क्यबलच्यजेर्वी ॥४॥४॥२॥

अघञ्वादावजेर्वी स्या-दशिति विषये ततः ॥

प्रवेयं च समाजश्च, समञ्ज्याऽजः पशुर्मतः ॥२॥

त्रने वा ॥४॥४॥३॥

त्रनयोः स्यादजेर्वी वा, विषयभूतयोस्ततः ॥

प्रवयणः प्रवेता च प्राजिना प्राजनस्तथा ॥३॥

चक्षो वाचि कशांग्-ख्यांग् ॥४॥४॥४॥

अशिति विषये चक्षो, वागर्थस्य समर्थकौ ॥

क्शांग्-ख्यांगौ स्तो नरः वशाता, ख्याताऽऽचष्टे विच-

क्षणः ॥४॥

नवा परोक्षायाम् ॥४॥४॥५॥

चक्षो वाचि परोक्षायां, कशांग्-ख्यांगौ स्तो विभापया ॥

आचक्षौ नर आचख्या-वाचचक्षे हितं वचः ॥५॥

भृज्जो भर्ज् ॥४॥४॥६॥

भृज्जतेर्भर्ज् विकल्पेन, ह्यशिति विषये भवेत् ॥

भर्ष्टा भ्रष्टा तथाऽभार्क्षीद्, भर्जनं भ्रज्जनं तथा ॥६॥

अशितीति-स्यात्, ब्रूते ॥१॥ सूत्रषट्कं सष्टम् ॥२॥३॥४॥५॥६॥७॥

प्राद् दागस्त आरम्भे क्ते ॥४॥४॥७॥

आरम्भार्थस्य दागः क्ते, प्रपूर्वस्य भवेन्नवा ॥

क्तः प्रक्तश्च प्रदक्तश्च, परीक्तमिति जायते ॥७॥

निविस्वन्ववात् ॥४॥४॥८॥

एभ्यः परस्य दागः क्ते, परे तो जायते नञ् ॥

नीक्तं वीक्तं निदक्तञ्च, विदक्तं सूक्तमुत्तमम् ॥

स्वरादुपसर्गाद् दस्ति कित्यधः ॥४॥४॥९॥

स्वरान्तादुपसर्गाद् दा-संज्ञस्य किति तादिके ॥

स्याद् धावर्जस्य नित्यं तो, दत्तं प्रक्तं परीत्त्रिमम् ॥९॥

दत् ॥४॥४॥१०॥

भवेद् दासंज्ञकस्याधो, दत् तादौ किति प्रत्यये ॥

दत्तो दत्तिस्तथाधीतः, साध्यतां लक्षणादत्तः ॥१०॥

दोसोमास्थ इः ॥४॥४॥११॥

दोसोमास्थामिकारः स्यात्, तादिके किति प्रत्यये ॥

तेन संस्थितवाँश्चापि, मितिः सित्वा च निर्दिष्टः ॥११॥

छाशोर्वा ॥४॥४॥१२॥

‘छोशो’ इत्येतयोर्धात्वो-रिः स्याद्वा किति तादिके ॥

एवं सुदत्तम्, अनूतम्, अनुदत्तम्, अवत्तम्, अवदत्तम् ॥८॥
स्वरादिति निर्देतम् । द इति-प्रदाता व्रीहयः । तीति किम् ? प्रदाय । अध इति
निधीतः ॥९॥ स्मृष्टे ॥१०॥११॥ एवमवच्छातवान्, अवच्छितवान्,
निशितवान्, निशातवान् ॥१२॥

निशिनश्च निशातः स्या - दवच्छातस्त्ववच्छितः ॥१२॥

शो व्रते ॥४॥४॥१३॥

श्यतेः क्तप्रत्यये नित्य - मित्रैतविषये भवेत् ॥

स संशितव्रतो ज्ञेयो, व्रतं येन च संशिनम् ॥१३॥

हाको हिः क्त्व ॥४॥४॥१४॥

हाकस्तादौ किति क्त्वायां, हिर्भवेद् हैमलक्षणे ॥

हीनोऽपि हीनतां हित्वा, पापं प्रहीय सन् भवेत् ॥१४॥

धामः ॥१॥४॥१५॥

धातोर्धागस्तकारादौ, किति हिर्जायते यतः ॥

हित्वा विहितवान् धीतः, प्रधाय धीतवान् हितिः ॥१५॥

यपि चादो जग्ध् ॥४॥४॥१६॥

तादौ किति यपि चादे - जग्धादेशो विधीयते ॥

जग्धि प्रजग्ध्य जग्ध्वा च, पीयूषं मरणं जयेत् ॥१६॥

घस्लृ सनद्यतनी घञ्चलि ॥४॥४॥१७॥

एषु सनादिषु घस्लृ - रदेरादिश्यते ततः ॥

प्राचीति प्रघसो घासो, घसोऽघसज्जिघत्सति ॥१७॥

संशितम् - असिघारातीक्ष्णमित्यर्थः । व्रतविषयाभावे तु निशातः ॥ १३ ॥

स्वष्टम् ॥१॥ धीतः, धीतवानिति दृष्टे पाने इत्यस्य । प्रधाय इति ताद्यभावात्

॥१५॥ यपि चेति अदनम्, तीत्येव अद्यात्, कितीत्येव अत्तव्यम् ॥१६॥

घस्लृ अदने इत्यनेनैव सिद्धेऽदेः सनादिषु ह्यनन्तरनिवृत्त्यर्थं वचनम् ॥१७॥

परोक्षायाम् नवा ॥४॥१॥१८॥

परोक्षायामदेर्घस्लृ - विकल्पेन विधीयते ॥

जघास जक्षतुर्जक्षु - रादतुराडूराड् च ॥१८॥

वेर्वय् ॥४॥४॥१९॥

वेगो घातोः परोक्षायाम्, वयादेशो भवेन्नवा ॥

ऊयुर्ववुः पुरा वत्तं, कुविन्दा लक्षमूल्यकम् ॥१९॥

ऋः शृदृप्रः ॥४॥४॥२०॥

एषां भवेत् परोक्षायाम् - मृरन्तो वा विशश्रतुः ॥

विशशृवान् विशिशीर्वान्, विद्रुतुर्निपप्रतुः ॥२०॥

हनो वध आशिष्यजो ॥४॥४॥२१॥

स्यादाशीर्विषये हन्ते - वधो नो जिति प्रत्यये ॥

वध्यात् सदाऽऽन्तरान् शत्रून्, घानिषीष्टेत्यजाविति ॥२१॥

अद्यतन्यां वाऽऽत्मने ॥४॥४॥२२॥

अद्यतन्यां हनो नित्यं, वधो वा त्वात्मनेपदं ॥

राक्षसानवधीद् राम आवधिष्टाहताहवे ॥२२॥

इणिकोर्गाः ॥४॥४॥२३॥

गादेश इणिकोर्धात्वो - रद्यतन्यां विधीयते ॥

अगात् कश्चिद् हिताद् दूरं, हितं च कश्चिद्ध्यगात् ॥२३॥

सष्टे ॥१८॥१९॥ पक्षे विशश्रतुः, विद्रुतुः, निपप्रतुः ॥२०॥

सष्टं सूत्र-त्रयम् ॥२१॥२२॥२३॥

णावज्ञाने गमुः ॥४॥४॥२४॥

अज्ञानार्थकयोर्धात्वो-रिणिकोर्णौ गमुर्भवेत् ॥

सद्धर्मो गमयेत् स्वर्गं, तथाऽधिगमयेच्छिवम् ॥२४॥

सनीडश्च ॥४॥४॥२५॥

सनीडो गमुरज्ञाना-र्थकयोरिणिकोस्तथा ॥

अधिजिगांसते ग्रामं, जिगमिषति सत्वरम् ॥२५॥

गाः परोक्षायाम् ॥४॥४॥२३॥

परोक्षाविपये गाः स्या-दिडो धातोः सनातनः ॥

अधिजगे जगत्तत्त्वं, तत्त्ववित्तत्त्वलिप्सया ॥२६॥

णौ सन्डे वा ॥४॥४॥२७॥

इडो धातोः परे सन्डे, णौ गादेशो विभाषया ॥

शिष्यमध्यापिपच्छात्र-मुपाध्यायोऽध्यजीगपत् ॥२७॥

वाऽद्यतनीक्रियातिपत्योर्गीड् ॥४॥४॥२८॥

इडः क्रियातिपत्तौ चा-द्यतन्यां गीड् विभाषया ॥

अध्यगीष्ट तथाऽध्यैष्ट, चाध्यैष्यता-ध्यगीष्यत ॥२८॥

अड् धातोरादिर्ह्यस्तन्यां चामाडा ॥४॥४॥२९॥

ह्यस्तन्यामद्यतन्याश्च, क्रियातिपत्तिके तथा ॥

अज्ञान इति किम् । अर्थान् प्रत्याययति ॥२४॥ एवं मातुरधिजिगमिष-
तीत्यादि ॥२५॥ स्पष्टम् ॥२६॥ एव मधिजिगापयिषति, अध्यापिपयिषति ।
णाविति अधिजिगांसते । सन्ड इति अध्यापयति ॥२७॥ स्पष्टम् ॥२८॥ एवम्
अयासीत् । अमाडेति मा स्म कार्षीत् । धातोरिति प्रायाः ॥२९॥

घातोरादिर्भवेदङ् माङ्-योगे नोऽयाङ्ग्यास्यदाः ? ॥२९॥

एत्यस्तेर्वृद्धिः ॥४॥४॥३०॥

ह्यस्तन्यां विषये वृद्धिः, स्यादस्तेरिणिकोस्तथा ॥

आदेर्न माङ्समायोगेऽ-ध्यायन्नास्तां तथाऽऽयनाः ? ॥३०॥

स्वरादेस्तासु ॥४॥४॥३१॥

ह्यस्तन्यामद्यतन्याञ्च, वृद्धिः क्रियातिपत्तिके ॥

स्वरादिर्नच माङ्योगे, आटीदैविष्यदौज्जदाः ? ॥३१॥

स्ताद्यशिताऽत्रोणादेरिट् ॥४॥४॥३२॥

घातोः परस्य सादेश्च, तादेश्चाशित आदिरिट् ॥

त्रोणाद्योर्नतु सम्भूया - लृविता च लविष्यति ॥३२॥

तेर्ग्रहादिभ्यः ॥४॥४॥३३॥

ग्रहादिभ्यः परस्य स्ता - द्यशितस्तेरिडादिकः ॥

भगिती रणितिः शान्ति - रन्दोलितिश्च कम्पितिः ॥३३॥

गृहोऽपरोक्षायां दीर्घः ॥४॥४॥३४॥

ग्रहेर्यो विहितस्तस्ये - टो दीर्घः स्याद्भवेन्न च ॥

परोक्षायां ग्रहीताऽस्त्रं, ग्रहीष्यति तथाऽग्रहीत् ॥३४॥

अमाडेत्येव मा स्म ते यन् ॥३०॥ अमाडेत्येव मा सोऽटीत् ॥३१॥ २९-
३०-३१ इति सूत्रत्रये आः इति उद्धारसूचकं श्लोकान्तेऽवसेयम् ॥ स्तादी-
ति किम् ? भूयात् । अशित इति आस्से । अत्रोणादेरिति किम् ? शस्त्रम्,
वत्सः, हस्तः ॥३२॥ स्पष्टम् ॥३३॥ अपरोक्षायामिति किम् ? जगृहिव ॥३४॥

वृतो नवाऽनाशीः सिचपरस्मै च ॥४॥४॥३५॥

वृगो वृड ऋदन्ताच्च, दीर्घो वेदो न चाऽऽशिषि ॥

सिचपरस्मैपरोक्षायां, वरीता वरिता तथा ॥३५॥

इट् सिजाशिषोरिशत्मने ॥४॥४॥३६॥

सिजाशिषोरिडादिर्वा, वृतः स्यादात्मनेपदे ॥

अवरीष्टावृतास्तीष्टा - स्तरिष्ट प्रावृषीष्ट च ॥३६॥

संयोगाद् ऋनः ॥४॥४॥३७॥

संयोगाद् ऋत्तदन्तात् स्यात्, सिजाशीरात्मनेपदे ॥

आदिरिड् वाऽस्मृपाताश्चा - स्मरिपातां स्मृषीष्ट च ॥३७॥

धूगौदितः ॥४॥४॥३८॥

स्ताद्यशित इडादिर्वा, धूगौदिद्भ्यो भवेद्यथा ॥

धविता तर्पिता घोता, ऋसा तर्सा च गोपिता ॥३८॥

निष्कुषः ॥४॥४॥३९॥

इट् स्ताद्यशित आदिर्वा, कुषो निष्पूर्वकात् परम् ॥

निष्कोषिता च निष्कोष्टा, कोषिता च प्रकोषिता ॥३९॥

क्तयोः ४॥४॥४०॥

निष्कुष आदिरिड् नित्यं, स्यात् क्तयोः परयोस्ततः ॥

एवं प्रावरीता, प्रावरिता, तितरीषति, ततरिषति । परोक्षादिवर्जनात्-
ववरिथ, तेरिथ, प्रावरिषीष्ट, आस्तरिषीष्ट, प्रावारिषुः, आस्तारिषुः ॥३५॥
एवं प्रावरिषीष्ट । आत्मन इति प्रासारीत् ॥३६॥ एवं स्मरिषीष्ट । संयोगादिति
अकृत ॥३७॥ एवं गोसा ॥३८॥ सूत्रचतुष्कं व्यक्तार्थम् ॥३९॥४०॥४१॥४२॥

निष्कृषितस्तथा निष्कृ-षितवान् मतिकर्कशः ॥४०॥

जृत्रश्चः क्त्वः ॥४॥४॥४१॥

जृत्रश्चिभ्यां परस्य क्त्रा - प्रत्ययस्यादिरिड् भवेत् ॥

जरित्वा च जरीत्वाजपि, ब्रश्चित्वा हितमाचरेत् ॥४१॥

ऊदितो वा ॥४॥४॥४२॥

ऊदितः परतो वा क्त्वा-प्रत्ययस्यादिरिड् भवेत् ॥

दान्वा शान्त्वा दमित्वा च, शमित्वाप्रमुखं ततः ॥४२॥

क्षुधवसस्तेषाम् ॥४॥४॥४३॥

आभ्यां क्तवतुक्त्वामा-दिरिड् स्यात् स उपोषितः ॥

क्षुधिनः क्षुधितवांश्चापि, क्षुधित्वोषितवांस्तथा ॥४३॥

लुभ्यञ्चेर्विमोहार्त्रे ॥४॥४॥४४॥

आभ्यां क्तवतुक्त्वामा-दिरिड् भवेद् यथाक्रमम् ॥

विमोहनार्थपूजार्था-भ्यां लुभित्वा समञ्चिनः ॥४४॥

पूङ्क्विलशिभ्यो नवा ॥४॥४॥४५॥

पूङ्क्विलशिभ्यः परेषां क्त-क्तवतुक्त्वां नवादिरिड् ॥

पचितश्च पचित्वा च, पूनः पूत्वा च पूतवान् ॥४५॥

एवम् उपित्वा ॥४३॥ एवं विलुभितः, विलुभितवान्, अञ्चितवान्,
अञ्चिता । विमोहार्त्रे इति लुच्चो जाल्भः, उदकं जलम् ॥४४॥ एवं
पचितवान्, पचितः, पचितवान्, पचितवान्, पचितवान्, पचित्वा,
विलुभित्वा ॥४५॥

सहलुभेच्छरुपरिस्तादेः ॥४॥४॥४६॥

एभ्यः पञ्चभ्य आदेरिट्, तादेः स्ताघशितो नवा ॥

सोढा च सहिता लोऽधा, लोभितैष्टा तथैषिता ॥४६॥

इवृध-भ्रस्ज-दम्भ-श्रि-यूणु-भर-ज्ञपि-सनि-
तनि-पति-वृद्-दरिद्रः सनः ॥४॥४॥४७॥

इवन्तेभ्य ऋधादिभ्यो, दरिद्रातेर्ऋदन्ततः ॥

सन आदिर्भवेदिड् वा, कोऽप्यर्दिधिषतीर्त्सन्ति ॥४७॥

ऋ-स्मि-पूडञ्शौ-कृ-गृ-दृ-धृ-प्रच्छः

॥४॥४॥४८॥

ऋस्मिपूडञ्शौकृगृ-दृधृप्रच्छिभ्य आदिरिट् ॥

सनश्चिकरिषत्येव, चिकरोषति को हितम् ॥४८॥

हनृतः स्यस्य ॥४॥४॥४९॥

हन्तेर्ऋदन्तधातोश्च, परस्य स्यस्य चादिरिट् ॥

हनिष्यति रिपून् योऽसौ, करिष्यति सदासुखम् ॥४९॥

एवं रोष्टा, रोषिता, रेष्टम्, रेषितुम् ॥४५॥ एवं द्युषति, दिदे-
विषतीत्यादि ॥४७॥ एवम् अरिषति, सिस्मयिषते, पिपविषते, अज्जिषति,
अशिशिषते, जिगरीषति, आदिदरिषते, आदिधरिषते, पिपृच्छिषति ॥४८॥
स्पष्टम् ॥४९॥

कृत-चृत-वृत-च्छृत-वृदोऽसिचः सादेर्वा

॥४॥४॥५०॥

एभ्योऽसिचः सकारादेः, स्ताद्यशितो नवादिरिट् ॥

कर्तिष्यन्ति च कत्स्यन्ति, नर्तिष्यति च नत्स्यति ॥५०॥

गमोऽनात्मने ॥४॥४॥५१॥

गमः सादेर्भवेदिट् स्ता - द्यशितोऽनात्मनेपदे ॥

शं गमिष्यति शास्त्रस्या - धिजिगमिषिता स्वयम् ॥५१॥

स्नोः ॥४॥४॥५२॥

स्नोः परस्यादिरिट् स्यात् स्ता - द्यशितोऽनात्मनेपदे ॥

प्रस्नविष्यति प्रास्नोष्ट, कर्मणि कुशलो जनः ॥५२॥

क्रमः ॥४॥४॥५३॥

अनात्मनेपदे स्ताद्य - शितः स्यात् क्रम आदिरिट् ॥

प्रक्रंस्यते पराकर्तुं, प्रक्रमितुं क्रमिष्यति ॥५३॥

तुः ॥४॥४॥५४॥

तुस्ताद्यशित आदिः स्या - दिट् क्रमोऽनात्मनेपदे ॥

क्रमिताऽऽक्रमिता वीरः, प्रक्रन्ता स्वपराक्रमात् ॥५४॥

एवम् चिचृत्सति, चिचर्तिषति, अच्छत्स्यत्, अच्छर्दिष्यत्, तितृत्सति,
तितर्दिपति । असिच इति अकर्तोत् ॥ ५० ॥ अनात्मन इति संगंसीष्ट ॥५१॥
स्पष्टानि ॥५२॥५३॥५४॥

न वृद्धयः ॥४॥४॥५५॥

स्ताघशित इडादिर्नो, भवेद् वृदादिपञ्चकात् ॥
चेदात्मनेपदे नासौ, वत्स्यन्ति च विवृत्सति ॥५५॥

एकस्वरादनुस्वारेतः ॥४॥४॥५६॥

धातोरेकस्वराच्चानु - स्वारेत आदिरिड् नवै ॥
स्ताघशितो भवेत् पाताऽ- वधीत् पृथक् पृथग् जनः ॥५६॥

ऋवर्ण-श्चयूर्णुगः कितः ॥४॥४॥५७॥

ऋवर्णान्ताच्च श्रेरूर्णो - श्रैकस्वरत् आदिरिट् ॥
कितो न स्याद् वृत्तस्तीत्वो-र्णुत्वाश्रितः समाश्रितः ॥५७॥

उवर्णात् ॥४॥४॥५८॥

एकस्वरादुवर्णान्ताद् , न भवेत् कित आदिरिट् ॥
युतो लूनो विलूनश्च, यविता लविता तथा ॥५८॥

ग्रह-गुहश्च सनः ॥४॥४॥५९॥

उवर्णान्तात्तथा चाभ्यां, न भवेत् सन आदिरिट् ॥
रुरुषति महारोषा - जिजघृक्षति जुघुक्षति ॥५९॥

स्वार्थे ॥४॥४॥६०॥

स्वार्थार्थस्य सनो नैव, स्यादादिरिट् जुगुप्सते ॥
तितिक्षते तथा दीदां - सते मीमांसते तथा ॥६०॥

एवं स्यन्त्यति, सिध्यन्त्यतीत्यादि ॥५५॥ स्पष्टम् ॥५६॥ एकस्वरा-
दित्येव जागरितः । कित इति किम् ? वरिता ॥५७॥ स्पष्टानि ॥५८॥५९॥६०॥-

डीय-ऋदितः क्तयोः ॥४॥४॥६१॥

आदिरिट् क्तवत्त्वेन, श्वैरिद्वयश्च डीयतेः ॥

डीनश्च डीनवान् शूनः, शूनवाँस्त्रस्तवाँस्तथा ॥६१॥

वेटोऽपतः ॥४॥४॥६२॥

विकल्पेटोऽपतो धातो - रेकस्वरात् क्तयोर्नवै ॥

आदिरिड् जायते रद्धो रद्धवान् पतितस्तथा ॥६२॥

सं-नि-वेरर्दः ॥४॥४॥६३॥

सं - नि - विभ्यः परादर्दे - नीदिरिट् परयोः क्तयोः ॥

समर्णवान् समर्णश्च, व्यर्णो न्यर्णस्तथादितः ॥६३॥

अविदूरेऽभेः ॥४॥४॥६४॥

आदिरिड्विदूरेऽर्थे, नाभेरर्देः क्तयोर्भवेत् ॥

अभ्यर्णवाँस्तथाऽभ्यर्णोऽभ्यर्दितः शीततोऽधनः ॥६४॥

वर्तेवृत्तं ग्रन्थे ॥४॥४॥६५॥

वृतेर्ष्यन्तात् परे क्ते स्याद्, वृत्तं ग्रन्थे निपातितः ॥

गुणश्च्छात्रेण घृत्तोऽपि, कुङ्कुमं वर्तिनं चितम् ॥६५॥

धृप-शसः प्रगल्भे ॥४॥४॥६६॥

आभ्यां प्रगल्भ एवार्थे, क्तयोरादिर्नचेट् भवेत् ॥

विशासोऽपि भवेद् धृष्टो, विशासितश्च धर्षितः ॥६६॥

एवं त्रस्तः ॥ ६१ ॥ स्पष्टम् ॥ ६२ ॥ एवं व्यर्णवान्, ॥ ६३ ॥

स्पष्टं सूत्रत्रयम् ॥६४॥६५॥६६॥

कषः कृच्छ्र-गहने ॥४॥४॥६७॥

इङ् न भवेत् क्तयोरादि - रनयोरर्थयोः कपेः ॥

गहनं काननं कष्टं, कष्टं कषितकाञ्चनम् ॥६७॥

घुषेरविशब्दे ॥४॥४॥६८॥

आदिरिङ् अविशब्दार्थाद्, घुषेर्न परयोः क्तयोः ॥

घुष्टा रज्जुश्च सम्बद्धा - वयवा घुष्टवास्तथा ॥६८॥

बलिस्थूले दृढः ॥४॥४॥६९॥

क्तान्तस्य बलिनि स्थूले, चार्थे दृहेश्च दृंहतेः ॥

निपात्यते दृढः स्थूलो, बली दृहितदृहिते ॥६९॥

क्षुब्ध-विरिब्ध-स्वान्त-ध्वान्त-लग्न-म्लिष्ट-फाण्ट-बाढ

परिवृढं मन्थ-स्वर-मनस्-तमस्-सक्ता-स्पष्टा-

नायास-भृश-प्रभौ ॥४॥४॥७०॥

क्षुब्धाद्या नव मन्थादि - ष्वर्थेषु क्रमशो यथा ॥

निपात्यन्तेऽनिटः क्तान्ताः, क्षुब्धं स्वान्तं विरिब्धतः ॥७०॥

आदितः ॥४॥४॥७१॥

आदिरिङ् न भवेद् धातो-रादितः परयोः क्तयोः ॥

मिन्नश्च मिन्नवाँश्चापि, स्विन्नश्च स्विन्नवाँस्तथा ॥७१॥

कष्टं दुःखम्, कष्टं दुरवगाहमिति ॥६७॥ अविशब्द इति किम् ? अवघुषितं वाक्यम् ॥६८॥ दृढ इति उभयान्वयि ॥६९॥ विरिब्धतः स्वरात् स्वान्तं मनः क्षुब्धम्, एवं ध्वान्तं तमः, लग्नं सक्तम्, म्लिष्टमस्पष्टम्, फाण्टमनायाससाध्यम्, बाढं भङ्गम्, परिवृढः प्रभुः ॥७०॥ स्पष्टम् ॥७१॥

नवा भावारम्भे ॥४॥४॥७२॥

भावारम्भे भवेद् धातो - रादित् आदिरिट् नवा ॥
क्तयोर्हि मेदितं मिन्नं, प्रमिन्नश्च प्रमेदितः ॥७२॥

शक्ः कर्मणि ॥४॥४॥७३॥

शक्तेः कर्मणि वा न स्या-दादिरिट् परयोः क्तयोः ॥
शक्तः किं शक्तिः कर्तुं, कुलालैः कलशोऽलसैः ॥७३॥

णौ दान्त-शान्त-पूर्ण-दस्त-स्पष्ट-च्छन्न-ज्ञप्तम्
॥४॥४॥७४॥

क्तान्तानां वा दमादीनां सप्तैते णौ निपातिताः ॥
दान्तश्च दमितः शान्तः, शमितः पूर्णपूरितः ॥७४॥

श्वस-जप-वम-रुप-त्वर-संघुषाऽऽस्वनामः

॥४॥४॥७५॥

अष्टस्य एभ्य आदिरिट्, स्यान्तवा परयोः क्तयोः ॥
श्वसनश्च श्वसितस्तूर्ण - स्त्वरिनोऽभ्यमितस्तथा ॥७५॥

एवं प्रमिन्नवान्, प्रमेदितवान् ॥७२॥ स्पष्टम् ॥७३॥ एवं दस्तः
दासितः, स्पष्टः स्पष्टितः, छन्नः छादितः जप्तः ज्ञापितः ॥७४॥ एवं विश्व-
स्तवान्, विश्वसितवान् जप्तः जप्तवान्, जपितः जपितवान्, वान्तः वान्त-
वान्, वमितः वमितवान्, रुष्टः रुष्टवान्, रुपितः रुपितवान्, तूर्णवान्,
त्वरितवान्, संघुष्टौ संघुषितौ इभ्यौ, संघुष्टवान्, संघुषितवान्, आस्वान्तः
आस्वनितः, आस्वान्तवान् आस्वनितवान्, अभ्यान्तः, अभ्यान्तवान्, अभ्य-
मितवान् ॥७५॥

हृषेः केश-लोम-विस्मय-प्रतिघाते ॥४॥४॥७६॥

केशाद्यर्थेषु हृषघातो - रादिरिट् स्यान्नवा क्तयोः ॥

हृष्टाश्च हृषिताः केशा, दन्ता हृष्टश्च लोमभिः ॥७६॥

अपचितः ॥४॥४॥७७॥

अपात् चायेरिटोऽभावः, क्तान्तस्य जायते तथा ॥

चिश्च निपात्यते वाऽसा - वपचिनोऽपचायितः ॥७७॥

सृजि-दृशि-स्कृ-स्वराऽत्वतस्तृज्जनित्यानिट्स्थवः

॥४॥४॥७८॥

थव आदिर्न वेट् सृज्दृश् - भ्यां स्कृगः स्वरतोऽत्वतः ॥

तृजि नित्यानिटः कुर्यात्, सस्रष्ट च ससर्जिथ ॥७८॥

ऋतः ॥४॥४॥७९॥

ऋदन्तात् तृजि नित्यानिट्-रूपस्य थव आदिरिट् ॥

न स्याज्जहर्थं सस्मर्थं, सस्वरिथ बिभेदिथ ॥७९॥

ऋ-वृ-व्ये-ऽद् इट् ॥४॥४॥८०॥

उक्तधातुचतुष्केभ्यः, परस्य थव आदिरिट् ॥

ववरिथारिथ ब्रूयात्, संविद्ययिथ चादिथ ॥८०॥

एवं हृष्टो हृषितश्चेन्नः, लोमभिः हृषितमित्यपि ॥७६॥ स्पष्टम् ॥७७॥
अस्यार्थः-सृजिदृशिभ्यां स्कृगः स्वरान्तादत्वतश्च तृचि नित्यानिटो विहितस्य
थव आदि रिट् वा न स्यादिति । एवं दद्रष्ट, ददर्शिथ, सस्रस्कर्थं, सस्रस्करिथ,
ययाथ, ययिथ, पपक्थ, पेचिथ । तृज्जनित्यानिट् इति किम् ? -रन्धिथ,
शिभ्रयिथ । विहितविशेषणं किम् ? चकर्षिथ ॥७८॥ स्पष्टे ॥७९॥८०॥

स्कृ-सृ-वृ-भृ-स्तु-द्रु-श्रु-स्तोर्व्यञ्जनादेः परोक्षायाः

॥४॥४॥८१॥

व्यञ्जनादेः परोक्षाया, आदिरिड् धातुमात्रतः ॥

स्यात् स्रादिसप्तकं त्यक्त्वा, स्कृगश्च ददित्वादयः ॥८१॥

घसेकस्वरातः क्सोः ॥४॥४॥८२॥

घसेरेकस्वरादाद-न्ताच्च धातोः परं क्सोः ॥

परोक्षाया इडादिः स्या - उजक्षिवानादिवँस्तथा ॥८२॥

गम-हन-विद्ल-विश-दृशो वा ॥४॥४॥८३॥

परोक्षायाः क्सोरादि - रिड् वा गमादिपञ्चकात् ॥

जग्मिवँश्च जगन्वँश्च, जघन्वान् जघ्निवँस्तथा ॥८३॥

सिचोऽञ्जेः ॥४॥४॥८४॥

अञ्जेः परस्य जायेत, नित्यशः सिच आदिरिट् ॥

आञ्जीदाञ्जिबुराञ्जिष्ठा-मसिच्यङ्कता तथाञ्जिता ॥८४॥

धूग्-सु-स्तोः परस्मै ॥४॥४॥८५॥

स्यात् परस्मैपदे धूग्सु - स्तुभ्यस्तु सिच आदिरिट् ॥

अधावीच्च तथाऽसावीत्, अस्तावीदप्यघोष्ट च ॥८५॥

एवं संचस्करिव, चिच्छिवहे । स्फिति किम् ? चकृव । स्रादिवर्जनात् सप्तव, ववृव, ववृवहे, वभर्थ, तुष्टोथ, द्रुदोथ, शुश्रोथ, सुस्रोथ ॥८१॥ एवं यथिवान् । परोक्षाया इत्येव विद्वान् ॥८२॥ एवं विविदिवान्, विविद्वान्, विविशिवान्, विविश्वान्, ददशिवान्, ददश्वान् ॥८३॥ स्पष्टे ॥८४॥८५॥

यमि-रमि-नम्यातः सोऽन्तश्च ॥४॥४॥८६॥

आदन्तेभ्यस्तथाचैभ्य, इट् पररमैपदे सिचः ॥

आदिः सोऽन्तश्च स्यादेपां, व्यरंसीद् रजनी खलु ॥८६॥

ईशीडिः सेध्वेस्वध्वमोः ॥४॥४॥८७॥

ईशीड्भ्यां वर्तमानायाः, सेध्वयोः पञ्चमीद्वयोः ॥

स्वध्वमोश्चादिरिट् स्यात् त-दीशिष्वेडिध्वमीशिषे ॥८७॥

रुत्पञ्चकाच्छिदयः ॥४॥४॥८८॥

रुदादेः पञ्चतो व्यञ्ज-नादेः शितोऽय आदिरिट् ॥

रोदिति स्वपिति प्राणी-ति श्वसिति च जक्षिति ॥८८॥

दिस्योरीट् ॥४॥४॥८९॥

रुदादिपञ्चकाद् दिस्योः, स्याच्छितोरादिरीट् ततः ॥

अरोदीदस्वपीत् प्राणी-दरोदीरस्वपीस्तथा ॥८९॥

अदश्चाट् ॥४॥४॥९०॥

अत्ते रुत्पञ्चकाद् दिस्योः, स्याच्छितोरादिरिट् ततः ॥

आददादस्तथाऽरोद-दरोदोऽस्वपदस्वपः ॥९०॥

संपरेः कृगः स्सट् ॥४॥४॥९१॥

संपरिभ्यां परस्य स्सट्. कृग आदिर्विधीयते ॥

एवम् अयंसीत्, अनेसीत्, भयासिष्टाम् ॥८६॥ एवम् ईशिष्वे, ईशिष्वम्, ईशिषे, ईशिष्वे, ईशिष्व ॥८७॥ अयिति किम् ? रुदात्, शित इति किम्? रोत्स्यति, स्वप्स्यति ॥८८॥ सूत्रत्रयं व्यक्तार्थम् ॥८९॥९०॥९१॥

संस्करोति कर्णीं स्नेहात्, परिष्करोति संस्कृतम् ॥९१॥

उपाद् भूषासमवायप्रतियत्नविकारवाक्या-

ध्याहारे ॥४॥४॥९२॥

उपात् परस्य भूषादि-ध्वर्थेष्वदिः कृगो भवेत् ॥

स्सट् स उपस्कृतं भुङ्क्ते, कन्यामुपस्करोति सः ॥९२॥

किरो लवने ॥४॥४॥९३॥

उपात् स्यात् किरतेरादिः, स्सट् स चेल्लवनार्थकः ॥

ते मद्रका उपस्कीर्णं, लुनन्ति विभवार्यिनः ॥९३॥

प्रतेश्च वधे ॥४॥४॥९४॥

प्रतेरुपाच्च हिंसायां, स्सडादिः किरतेर्भवेत् ॥

प्रतिस्कीर्णमुपस्कीर्णं, वा ह ते वृषलाऽस्तु वै ॥९४॥

अपाच्चतुष्पात्-पक्षि-शुनि हृष्टान्नाश्रयार्थे ॥४॥४॥९५॥

उक्तकर्तारि चोक्तार्थे स्सडादिः किरतेरुपात् ॥

हृष्टोऽपस्किरते गौर्या, भक्ष्यार्थी कुक्कुटस्तथा ॥९५॥

वौ विष्किरो वा ॥४॥४॥९६॥

विकिरतेः स्सडादिर्वा, पक्षिण्यर्थे निपात्यते ॥

विष्किरो विकिरः पक्षी, विकिरतीति विष्करः ॥९६॥

एवं तत्र न उपस्कृतम्, एधोदकमुपस्कृते, सोपस्कारं सूत्रम् ॥९२॥
लवन इति किम् ? उपकिरति पुष्पम् ॥९३॥ एवं प्रतिचस्करे नखैः, वध
इति किम् ? प्रतिकीर्णं बीजम् ॥९४॥ एवम् आश्रयार्थी श्वाऽपस्किरते ॥९५॥
स्पष्टम् सूत्रत्रयम् ॥९६॥—

प्रात् तुम्पतेर्गवि ॥४॥४॥९७॥

प्रात् तुम्पतेः स्सडादिः स्याद्, गवि कर्तरि नित्यशः ॥

प्रस्तुम्पति बलीवर्द-स्तरुस्तारं प्रतुम्पति ॥९७॥

उदितः स्वरान्नोऽन्तः ॥४॥४॥९८॥

स्वरात् परो भवेन्नोऽन्तो, धातोः सदोदितस्ततः ॥

नन्दितो निन्दितः कश्चित्, कश्चिन्नन्दति निन्दति ॥९८॥

मुचादितृफट्फगुफशुभोभः शे ॥४॥४॥९९॥

एषां स्वराद् भवेन्नोऽन्तः, शे परे मुञ्चति क्रुधा ॥

तुम्फति दम्फतीदानीं, गुम्फत्युम्भति शुम्भति ॥९९॥

जभः स्वरे ॥४॥४॥१००॥

जभेः स्वरात् परो नोऽन्तः, स्वरादौ प्रत्यये परे ॥

जम्भंजम्भं भवेज्जम्भो, जम्भयति च जम्भकः ॥१००॥

रध इटि तु परोक्षायामेव ॥४॥४॥१०१॥

रधः स्वरात् परो नोऽन्तः, स्वरादौ प्रत्यये परे ॥

परोक्षायामिडादौ वै, रन्धयन्ति ररन्धिम ॥१०१॥

रभोऽपरोक्षाशवि ॥४॥४॥१०२॥

रभेः स्वरात् परो नोऽन्तः, स्वरादौ प्रत्यये परे ॥

परोक्षां च शवं त्यक्त्वा, सन्नारम्भयति श्रुतम् ॥१०२॥

-॥९७॥९८॥ एवं पिंशतीत्यादि ॥९९॥ स्पष्टम् ॥१००॥ परोक्षायामेवेति किम् ? रधितां ॥ १०१ ॥ अपरोक्षाशवीति किम् ? आरभे, आरभते ॥१०२॥

लभः ॥४॥४॥१०३॥

लभः स्वरात् परो नोऽन्तः, स्वरादौ प्रत्यये परे ॥

परोक्षां च शवं त्यक्त्वा, स लम्भयति लम्भकः ॥१०३॥

आडो यि ॥४॥४॥१०४॥

आडो लभः स्वराद् यादौ, परे नोऽन्तो भवेत्ततः ॥

आलम्भ्याः गौस्तथाऽऽलम्भ्या, वडवा लभ्य ईश्वरः ॥१०४॥

उपात् स्तुतौ ॥४॥४॥१०५॥

उपाल्लभः स्वराद् यादौ, परे नोऽन्तः स्तुतौ भवेत् ॥

विद्या सदोपलम्भ्या स्या-दुपलम्भ्या कथा तथा ॥१०५॥

त्रिखणमोर्वा ॥४॥४॥१०६॥

लभः स्वरात् परो नोऽन्तो, जौ खणमि च भवेन्नवा ॥

लम्भं लम्भं तथाऽलाभि, लाभं लाभमलम्भि च ॥१०६॥

उपसर्गात् खल्वजोश्च ॥४॥४॥१०७॥

उपसर्गाल्लभो नोऽन्तः खल्वजोर्जिखणमोः स्वरात् ॥

दुष्प्रलम्भं प्रलम्भश्च, प्रालम्भि लाभलम्भकैः ॥१०७॥

सुदुर्भ्यः ॥४॥४॥१०८॥

समस्तव्यस्तसुदुर्भ्या, लभः स्वरान्तु खल्वजोः ॥

स्यान्नोऽन्तोऽतिसुलम्भं य-दतिदुर्लम्भमाभवेत् ॥१०८॥

सूत्रचतुष्कं स्पष्टम् - ॥१०३॥१०४॥१०५॥१०६॥ एवं प्रलम्भं प्रलम्भम् ॥१०६॥ एषमतिसुदुर्लम्भम् । उपसर्गादित्येव सुलभम् ॥ १०८ ॥

नशो धुटि ॥४॥४॥१०९॥

नशः स्वरात् परो नोऽन्तो, धुडादौ प्रत्यये भवेत् ॥

नष्टा च नशिता नष्टुं, नङ्क्ष्यनि च निनङ्क्षति ॥१०९॥

मस्जेः सः ॥४॥४॥११०॥

मस्जेः स्वरात् सकारस्य, भवेन्नोऽन्तो धुडादिके ॥

मङ्क्ता मङ्क्तुं तथाऽमाङ्क्षीत्, मग्नो मक्त्वा च मज्जनम्

अः सृजिदृशोऽकिति ॥४॥४॥१११॥

अनयोः स्वरातोऽदन्तो, धुडादौ प्रत्ययेऽकिति ॥

स्रष्टा द्रष्टुं च स्रष्टव्यं, द्रष्टा सर्जनदर्शने ॥१११॥

स्पृशादिस्पृषो वा ॥४॥४॥११२॥

स्पृश्-मृश्-कृषां तृषश्चैव, दृषः स्पृषः स्वरात् परः ॥

धुडादावकिति स्याद्वा-ऽदन्तः स्पृष्टादि साधयेत् ॥११२॥

ह्रस्वस्य तः पित्कृति ॥४॥४॥११३॥

ह्रस्वान्तस्य भवेत्तोऽन्तो, धातोः पित्कृति प्रत्यये ॥

पुण्यकृत् स समागत्य, जगज्जेताऽभवत् स्तुतः ॥११३॥

अतो म आने ॥४॥११४॥

धातोर्हि विहिते आने, मोऽन्तो भवेदतः परः ॥

स्पृष्टे ॥१०९॥११०॥ अकित्तीति किम् ? स्रष्टः, दृष्टः, सिद्धक्षति, दिदृक्षति ॥१११॥ आदिपदात् स्पर्शा, म्रश, मर्शा, कर्शा, कृशा, त्रसा, तर्सा, द्रसा, दर्सा, स्रसा सर्सा ॥११२॥ ह्रस्वस्येति किम् ? प्रामणीः, कृतीति किम् अजुहवुः ॥११३॥ स्पृष्टम् ॥११४॥

पचमानश्शयानश्चेद्, नैकं कार्यं प्रसाधयेत् ॥११४॥

आसीनः ॥४॥४॥११५॥

आस्तेर्धातोः परस्यान-स्यादेरीर्व निपात्यते ॥

आसीनो यद्बुदासीन, उपासीनः कथं भवेत् । ११५॥

ऋतां किङ्तीर् ॥४॥४॥११६॥

ऋकारान्तस्य धातोः स्या-दृत इर् किङ्ति प्रत्यये ॥

तीर्णं दीर्णं तथाऽऽस्तीर्णं, किरतिच चिकीर्षति ॥११६॥

ओष्ठ्यादुर् ॥४॥४॥११७॥

धातोरोष्ठ्यात् परस्य स्या-दृतः किङ्त्युर् बुभूर्षति ॥

पूर्तः पुरौ पुरः पूश्च सुमूर्षति बुवूर्षते ॥११७॥

इसासः शासोऽङ्-व्यञ्जने ॥४॥४॥११८॥

शास्तेरवयवस्यासो-ऽङि किङ्ति व्यञ्जनादिके ॥

इस् भवेदशिषच्छिष्टः, शास्ता शास्त्रं प्रशास्ति सन् ॥११८॥

क्वौ ॥४॥४॥११९॥

शास्तेरवयवस्यासः, स्थाने क्वौ प्रत्यये परे ॥

इसादेशो विधातव्य, आर्यशी श्रैव मित्रशीः ॥११९॥

एवमव्यासीनः ॥११५॥ किङ्तीति किम् ? तरति ॥ ११६ ॥ स्पष्टम्
॥११७॥ अङ्ग्यञ्जन इति शासति ॥११८॥ सूत्रद्वयं स्पष्टम् ॥ ११९॥

आङः ॥४॥४॥१२०॥

आङः परस्य शासासः, स्थाने क्वावेव कार्यं इस् ॥
सदाशीः सन् सदाशास्ते, आशीर्वादो हि सिध्यति ॥१२०॥

यत्रोः ष्वय्व्यञ्जने लुक् ॥४॥४॥१२१॥

पौ र्वर्जव्यञ्जनादौ च, परे य्वोर्लुक् भवेत्ततः ॥
वनोपयोति तथा क्षमात्, कण्डूर्लौलूश्च सेव्यते ॥१२१॥

कतः कीर्तिः ॥४॥४॥१२२॥

स्यात् कीत् इत्ययमादेशः, कृतणित्यस्य नित्यशः ॥
कीर्तयन्ति शुभां कीर्तिं, सन्तः परोपकारिणः ॥१२२॥

इति चतुर्थः पादः ॥

चतुर्थोऽध्यायः परिपूर्णतामितः ॥

-॥१२०॥ एवं-क्षमापयति इत्यादि ॥१२१॥ सूत्रे कीर्तिरिति इकारान्त
निर्देशो मङ्गलार्थः ॥ १२२ ॥

॥ इति चतुर्थः पादः ॥

इति चतुर्थोऽध्यायः समाप्तः ॥

अथ पञ्चमोऽध्यायः : ॥

आतुमोऽत्यादिः कृत् ॥५॥१॥१॥

धातोर्विधीयमानः स्याद्, वक्ष्यमाणो नु प्रत्ययः ॥

आतुमस्त्यादिवर्जः 'कृत्', घनघात्योऽपि वृध्यते ॥१॥

बहुलम् ॥५॥१॥१॥

अर्थाद् यथोक्तनिर्दिष्टा-दन्यत्रापि च कृद् भवेत् ॥

बहुलं मोहनीयं तद्, येनात्मा मुह्यति भ्रमात् ॥२॥

कर्तरि ॥५॥१॥३॥

अर्थविशेषनिर्देशं, विना कर्तरि कृद् भवेत् ॥

कारकः पाचकः कर्ता, वृधः पचश्च नन्दनः ॥३॥

व्याप्ये घुरकेलिमकृष्टपच्यम् ॥५॥१॥४॥

स्युः शब्दः कृष्टपच्यश्च, प्रत्ययौ घुरकेलिमौ ॥

व्याप्ये कर्तरि संसारो, भङ्गुरश्च पचेलिमः ॥४॥

सङ्गतेऽजर्यम् ॥५॥१॥५॥

कर्तरि सङ्गतेऽजर्यं, नञ्पूर्वाज्जीर्यतेश्च ये ॥

निपात्यतेऽजरं वस्त्र-मजर्यमार्यसङ्गतम् ॥५॥

रुच्याव्यथ्यवास्तव्यम् ॥५॥१॥६॥

रुच्याव्यथ्यवास्तव्य-त्रयमेतन्निपात्यते ॥

अत्यादिरिति किम् ? प्रणिस्ते ॥१॥ एवं पादहारकः, सम्प्रदानमित्यादि
॥२॥ स्पष्टम् ॥ ३॥ एवं कृष्टपच्याः शालयः ॥४॥ स्पष्टे ॥५॥६॥

कर्तरि रुच्यमव्यथ्यं, वास्तव्येनाप्यते क्वचित् ॥६॥

भव्य-गेय-जन्य-रम्या-ऽऽपात्या-ऽऽप्लाव्यं नवा
॥५॥१॥७॥

भव्याद्याः षड् निपात्यन्ते, कर्तरि वा स भव्यहृत् ॥

भव्यं गेयं करोत्येव, गेयो रम्यः सुखाकरः ॥७॥

प्रवचनीयादयः ॥५॥१॥८॥

अनीयप्रत्ययान्ता वा, कर्तर्येते निपातिताः ॥

सता प्रवचनीयः प्र-वचनीयः स आत्मनः ॥८॥

श्लिष-शीङ्-स्था-ऽऽस-वस-जन-रुह-ज-

भजेः क्तः ॥५॥१॥९॥

एभ्यः क्तः प्रत्ययो ज्ञेयो, विकल्पेनैव कर्तरि ॥

आश्लिष्टो रमणीं चैत्रः, साऽऽश्लिष्टा तेन कामिनी ॥९॥

आरम्भे ॥५॥१॥१०॥

आरम्भार्थकधातोः क्तो, विहितो वा स कर्तरि ॥

भवेत्तत् प्रकृनास्ते तं, कटं स प्रकृतश्च तै ॥१०॥

गत्यर्थाकर्मकपिबभुजेः ॥५॥१॥११॥

गत्यर्थाकर्मकेभ्यश्च, पिवतेर्भुजितस्तथा ॥

एवं जन्यः, रम्यः, आपात्यः, आप्लाव्यः, पक्षे जन्यम्, रम्यम्, आपात्यम्, आप्लाव्यम् ॥७॥ सत्पुरुषेण आत्मा प्रवचनीयः, स सत्पुरुषः आत्मनः प्रवचनीय इति, एवम् उपस्थानीयः शिष्यो गुरोः, उपस्थानीयः शिष्येण गुरुरित्यादि ॥८॥ एवं शीङ्प्रभृतेरवसेयम् ॥९॥ षष्टम् ॥१०॥ एवम्-

जायते कर्तरि क्तो वा, गनाः शिष्या उपाश्रयम् ॥११॥

अद्यर्थाच्चाधारे ॥५॥१॥१२॥

गत्याथदिस्तथाऽद्यर्था-द्धातोः क्तोः जायते नवा ॥

आधारे जग्धमस्येदं, जग्धं तेनेदमित्यपि ॥१२॥

क्त्वा-तुमं भावे ॥५॥१॥१३॥

क्त्वातुमम इत्येते, भावे धात्वर्थमात्रतः ॥

स्युः कृत्वा कर्तुमुच्चात्मा, कारंकारं प्रयाति शम् ॥१३॥

भीमादयोऽपादाने ॥५॥१॥१४॥

साधवः स्युरपादाने, शब्दा भीमादयः समे ॥

विभेत्यस्मात् परो युद्धे, वली भीमो भयानकः ॥१४॥

सम्प्रदानाच्चान्यत्रोणादयः ॥५॥१॥१५॥

सम्प्रदानादपादाना-च्चान्यत्र स्युरूपादयः ॥

साधनीया यथासाध्यं, कारुर्वायुः कषिस्तनु ॥१५॥

असरूपोऽपवादे वोत्सर्गः प्राक् क्तेः ॥५॥१॥१६॥

स्यादुत्सर्गोऽसरूपो वा-ऽपवादे प्राक् क्तिप्रत्ययात् ॥

ज्ञो ज्ञाता ज्ञायको गोदो, रक्षितं रक्षणं कृतिः ॥१६॥

आसितोऽसौ, आसितं तैः, पीताः पयः, पीतं पयः, मुक्तास्ते, इदं तैर्मुक्तम्

॥११॥ एवम् इदं तेषां यातम्, तैर्यातम् इत्यादि ॥१२॥ सूत्रत्रयं व्यक्तार्थम् ॥१३॥१४॥१५॥

अस्यायमर्थः, इतः सूत्रादारभ्य 'त्रिर्योक्तिः' ॥५॥१६॥

११॥ इत्यतः प्राग् योऽपवादस्तद्विषयेऽपवादेनासमानरूपः औत्सर्गिकः प्रत्ययोः

वा स्यात् ॥१६॥

ऋवर्ण-व्यञ्जनाद् ध्यण् ॥५॥१॥१७॥

व्यञ्जनान्ताद्वर्णान्ता-द्धातोर्ध्यण् प्रत्ययो भवेत् ॥

कार्यं हार्यं तथा धार्यं, पाक्यं वाक्यं वचस्विनः ॥१७॥

पाणि-समवाभ्यां सृजः ॥५॥१॥१८॥

पाणेः समवपूर्वाच्च, सृजेर्ध्यण् प्रत्ययो भवेत् ॥

रज्जुः समवसर्ग्याऽपि, पाणिसर्ग्या न किं भवेत् ? ॥१८॥

उवर्णादावश्यके ॥५॥१॥१९॥

द्योत्य आवश्यके धातो-र्ध्यणुवर्णान्ततो भवेत् ॥

सताऽन्तःकरणं पात्र्यं, लात्र्यः पापभरः परः ॥१९॥

आसु-यु-वपि-रपि-त्रपि-डिपि-दभि-चम्यान्मः

॥५॥१॥२०॥

सुग्-नग्भ्यामाङ्ग्युताभ्यां ध्यण्, यौत्याद्यष्टकतस्तथा ॥

आसात्र्यं याव्यमाचाम्य-मानाम्यं स्युस्तथाऽपरे ॥२०॥

वाऽऽधारेऽमावास्या ॥५॥१॥२१॥

वसतेर्ध्यणमापूर्वाद्, ह्रस्वश्च स्याद्विभाषया ॥

आधारेऽर्थे त्वमात्रस्याऽऽ-मावास्या तिमिरप्रिया ॥२१॥

संचाय-कुण्डपाय-राजसूयं क्रतौ ॥५॥१॥२२॥

एते त्रयः क्रतावर्थे द्यणन्ताः स्युर्निपातिताः ॥

संचाय्यः कुण्डपाथ्यश्च, राजमूयं क्रतुर्मतः ॥२२॥

प्रणाय्यो निष्क्रामाम्मते ॥५॥१२३॥

निष्क्रामेऽसम्मते चार्थे, व्यणायौ स्तो नु प्रान्नियः ॥

सन् प्रणाय्यो भवेच्छिष्यो-ऽसन् प्रणाय्यो भवेत् खलः ॥२३॥

धाय्या-पाय्य-सान्नाय्य-निकाय्यमृड्-मान-हवि-
निवासि ॥५॥१॥२४॥

धाय्यादयश्चतुशब्दाः, ऋगाद्यर्थे यथाक्रमम् ॥

व्यणन्ता हि निपात्यन्ते, धाय्या ऋगिति बुध्यताम् ॥२४॥

परिचाय्योपचाय्यानाय्यसमूह्याचित्यमर्गौ ॥५॥१२५॥

एते पञ्च निपात्यन्ते-ऽग्नावर्थे सूत्रसम्मताः ॥

परिचाय्योपचाय्याना-य्यसमूह्याश्च चित्यकः ॥२५॥

याज्या दानर्चि ॥५॥१॥२६॥

व्यण् दानर्च्यमिधेयायां, यजतेः करणे भवेत् ॥

गत्वाभावोऽन्यतो याज्या, दानकृक् कथ्यते बुधैः ॥२६॥

तव्यानीयौ ॥५॥१॥२७॥

तव्यानीयौ भवेतां द्वौ, प्रत्ययौ धातुतः परौ ॥

कर्तव्यः करगीयश्च, संयमः सुखमिच्छता ॥२७॥

य एच्चातः ॥५॥१॥२८॥

स्वरान्ताद्धातुतो यः स्या-दन्त्याकारस्य चैद् भवेद् ॥

-॥२३॥ एवं पाथ्यं मानम्, सान्नाय्यं हविः, निकाय्यो निवासः ॥२४॥

-सूत्रचतुर्कं सप्तम् ॥२५॥२६॥२७॥२८॥

दित्स्यं धित्स्यं तथा चैयं, नन्वयं देयं यथायथम् ॥२८॥

शकि-तकि-चति-यति-शसि-सहि-यजि-भजि-

पवर्गात् ॥५॥१॥२९॥

शक्यादितः पवर्गान्त-धातुतश्चापि यो भवेत् ॥

शक्यं निरोद्धुमभ्यास-वैराग्याभ्यां मनश्चलम् ॥२९॥

यमि-मदि-गदोऽनुपसर्गात् ॥५॥१॥३०॥

स्यादेभ्योऽनुपसर्गेभ्यो, धातुभ्यो नु यप्रत्ययः ॥

यम्यं मद्यं तथा गद्य-मायाभ्यमुपसर्गतः ॥३०॥

चरेराड्स्त्वगुरौ ॥५॥१॥३१॥

नोपसर्गाच्चरैर्यः स्या-दाड्पूर्वाच्चगुरौ भवेत् ॥

आचार्यादेशतो देश, अचार्ये चर्यमुत्तमैः ॥३१॥

वर्योपसर्गावद्यपण्यमुपेयर्तुमतीगर्ह्यविक्रेय ॥५॥१॥३२॥

वर्यादियश्चतुश्शब्दा, उपेयाद्यर्थकाः क्रमात् ॥

यान्ता निपातिता वर्या, कन्या पण्या पयस्विनी ॥३२॥

स्वामि-वैश्येऽर्यः ॥५॥१॥३३॥

अर्तेः स्वामिनि वैश्ये च, वाच्ये यः प्रत्ययो भवेत् ॥

अर्यः स्वामी तथा वैश्य, आर्यः सदा सदाचरन् ॥३३॥

एवं तप्यम्, चत्यम्, यत्यम्, शस्यम्, सद्यम्, यज्यम्, भज्यम्, तप्यम्, गम्यम् ॥२९॥ स्पष्टे ॥३०॥३१॥ एवम् उपसर्गा गौः, अवद्यं गहर्घम् ॥३२॥ सूत्रत्रयं स्पष्टम् ॥३३॥-

बह्यं करणे ॥५॥१॥३४॥

करणे बहतेर्धातोः, प्रत्ययो यो भवेत्ततः ॥

जना बहन्त्यनेनेति, बह्यं शकटमुच्यते ॥३४॥

नाम्नो वदः क्यप् च ॥५॥१॥३५॥

वदः क्यप् प्रत्ययो यश्च, नामतो नोपसर्गतः ॥

ब्रह्मोद्यं ब्रह्मवद्यञ्च, प्रवाद्यं वाद्यमन्यथा ॥३५॥

हत्याभूयं भावे ॥५॥१॥३६॥

हत्याभूयौ परौ नाम्नो-ऽनुपसर्गात् क्यवन्तकौ ॥

भावे साधू गतो देव-भूयं स ब्रह्महत्याका ॥३६॥

अग्निचित्या ॥५॥१॥३७॥

स्त्रीभावेऽग्नेः पराच्चेः स्यात्. प्रत्ययः क्यप् सदर्थकः ॥

अग्नेश्चयनमर्थज्ञै-रग्निचित्या निगद्यते ॥३७॥

खेय-मृषोद्ये ॥५॥१॥३८॥

साधू खेय-मृषोद्यौ द्वौ, क्यवन्तौ भवतस्ततः ॥

मृषोद्यते मृषोद्यं त-दुत्खेयं खन्यते तथा ॥३८॥

कुप्य-भिद्योध्य-सिध्य-तिष्य-पुष्य-युग्या-ज्य-सूर्य

नाम्नि ॥५॥१॥३९॥

एते नव निपात्यन्ते, क्यवन्ता नाम्नि नित्यशः ॥

—॥३४॥३५॥मात्र इति किम् ? श्वगत्या सा ॥३६॥ लृष्टे ॥३७॥३८॥ मिथ-
उच्यते मदः, सिध्यः तिष्यः पुष्यः नक्षत्रम्, युग्यं वाहनं गजाश्वादि, आज्यं

कुप्यं गोपायितुं योग्यं, धनं गोपाय्यमन्यथा ॥३९॥

दृ-वृग्-स्तु-जुषेति-शासः ॥५॥१॥४०॥

एभ्यः षड्भ्योऽपि धातुभ्यः, क्यप् संजायेत प्रत्ययः ॥

प्रावृत्यः स्तुय आदृत्यो, जुष्य शिष्यस्तथेत्यकः ॥४०॥

ऋदुपान्त्यादकृपिचृदृचः ॥५॥१॥४१॥

ऋकारोपान्त्यधातोः क्यप्, कृप्यादित्रितयान्यतः ॥

वृत्यं वृध्द्यं तथा कल्प्यं, चर्त्यमर्च्यं सलक्षणम् ॥४१॥

कृ-वृषि-मृजि-शंसि-गुहि-दुहि-जपो वा ॥५॥१॥४२॥

स्योदेभ्यः सप्तधातुभ्यः, क्यप्प्रत्ययो विभाषया ॥

कृत्यं कार्यं सदा वृष्यं, वचनममृतोपमम् ॥४२॥

जि-विपू-न्यो हलि-मुञ्ज-कल्के ॥५॥१॥४३॥

जेः पूनीभ्यां विपूर्वाभ्यां, संभवेत् कर्मसु क्रमात् ॥

क्यब् हलिमुञ्जकल्केषु, जित्यो हलिर्बली बलात् ॥४३॥

पदास्वैरिबाह्यपक्ष्ये ग्रहः ॥५॥१॥४४॥

पदाद्यर्थचतुष्के स्यात्, क्यप्प्रत्ययो ग्रहेस्ततः ॥

प्रगृह्यं पदमुन्मत्ता, जना गृह्या न स्वैरिणः ॥४४॥

घृतम्, सूर्य आदित्यः ॥३९॥ स्पष्टं ॥४०॥४१॥ एवं वर्धम्, मृज्यम्, मार्ग्यम्, शस्यम्, शंस्यम्, गुह्यम्, गोह्यम्, दुह्यम्, दोह्यम्, जप्यम्, जाप्यम् ॥४२॥ एवं विपूयो मुञ्ज, विनीयः कल्कः । हलि-मुञ्ज-कल्क इति किम् ? जेयम्, विपव्यम्, विनेयम् ॥४३॥ एवं प्रामगृह्या बाह्येत्यर्थः । गुणगृह्या पक्ष्याः ॥ ४४ ॥

भृगोऽसंज्ञायाम् ॥५॥१॥४५॥

भृगा धातोःसंज्ञायां, क्यप् प्रत्ययो भवेत्ततः ॥

अन्नवस्त्रादिना पोष्यो, भृत्यो भार्या परिग्रहः ॥४५॥

समो वा ॥५॥१॥४६॥

संपूर्वात् स्याद् भृगो धातोः, क्यप् प्रत्ययो विभाषया ॥

यः सम्भृत्यः स सम्भार्य-स्तुल्यार्थत्वेन सम्मतः ॥४६॥

ते कृत्याः ॥५॥१॥४७॥

प्रोक्ताः कृतसंज्ञका एते, घ्यण्-तव्या-नीय-य-क्यपः ॥

कार्यं कर्तव्यमानेय-मास्तिक्यं जिनदैवते ॥ ४७ ॥

णक-तृचौ ॥५॥१॥४८॥

धातोर्णकतृचौ स्यातां, प्रत्ययौ कर्तरि ध्रुवम् ॥

पाचकः पाठकः पक्ता, भविता शासिता तथा ॥४८॥

अच् ॥५॥१॥४९॥

धातोर्अच् प्रत्ययः कामं, कर्तरि जायते ततः ॥

करः पचो हरो गङ्गा-धरो राजा महीधरः ॥४९॥

लिहादिभ्यः ॥५॥१॥५०॥

लिहादिगणसंस्थेभ्यो, धातुभ्योऽच् प्रत्ययो भवेत् ॥

लेहः शेषस्तथा देवो, नदी देवी तरी दरी ॥५०॥

ब्रुवः ॥५॥१॥५१॥

ब्रूगो धातोर्भवेन्नित्यं, ब्रुव इत्यचि प्रत्यये ॥

आत्मानं ब्राह्मणं ब्रूते, जनः स ब्राह्मणब्रुवः ॥५१॥

नन्द्यादिभ्योऽनः ॥५॥१॥५२॥

नन्द्यादिगणवर्तिभ्यो, धातुभ्यः स्यादनस्ततः ॥

नन्दनो मदनः सर्व-दमनश्च जनार्दनः ॥ ५२ ॥

ग्रहादिभ्यो णिन् ॥५॥१॥५३॥

एभ्यो णिन् स्याद् ग्रहादिभ्यः, प्रत्ययः शुद्धप्रत्ययः ॥

ग्राही वलात् परस्वस्य, स्थायी न स्याज्जगत्रये ॥५३॥

नाम्युपान्त्य-प्री-कृ-गृ-ज्ञः कः ॥५॥१॥५४॥

प्रीमुखेभ्यस्तथा नाम्यु-पान्त्येभ्यः स्यात् कप्रत्ययः ॥

ककारः कित्त्वकार्याय, ज्ञो जनो विबुधप्रियः ॥५४॥

गेहे ग्रहः ॥ ५॥१॥५५॥

गेहेऽर्थे स्याद् ग्रहेर्धातोः प्रत्ययः कः ? कप्रत्ययः ॥

न गृहं गृहमित्याहु-र्गृहिणी गृहमुच्यते ॥५५॥

उपसर्गादातो ङोऽश्रयः ॥५॥१॥५६॥

उपसर्गात् पराच्छयैङो, वर्जादादन्तधातुतः ॥

ङः प्रत्ययो भवेदाह्वः, ग्रहः प्रस्थः सुरस्तथा ॥५६॥

-॥५१॥५२॥५३॥ एवं विक्षिपः, किरः, गिरः ॥५४॥ स्पष्टम् ॥५५॥

उपसर्गादिति किम् ? दायः । अद्य इति किम् ? अवश्यायः ॥५६॥

व्याघ्राघ्रे प्राणि-नसोः ॥५॥१॥५७॥

प्राणिनि नासिकायाञ्च, व्याघ्राघ्रे जिघ्रतेः क्रमात् ॥
डे प्रत्यये निपात्येते, व्याघ्रस्याघ्राऽपि भीषणा ॥५७॥

घ्रा-ध्मा-पा-द्वे-दृशः शः ॥५॥१॥५८॥

घ्रादिभ्यः पञ्चधातुभ्यः, प्रत्ययः शो विधीयते ॥
जिघ्र उद्धम उत्पश्यः, पिव उद्धय आमतः ॥५८॥

साहि-सति-वेद्युदेजि-धारि-पारि-चेतेरनुपसर्गात्
॥५॥१॥५९॥

साहादि-सप्तधातुभ्यो, ष्यन्तकेभ्यः शप्रत्ययः ॥
अनुपसर्गकेभ्यः स्यात्, साह्यश्चाथ सातयः ॥५९॥

लिम्प-विन्दः ॥५॥१॥६०॥

आभ्यामनुपसर्गाभ्यां, शप्रत्ययो विधीयते ॥
लिम्पतीति भवेल्लिम्पः, प्रलिपः सोपसर्गतः ॥६०॥

नि-गवादेर्नाम्नि ॥५॥१॥६१॥

निपूर्वालिम्पतेर्नाम्नि, विन्तेर्गवादिपूर्वकात् ॥
शः स्यात् सुरा निलिम्पाश्च, गोविन्दो गरुडध्वजः ॥६१॥

— सष्टे ॥५७॥५८॥ एवं वेदयः, उदेजयः, धारयः, पारयः, चेतयः।
अनुपसर्गादिति किम् ? प्रसाहयिता ॥५९॥ एवं विन्दः ॥६०॥ एवं कुविन्दः,
नाम्नीति किम् ? निलिपः ॥६१॥

वा ज्वलादि-दु-नी-भू-ग्रहास्रोर्णः ॥५॥१॥६२॥

स्याज्ज्वलादेर्दुनीमुख्या-दाङ्पूर्वात् स्रवतेस्तथा ॥

अनुपसर्गतो णो वा, ज्वालश्चालो ज्वलश्चलः ॥६२॥

अवह-सा-संज्ञोः ॥५॥१॥६३॥

अवपूर्वहसाभ्यां णः, संपूर्वात् स्रवतेस्तथा ॥

अत्रहारोऽवसायश्च, संस्त्रावश्चापि संस्त्रवः ॥६३॥

तन्नव्यधीण्श्चसातः ॥५॥१॥६४॥

एभ्य आदन्तकेभ्यश्च, धातुभ्यः स्याद् णप्रत्ययः ॥

तानो व्याधश्च प्रत्यायः, श्वासोऽवश्याय इत्यलम् ॥६४॥

नृत्-स्वन्-रञ्जः शिल्पिन्यकट् ॥५॥१॥६५॥

स्याद् नृत्स्विखनिरञ्जिभ्यो, न्वकट् शिल्पिनि कर्तरि ॥

नर्तकी खनकश्चाथ, रञ्जको नर्तिकाऽन्यथा ॥६५॥

गस्थकः ॥५॥१॥६६॥

शिल्पिनि गायतेर्धातोः, कर्तरि प्रत्ययस्थकः ॥

दक्षिणो गाथको लोके, वावदूकोऽपि मन्यते ॥६६॥

टनण् ॥५॥१॥६७॥

गायतेः शिल्पिनिज्ञेयः, कर्तरि प्रत्ययष्टनण् ॥

उत्तरार्थः पृथग्योगो, गायनो गायनी तथा ॥६७॥

एवं दवः, दावः, नयः, नायः, भवः, भावः, प्राहो मकरादिः, ग्रहः
सूर्यादिः, आस्रवः, आस्रावः । अनुपसर्गादिति किम् ? प्रज्वलः ॥६२॥ सूत्र-
षट्कं स्पष्टम् ॥६३॥६४॥६५॥६६॥६७॥६८॥

हः काल-व्रीह्योः ॥५॥१॥६८॥

हाको हाङोऽथवा काल-व्रीह्योः कर्त्रोऽन्तण भवेत् ॥ ४॥

हायना व्रीहयो हाता, संवत्सरस्तु हायनः ॥६८॥

प्रु-सृ-ल्वोऽकः साधौ ॥५॥१॥६९॥

प्रु-सृ-ल्वभ्यस्त्रिधातुभ्यः, साध्वर्थेभ्यो भवेदकः ॥

साधु प्रवत इत्यर्थे, प्रवकः प्राचकोऽन्यथा ॥६९॥

आशिष्यकन् ॥५॥१॥७०॥

धातोराशिषि गम्यायां, स्यादकन् प्रत्ययः परः ॥

जीवको नन्दको लोको, जीविका नन्दिकाऽन्यथा ॥७०॥

तिक्-कृतो नाम्नि ॥५॥१॥७१॥

धातोराशिषि गम्यायां, संज्ञायां प्रत्ययाः समे ॥

तिक्कृतश्च भवेयुस्तत्, तन्तिः शान्तिश्च वीरभूः ॥७१॥

कर्मणोऽण् ॥५॥१॥७२॥

धातोरण् प्रत्ययो वाच्य-स्त्रिविधादपि कर्मणः ॥

कुम्भकारो मसीकारः, काण्डलावादयस्तथा ॥७२॥

शीलि-कामि-भक्ष्याचरीक्षिमो णः ॥५॥१॥७३॥

शील्यादिभ्यो भवेत् कर्म-परेभ्यो णो नु प्रत्ययः ॥

धर्मशीला च कल्याणा-चारा बहुक्षमा क्षमा ॥७३॥

एवं सरकः, लवकः ॥६९॥ सूत्रत्रयं स्पष्टम् ॥७०॥७१॥७२॥ एवं
धर्मकामा, वायुभक्षा, सुखप्रतीक्षा ॥७३॥

गायोऽनुपसर्गाट्टक् ॥५॥१॥७४॥

प्रत्ययोऽनुपसर्गाट्टक्, गायतेः कर्मणः परात् ॥

वक्रगो वक्रगी वक्र-सङ्गाय उपसर्गतः ॥७४॥

सुरा-सीधोः पिबः ॥५॥१॥७५॥

नोपसर्गात् परादाभ्यां, कर्मभ्यां पिबतेर्नु टक् ॥

सुरापश्च सुरापी च, सीधुपः सीधुपी तथा ॥७५॥

आतो ङोऽह्वा-वा-मः ॥५॥१॥७६॥

कर्मणो नोपसर्गाद् ह्वा-वामावर्जितधातुतः ॥

आदन्ताङ्घो भवेद् गोदः, स्वर्गह्वायादयोऽपि च ॥७६॥

समः ख्यः ॥५॥१॥७७॥

ख्याधातोः प्रत्ययो ङःभ्यात्, सम्पूर्वात् कर्मणः परात् ॥

गोसङ्ख्यः पशुसङ्ख्यश्च, नित्यं सङ्ख्याति गोपशू ॥७७॥

दश्चाङः ॥५॥१॥७८॥

आङो दागस्तथाख्यश्च, भवेद् ङः कर्मणः परात् ॥

दायाद्रे दायमादत्ते, सञ्चयाख्यः ख्याति स्त्रियं प्रियाम् ॥७८॥

प्राज्ज्ञश्च ॥५॥१॥७९॥

प्रपूर्वाज्ज्ञस्तथा दश्च, ङो भवेत् कर्मणः परात् ॥

ज्ञेयं दश्चेति दारूपात्, पंथिप्रज्ञः प्रपाप्रदः ॥७९॥

स्पष्टे ॥७४॥७५॥ एवं तन्तुवायः धान्यमायः ॥७६॥ सूत्रसप्तकं
स्पष्टार्थम् ॥७७॥७८॥७९॥-

आशिषि हनः ॥५॥१॥८०॥

आशिषि गम्यमानायां, हन्तेर्डः कर्मणः परात् ॥

शत्रुहो भव भव्यात्मन् ? पापहो दुःखहस्तथा ॥८०॥

क्लेशादिभ्योऽपात् ॥५॥१॥८१॥

क्लेशादिकर्मणो हन्ते-रपपूर्वाद् डप्रत्ययः ॥

जिनः क्लेशापहः सद्यो, यथा सूर्यस्तमोपहः ॥८१॥

कुमारशीर्षाणिन् ॥५॥१॥८२॥

कुमारशीर्षकर्मभ्यां, हन्तेर्णिन् प्रत्ययो भवेत् ॥

खलः कुमारघातीव, शीर्षघाती न किं भवेत् ? ॥८२॥

अचित्ते टक् ॥५॥१॥८३॥

हन्तेष्टक् प्रत्ययोऽचित्ते, कर्तरि कर्मणः परात् ॥

वातघ्नं तैलमाधिघ्नं, पापघातव्रतिव्रतम् ॥८३॥

जायापतेश्चिह्नवति ॥५॥१॥८४॥

कर्मभ्यां टक् भवेज्जाया-पतिभ्यां हन्तिघातुतः ॥

चिह्नवत्कर्तरि ज्ञेयो, जायाघ्नस्तिलकालकः ॥८४॥

ब्रह्मादिभ्यः ॥५॥१॥८५॥

ब्रह्मादिभ्यः पराद् हन्ते-ष्टक् प्रत्ययो विधीयते ॥

धर्माद् दृढप्रहारीव, ब्रह्मघ्नो गोघ्नोऽपि सन् ॥८५॥

हस्ति-बाहु-कपाटाच्छक्तौ ॥५॥१॥८६॥

हस्ति-बाहु-कपाटेभ्यो, हन्तेः शक्तौ तु टक् भवेत् ॥

॥८०॥८१॥८२॥८३॥ एवं पतिघ्नी कन्या ॥८४॥ स्पष्टम् ॥८५॥
शक्ताविति किम् ? हस्तिघातो विषदः ॥८६॥ स्पष्टे ॥ ८७ ॥

हस्तिघ्नोऽपि च बाहुघ्नः, कपाटघ्नो न किं भवेत् ॥८६॥

नगरादगजे ॥५॥१॥८७॥

नगरात् कर्मणो हन्तेः, कर्तरि गजवर्जिते ॥

टक् व्याघ्रो नगरघ्नः स्या-न्नेभो नगरघातकः ॥८७॥

राजघः ॥५॥१॥८८॥

हन्तेष्टक् कर्मणो राज्ञो, घादेश्च निपात्यते ॥

छद्मना राजघः कश्चिद्, भवेद् विनयरत्नवत् ॥८८॥

पाणिघ-ताडघौ शिल्पिनि ॥५॥१॥८९॥

कर्मभ्यां पाणिताडाभ्यां, हन्तेः शिल्पिनि कर्तरि ॥

टक्-घादेशौ निपात्येते, शिल्पी पाणिघताडघः ॥८९॥

कुक्ष्यात्मोदराद् भृगः खिः ॥५॥१॥९०॥

कुक्ष्यात्मोदरकर्मभ्यो, भृगः खिः प्रत्ययो भवेत् ॥

कुक्षिमेव विभर्तीति, नीचः कुक्षिम्भरिः स्मृतः ॥९०॥

अर्होऽच् ॥५॥१॥९१॥

अच् प्रत्ययो भवेद् धातो-रर्हतेः कर्मणः परात् ॥

पूजामर्हति पूजार्हः, पूजार्हा प्रतिमा तथा ॥९१॥

धनुर्दण्डत्सरुलाङ्गलाङ्कुशर्ष्टियष्टिशक्तोमरघटाद्

ग्रहः ॥५॥१॥९२॥

स्यादेभ्यो दशकर्मभ्यो. ग्रहेरच् प्रत्ययो भवेत् ॥

शिल्पिनीति किम् ? पाणिघातः, ताडघातः ॥८९॥ एवमात्मम्भरिः,
उदरम्भरिः ॥९०॥ स्पष्टम् ॥९१॥ एवं त्सरुग्रहः, अङ्कुशग्रहः, ऋष्टिग्रहः,

धनुर्ग्रहस्तथा दण्ड-ग्रहश्च लाङ्गलग्रहः ॥९२॥

सूत्राद् धारणे ॥५॥१॥९३॥

अच् सूत्रकर्मणोऽर्थे चेत्, ग्रहणपूर्वधारणे ॥

ग्रहेः सूत्रग्रहः सूत्र-धारः प्राज्ञोऽथवा मतः ॥९३॥

आयुधादिभ्यो धृगोऽदण्डादेः ॥५॥१॥९४॥

धृगोऽच् दण्डादिवर्जादा-युधाधेः कर्मणः परात् ॥

भूधरो दण्डधारश्च, कुण्डधारो धनुर्धरः ॥९४॥

हृगो वयोऽनुद्यमे ॥५॥१॥९५॥

कर्मणो हस्तेर्धातो-र्गम्ये वयस्यनुद्यमे ॥

अच् स्यान्प्रनोहरा माला, कस्य नो हस्ते मनः ॥९५॥

आङ् शीले ॥५॥१॥९६॥

आङ् पूर्वाद् हस्तेः शीले, प्रत्ययोऽच् कर्मणः परात् ॥

पुष्पाण्याहरतीत्येवं-शीलः पुष्पहरः शिशुः ॥९६॥

दृति-नाथात् पशाविः ॥५॥१॥९७॥

कर्मभ्यां दृतिनाथाभ्या-मिः कर्तरि पशौ हृगः ॥

सिंहो नाथहरिः सार-मेयो दृतिहरिस्तथा ॥९७॥

यष्टिग्रहः, शक्तिग्रहः, तामरग्रहः, घटग्रहः ॥९२॥ धारण इति किम् ? सूत्र-
प्राहः ॥९३॥ स्पष्टम् ॥ उद्यमः-उत्क्षेपणमाकाशे धारणं वा तदभावे, वयोऽ-
नुद्यम इति किम् ? भारहारः ॥९५॥ शील इति किम् ? पुष्पाहारः ॥९६॥
स्पष्टम् ॥ ९७ ॥

रजःफलेमलाद् ग्रहः ॥५॥१॥९८॥

रजःफलेमलेभ्यस्तु, कर्मभ्य इग्रहेभवेत् ॥

वृक्षः फलेग्रहिः प्रायः, कञ्चुकश्च रजोग्रहिः ॥९८॥

देववातादापः ॥५॥१॥९९॥

॥ कर्मभ्यां देववाताभ्या-भापेरिः प्रत्ययो भवेत् ॥

देवानाप्नोति देवापि-र्वातापी राक्षसः श्रुतः ॥९९॥

शकृत्-स्तम्भाद् वत्सग्रीहौ कृगः ॥५॥१॥१००॥

इः कर्मभ्यां क्रमादाभ्यां, वत्से ग्रीहौ च कर्तरि ॥

कृगः शकृन्कर्षित्सो, ग्रीहिः स्तम्भकरिस्तथा ॥१००॥

किंयत्तद्बहोरः ॥५॥१॥१०१॥

एभ्यः कर्मचतुष्केभ्यः, कृगो धातोरप्रत्ययः ॥

किङ्करा यत्कराश्चाथ, बहुकराश्च तत्कराः ॥१०१॥

सङ्ख्या-ऽह-र्दिवा विभा-निशा-प्रभा-भा-श्चित्र-

कर्त्रा-द्य-न्ता-नन्त-कार-बाह्व-रु-र्धनु-र्नान्दी-

लिपि-लिवि-भक्ति-क्षेत्र-जङ्घा-क्षपा-क्षणदा-

रजनि-दोषा-दिन-दिवसाट्टः ॥५॥१॥१०२॥

एभ्य एकोनत्रिंशद्भ्यः, कर्मभ्यष्टः कृगो भवेत् ॥

एवं मलग्रहिः ॥९८॥ स्पष्टं सूत्रत्रयम् ॥९९॥१००॥१०१॥ सङ्ख्ये-
त्यर्थप्रधानमपि, तेन द्विकर इत्याद्यपि । एवं संख्याकरः, अहस्करः, विभा-
करः, प्रभाकरः, मास्करः, चित्रकरः, कर्तृकरः, आदिकरः, अन्तकरः,

एकयोक्त्या पुष्पवन्तौ, दिवाकर-निशाकरौ ॥१०२॥

हेतु-तच्छीला नुकूलेऽशब्दश्लोककलहगाथावैर-
चाटुसूत्रमन्त्रपदात् ॥५॥१॥१०३॥

एषु कर्तृषु शब्दादि-वर्जकर्मपरात् कृगः ॥

स्याट्टः श्राद्धकरः श्राद्धो, विद्याऽऽर्हती यशस्करी ॥१०३॥

भृतौ कर्मणः ॥५॥१॥१०४॥

कृगः कर्मपरात् कर्म-शब्दाद्भृता टप्रत्ययः ॥

भृत्यः कर्मकरः कर्म-करी दासी स्वभाग्यतः ॥१०४॥

क्षेमप्रियमद्रमद्रात् खाण् ॥५॥१॥१०५॥

क्षेमादिभ्यश्चतुर्भ्यस्तु, खाणौ स्तः प्रत्ययौ कृगः ॥

क्षेमङ्करः क्षेमकारः, प्रियकारः प्रियङ्करः ॥१०५॥

मेघार्तिभयाभयात् खः ॥५॥१॥१०६॥

एभ्यः कर्मचतुष्केभ्यः, स्यात् करोतेः खप्रत्ययः ॥

आत्माऽभयङ्करः शुद्धः, श्मशानश्च भयङ्करम् ॥१०६॥

प्रियवशाद् वदः ॥५॥१॥१०७॥

स्यात् प्रियवशकर्मभ्यां, परात् खः प्रत्ययो वदेः ॥

प्रियंवदः प्रियो न स्याद्, यदि न स्याद् वशंवदः ॥१०७॥

अनन्तकरः, कारकरः, बाहुकरः अरुष्करः, धनुष्करः नान्दीकरः, लिपिकरः,
लिविकरः, बलिकरः, भक्तिकरः, क्षेत्रकरः, जङ्घाकरः, क्षपाकरः, क्षणदाकरः,
रजनिकरः, दोषाकरः, दिनकरः, दिवसकरः ॥१०२॥ शब्दादिनिषेधनात् शब्द-
कार इत्यादि ॥१०३॥ स्पष्टम् ॥१०४॥ एवं मद्रङ्करः, मद्रकारः मद्रङ्करः,
मद्रकारः ॥१०५॥ एवं मेघङ्करः, ऋतिङ्करः ॥१०६॥ सूत्रत्रयं स्पष्टम् ॥१०७॥

द्विषन्तपपरन्तपौ ॥५॥१॥१०८॥

तपेद्विषत्पराभ्यां खो, ष्यन्ततो ह्रस्वता च मः

द्विषत्तस्य निपात्यन्ते द्विषन्तपः परन्तपः ॥१०८॥

परिमाणार्थमितनखात् पचः ॥५॥१॥१०९॥

मित-नख-प्रमाणार्थ-कर्मभ्यः परतः पचेः ॥

खः स्यात् प्रस्थम्पचा स्थाली, मितम्पचः, नखम्पचः ॥१०९॥ ।

कूलाभ्रकरीषात् कषः ॥५॥१॥११०॥

खः कूलाभ्रकरीषेभ्यः, कर्मभ्यः परत कषेः ॥

नदी कूलङ्कषा मेघो-ऽभ्रङ्कषो विद्युताऽन्वितः ॥११०॥

सर्वात् सहश्च ॥५॥१॥१११॥

सहतेः कषतेः खः स्यात्, सर्वतः कर्मतः परात् ॥

मुनिः सर्वसहो ज्ञानी, सर्वङ्कषः खलो जनः ॥१११॥

भृ-वृ-जि-तृ-तप-दमेश्च नाम्नि ॥५॥१॥११२॥

कर्मतो भ्रादिधातुभ्यः, सहेश्च नाम्नि खो भवेत् ॥

धरा विश्वम्भरा तत्र, शत्रुञ्जयो महागिरिः ॥११२॥

धारेर्धर्च ॥५॥१॥११३॥

नाम्नि धारयतेर्धातो-र्भवेत् खः कर्मणः परात् ॥

धरादेशश्च भृगौश्च, वसुन्धरा धुरन्धरः ॥११३॥

॥ १०८ ॥ १०९ ॥ एवं करीषङ्कषा ॥ ११० ॥ स्पष्टम् ॥
॥१११॥ एवं-कन्या पतिवरा राजा, शत्रुन्तपः शत्रुंसहः । कृष्णो
बलिन्दमः साम, रथन्तरं प्रणीयते ॥ ॥११२॥ एवं सीमन्धर-शुग-
न्धरी जिनौ ॥ ११३॥

पुरन्दर-भगन्दरौ ॥५॥१॥११४॥

खान्तौ नाम्नि निपात्येते, पुरन्दर-भगन्दरौ ॥

पुरन्दरः सुराधीशो, महाव्याधिर्भगन्दरः ॥११४॥

वाचंयमो व्रते ॥५॥१॥११५॥

खः स्याद् गन्धे व्रते वाचः, कर्मणः परतो यमेः ॥

वाचश्चामन्तता वाच्या, मुनिर्वाचंयमो व्रती ॥११५॥

मन्याणिन् ॥५॥१॥११६॥

धातोर्णिन् प्रत्ययो ज्ञेयो, मन्यतेः कर्मणः परात् ॥

शत्रोः पण्डितमानी ना, जायते भुवि कश्चन ॥११६॥

कर्तुः खश् ॥५॥१॥११७॥

खश् प्रत्ययार्थतः कर्तु-मन्यतेः कर्मणः परात् ॥

आत्मानं मन्यते मुञ्जं, सुञ्जम्मन्यः स आत्मनः ॥११७॥

एजः ॥५॥१॥११८॥

धातोरेजयतेः खश् स्यात्, प्रत्ययः कर्मणः परात् ॥

स्याज्जनमेजयः सम्यक्, समत्वादरिमेजयः ॥११८॥

शुनी-स्तन-मुञ्ज-कुला-स्य-पुष्पाट् दधेः ॥५॥१॥११९॥

दधेधातोः पदभ्य एभ्यः स्यात्, कर्मभ्यः परतो नु खश् ॥

पुष्पन्धयो द्विरेफः स्यान्. नार्हन्तः स्युः स्तनन्धयाः ॥११९॥

सूत्रत्रयं स्पष्टम् ॥११९॥११९५॥११९६॥ कर्तुरिति किम् ? पटुमानी

चैत्रस्य ॥११७॥ स्पष्टम् ॥११७॥ एवं शुनिन्धयः, मुञ्जन्धयः, कूलन्धयः,

आस्यन्धयः ॥११९॥

नाडीघटीखरीमुष्टिनासिकावाताद् धमश्च ॥५॥१॥१२०॥

नाड्यादिकर्मषट्कात् स्यात्, धमतेष्ट्वेश्च खश् ततः ॥

नाडिन्धमो धमेनाडीं, घटिन्धमो घटिन्धयः ॥१२०॥

पाणिकरात् ॥५॥१॥१२१॥

स्यात् पाणिकरकर्मभ्यां, परात् खश् धमतेस्ततः ॥

पाणिन्धमो धमेत् पाणिं, करन्धमः करं धमेत् ॥१२१॥

कूलाद्द्रुजोद्वहः ॥५॥१॥१२२॥

स्यात् कूलात् कर्मणो धातो-रुद्रुजेरुद्वहेश्च खश् ॥

स्यात् कूलमुद्रुजो हस्ती, नदी स्यात् कूलमुद्रहा ॥१२२॥

वहाभ्राल्लिहः ॥५॥१॥१२३॥

भवेद्वहाभ्रकर्मभ्यां, लिहः खश् प्रत्ययः परः ॥

प्रासादोऽभ्रंलिहो राज्ञो, वहं लेढि चहंलिहः ॥१२३॥

बहुविध्वरुस्तिलात् तुदः ॥५॥१॥१२४॥

अस्मात् कर्मचतुष्कात् स्यात्, परात् खश् प्रत्ययस्तुदेः ॥

राहुर्विधुन्तुदः काक- स्तिलन्तुदो बहुन्तुदम् ॥१२४॥

ललाटवातशर्द्धात् तपाजहाकः ॥५॥१॥१२५॥

ललाटवातशर्द्धात् स्यात्, खश् प्रत्ययो यथाक्रमम् ॥

एवं नाडिन्धयः, खरिन्धमः, खरिन्धयः, मुष्टिन्धमः, मुष्टिन्धयः,
नासिकन्धमः, नासिकन्धयः, वातन्धमः, वातन्धयः ॥१२०॥ सूत्रत्रयं स्पष्टम्,
॥१२१॥१२२॥१२३॥ एवम् अरुन्तुदः पीडाकरः, बहुन्तुदं युगम् ॥१२४॥

धातोस्तपाजहाकस्तद्, ललाटन्तप आतपः ॥१२५॥

असूर्योग्राद् दृशः ॥५॥१॥१२६॥

स्यादसूर्योप्रकर्मभ्यां, दृशेः खञ् प्रत्ययः परः ॥

राजपत्नी मताऽसूर्य-म्पश्योत्रम्पश्यभूपतेः ॥१२६॥

इरम्मदः ॥५॥१॥१२७॥

माद्यतेः खञ् इरापूर्वात्, श्याभावश्च निपात्यते ॥

इरा सुरा तथा माद्येद्, मेघज्योतिरिरम्मदः ॥१२७॥

नग्न-पलित-प्रिया-ऽन्ध-स्थूल-सुभगा-ऽऽढ्य-

तदन्ताऽच्च्यर्थेऽच्चेर्भुवः खिष्णुखुकञौ ॥५॥१॥१२८॥

नग्नादिभ्यस्तदन्तेभ्यो-ऽच्च्यन्तेभ्यो भवतेः परौ ॥

स्तः खिष्णुखुकञौ च्यर्थे नग्नम्भविष्णुरुन्मनाः ॥१२८॥

कृगः खनट् करणे ॥५॥१॥१२९॥

च्यर्थेऽच्च्यन्तनग्नादेः, करोतेः करणे खनट् ॥

सुभगङ्करणं रूपं, तथाऽन्धङ्करणः स्मरः ॥१२९॥

एवं वातमजाः मृगाः, शङ्खहाः मायाः ॥१२५॥ स्पष्टे ॥१२६॥१२७॥

एवं नग्नम्भावुकः, पलितम्भविष्णुः, पलितम्भावुकः, प्रियम्भविष्णुः, प्रिय-
म्भावुकः, अन्धम्भविष्णुः, अन्धम्भावुकः, स्थूलम्भविष्णुः, स्थूलम्भावुकः,

सुभगम्भविष्णुः, सुभगम्भावुकः, आढ्यम्भविष्णुः, आढ्यम्भावुकः, तदन्तः-

सुनग्नम्भविष्णुः, सुनग्नम्भावुकः, इत्यादि । अच्चेरिति किम् ? आढयो भविता

॥१२८॥ एवं नग्नङ्करणं घृतम्, पलितङ्करणम्, प्रियङ्करणम्, स्थूलङ्करणम्,

आढ्यङ्करणम्, सुनग्नङ्करणम् ; च्यर्थे इति किम् ? नग्नं करोति घृतेन

॥१२९॥

भावे चाशिताद् भुवः खः ॥५॥१॥१३०॥

खो भावे करणे चार्थे, भवतेराशिताद्भवेत् ॥

सदाशितम्भवस्ते य-द्वाशितम्भव ओदनः ॥१३०॥

नाम्नो गमः खड्डौ च विहायसस्तु विहः ॥५॥१॥१३१

खड्डखाः स्युर्गमेर्नाम्नो, विहायसो विहस्तथा ॥

विहङ्गो विहगः पक्षी, पतन्ती च विहङ्गमः ॥१३१॥

सुगदुर्गमाधारे ॥५॥१॥१३२॥

सुदुर्भ्यां गच्छतेर्धातो-राधारे ङो निपात्यते ॥

गूर्जरेऽध्वा सुगो दुर्गो, दक्षिणे बहुकर्कशः ॥१३२॥

निर्गो देशे ॥५॥१॥१३३॥

निसूपूर्वाद् गच्छतेर्देशे, आधारे ङो निपात्यते ॥

अस्मिन् निर्गम्यते देशे, निर्गो निर्गमनोज्ज्यथा ॥१३३॥

शमो नाम्न्यः ॥५॥१॥१३४॥

शमो नाम्नः पराद्धातोः, संज्ञायामो भवेत् परः ॥

शम्भवशङ्करी दीक्षा, राकार्यां मार्गशीर्षके ॥१३४॥

पार्श्वादिभ्यः शीङः ॥५॥१॥१३५॥

पार्श्वादिनामतः शीङो, धातोरः प्रत्ययो भवेत् ॥

दिग्धसहस्रयः पार्श्व-शयः पृष्ठशयस्तथा ॥१३५॥

स्पष्टम् ॥१३०॥ एवं तुरगः, तुरङ्गः, तुरङ्गमः, इत्यादि ॥१३१॥

स्पष्टे ॥१३२॥१३३॥ शम्भवाख्यस्यार्हतः शङ्करी श्रेयस्करी दीक्षा मार्गशीर्ष-

सृणिमायां जातेति यावत् ॥१३४॥ सूत्रद्वये बहुवचनं यथोचितप्रयोगानुसरणाय

॥ १३५॥

ऊर्ध्वादिभ्यः कर्तुः ॥५॥१॥१३६॥

कर्तृवाचिभ्य एभ्यः शीङ्-धातोरः प्रत्ययो भवेत् ॥

स्युरुत्तानशया डिम्भा, ऊर्ध्वशयश्च गोत्रजः ॥१३६॥

आधारात् ॥५॥१॥१३७॥

आधारान्नामतः शीङो, धातोरः प्रत्ययो भवेत् ॥

खशयो हृच्छयो गर्त-शयः कुशशयोऽपि च ॥१३७॥

चरेष्टः ॥५॥१॥१३८॥

आधारवाचिनो नाम्न-श्चरेष्टः प्रत्ययो भवेत् ॥

भिल्लो वनेचरः क्रूरो, यातुधानो निशाचरः ॥१३८॥

भिक्षासेनाऽऽदायात् ॥५॥१॥१३९॥

भिक्षादिभ्यस्त्रिशब्देभ्यो, धातोष्टश्चरतेर्भवेत् ॥

तापसव्यञ्जनः सेना-चरो भिक्षाचरो व्रती ॥१३९॥

पुरोऽग्रतोऽग्रे सत्तेः ॥५॥१॥१४०॥

सत्तेर्धातोर्विधातव्य, एभ्यः पराङ्प्रत्ययः ॥

अग्रेसरः स्वयृथ्यानां, पुरस्सरोऽग्रतःसरः ॥१४०॥

पूर्वात् कर्तुः ॥५॥१॥१४१॥

स्यात् कर्तृवाचिनः पूर्वात्, परात् सत्तेष्टप्रत्ययः ॥

पूर्वसरः सरेत् पूर्वः, पूर्वं भूत्वाऽपि संसरेत् ॥१४१॥

स्थापास्नात्रः कः ॥५॥१॥१४१॥

नाम्नः परेभ्य एभ्यः कः, प्रत्ययः स्यात् ? कप्रत्ययः ॥

धर्मत्रमातपत्रञ्चा-श्वस्थो द्विपो नदीषगकः ॥१४२॥

शोकापनुद-तुन्दपरिमृज-स्तम्बेरम-कर्णेजपं प्रिया-

लस-हस्ति-सूचके ॥५॥१॥१४३॥

कान्ता एते निपात्यन्ते, यथासङ्ख्यं प्रियादिषु ॥

न शोकापनुदः कर्णे-जपः स्तम्बेरमो द्विपः ॥१४३॥

मूलविभुजादयः ॥५॥१॥१४४॥

यथादर्शं निपात्यन्ते, कान्ता एते सदर्थकाः ॥

कुमुदं कैरवं ज्ञेयं, स्यान्मूलविभुजो रथः ॥ १४४ ॥

दुहेर्दुघः ॥५॥१॥१४५॥

नाम्नः पराद् दुहेर्धातो-र्जायते दुघप्रत्ययः ॥

विद्या कामदुधा नित्यं, भवेद् धर्मदुधाऽपि सा ॥१४५॥

भजो विष् ॥५॥१॥१४६॥

धातोर्विष् प्रत्ययो ज्ञेयो, भजतेर्नामतः परात् ॥

पाद्भागर्द्धभागर्द्धं, भजते च प्रभाग् विभाक् ॥१४६॥

मन्-वन्-क्वनिप्-विच् क्वचित् ॥५॥१॥१४७॥

नाम्नो लक्ष्यानुसारेण, धातोर्मन्-वन्-क्वनिप्-विचः ॥

स्पष्टम् ॥१४२॥ शोकापनुदः प्रियः, कर्णेजपोऽतिखलः, तुन्दपरिमृजो-
ऽलसः, एष्विति किम् ? शोकोपनोदो धर्माचार्यः ॥१४३॥ सूत्रपञ्चकं स्पष्टा-
र्थम् ॥१४४॥ ४५॥१४६॥१४७॥.....

इन्द्रशर्मा विजात्रा च, सुधीवा पाप्मरेट् तथा ॥१४७॥

क्विप् ॥५॥१॥१४८॥

नाम्नः पराङ्गवेद्वातोः, प्रत्ययः क्विप् क्वचित् क्वचित् ॥

मित्रभूः प्रतिभूः चाः पाः, उखास्त्रन् गतस्त्रः प्रभूः ॥१४८॥

स्पृशोऽनुदकात् ॥५॥१॥१४९॥

उदकवर्जितान्नाम्नः, स्पृशेः क्विप् प्रत्ययो भवेत् ॥

मर्म स्पृशति साधूनां, मर्मस्पृग् दुर्जनो जनः ॥१४९॥

अदोऽनन्नात् ॥५॥१॥१५०॥

स्यादन्नवर्जितान्नाम्नः, प्रत्ययः क्विप् पराददेः ॥

आमात् सस्यात् फलात्तत्-द्भोक्ताऽन्नादो यथायथम् ॥

क्रव्यात्-क्रव्यादावामपक्वादौ ॥५॥१॥१५१॥

क्रव्यात्-क्रव्यादशब्दौ क्विप्-णन्तौ साधू यथाक्रमम् ॥

आमपक्वार्थकौ क्रव्यात्, क्रव्यादो नरकङ्गमी ॥१५१॥

त्यदाद्यन्यसमानादुपमानाद् व्याप्ये दृशः टक्-

सकौ च ॥५॥१॥१५२॥

त्यदादेरन्यशब्दाच्च, समानाच्चोपमानतः ॥

दृशेर्व्याप्ये सकः टक् क्विप्, सदृक्षः सदृशः सदृक् ॥

-॥१४८॥ अनुदकादिति किम् ? उदकस्पर्शः ॥१४९॥ स्पृष्टम् ॥ १५० ॥

क्रव्यात्-आममांसभक्षः, क्रव्यादः-पक्वमांसभक्षः ॥१५१॥ एवं त्यादृशः,

त्यादृक्षः त्यादृक्, अन्यादृशाः, अन्यादृक्षः, अन्यादृक्, व्याप्य इति किम् ?

तेनैव दृश्यते ॥१५२॥

कर्तुर्णिन् ॥५॥१॥१५३॥

कर्तृवाच्युपमानेभ्यो, धातोर्णिन् प्रत्ययो भवेत् ॥

उष्क्रोशी तथा सिंह-नर्दिनः खरनादिनः ॥१५३॥

अजातेः शीले ॥५॥१॥१५४॥

जात्यर्थभिन्ननाम्नो णिन्, शीलार्थाद् धातुतो भवेत् ॥

उष्णभोजी भवेत् कश्चि-च्छीतभोजी तथाऽपरः ॥१५४॥

साधौ ॥५॥१॥१५५॥

नाम्नः साध्वर्थकाद् धातोः, प्रत्ययो णिन् विधीयते ॥

साधुकारी तथा साधु-दायी क्वापि न दुःखितः ॥१५५॥

ब्रह्मणो वदः ॥५॥१॥१५६॥

ब्रह्मन्शब्दात् पराद् धातो-वर्देर्णिन् प्रत्ययो भवेत् ॥

वदन्ति ब्रह्म ब्रह्माणं, नरास्ते ब्रह्मवादिनः ॥१५६॥

व्रताभीक्ष्ये ॥५॥१॥१५७॥

पौनःपुन्ये व्रते चापि, धातोर्णिन् नामतः परात् ॥

साधुः स्यात् स्थण्डिलस्थायी, सौराष्ट्रास्तक्रपायिनः ॥१५७॥

करणाद् यजो भूते ॥५॥१॥१५८॥

करणवाचिनो नाम्नो, भूतार्थाद् णिन् भवेद् यजेः ॥

भूदेवा इव भूदेव्यः, किमग्निष्टोमयाजिनः ? ॥१५८॥

स्पष्टम् ॥ १५३ ॥ एवं प्रस्थायी । अजातेरिति किम् ? शालीन् भोक्ता शील इति किम् ? उष्णभोजो मन्दः ॥१५४॥ स्पष्टे ॥१५५॥१५६॥ एवं स्थण्डिलवर्ती, क्षीरपायिण उद्गीनरा इत्यादि ॥ १५७ ॥ स्पष्टम् ॥ १५८ ॥

निन्द्ये व्याप्यादिन् विक्रियः ॥५॥१॥१५९॥

व्याप्यान्नाम्नो भवेद् भूते-ऽर्थे क्रीणातेर्विपूर्वकात् ॥

कुत्सिते कर्तरीन् सोम-विक्रयी तैलविक्रयी ॥१५९॥

हनो णिन् ॥५॥१॥१६०॥

हन्तभूताप्यनन्त व्याप्या-निन्द्ये कर्तरि णिन् भवेत् ॥

पितृव्यघातिनः केचि-छोभान्मातुलघातिनः ॥१६०॥

ब्रह्म-भ्रूण-वृत्रात् क्विप् ॥५॥१॥१६१॥

भूतार्थात् क्विप् भवेद् हन्ते-ब्रह्मादिकर्मणः परात् ।

ब्रह्महा भ्रूणहा पापो, वृत्रहा निर्जराधिपः ॥ १६१ ॥

कृगः सु-पुण्य-पाप-कर्म-मन्त्र-पदात् ॥५॥१॥१६२॥

भूतार्थतः कृगः क्विप् सोः, पुण्यादिकर्मपञ्चकात् ॥

सुकृत् स्यात् पुण्यकृत् कश्चित्, कर्मकृत् पापकृत् परः ॥६२॥

सोमात् सुगः ॥५॥१॥१६३॥

सोमाद् व्याप्यात् परात् क्विप् स्यात्, भूतार्थाद्घातुतः सुगः ॥

सोमसुत् सुतवान् सोमं, सुरासावस्तु मद्यपः ॥१६३॥

अग्नेश्चेः ॥५॥१॥१६४॥

अग्नेर्व्याप्यात् परात् क्विप् स्यात्, भूतार्थतश्चिधातुतः ॥

अग्निचिञ्चितवानग्निं, कुड्यचायस्ततोऽन्यतः ॥१६४॥

निन्द्य इति किम् ? धान्यविक्रायः ॥१५९॥ स्पष्टे ॥१६०॥१६१॥

एवं मन्त्रकृत्, पदकृत्, ॥ १६२ ॥ स्पष्टार्थं सूत्रचतुष्कम् ॥

१६३ ॥१६४॥.....

कर्मण्यग्न्यर्थे ॥५॥१॥१६५॥

चिनोतेः कर्मणि क्विप् स्या-दग्न्यर्थे कर्मणः परात् ॥

भूतेऽर्थे श्येनचिद् वह्निः, कङ्कचिद्रथचक्रचित् ॥१६५॥

दृशः क्वनिप् ॥५॥१॥१६६॥

कर्मणः पश्यतेर्धातो-भूतेऽर्थे प्रत्ययः क्वनिप् ॥

पारदृथा सुविद्यानां, हेमचन्द्रो मुनीश्वरः ॥ १६६ ॥

सहराजभ्यां कृग्युधेः ॥५॥१॥१६७॥

स्यात् क्वनिप् सहराजभ्यां, करोतेर्युध्यतेस्तथा ॥

भूतेऽर्थे सहकृत्वा स, राजकृत्वा महारथः ॥१६७॥

अनोर्जनेडः ॥५॥१॥१६८॥

भूतार्थादिनुपूर्वात् स्या-ज्जनेडः कर्मणः परात् ॥

पुमांसमनुजातो यः, पुमनुजः स गीयते ॥ १६८ ॥

सप्तम्याः ॥५॥१॥१६९॥

भूतार्थाद् डो जनेर्धातोः, स्यात् सप्तम्यन्तनामतः ॥

अप्सु जातं भवेदञ्ज-मप्सुजं पङ्कजन्तथा ॥ १६९ ॥

अजातेः पञ्चम्याः ॥५॥१॥१७०॥

पञ्चम्यन्तादजात्यर्थाद्, भूतार्थाद् डो जनेर्भवेत् ॥

सुखं सन्तोषजं दुःखं, लोभजं सङ्गजो गुणः ॥ १७० ॥

—॥१६५॥१६६॥ एवं सहयुष्मा, राजयुष्मा ॥१६७॥ स्पष्टे ॥१६८॥

॥१६९॥ अजातेरिति किम् ? गजात् जातः ॥१७०॥

क्वचित् ॥५॥१॥१७१॥

अन्यत्रापि भवेदुक्तात्, क्वचिल्लक्ष्यानुसारतः ॥

उप्रत्ययो द्विजो द्वाभ्यां, जातः क्तिञ्जोऽधिजोऽनुजः ॥१७१॥

सुयजोऽर्वाणिप् ॥५॥१॥१७२॥

सुनोतेर्यजतेश्चापि, भूतेऽर्थे प्रत्ययो इवनिप् ॥

इष्टवानिति यज्वा ना, सुत्वा ना सुतवानिति ॥१७२॥

जृषोऽतृः ॥५॥१॥१७३॥

भृतार्थाञ्जीर्यतेर्धातोः, सम्भवेऽतृप्रत्ययः ॥

जीर्यति स्म जरन् जीनो, वृद्धो जीर्णश्च जीर्णवान् ॥१७३॥

क्त-क्तवतू ॥५॥१॥१७४॥

स्यातां क्तवतू धातो-भृतार्थतः सदर्थकौ ॥

स्तुतस्त्वया जिनो भाग्या-दर्हन्तं स्तुतवानहम् ॥१७४॥

॥ इति पञ्चमाध्याये प्रथमः पादः ॥

एवं स्त्रीजः, अजः, ब्रह्मज्यः, वराहः, जातः ॥ १७१ ॥ सूत्रत्रयं
सद्यम् ॥१७२॥१७३॥१७४॥

॥ इति प्रथमः पादः ॥

अथ द्वितीयः पादः ॥

श्रुसदवस्म्यः परोक्षा वा ॥५॥श॥१॥

भूतार्थेभ्यः परोक्षा वा, त्रिभ्य एभ्यो विधीयते ॥

अनूचासोपशुश्रावो-पससादात्युपागृणोत् ॥ १ ॥

तत्र क्वसुकानौ तद्वत् ॥५॥श॥श॥

परोक्षाविषये धातोः, क्वसुः कानश्च प्रत्ययः ॥

परोक्षावच्च चक्रागः, पेचानः शुश्रुवाँस्तथा ॥२॥

वेयिवदनाश्वदनूचानम् ॥५॥श॥३॥

भूतेऽर्थे क्वसुकानान्ताः, कर्तरि वा निपातिताः ॥

एतेऽनाश्वाननूचानः समीयिवानगाडुपैत् ॥ ३ ॥

अद्यतनी ॥५॥श॥४॥

भूतेऽर्थे वर्तमानात् स्यात्, धातोरद्यतनी परा ॥

भव्यानामघनाशाय, पार्श्वोऽभूत् सर्वशर्मदः ॥४॥

विशेषाविवक्षाव्यामिश्रे ॥५॥श॥५॥

विशेषस्याविवक्षायां, व्यामिश्रे चापि धातुतः ॥

भूतेऽर्थेऽद्यतनी ज्ञेया-ऽकार्षीद्रामोऽगमद् वनम् ॥५॥

एवम् उपाश्रौपीत्, उपासीदत्, उपासदत्, अन्ववात्सीत्, अन्वव-
सत् ॥१॥ एवं सेदिवान्, ऊपिवान् इत्यादि ॥ २ ॥ पक्षे उपेयाय, नाशीत्,
नाशनात्, नाश, अन्ववोवत्, अन्ववक्, अन्वव्रवीत्, अनूचाच ॥ ३ ॥
स्पष्टम् ॥४॥ अनद्यतनादिविशेषाविवक्षायां व्यामिश्रणे च सति भूतार्थाद् धातोर-
द्यतनी स्यात् इति स्पष्टोऽर्थः, अद्य ह्यो वाऽमुक्षमहि इत्यादि ॥५॥

रात्रौ वसोऽन्त्ययामास्वप्तर्यद्य ॥५॥श॥६॥

वसेर्निःश्रुत्ययामासं-स्वप्तर्यद्यतनी भवेत् ॥

भूते त्वं क्वोपितोऽमुत्रा-वात्समित्याह कश्चन ॥ ६ ॥

अनद्यतने ह्यस्तनी ॥५॥श॥७॥

स्यादनद्यतने भूते-ऽर्थे धातोर्ह्यस्तनी परा ॥

अकःरोद्भवद् भव्यं, तुर्येऽह्नि नाद्य दुःस्थितेः ॥७॥

ख्याते दृश्ये ॥५॥श॥८॥

भूतेऽनद्यतने ख्याते, दृश्ये च ह्यस्तनी भवेत् ॥

सौराष्ट्रानजयत् सिद्धः, कटं चक्रे बभार गाम् ॥८॥

अयदि स्मृत्यर्थे भविष्यन्ती ॥५॥श॥९॥

स्मृत्यर्थोपपदे भूता-नद्यतनेऽयदि धातुतः ॥

भविष्यन्त्यभिजानासि ? चत्स्यामस्तत्र वत्सरान् ॥ ९ ॥

वाक्काङ्क्षायाम् ॥५॥श॥१०॥

वाऽऽकाङ्क्षायां भविष्यन्ती, स्मृत्यर्थादि च पूर्ववत् ॥

अस्य स्पष्टोऽर्थः, रात्रौ भूतार्थवृत्तेर्वसतेरद्यतनी स्यात्, स चेदर्थो यस्यां रात्रौ भूतस्तस्या एवान्त्ययामं व्याप्यास्वप्तरि कर्तरि स्यात्, अद्यतने-नैवान्त्ययामेनावच्छिन्ने अद्यतने चेत् प्रयोगोऽस्ति नाद्यतनान्तरे । अमुत्रावात्सम् । रात्र्यन्त्ययामे तु मुहूर्त्तमपि स्वापेऽमुत्रावसमिति ॥३॥ आन्याद्यादु-त्थानादान्याद्याच्च संवेशनाद्, अहर्भवतः सार्द्धंरात्रं वाऽद्यतनः ॥७॥ ख्याते लोकविज्ञाते, दृश्ये-प्रयोक्तुः शक्यदर्शने । कटं चक्रे ख्यातत्वाभावाद्, बभार गां-पृथ्वीं दृश्यत्वाभावात् ॥८॥ अयदि-यच्छब्दयोगाभावे, तेन अभि-जानासि मित्र ? यत् कलिङ्गेष्ववसाम ॥ ९ ॥ स्मृत्यर्थे धाताद्युपपदे भूता-

स्मरसि मित्र ? वत्स्यामः, काश्मीरेष्ववसाम वा ॥ १० ॥

कृतास्मरणातिनिह्वे परोक्षा ॥५॥श॥११॥

कृतस्यास्मरणेऽत्यन्ता-पह्वे चापि धातुः ॥

परोक्षा किल सुप्तोऽहं, विल्लाप न सङ्गतम् ॥ ११ ॥

परोक्षे ॥५॥श॥२२॥

परोक्षेऽर्थे परोक्षा स्याद्, भूतानद्यतने किल ॥

रामो बभूव सन् राजा, धर्म दिदेश तीर्थकृत् ॥१२॥

ह-शश्वद्-युगान्तःप्रच्छये ह्यस्तनी वा ॥५॥श॥१३॥

हे शश्वति युगान्तः स्यात्, प्रष्टव्ये ह्यस्तनी तथा ॥

भूतानद्यतनाद्यर्थे, परोक्षा चेति हाऽकरोत् ॥ १३ ॥

अविवक्षिते ॥५॥२॥१४॥

धातुतो ह्यस्तनी ज्ञेया, परोक्षत्वाविवक्षिते ॥

अभवत् सगरो राजा-ऽहन् कंसं नन्दनन्दनः ॥१४॥

वाद्यतनी पुरादौ ॥५॥श॥१५॥

परोक्षे चापरोक्षे च, भूतानद्यतने नवा ॥

नद्यतनार्थादिति 'स्मृत्यर्थादि च पूर्ववदि' त्यस्यभावः । आकाङ्क्षायां-क्रिया-
न्तराङ्क्षायां सत्याम् । तथा चोदाहरणे तत्रादनं भोक्ष्यामहे अमुञ्जमहि वेत्य-
नुसन्धेयम् ॥१०॥ कलिङ्गेषु ब्राह्मणो हतस्त्वया ? नाहं कलिङ्गान् जगाम
इत्यत्यन्तनिह्ववोदाहरणम् ॥११॥ स्पष्टम् ॥१२॥ पञ्चवर्षमितः कालो युगस्त-
न्मध्यप्रच्छये, एवम् इति ह चकार, शश्वदकरोत्, शश्वच्चकार, किमगच्छ-
स्त्वं मथुराम् ?, किं जगन्थ त्वं मथुराम् ? ॥१३॥ स्पष्टम् ॥१४॥ पक्षे ऊषुर्वा,

पृगश्रुपपदं ज्वान्तु—द्दि छात्राः पृगज्वसन् ॥ १५ ॥

स्म च वर्तमाना ॥५॥१॥१६॥

पृर्वोक्तार्थे स्म अहं च, पृगद्री चापि धातुः ॥

वर्तमाना नदा वक्ति, पृच्छति स्म पृगेधसम् ॥ १६ ॥

ननां पृष्टोक्तौ मुदत् ॥५॥१॥१७॥

पृष्टोक्तौ तु ननां भूते, सद्वज्जायेत धातुः ॥

किमकार्षीः कटं चैत्र ? ननु देव ? करोमि भोः ? ॥१७॥

नन्वोर्वा ॥५॥१॥१८॥

नन्वास्तु पृर्वयोर्भूते, वर्तमाना नया मता ॥

धातुः सा च सद्वद् न, करोमि भो अहं कटम् ॥१८॥

मति ॥५॥१॥१९॥

सत्यर्थेऽवस्थिताद् धातो—वर्तमानाविभक्तयः ॥

चिद्वांसो न हि सीदन्ति, परदंशे स्वदंशवन् ॥ १९ ॥

शत्रानशावेष्यति तु सस्यौ ॥५॥१॥२०॥

सत्यर्थेऽवस्थिताच्छत्रा—नशां त्वेष्यति धातुः ।

एवं तदाऽमाषिष्ठ राघवः, पक्षेऽभापत, वभापे ॥१५॥ एवं वसन्तीह पुरा
छात्राः, अथाह वर्णा ॥१६॥ एवं ननु कुर्वन्ते मां पश्य ॥ १७ ॥ अस्यायं
स्पष्टोऽर्थः—नन्वांश्रुपपदयोः पृष्टोक्तौ भूतेऽर्थे वर्तमानाद् धातोर्वर्तमानेव
वर्तमाना स्यात्, सा च सद्वद् ; किमकार्षीः कटं चैत्र ? न करोमि भोः ?
नां कुर्वन्ते मां पश्य, नाकार्षम्, नु करोमि भोः ? नु कुर्वाणं मा पश्य,
न्वकार्षम् ॥१८॥ एवम् अस्ति कूरं पचति, मांसं न भक्षयति, इहाधीमहे,
तिष्ठन्ति पर्वता इत्यादि ॥१९॥ स्पष्टम् ॥ २० ॥

सस्यौ तौ यान् शयानश्च, यास्यन् शयिष्यमाणकः ॥२०॥

तौ माड्याक्रोशेषु ॥५॥२॥२१॥

माड्याक्रोशेषु धातोस्तौ, स्यातां शत्रानशौ परौ ॥

मा जीवन् यः परायज्ञा-दुःखदग्धोऽपि जीवति ॥२१॥

वा वेत्तेः क्वसुः ॥५॥२॥२२॥

सत्यर्थेऽवस्थिताद् वेत्ते-र्वा क्वसुप्रत्ययो भवेत् ॥

साधुस्तत्त्वं विदन् विद्वान्, वेत्तीदं विदुषा कृतम् ॥२२॥

पूङ्-यजः शानः ॥५॥२॥२३॥

पूङ्-यजिभ्यां सदर्थिभ्यां, परः स्यात् शानप्रत्ययः ॥

पवमानो भवेत् कश्चिद्, यजमानस्तथापरः ॥२३॥

वयःशक्ति-शीले ॥५॥२॥२४॥

धातोः सदर्थकादेषु, गम्येषु शानप्रत्ययः ॥

गच्छमानाः स्त्रियं केचिन्, निन्दमानाः परान् परे ॥२४॥

धारीडोऽकृच्छेऽतृश् ॥५॥२॥२५॥

अकृच्छेऽवस्थिताद्वारे-रिडश्चातृश् सदर्थतः ॥

अधीयन् द्रुमपुष्पीय-माचाराङ्गश्च धारयन् ॥२५॥

सुग्द्विपार्हः सान्निशत्रुस्तुत्ये ॥५॥२॥२६॥

सुगः सन्निशि शत्रौ तु, द्विपोऽर्हः स्तुत्य इष्यते ॥

एवं मा पचन् वृषलो ज्ञास्यति, मा पचमानोऽसौ मर्तुकामः । वृत्तिस्थोदाहरण-
श्लोकार्धमेवं 'तस्याजननिरेवास्तु, जननीकलेशकारिणः' ॥ २१ ॥ स्पष्टे
॥२२॥२३॥ एवं समा'नानाः ॥२४॥ अकृच्छं सुखसाध्यम् ॥ २५ ॥ एवं

कर्तर्यतृश् द्विषन् चौरं, पूजामर्हन् विचार्यताम् ॥२६॥

तृन् शीलधर्मसाधुषु ॥५॥१॥२७॥

शीले धर्मे च साधौ च, धातोस्तृन् प्रत्ययो भवेत् ॥

कर्ता कटं गुरुन् ध्याता-ऽध्येता शास्त्रं च धार्मिकः ॥२७॥

भ्राज्यलङ्कृग्निराकृग्भूसहिरुचिवृतिवृधिवरि-

प्रजनापन्नप इष्णुः ॥५॥१॥२८॥

इष्णुरेभ्यो नु शीलादि-सदर्थेभ्यो विधीयते ॥

साधुर्नालङ्करिष्णुर्यद्, भ्राजिष्णुस्तेजसा स्वयम् ॥२८॥

उदः पचि-पति-पदि-मदेः ॥५॥२॥२९॥

उत्पूर्वेभ्यो भवेदेभ्यः, शीलादाविष्णुप्रत्ययः ॥

उन्मदिष्णुर्जनो लोके, निन्दते बुद्धिमानपि ॥२९॥

भूजेः ष्णुक् ॥५॥२॥३०॥

शीलादौ वर्तमानाभ्यां, भूजिभ्यां ष्णुक् भवेत् परः ॥

जिष्णुरिन्द्रो महासत्त्वः, शिशुर्भूष्णुर्नयाञ्चितः ॥३०॥

स्था-ग्ला-म्ला-पचि-परिमृजि-क्षेः स्नुः ॥४॥२॥३१॥

शीलादौ स्थादिधातुभ्यः, स्नुप्रत्ययो विधीयते ॥

ग्लास्नुर्भ्रास्नुस्तथा पक्ष्णुः, परिमाक्ष्णुर्जनः पृथक् ॥३१॥

सर्वे सुन्वन्तः, एष्विति किम् ? सुरां सुनोति ॥२६॥ स्पष्टम् ॥२७॥ एवं

निराकरिष्णुः, भविष्णुः, सहिष्णुः, रोचिष्णुः, वर्तिष्णुः, वर्द्धिष्णुः, चरिष्णुः,

प्रजनिष्णुः, अपत्रपिष्णुः ॥२८॥ एवम् उत्पचिष्णुः, उत्पतिष्णुः, उत्पदिष्णुः

॥२९॥ स्पष्टम् ॥३०॥ एवं स्थास्नुः, क्षेष्णुः ॥३१॥

त्रसि-गृधि-धृषि-क्षिपः क्नुः ॥५॥२॥३२॥

शीलादौ वर्तमानेभ्य, एभ्यः क्नुप्रत्ययो भवेत् ॥

त्रस्नुर्गृध्नुस्तथा धृष्णु-निन्दकः क्षिष्णुरुच्यते ॥३२॥

सन् भिक्षाशंसेरुः ॥५॥२॥३३॥

सन्नन्ताद् धातुतो भिक्षा-ऽऽशंसिभ्यां चोर्भवेत् परः ॥

शं चिकीर्षुर्न लिप्सुः स्याद्, भिक्षुराशंसुकः शुभम् ॥३३॥

विन्द्विच्छू ॥५॥२॥३४॥

भवेद्वेत्तीच्छतिभ्यामु-निपात्येते क्रमात्तथा ॥

नुपान्त्यच्छान्तकादेशौ, विन्दुर्जानीच्छुरिच्छुकः ॥३४॥

शृ-वन्देरारुः ॥५॥२॥३५॥

स्याच्छीलादिसदर्थभ्या-माभ्यामारुः परस्ततः ॥

शरारुर्हिसकः प्रोक्तो, वन्दारुः स्तुतिकारकः ॥३५॥

दा-ट्धे-सि-शद-सदो रुः ॥५॥२॥३६॥

शीलादौ वर्तमानेभ्य, एभ्यो रुः प्रत्ययो भवेत् ॥

दारुर्धरारुस्तथा सेरुः, शद्रुः सद्रुर्विचार्यताम् ॥३६॥

शीङ्-श्रद्धा-निद्रा-तन्द्रा-दयि-पति-गृहि-स्पृहेरालुः

॥५॥२॥३७॥

शीलादिकसदर्थेभ्य, एभ्यः स्यादालुप्रत्ययः ॥

निद्रालुर्निद्रयाक्रान्तो, दद्यालुर्दययान्वितः ॥३७॥

डौ सासहि-वावहि-चाचलि-पापतिः ॥५॥२॥३८॥

यङन्ता डौ निपात्यन्ते, चत्वार एतके यथा ॥

शीलादौ सासहिर्वाव-हिश्चाचलिश्च पापतिः ॥३८॥

सस्त्रि-चक्रि-दधि-जज्ञि-नेमिः ॥५॥२॥३९॥

एते शीलादिकार्थाः स्यु-द्वयुक्तमन्तो डिप्रत्ययाः ॥

निपात्यास्तद् दधिर्जज्ञिः, सस्त्रिश्चक्रिश्च नेमिर्भृत् ॥३९॥

शृ-कम-गन-हन-वृष-भू-स्थ उकण् ॥५॥२॥४०॥

शीलादिकसदर्थेभ्य, एभ्य उकण् परो भवेत् ॥

वर्षासु वार्षुको मेघः, कासुके भावुको भवेत् ॥४०॥

लप-पत-पदः ॥५॥२॥४१॥

शीलाद्यर्थे लपादिभ्यः, स्यादुकण् प्रत्ययः परः ॥

स्या उपपादुको यद्वा, प्रपातुकोऽभिलाषुकः ॥४१॥

भूषा-क्रोधार्थ-जु-स्र-गृधि-ज्वल-शुचश्चानः ॥५॥२॥४२॥

भूषाक्रोधार्थकेभ्योऽनो, ज्वादेर्लषादितस्तथा ॥

शीलापौ भूषणः क्रोऽपि, क्रोधनः क्रोऽपि शोचनः ॥४२॥

श्रद्धालुः, तन्त्रालुः, पतयालुः, गृह्यालुः, सृह्यालुः ॥३७॥ सष्टे ॥३८॥३९॥

एवं शासकः, आगामुकः, घातुकः, स्थायुकः ॥४०॥ सष्टम् ॥ ४१ ॥

एवं कोपनः, जवनः, सरणः गर्दनः, ज्वलनः अभिलषणः, पतनः, अर्थस्य

पदनः ॥ ४२ ॥

चलशब्दार्थादकर्मकात् ॥५॥२॥४३॥

शब्दार्थाच्चलनार्थाच्चा-कर्मकाद् धातुतः परः ॥

अनः शीलादिकार्थे स्यात्, कम्पनः शब्दनस्तथा ॥४३॥

इडितो व्यञ्जनाद्यन्तात् ॥५॥२॥४४॥

व्यञ्जनमादिरन्तश्च, तस्माद् डितस्तथेदितः ॥

स्यादनः शयिता मीमां-सनो वर्द्धन एधिता ॥४४॥

न णिङ्-य-सूद-दीप-दीक्षः ॥५॥२॥४५॥

णिङन्तयान्त मूदादि-धातुभ्यो नो भवेदनः ॥

दयिता सूदिता भाव-यिनोत्पुच्छयिता यथा ॥४५॥

द्रम-क्रमो यडः ॥५॥२॥४६॥

द्रमतेः क्रमतेश्चापि, शीलाद्यर्थे यडन्ततः ॥

स्यादनः प्रत्ययो दन्द्र-अणश्चङ्क्रमणस्तथा ॥४६॥

यजि-जपि-दंशि-वदादूकः ॥५॥२॥४७॥

एभ्यो भवेद्यडन्तेभ्यः, शीलादावूकप्रत्ययः ॥

यायजूकः पुरा लोको, जञ्जपूकोऽधुनातनः ॥४७॥

जागुः ॥५॥२॥४८॥

शीलादौ वर्तमानात् स्या-ज्जागर्तेरूकप्रत्ययः ॥

जागस्क्री जनः किञ्चि-न्नो भयमधिगच्छति ॥४८॥

अकर्मकादिति किम् ? पठिता विद्याम् ॥ ४३ ॥ अकर्मकादित्येव-
वसिता वल्लम् ॥७४॥ एवं क्षमायिता, दीपिता, दीक्षिता ॥४५॥ स्पष्टम्
॥४६॥ एवं दन्द्रशकः, वावदूकः ॥४७॥ स्पष्टम् ॥४८॥

शमष्टकाद् घिनण् ॥५॥२॥४९॥

शीलादौ स्यात् शमाद्यष्ट-धातुभ्यः प्रत्ययो घिनण् ॥

शमी अमी क्षमी चाथा-प्रमादी नावसीदति ॥४९॥

युज-भुज-भज-त्यज-रञ्ज-द्विष-दुष-द्रुह-दुहा-भ्याहनः

॥५॥२॥५०॥

युजादिदशधातुभ्यः, शीलादौ प्रत्ययो घिनण् ॥

त्यागी योगी न रागी स्याद्, द्वेषिणो द्रोहिदोषिणः ॥५०॥

आडः क्रीडमुपः ॥५॥२॥५१॥

आडः क्रीडमुखाभ्यां स्या-च्छीलादौ प्रत्ययो घिनण् ॥

न्यादाक्रीडी तथाऽऽमोषी, वञ्चत्यात्मानमात्मना ॥५१॥

प्राञ्च यमयसः ॥५॥२॥५२॥

प्रादाडश्च पराभ्यां स्या-दाभ्यां शीलादिके घिनण् ॥

यः प्रयामी स चायामी, मुधाऽऽयासिप्रयासिनौ ॥५२॥

मथल्पः ॥५॥२॥५३॥

प्रात् पराभ्यां भवेदाभ्यां, शीलादौ प्रत्ययो घिनण् ॥

प्रमाथी भव दोषाणां, प्रलापी सा भव क्वचित् ॥५३॥

वेश्च द्रोः ॥५॥२॥५४॥

वेः प्राञ्च द्रवतेर्धातोः, शीलादौ प्रत्ययो घिनण् ॥

आदित्यो हिमविद्रावी, प्रद्राच्यर्हस्तमस्ततेः ॥५४॥

एवं दमी, तमी, भ्रमी, क्लमी ॥४९॥ एवं भोगी, भागी, दोही, अभ्या-

घाती । अकमेकादित्येव-गां दोग्धा ॥५०॥ सूत्रसप्तकं सप्तम् ॥५१॥५२॥

॥ ५३ ॥ ५४ ॥.....

विपरिप्रात् सत्तेः ॥५॥२॥५५॥

शीलादौ विपरिप्रेभ्यः, सत्तेः स्यात् प्रत्ययो घिनण् ॥
विसारी परिसारी च, प्रसारी च यथास्थलम् ॥५५॥

समः पृचैप्-ज्वरेः ॥५॥२॥५६॥

समो ज्वरेः पृणक्तेश्च, शीलादौ प्रत्ययो घिनण् ॥
सम्पर्की दुष्टलोकानां, सञ्ज्वरी किं न जायते ॥५६॥

संवेः सृजः ॥५॥२॥५७॥

शीलादौ वर्तमानात् स्यात्, संविभ्यां सृजतेर्घिनण् ॥
भव्यात्मजनसंसर्गी, विसर्गी पापभागिनः ॥५७॥

संपरिव्यनुप्राद् वदः ॥५॥२॥५८॥

स्यात् संपरिव्यनुप्रेभ्यो, वदतेः प्रत्ययो घिनण् ॥
सत्सङ्गाद्भव संवादी, विवादी मा क्वचिद्भव ॥५८॥
वेर्विचकत्थस्त्रम्भकषकसलसहनः ॥५॥२॥५९॥
विचादिसप्तकाच्छीला-दर्थे विपूर्वकाद् घिनण् ॥
विवेकी न विकत्थी स्याद्, विक्रासी न विलासिकः ॥५९॥

व्यपाभेर्लषः ॥५॥२॥६०॥

व्यपाभिभ्यो लपेर्धातोः, शीलादौ प्रत्ययो घिनण् ॥
विलाषी वाऽपलाषी चा-ऽभिलाषी दृश्यते जनः ॥६०॥

...५५॥५६॥५७॥ एवं परिवादी, अनुवादी, प्रवादी ॥५८॥ एवं
विसम्मी, विकाषी, विघाती ॥५९॥ स्पष्टे ॥६०॥

सम्प्राद् वसात् ॥५॥१॥६१॥

सम्प्राभ्यां वसतेर्धातोः, शीलादौ प्रत्ययो घिनणू ॥
संवासी यो हि संसारे, प्रवासी सततं भवेत् ॥६१॥

समत्यपाभिव्यभेश्वरः ॥५॥२॥६२॥

शीलाद्यर्थे घिनणू वाच्यः, समादिपञ्चकाच्चरेः ॥
सञ्चारी चात्तिचारी चा-ऽपचारी जायते ग्रहः ॥६२॥

समनुव्यवाद् रुधः ॥५॥२॥६३॥

समनुव्यवपूर्वात् स्यात्, शीलाद्यर्थे रुधेर्घिनणू ॥
संरोधी चानुरोधी चा-वरोधी च विरोधिनः ॥६३॥

वेर्दहः ॥५॥२॥६४॥

विपूर्वाद् दहतेर्धातोः, शीलादौ प्रत्ययो घिनणू ॥
किं तेन जातु जातेन, यो विदाही भवेत् पितुः ॥६४॥

परेर्देविमुहश्च ॥५॥२॥६५॥

परेराभ्यां दहेश्चापि, शीलादौ प्रत्ययो घिनणू ॥
परिदेवी भवेद् दुःखी, परिमोही च मोहतः ॥६५॥

क्षिपरटः ॥५॥२॥६६॥

स्यादाभ्यां परिपूर्वाभ्यां, शीलादौ प्रत्ययो घिनणू ॥
परिराटी परिक्षेपी, दुःखी मूढश्च मोहितः ॥६६॥

...६१॥ एवम् अभिचारी, व्यभिचारी ॥६२॥ स्पष्टे ॥६३॥६४॥ एवं
परिदाही ॥ ६५ ॥ स्पष्टम् ॥६६॥

वादेश्च णकः ॥५॥२॥६७॥

परेः क्षिपे स्तेवदिः, शीलादौ णकप्रत्ययः ॥

स्यात् परिराट्कः किं सन्, वीणायाः परिवादकः ॥६७॥

निन्द-हिंस-क्लिश खाद-विनाशि-व्याभाषा-ऽसूया-ऽ-

नेकस्वरात् ॥५॥२॥६८॥

निन्दादिभ्यस्तथानेक-स्वराच्छीलादिके णकः ॥

निन्दको हिंसको वापि, स्याद् दरिद्रायको भुवि ॥६८॥

उपसर्गाद् देवदेविक्रुशः ॥५॥२॥६९॥

उपसर्गात् परेभ्यः स्या-देभ्यः शीलादिके णकः ॥

आदेवकस्तथाऽऽक्रोश-कः परिदेवकोऽसुखात् ॥६९॥

वृङ्-भिक्षि-लुण्टि-जल्पि-कुट्टाट्टाकः ॥५॥२॥७०॥

एभ्यः शीलादिकार्थेभ्य-ष्टाकः स्यात् प्रत्ययः परः ॥

वराकी प्राप्य भिक्षाकं, जल्पाकी स्यात् किमद्भुतम् ॥७०॥

प्रात् सूजोरिन् ॥५॥२॥७१॥

प्रात् पराभ्यां भवेदाभ्यां, शीलादाविन् परस्ततः ॥

प्रसवी प्रसुवतीत्येवं-शीलश्च प्रजवी द्रुतः ॥७१॥

— एवं परिक्षेपकः ॥६७॥ एवं क्लेशकः, खादकः, विनाशकः, व्या-
भाषकः, असूयकः, चकासकः ॥६८॥ स्पष्टम् ॥ ६९ ॥ एवं लुण्टाकः,
कुट्टाकः ॥७०॥ स्पष्टम् ॥ ७१ ॥

जी-दृ-क्षि-विश्रि-परिभू-वमा-ऽभ्यमव्यथः ॥५॥१॥७२॥

शीलादौ वर्तमानेभ्य, एभ्य इन् प्रत्ययो भवेत् ॥

जग्यादरी भवेदं, परिभवी क्षयी भवेद् ॥७२॥

सृघस्यदोमरक् ॥५॥२॥७३॥

एभ्यः शीलादिकार्थेभ्यो, जायते प्रत्ययो मरक् ॥

सल्लक्षणं ततो ज्ञेयं, सृमरो घस्मरोऽद्वरः ॥७३॥

भञ्जिभासिमिदो घुरः ॥५॥२॥७४॥

शीलादौ वर्तमानेभ्य, एभ्यः स्यात् प्रत्ययो घुरः ॥

भासुरं मेदुरं वापि, शरीरं क्षणभङ्गुरम् ॥७४॥

वेत्ति-च्छिद-भिदः कित् ॥५॥२॥७५॥

स्याच्छीलादिसदर्थेभ्य, एभ्यः कित् प्रत्ययो घुरः ॥

विदुरः पण्डितो ज्ञानी, भिदुरं छिदुरं समम् ॥७५॥

मियो रुरुकलुकम् ॥५॥२॥७६॥

शीलाद्यर्थे मियो धातोः, स्यू रुरुकलुकाः कितः ॥

भीरुको भीलुको भीरुस्त्रयोऽमी क्रातरा मताः ॥७६॥

सृ-र्जाण्-नशष्टुरप् ॥५॥२॥७७॥

शीलादौ वर्तमानेभ्य, एभ्यः कित् प्रत्ययष्टुरप् ॥

न स्थिरं नश्वरं चित्ते, सृत्वरी जित्त्वरीत्वरः ॥७७॥

एवम् अत्ययी, विश्रयी, वसी, अद्वयी, अन्ययी ॥७२॥ सूत्रपदकं
सप्तम् ॥७३॥७४॥७५॥७६॥७७॥...

गत्वरः ॥५॥२॥७८॥

गमेष्टुरप् मकारस्य, तकारश्च निपात्यते ॥

गत्वरं यौवनं लक्ष्मी- गर्त्वरी गत्वरो मदः ॥७८॥

स्म्यजसहिंसदीपकम्पकमनमो रः ॥५॥१॥७९॥

स्म्यादिभ्यः सप्तधातुभ्यः, शीलादौ स्याद् स्प्रत्ययः ॥

हिंस्रोऽजस्रं तथा स्मेरं, नम्रः क्रम्रश्च दीप्रकः ॥७९॥

तृषिधृषि स्वपो नजिङ् ॥५॥१॥८०॥

तृपेर्धृषेः स्वपेश्चापि, शीलादौ प्रत्ययो नजिङ् ॥

तृष्णक् तृष्णजौ धृष्णक्, धृष्णजौ स्वप्नजौ तथा ॥८०॥

स्थेश-भास-पिस-कसो वरः ॥५॥२॥८१॥

शीलादौ सम्भवेदेभ्यो, धातुभ्यो वरप्रत्ययः ॥

पर्वतः स्थावरो भानु-र्भास्वरः कस्वरेश्वरः ॥८१॥

यायावरः ॥५॥१॥८२॥

यातेर्यङन्ततः शीला-दिसदर्थद्विरो भवेत् ॥

कुटिलं याति तच्छीलो, यायावरो मतोऽमतः ॥८२॥

दियुद्-ददृदु जगज्-जुहू-वाक्-प्राद्-धी-श्री-डू-सू-

ज्वायतस्तू-कटप्रू-परित्राद्-भ्राजादयः ॥५॥२॥८३॥

एते शब्दा निपात्यन्ते, शीलाद्यर्थे क्विबन्तकाः ॥

...॥७८॥ एव कम्प्रः ॥७९॥ स्पष्टम् ॥८०॥ पेस्वरः ॥८१॥ स्पष्टम्
॥८२॥ एवं वाक्, तत्त्वप्राद्, शतद्रूः, आयतस्तूः, कटप्रूः, विभ्राद् ॥८३॥

दिद्युद् ददत् परित्राङ् भा, धीः श्रीः स्रूजूर्जगज्जुहूः

शंसंस्वयंविप्राद् भुवो डुः ॥५॥२॥८४॥

एभ्यः पराद् भुवो धातो-भवेद् डुः प्रत्ययः परः ॥

शम्भुः सम्भुः स्वयम्भुश्च, चिभुः प्रभुर्भुवि श्रुताः ॥८४॥

पुव इत्रो दैवते ॥५॥२॥८५॥

सदर्थतो भवेदित्रः, पुवः कर्तरि दैवते ॥

पवित्रोऽर्हन् सदा पातुं, दुःखदग्धं जगत्त्रयम् ॥८५॥

ऋषि नाम्नोः करणे ॥५॥२॥८६॥

इत्रः पुवः सदर्थत् स्यात्, करणे ऋषिसंज्ञयोः ॥

पवित्रोऽयमृषिर्दर्मः, पवित्रः सर्वकर्मसु ॥८६॥

लू-धू सू-खनि-चर-सहा-ऽर्त्तेः ॥५॥२॥८७॥

सदर्थत्वादिधातुभ्यः, करणे इत्रप्रत्ययः ॥

चरित्रं कर्मणोऽरित्रं, सचित्रं धर्मशर्मणः ८७॥

नी-दाव्-शस्-यु-युज-स्तु-तुद-सि-सिच-मिह-पत-पा-
नहस्त्रद् ॥५॥२॥८८॥

सत्यर्थे वर्तमानेभ्य, एभ्यस्त्रट् करणे मतः ॥

नेत्रं दात्रं तथा शस्त्रं, स्तोत्रं सेत्रं च पत्रकम् ॥८८॥

सूत्रत्रयं स्पष्टम् ॥८४॥८५॥८६॥ एवं धचित्रं, खचित्रं सहित्रम्
॥८७॥ एवं योत्रं, योक्त्रं, तोत्रं, सेक्त्रं, मेढ्रं, पात्री, नघ्री ॥८८॥

हलक्रोडाऽऽस्ये पुवः ॥५॥१॥८९॥

करणे ऋट् पुवो धातो—हलसूकरयोर्मुखे ॥

पुनाति पवतेऽनेन, पोत्रं स्यात् सूकराननम् ॥८९॥

दंशेऽन्नः ॥५॥१॥९०॥

सत्यर्थेऽवस्थिताद् दंशेः, करणे त्रौ भवेत् परः ॥

रदना दशना दन्ता, रदा दंष्ट्रा महारदाः ॥९०॥

धात्री ॥५॥२॥९१॥

दधातेर्धयतेर्वा ऋट्, कर्मणि प्रत्ययो भवेत् ॥

भवेदामलकी धात्री, धात्री वा स्तनदायिनी ॥९१॥

ज्ञानेच्छार्चार्थमीच्छीलयादिभ्यः क्तः ॥५॥२॥९२॥

ज्ञानेच्छार्चार्थधातुभ्यो, जीद्भ्यः क्तो भवेत्तथा ॥

शील्यादिभ्यः सदर्थेभ्यो, राज्ञां ज्ञातश्च शीलितः ॥९२॥

उणादयः ॥५॥१॥९३॥

धातोः सदर्थकात् कामं, बहुलं स्युरुणादयः ॥

लोकसिद्धाः प्रसिद्धाश्च, सहस्रश उणादयः ॥९३॥

॥ इति पञ्चमाध्याये द्वितीयः पादः ॥

सूत्रत्रयं स्पष्टम् ॥८९॥९०॥९१॥ एवं राज्ञां पूजितः, भिन्नः, इष्टः,
रक्षितः ॥९२॥ कारुः, ईडुः इत्यादय उणादयः साधनीयाः ॥९३॥

॥ इति द्वितीयपादः ॥

अथ पञ्चमाध्याये तृतीयपादः ॥

वत्स्यति गम्यादिः ॥५॥३॥१॥

इनादिप्रत्ययान्ताः स्युः, साधवोऽर्थे भविष्यति ॥

गम्यादयो गमी मोक्षं, नागामी स कदाचन ॥१॥

वा हेतुसिद्धौ क्तः ॥५॥३॥२॥

हेतोः सिद्धौ भवेद्धातोः, क्तो नवा वत्स्यदर्थकात् ॥

वृष्टोऽब्दस्तर्हि सम्पन्नाः, सम्पत्स्यन्ते च शालयः ॥२॥

कपोऽनिटः ॥५॥३॥३॥

अनिटः कपतेर्धातो-वत्स्यदर्थत् क्तप्रत्ययः ॥

कषिनाः शत्रवः शूरैः, कष्टा हि तमसा दिशः ॥३॥

भविष्यन्ती ॥५॥३॥४॥

वत्स्यदर्थोद्भवेद् धातो - भविष्यन्ती परा ततः ॥

गमिष्यति शिवं स्वर्गा, चारित्रं पालयिष्यति ॥४॥

अनद्यतने श्वस्तनी ॥५॥३॥५॥

स्यादनद्यतने धातोः, श्वस्तनी वत्स्यदर्थकात् ॥

परिपद् भविता तस्या-मद्य श्वो वा गमिष्यति ॥५॥

परिदेवने ॥५॥३॥६॥

वत्स्यति श्वस्तनीधातो-भवेद् गम्येऽनुशोचने ॥

गन्ता कदा त्वियं यैवं, निधत्ते चरणौ हतौ ॥६॥

पुरायावतोर्वर्तमाना ॥५॥३॥७॥

स्यात् पुरायावतोर्योगे, वर्तमाना नु वर्त्स्यति ॥

पुरा भुङ्क्ते तथा यावद्, भुङ्क्तेऽसौ जायते निरुक् ॥७॥

कदाकह्योर्नवा ॥५॥३॥८॥

वर्त्स्यत्यर्थे कदाकह्योः, स्यादुपपदयोर्नवा ॥

वर्तमाना कदा भुङ्क्ते, कदा भोक्ता च भोक्ष्यते ॥८॥

किंवृत्ते लिप्सायाम् ॥५॥३॥९॥

किंवृत्ते वर्तमाना वा, लिप्सायां वर्त्स्यदर्थकात् ॥

को भवतां भिक्षां दाता, ददाति दास्यतीश्वरः ॥९॥

लिप्स्यसिद्धौ ॥५॥३॥१०॥

लिप्स्यसिद्धौ भवेद् वर्त-माना वा वर्त्स्यदर्थकात् ॥

भिक्षां ददाति दाता यः, स स्वर्गं याति यास्यति ॥१०॥

पञ्चम्यर्थहेतौ ॥५॥३॥११॥

वर्तमाना नवा वर्त्स्य-दर्यात् प्रैपादिकारणे ॥

आयाताऽऽयाति यद्वाया-स्यति गुरुरधीष्व भोः ॥११॥

एवं कर्हि भुङ्क्ते, कर्हि भोक्ष्यते, कर्हि भोक्ता ॥८॥ विभक्तिद्वतरद्वत-
मान्तस्य किमो वृत्तं किंवृत्तम्, तस्मिन्नुपपदे प्रष्टुर्लिप्सायां गम्यमानायामिति-
यावत् । एवं कतरः, कतमः । किंवृत्त इति किम् ? भिक्षां दास्यति ।
लिप्सायामिति किम् ? कः पुरं यास्यति ? ॥९॥ एवं दास्यति, याता ॥१०॥
स्पष्टम् ॥११॥

सप्तमी चोर्ध्वमौहूर्तिक ॥५॥३॥१२॥

ऊर्ध्वमौहूर्तिके पञ्च-म्यर्थहेतो तु धातुतः ॥

सप्तमी वर्तमाना च, वर्त्स्यति जायते नवा ॥१२॥

क्रियायां क्रियार्थायां तुम्णकच्भविष्यन्ती ॥५॥३॥१३॥

क्रियार्थायां क्रियायां स्यु-वर्त्स्यदर्थत् तुमादयः ॥

कर्तुं वा कारको वाऽपि, करिष्यामीति गच्छति ॥१३॥

कर्मणोऽण् ॥५॥३॥१४॥

क्रियार्थायां क्रियायां स्यात्, कर्मणो वर्त्स्यदर्थकात् ॥

धातोरण् प्रत्ययः कुम्भ-कारो याति गृहंगृहम् ॥१४॥

भाववचनाः ॥५॥३॥१५॥

घञ्-क्त्यादयः क्रियायां स्युः, क्रियार्थायां नु वर्त्स्यति ॥

पाकाय पक्तये याति, पचनायाथ पाचकः ॥१५॥

पदरुजविशस्पृशो घञ् ॥५॥३॥१६॥

पदादिभ्यश्चतुर्भ्यः स्याद्, धातुभ्यो घञ् परस्ततः ॥

पादो रोग स्तथा वेशः, स्पर्शः संसाध्यते यतः ॥१६॥

सर्त्तैः स्थिरव्याधिवलमत्स्ये ॥५॥३॥१७॥

सर्त्तेर्घञ् स्यात् स्थिरं व्याधौ, वले मत्स्ये च कर्तरि ॥

ऊर्ध्वमुहूर्तादुपाध्यायश्चेदागच्छेद् आगच्छति, आगन्ता वा अथ त्वं तर्कमधीष्व
॥१२॥ क्रियायामिति किम् ? भिक्षिष्ये इत्यस्य जटाः । क्रियार्थायामिति
किम् ? धावतस्ते पतिष्यति वासः ॥१३॥ सूत्रत्रयं स्पष्टम् ॥१४॥१५॥१६॥
एवं विसारो मत्स्यः ॥१७॥

सारः स्थिरो बलं सार-श्चातीसारो महामयः ॥१७॥

भावाऽकर्त्रोः ॥५॥३॥१८॥

घञ् भवेत् सर्वधातुभ्यो, भावे चाकर्तृकारके ॥

पाको रागः समाहारः, प्रासस्त्यागः कृतः पचः ॥१८॥

इडोऽपादाने तु टिड् वा ॥५॥३॥१९॥

भावाकर्त्रोरिडो घञ् स, टिड्वाऽऽपादानकारके ॥

उपाध्यायादुपाध्यायी, सदाऽध्यायं समाचरेत् ॥१९॥

श्रो वायुवर्णनिवृत्ते ॥५॥३॥२०॥

एष्वर्थेषु भवेद् घञ् श्रो, भावाकर्त्रोः परस्ततः ॥

प्रावरणं नु नीशारः, शारो वर्णः समीरणः ॥२०॥

निरभेः पूत्वः ॥५॥३॥२१॥

निरभिभ्यां क्रमादाभ्यां, घञ् भावेऽकर्तृकारके ॥

अभिलावश्च निष्पावः साध्यते न च बाध्यते ॥२१॥

रोरुपसर्गात् ॥५॥३॥२२॥

उपसर्गाद् भवेद्द्रौते-घञ् भावेऽकर्तृकारके ॥

संरवणं च संरावः, उपरावो रवोऽन्यथा ॥२२॥

भूश्चयदोऽल् ॥५॥३॥२३॥

भू-श्रि-अदित्यतो भावा-कर्त्रोरल् सोपसर्गतः ॥

प्रभवः संश्रयो भावः, श्रायो विघसघासकौ ॥२३॥

न्यादौ नवा ॥५॥३॥१४॥

निपूर्वकाददेर्घस्ल-भावोऽकारस्य दीर्घता ॥

अलि वा सम्भवेन्न्यादौ, निघसश्चेति साध्यताम् ॥२४॥

संनिव्युपाद् यमः ॥५॥३॥१५॥

उपसर्गेभ्य एभ्योऽल् वा, भावाकर्त्रोर्यमेः परः ॥

संयामः संयमो यामो, निघामो नियमस्तथा ॥२५॥

नेर्नदगदपठस्वनक्वणः ॥५॥३॥१६॥

अल् वा नेरुपसर्गात् स्याद्, नदादिधातुपञ्चकात् ॥

निनादो ननदो नादो, निक्काणो निक्कणः क्वणः ॥२६॥

वैणे क्वणः ॥५॥३॥१७॥

वैणोऽर्थे वा क्वणेर्भावा-कर्त्रोरल् सोपसर्गतः ॥

वीणायाः प्रक्वणो रम्यः, प्रक्वाणः शृङ्खलस्य च ॥२७॥

युवर्णवृद्वशरणगमृद्ग्रहः ॥५॥३॥१८॥

भावाकर्त्रोस्विर्णान्तो-वर्णान्तेभ्यश्च त्रादितः ॥

ऋदन्तेभ्यो ग्रहेश्चाल् स्या-च्चयो रवो वरः करः ॥२८॥

वर्षादयः क्लीबे ॥५॥३॥१९॥

भावाकर्त्रोर्निपात्यन्ते-ऽलन्ता एते यथाभवम् ॥

क्लीबे वनं भयं वर्षं, खलं पदं युगं धनम् ॥२९॥

एवं वियामः, वियमः, उपयामः उपयमः ॥२५॥ एवं निगदः, निगादः,
निपठः, निपाठः, निस्वनः, निस्वानः ॥२६॥ स्पष्टम् ॥२७॥ एवं क्रयः,
खलः, आदरः, वशः, रणः, यमः, ग्रहः ॥२८॥ स्पष्टे ॥२९॥३०॥

समुदोऽजः पशौ ॥५॥३॥३०॥

भावाकर्त्रोर्भवेदाभ्यां, परादजोऽल् पशौ सति ॥

उदजः समजः शूनां, समाजोऽस्ति वसन्नृणाम् ॥३०॥

सृगलहः प्रजनाक्षे ॥५॥३॥३१॥

भावाकर्त्रोः क्रमादाभ्या-मल् भवेत् प्रजनाक्षयोः ॥

गवामुपसरोऽक्षाणां, ग्लहो ग्रहणमुच्यते ॥३१॥

पणोर्मानि ॥५॥३॥३२॥

भावाकर्त्रोः पणोर्माना-र्थकादल् प्रत्ययो भवेत् ॥

स्यान्मूलकपणः पाणो, मानाभावे निरूप्यताम् ॥३२॥

सम्मदप्रमदौ हर्षे ॥५॥३॥३३॥

हर्षे स्यातामिमौ भावा-कर्त्रोरल्प्रत्ययान्तकौ ॥

प्रमादो नापि सम्झादः, सम्मदप्रमदार्थिनाम् ॥३३॥

हनोऽन्तर्घनान्तर्घणौ देशे ॥५॥३॥३४॥

हन्तेरल् घन्घणादेशौ, देशेऽन्तःपूर्वकाद् यदि ॥

भावाकर्त्रोर्निपात्येते, देशोऽन्तर्घन उच्यते ॥३४॥

प्रघणप्रघाणौ गृहांशे ॥५॥३॥३५॥

हन्तेरल् घणघाणौ च, गृहांशेऽर्थे प्रपूर्वकात् ॥

निपात्येते प्रघाणो वा, प्रघणो द्वारि वर्तते ॥३५॥

प्रजनाक्ष इति किम् ? उपसारो मृत्त्यै राज्ञाम् ॥३१॥ स्पष्टे ॥३२॥
३३॥ एवम् अतर्घणो देशः । अन्तर्घातोऽन्यः ॥३४॥ प्रघणः, प्रघाणो वा
द्वारालिङ्गकः । प्रघातोऽन्यः ॥३५॥

निघोद्धसङ्घोद्धघनापघनोपघ्नं निमितप्रशस्त-

गणात्याधानाङ्गासन्नम् ॥५॥३॥३६॥

हन्तेर्निघादयोऽलन्ताः, क्रमशो निमितादिषु ॥

निपात्यन्ते निघा वृक्षाः, सङ्घो जैनश्चतुर्विधः ॥३६॥

मूर्तिनिचिताभ्रे घनः ॥५॥३॥३७॥

मूर्त्याद्यर्थेषु हन्तेरल्, घनादेशो निपात्यते ॥

अभ्रं मेघो घनाः केशा, घनोऽभ्रस्य घनं दधि ॥३७॥

व्ययोद्रोः करणे ॥५॥३॥३८॥

हन्तेरेभ्यः परादल् च, घनादेशो निपात्यते ॥

करणेऽयोघनश्चैवं, विघनो द्रुघनस्तथा ॥३८॥

स्तम्बाद् घ्नश्च ॥५॥३॥३९॥

हन्तेः स्तम्बात् परादल् घ्न-घनादेशौ निपातितौ ॥

करणे भवतः स्तम्ब-घन स्तम्बघ्न इष्यते ॥ ३९ ॥

परेर्घः ॥५॥३॥४०॥

अल् करणे परेर्हन्ते-र्घादेशश्च निपात्यते ॥

पलिघः परिघो दत्तः, सञ्जनैः पापकर्मणः ॥४०॥

उद्धघः-प्रशस्तः, अत्याधीयन्ते च्छेदनार्थं कुटनार्थं वा काष्ठादीनि यत्र तदत्याधानम्, उद्धघनः । अपघनः शरीरावयवः, उपघ्न आसन्नः ॥३६॥ स्पष्टे ॥३७॥३८॥ स्तम्बघ्नो दण्डः, स्तम्बघनो यष्टिः ॥३९॥ परिघोऽर्गल ॥४०॥

हः समाह्वयाह्वयौ द्यूतनाम्नोः ॥५॥३॥४१॥

समाह्वपूर्वात्तथाह्वपूर्वाद्, द्यूते नास्मि यथाक्रमम् ॥

निपात्यतेऽल्ल ह्वयादेशो, ह्वेधातोराह्वयोऽभिघा ॥४१॥

न्यभ्युपवेर्वा श्रोत् ॥५॥३॥४२॥

भावाकर्त्रोः परादेश्यो, ह्वयतेरल्ल विधीयते ॥

तद्योगे वा भवेदुश्च, निह्वोऽभिह्वो यथा ॥४२॥

आडो युद्धे ॥५॥३॥४३॥

भावाकर्त्रोर्भवेदाडो, ह्यो युद्धेऽर्थेऽल्ल तथा च वाः ॥

उश्च महाह्वे वृत्ते, स्यादाहागो गृहे गृहे ॥४३॥

आहावो निपानम् ॥५॥३॥४४॥

निपाने ह्वयतेराल्लो, भावाकर्त्रोर्निपात्यते ॥

अल्ल आहावस्तथादेश, आहावो मृगपक्षिणाम् ॥४४॥

भावेऽनुपसर्गात् ॥५॥३॥४५॥

भावे ह्योऽनुपसर्गादल्ल, स्याद् वा उश्च ह्यस्तथा ॥

व्याप्ये ह्वायस्तथाऽऽह्वायः, सोपसर्गाद्यथोचितः ॥४५॥

हनो वा वध् च ॥५॥३॥४६॥

वाऽनुपसर्गतो हन्ते-र्भावेऽल्ल तथा च वध् हनः ॥

प्राणिवधो महापापं, घातश्चात्मविघातकः ॥४६॥

समाह्वयः प्राणिवधूत्तम्, ॥४१॥ एवम् उपह्वः, विह्वः ॥४२॥
सूत्राण्येकादश स्पष्टानि ॥४३॥४४॥४५॥४६॥...

व्यधजपमद्भयः ॥५॥३॥४७॥

स्यादेभ्योऽनुपसर्गेभ्यो, भावाकर्त्रोरलुच्यते ॥

व्यधो व्याधकुले ज्ञेयो, जपो मद्विमर्दनः ॥४७॥

नवा क्वणयमहसस्वनः ॥५॥३॥४८॥

स्यादेभ्योऽनुपसर्गेभ्यो, भावाकर्त्रोर्नवाऽल् ततः ॥

क्वणः क्वाणो यमो यामो, हासः स्वानो हसः स्वनः ॥

आडो रुडोः ॥५॥३॥४९॥

रुडुभ्यामाडुपराभ्यामल्, भावाकर्त्रोर्भवेन्नवा ॥

आराव आरवः शब्दः; आप्लावश्चैवमाप्लवः ॥४९॥

वर्षविध्नेऽवाद् ग्रहः ॥५॥३॥५०॥

वर्षविध्ने ग्रहेर्धातो-स्वादल्प्रत्ययो नवा ॥

भावाकर्त्रोरन्नग्राहो-ऽवग्रहस्तदवग्रहः ॥५०॥

प्राद् रश्मितुलासूत्रे ॥५॥३॥५१॥

ग्रहे रश्मौ तुलासूत्रे, चार्थे प्रादल् भवेन्नवा ॥

भावाकर्त्रोस्तुलासूत्रं, रश्मिः प्रग्राहप्रग्रहौ ॥५१॥

वृगो वस्त्रे ॥५॥३॥५२॥

भावाकर्त्रोर्वृगो वस्त्र-विशेषेऽल्वा प्रपूर्वकात् ॥

प्रवारः प्रवरो वस्त्र-मन्यत्र प्रवरो यतिः ॥ ५२ ॥

उदः श्रेः ॥५॥३॥५३॥

उत्पूर्वाच्छ्रयतेरल् वा, भावाकर्त्रोर्विधीयते ॥

नित्यं प्राप्ते विकल्पोऽयमुच्छ्राय उच्छ्रयो यथा ॥५३॥

यु-पू-द्रोर्घञ् ॥५॥३॥५४॥

एभ्य उत्पूर्वकेभ्यो घञ्, भावाकर्त्रोर्भवेदयम् ।

अलोऽपवाद उद्ग्राह उत्पावो जिनमन्दिरम् ॥५४॥

ग्रहः ॥५॥३॥५५॥

भावाकर्त्रोर्ग्रहेर्धातो-रुत्पूर्वाद् घञ् विधीयते ॥

अलोऽपवाद उद्ग्राहः, केवलाद् ग्रहविग्रहौ ॥५५॥

न्यवाच्छापे ॥५॥३॥५६॥

भावाकर्त्रोर्ग्रहेराभ्या-माक्रोशे घञ् विधीयते ॥

निग्राहो जाल्म ते भूया-दवग्राहोऽस्तु तेऽथवा ॥५६॥

प्रालिप्सायाम् ॥५॥३॥५७॥

भावाकर्त्रोर्हि लिप्सायां, ग्रहेर्घञ् स्यात् प्रपूर्वकात् ॥

दक्षिणार्थी स्रुवस्य प्र-ग्राहेण चरति द्विजः ॥५७॥

समो सुष्टौ ॥५॥३॥५८॥

भावाकर्त्रोर्ग्रहेर्मुष्टौ, घञ् स्यात् संपूर्वकात्ततः ॥

सङ्ग्राहो मौष्टिकस्याहो, शिष्यस्य सङ्ग्रहोऽन्यथा ॥५८॥

॥५३॥ एवम् उदात्रः ॥५४॥ स्पष्टम् ॥५५॥ शाप इति किम् ?
निग्रहश्चौरस्य ॥५६॥ एवं पिण्डपातार्थी भिक्षुः पात्रप्रग्राहेण चरति । लिप्सा-
यामिति किम् ? स्रुवः प्रग्रहः शिष्यस्य ॥५७॥ सूत्रषट्कमतिरोहितार्थम् ॥५८॥

युदुद्रोः ॥५॥३॥५९॥

घञ् संपूर्वेभ्य एभ्यः स्याद्, भावाकर्त्रोर्यथायथम् ॥

संयावश्चाथ सन्दावः, सन्द्रावश्च निरूप्यताम् ॥५९॥

नियश्चानुपसर्गाद् वा ॥५॥३॥६०॥

भावाकर्त्रोर्नियो घञ् वा, स्याद् युदुद्रोश्च केवलात् ॥

नयो नायो यवो यावो, दावो द्रावो दवो द्रवः ॥६०॥

वोदः ॥५॥३॥६१॥

उत्पूर्वाभियतेर्भावा-कर्त्रोः स्याद् घञ् विभापया ॥

उर्ध्वनयनमुच्चाय, उन्नयश्चोच्यते बुधैः ॥६१॥

अवात् ॥५॥३॥६२॥

अवपूर्वाभियो भावा-कर्त्रोर्घञ्प्रत्ययो भवेत् ॥

जनोऽवनीयते दुष्टै-र्योऽवनायः स कथ्यते ॥६२॥

परैर्द्युते ॥५॥३॥६३॥

भावाकर्त्रोर्भवेद् द्यूते, विषये घञ् परैर्नियः ॥

शारीन् स परिणाद्येन, हन्ति परिणयोऽन्यथा ॥६३॥

भुवोऽवज्ञाने वा ॥५॥३॥६४॥

भावाकर्त्रोर्भवेद् घञ् वा-ऽवज्ञानार्थात् परैर्भुवः ॥

मानिनां परिभाषो वा, परिभवो हि मृत्युवत् ॥

॥५९॥६०॥६१॥६२॥६३॥ अवज्ञान इति किम्? समन्ताद् भूतिः
परिभवः ॥६४॥

यज्ञे ग्रहः ॥५॥३॥६५॥

भावाकर्त्रोर्ग्रहेर्यज्ञ-विषये घञ् परेर्युतात् ॥

यज्ञे पूर्वपरिग्राहो-ऽन्यथाऽर्थस्य परिग्रहः ॥६५॥

संस्तोः ॥५॥३॥६६॥

स्तौतेः संपूर्वकाद् भावा-कर्त्रोर्घञ्प्रत्ययः क्रतौ ॥

समेत्य संस्तुवन्त्यत्र, संस्तावः सामवेदिनाम् ॥६६॥

प्रात् स्तुद्भुस्तोः ॥५॥३॥६७॥

स्यात् प्रात्परेभ्य एभ्यो घञ्, भावाकर्त्रोस्ततस्ततः ॥

प्रस्तावश्चाथ प्रद्रावः, प्रस्तावश्च सत्रो द्रवः ॥६७॥

अयज्ञे स्रः ॥५॥३॥६८॥

भावाकर्त्रोः प्रपूर्वात् स्रो, घञ् यज्ञे चेद् भवेन्नहि ॥

प्रस्तारो गणिते प्रोक्तः, प्रस्तरो बर्हिषः क्रतौ ॥६८॥

वेशब्दे प्रथने ॥५॥३॥६९॥

विस्तीर्णत्वे स्तृणातेर्घञ्, वेः पराच्छब्दभिन्नके ॥

घञ् स्यात् पटस्य विस्तार-स्तृणस्य विस्तरोऽन्यतः ॥६९॥

छन्दोनाम्नि ॥५॥३॥७०॥

छन्दोनाम्नि स्तृणातेर्घञ्, भावाकर्त्रोर्विपूर्वकात् ॥

विष्टारपङ्क्तिराविद्धत्, प्रसिद्धं नाम्नि छन्दसः ॥७०॥

-----सूत्रचतुष्कं स्पष्टम् ॥६५॥६६॥६७॥६८॥ अशब्द इति किम् ?

वाक्यविस्तरः ॥६९॥ सूत्रसप्तकं स्पष्टम् ॥७०॥

क्षुश्रोः ॥५॥३॥७१॥

भावाकर्त्रोर्विपूर्वाभ्या-माभ्यां घञ्प्रत्ययो भवेत् ॥

विक्षावश्चाथ विश्रावो, वेरभावे क्षवः श्रवः ॥७१॥

न्युदो ग्रः ॥५॥३॥७२॥

आभ्यां पराद् भवेद् घञ् ग्री, भावाकर्त्रोर्विधायथम् ॥

उद्गारश्च निगारश्चा-न्यथा स्यात् संगरो गरः ॥७२॥

किरो धान्ये ॥५॥३॥७३॥

न्युत्पूर्वात् किरतेर्धान्ये, भावाकर्त्रोर्नि घञ् भवेत् ॥

उत्कारोऽथ निकारः स्याद्, धान्यस्य निकरोऽन्यथा ॥७३॥

नेर्वुः ॥५॥३॥७४॥

भावाकर्त्रोर्भवेद् धान्ये, वृधातोर्घञ् निपूर्वकात् ॥

नीवारा व्रीहयः प्रोक्ता, अन्यत्र निवरा कनी ॥७४॥

इणोऽभ्रेषे ॥५॥३॥७५॥

भावाकर्त्रोरिणोऽभ्रेषे, निपूर्वाद् घञ् भवेत्ततः ॥

सन्तश्चलन्ति न न्याया-दसन्तश्च न्ययं गताः ॥७५॥

परैः क्रमे ॥५॥३॥७६॥

परिपूर्वादिणो धातोः, क्रमे घञ्प्रत्ययो भवेत् ॥

पर्यायो भवतो भोक्तुं, स्वाध्यायस्य तु पर्ययः ॥७६॥

व्युपात् शीङः ॥५॥३॥७७॥

भावाकर्त्रोर्भवेदाभ्यां, शीङ्धातोर्घञ् क्रमे ततः ॥

तव राजविशायो रा-जोपशायो ममापि च ॥७७॥

हस्तप्राप्ये चेरस्तेये ॥५॥३॥७८॥

अस्तेये हस्तप्राप्ये घञ्, भावाकर्त्रोश्चिगो भवेत् ॥

सतां पुष्पप्रचायः स्यात्, स्यात् पुष्पप्रचयोऽसताम् ॥७८॥

चित्तिदेहावासोपसमाधाने कश्चादेः ॥५॥३॥७९॥

चेरेष्वर्थेषु घञ् भावा-कर्त्रोरादेश्च कश्चिगः ॥

काय ऋषिनिकायश्च, स्याद् गोमयनिकायकः ॥७९॥

सङ्घेऽनूर्ध्वे ॥५॥३॥८०॥

सङ्घेऽनूर्ध्वे चिनोतेर्घञ्, कश्चादेः सन्नियोगतः ॥

सत्तार्किकनिकायोऽत्र, भाति सारसमुच्चयः ॥८०॥

माने ॥५॥३॥८१॥

भावाकर्त्रोर्भवेद् माने, गम्ये घञ् धातुतस्ततः ॥

एकस्तण्डुलनिश्चायो, निश्चयो निर्णयः समः ॥८१॥

स्थादिभ्यः कः ॥५॥३॥८२॥

भावाकर्त्रोर्भवेद्भ्यः कः प्रत्ययो यथायथः ॥

आखृत्यः शलभोत्थश्च, प्रस्थः संस्थाप्रपा विधः ॥८२॥

क्रम इति किम् ? विशयः ॥७७॥ हस्तप्राप्ये इति किम् ? पुष्पप्रचयं करोति वृक्षाग्रे ॥७८॥ चित्तिर्यज्ञेऽग्निविशेषस्तदाधारो वा, आकायमग्नि चिन्वीतः उपसमाधानमुपर्युपरि राशीकरणम् ॥७९॥ अनूर्ध्व इति किम् ? ऋकरनिचयः ॥८०॥ सूत्रनवकं स्पष्टम् ॥८१॥८२॥...

द्वितोऽथुः ॥५॥३॥८३॥

भावाकर्त्रोद्धितो धातोः, स्यादथुः प्रत्ययः परः ॥
स्कूर्जथुर्वज्रनिर्घोषे, वेपथुः कम्पने मतः ॥८३॥

द्वितस्त्रिमक् तत्कृतम् ॥५॥३॥८४॥

धात्वर्थकृतमित्यर्थे, भावाकर्त्रोद्धितस्त्रिमक् ॥
लब्धिमं कृत्रिमश्चैव, याचित्रिमं च पयित्रिमम् ॥८४॥

यजिस्वपिरक्षियतिप्रच्छो नः ॥५॥३॥८५॥

भावाकर्त्रोर्भवेदेभ्यो, धातुभ्यो नः परस्ततः ॥
यज्ञः स्वप्नस्तथा रक्षणो, यत्नः प्रश्नः प्रसाध्यते ॥८५॥

विच्छो नङ् ॥५॥३॥८६॥

विच्छेर्धातोर्भवेद् भावा-कर्त्रोर्नङ् प्रत्ययः परः ॥
डित्वं गुणनिपेधार्थं, कृतं विश्व उदाहृतिः ॥८६॥

उपसर्गाद् दः किः ॥५॥३॥८७॥

दासंज्ञधातुतो भावा-कर्त्रोः किरूपसर्गतः ॥
आदिराधिः सभाधिश्च, निधिः सन्धिरूपावधिः ॥८७॥

व्याप्यादाधारे ॥५॥३॥८८॥

आधारे कारके किः स्याद्, व्याप्याद् दासंज्ञकात् परात् ॥
जलधिः सागरः प्रोक्त-स्तूणीरः शरधिस्तथा ॥८८॥

अन्तर्द्धिः ॥५॥३॥८९॥

अन्तःपूर्वाद् दधातेः कि-भावाकर्त्रोर्निपात्यते ॥

अन्तर्धा, व्यवधा पुंसि, त्वन्तर्द्धिरपवारणम् ॥८९॥

अभिव्याप्तौ भावेऽनञिन् ॥५॥३॥९०॥

भावे घातोरभिव्याप्ता-नञिन्प्रत्ययौ मतौ ॥

सेनायां वर्तते सारा-विणं संरक्षणं तथा ॥९०॥

स्त्रियां क्तिः ॥५॥३॥९१॥

भावाकर्त्रोर्भवेद् धातोः, परः क्तिप्रत्ययः स्त्रियाम् ॥

कृतिर्नीतिर्नुतिर्भूति-र्हतिः कारश्चिनिश्चयः ॥९१॥

श्र्वादिभ्यः ॥५॥३॥९२॥

भावाकर्त्रोर्भवेदेभ्यो, धातुभ्यः क्तिः स्त्रियां परः ॥

श्रुतिः स्तुतिः प्रतिस्तुच्च, संबितिर्वेदना मतिः ॥९२॥

समिणासुगः ५॥३॥९३॥

संपूर्वादिण आङ्पूर्वात्, सुनोतेश्च स्त्रियां परः ॥

भावाकर्त्रोर्भवेत् क्तिस्त-दास्रुतिः समितिस्तथा ॥९३॥

साति-हेति-यूति-जूति-ज्ञप्ति-कीर्तिः ॥५॥३॥९४॥

भावाकर्त्रोर्निरुप्यन्ते, त्त्यन्ता एते निपातिताः ॥

सातिर्हेतिस्तथा यूति-जूतिश्च ज्ञप्तिकीर्तयः ॥९४॥

॥८९॥ अभिव्याप्ताविति किम् ? संरावः ॥९०॥ सूत्रपञ्चकं स्पष्टम् ॥

॥९१॥९२॥९३॥९४॥

गापापचो भावे ॥५॥३॥९५॥

भावे गापापचिभ्यः क्तिः, प्रत्ययः स्यात् स्त्रियां ततः ॥
सङ्गीतिश्च प्रपीतिश्च, पक्तिरिति निरूप्यताम् ॥९५॥

स्थो वा ॥५॥३॥९६॥

भावेऽर्थे तिष्ठतेर्धातोः, स्त्रियां क्तिः प्रत्ययो नत्रा ॥
उपस्थितिरयोग्यस्य, प्रायो नो संसदीक्ष्यते ॥९६॥

आस्यटि-व्रज्यजः क्यप् ॥५॥३॥९७॥

स्त्रियामेभ्यश्चतुर्भ्यः स्याद्, भावे क्यप् प्रत्ययः परः ॥
वृथाट्या खलु सा तस्या, आस्याऽपि च निरर्थिका ॥९७॥

भृगो नाम्नि ॥५॥३॥९८॥

भावेऽर्थे क्यप् भृगो धातोः, संज्ञायां जायते स्त्रियाम् ॥
भृत्या भरणमुन्नेयं, भार्या वधूर्भृतिस्ततः ॥९८॥

समज-निपत्-निषद्-शीङ्-सुग्-विदि-चरि-मनीणः
॥५॥३॥९९॥

भावाकर्त्रोर्भवेदेभ्यः, संज्ञायां क्यप् स्त्रियां परः ॥
विद्या शय्या समञ्जेत्या, चर्या संवीतिरन्यथा ॥९९॥

कृगः श च वा ॥५॥३॥१००॥

भावाकर्त्रोः कृगः शो वा, क्यप् च स्त्रियां भवेत्परः ॥
क्रिया कृत्या कृतिश्चैते, साधनीया यथारुचि ॥१००॥

॥९५॥ एवं प्रस्थितिः, आस्था ॥९६॥ एवं व्रज्या, इज्या ॥९७॥
स्वष्टम् ॥९८॥ एवं निपत्या, निपद्या, सुत्या, मन्या ॥९९॥ सूत्रनवकं
स्पष्टार्थम् ॥१००॥.....

मृगयेच्छयाञ्जातृष्णाकृपाभाश्रद्धाऽन्तर्द्धा

॥५॥३॥१०१॥

मृगयेच्छा तथा याञ्जा, तृष्णाऽन्तर्द्धा च भा कृपा ॥
श्रद्धा चेत्यष्टशब्दाः स्युः, स्त्रियामेते निपातिताः ॥१०१॥

परेः सृचरेर्यः ॥५॥३॥१०२॥

आभ्यां यः परिपूर्वाभ्यां, भावाकर्त्रोः स्त्रियां भवेत् ॥
परिचर्याऽथवा चूर्तिः, परिसर्या च संसृतिः ॥१०२॥

वाऽटाटयात् ॥५॥३॥१०३॥

भावाकर्त्रोर्भवेद्वा यः यङन्तादटतेः स्त्रियाम् ॥
अटाटया स्यादटाटा वा-ऽटनं पापाद् भवे भवे ॥१०३॥

जागुरश्च ॥५॥३॥१०४॥

भावाकर्त्रोर्भवेदश्च, यश्च जागुः स्त्रियां परः ॥
जागर्या जागरा कार्या, शुभस्वप्नार्थसाधिका ॥१०४॥

शंसिप्रत्ययात् ॥५॥३॥१०५॥

अः शंसेः प्रत्ययान्ताच्च, भावाकर्त्रोर्भवेत् स्त्रियाम् ॥
प्रशंसा विदुषां काचिद्, गोपाया गुणिनां यथा ॥१०५॥

क्तेग्रो गुरोर्व्यञ्जनात् ॥५॥३॥१०६॥

स्यात् क्तेटो व्यञ्जनान्तादो, भावाकर्त्रोर्गुरोः स्त्रियाम् ॥
ईहोहेक्षा यथा स्रस्तिः, स्कूर्तिः संशीतिरन्यथा ॥१०६॥

षितोऽङ् ॥५॥३॥१०७॥

भावाकर्त्रोः पितो धातोः, स्त्रियामङ् प्रत्ययो भवेत् ॥

पचा क्षमा घटा चैवं; प्रथा त्वरा व्यथा जरा ॥१०७॥

मिदादयः ॥५॥३॥१०८॥

भावाकर्त्रोर्ग्रथालक्ष्यं, निपात्यन्ते मिदादयः ॥

स्त्रियामङ्प्रत्ययान्तास्तद्, मिदा विदा द्या क्षया ॥१०८॥

भीषिभूषिचिन्तिपूजिकथिकुम्बिचर्चिस्पृहितोलि-

दोलिभ्यः ॥५॥३॥१०९॥

अङ् एभ्यो ण्यन्तधातुभ्यो, भावाकर्त्रोः स्त्रियां भवेत् ॥

भीषा भूषा कथा चिन्ता, पूजा चर्चा स्पृहा यथा ॥१०९॥

उपसर्गादांतः ॥५॥३॥११०॥

भावाकर्त्रोः स्त्रियामङ् स्या-दादन्तादुपसर्गकात् ॥

प्रदा प्रधा विधा सन्धाऽऽधोपदा चोषधा प्रसा ॥११०॥

णिवेत्त्यासश्रन्थघट्टवन्देरनः ॥५॥३॥१११॥

ण्यन्ताद् वेत्त्यादिकेभ्यश्च, भावाकर्त्रोः स्त्रियामनः ॥

कारणा वेदना च, चन्दनोपासनाऽऽसना ॥१११॥

इपोऽनिच्छायाम् ॥५॥३॥११२॥

॥१०७॥१०८॥ एवं कुम्भा, तोला, दोला ॥१०९॥ उपसर्गादिति किम् ?
दत्तिः ॥११०॥ एवं श्रन्थना, घटना ॥१११॥ सूत्रचतुष्कं स्पष्टम् ॥११२॥

अनिच्छायामिषेर्भावा-कर्त्रोः स्त्रियामनो भवेत् ॥
 अन्वेषणैषगादिषडै-षणा स्यादिष्टिरन्यथा ॥११२॥

पर्यधेर्वा ॥५॥३॥११३॥

भावाकर्त्रोः स्त्रियामाभ्यां, वाऽनोऽनिच्छार्थकादिषेः ॥
 पर्येषणा परीष्टिश्चा-ध्येषणाऽधीष्टिरामता ॥११३॥

ऋध् सम्पदादिभ्यः क्विप् ॥५॥३॥११४॥

समादिभ्यः पदादिभ्यः, ऋधादितश्च केवलात् ॥
 भावकर्त्रोः स्त्रियां क्विप् स्यात्, कृत् युत् सम्पद् विपत् समित्
 भ्यादिभ्यो वा ॥५॥३॥११५॥

भावाकर्त्रोः स्त्रियां क्विप् वा, भ्यादिकेभ्यो विधीयते ॥
 भीर्भीतिर्युक् तथा युक्ति-र्भूर्भूतिः कृत् कृतिस्तथा ॥११५॥

व्यतिहारेऽनीहादिभ्यो जः ॥५॥३॥११६॥

स्त्रियामीहादिवर्जेभ्यो, धातुभ्यः स्याद् जप्रत्ययः ॥
 व्यतिहारे जडानां स्याद्, व्यावक्रोशी परस्परम् ॥११६॥

नजोऽनिः शापे ॥५॥३॥११७॥

भावाकर्त्रोर्नजो धातोः, शापे गम्ये स्त्रियामनिः ॥
 पाप ? तेऽजननिर्भूयाद्, सृतिर्वा यत्तवाऽकृतिः ॥११७॥

उलाहाज्यः ॥५॥३॥११८॥

भावाकर्त्रोर्भवेदेभ्य-स्त्रिधातुभ्यः स्त्रियामनिः ॥

ग्लानिर्हानिस्तथा ज्यानिः, शर्मणे जायते वचचित् ॥११८॥

प्रश्नाख्याने वेञ् ॥५॥३॥११९॥

धातोः प्रश्ने तथाऽऽख्याने, भावाकर्त्रोः स्त्रियां नवेञ् ॥

कां कारिं कारिकां कृत्या-मकार्षीः कां कृतिं क्रियाम् ॥

पर्यायार्हणोत्पत्तौ च णकः ॥५॥३॥१२०॥

एष्वर्थेषु तथा प्रश्ना-ख्यानयोश्च भवेणकः ॥

भावाकर्त्रोः स्त्रियां धातो-र्भवतः शायिकाऽऽसिका ॥१२०॥

नाग्निं पुंसि च ॥५॥३॥१२१॥

भावाकर्त्रोः स्त्रियां नाग्निं, धातुतो णकप्रत्ययः ॥

पुंसि चापि यथालक्ष्य-मरोचको विपादिका ॥१२१॥

भावे ॥५॥३॥१२२॥

धातोर्धात्वर्थनिर्देशे, भवेद् भावे स्त्रियां णकः ॥

शायिका जीविकेक्षोहा स्मरणेहा च कारिका ॥१२२॥

क्लीवे क्तः ॥५॥३॥१२३॥

भावार्थे सम्भवेद् धातोः, क्तप्रत्ययो नपुंसके ॥

छात्रस्य हसितं नृत्तं, शिखिनः करिणो गतम् ॥१२३॥

एवं सर्वा कारिं, कारिकां, क्रियां, कृत्यां, कृतिं वा अकार्षम् ॥११९॥

एवमर्हसि त्वमिक्षुभक्षिकाम्, क्षणे इक्षुभक्षिकां मे धारयसि, इक्षुभक्षिका उद-
पादि, कां कारिकामकार्षीः ? सर्वा कारिकामकार्षम् ॥१२०॥ एवं प्रच्छदिका,

शालभञ्जिका ॥१२१॥ स्पष्टम् ॥१२२॥ क्लीवे इति किम् ? हासः ॥१२३॥

अनट् ॥५॥३॥१२४॥

लिङ्गे नपुंसके धातो-भविष्ये सम्भवेदनट् ॥

मधुरं भोजनं यद्वद्, गमनं वचनं शिशोः ॥१२४॥

यत्कर्मस्पर्शात् कर्त्रङ्गसुखं ततः ॥५॥३॥१२५॥

यत्कर्मस्पर्शतः कर्त्र-ङ्गसुखं कर्मणस्ततः ॥

भावे धातोरनट् क्लीबे, स्यात् सुखं सिष्टभोजनम् ॥१२५॥

रम्यादिभ्यः कर्तरि ॥५॥३॥१२६॥

अनट् कर्तरि धातुभ्यो, रम्यादिभ्यो विधीयते ॥

रमणी कमनी कान्ता, नन्दनी ह्लादनी रमा ॥१२६॥

कारणम् ॥५॥३॥१२७॥

अनट् कर्तरि कृग्धातोः, स्याद् वृद्धिश्च निपातनात् ॥

यदि नैवेप्सितं कार्य्यं, कारणमपसार्यताम् ॥१२७॥

भुजिपत्यादिभ्यः कर्मापादाने ॥५॥३॥१२८॥

अनट् कर्मणि भुज्यादे-रपादाने च धातुतः ॥

पत्यादेर्भोजनं प्रश्नयो-तनः प्रपतनस्तथा ॥१२८॥

स्पष्टम् ॥१२४॥ अस्य सूत्रस्यायं स्पष्टोऽर्थः—येन कर्मणा संस्पृष्टस्य-
कर्तुरङ्गस्य सुखं स्यात् ततः पराद् धातोः क्लीबे भावेऽनट् स्यात् । पयःपानं
सुखम् । कर्मेति किम् ? तृत्तिकाया उत्थानं सुखम् । कर्त्रिति किम् ?
शिष्येण गुरोः स्थापनं सुखम् । अङ्गेति किम् ? पुत्रस्य परिध्वज्जनं सुखम् ।
सुखमिति किम् ? कष्टकानां मर्दनम् । नित्यसमासार्थमिदम् ॥१२५॥
स्पष्टं सूत्रचतुष्कम् ॥१२६॥१२७॥१२८॥

करणाधारे ॥५॥३॥१२९॥

करणाधारयोर्धातोः, स्यादनट्प्रत्ययस्ततः ॥

एषणी लेखनी गोदो-हनी शयनमासनम् ॥१२९॥

पुन्नाम्नि घः ॥५॥३॥१३०॥

करणाधारयोः पुंसः, संज्ञायां घश्च धातुतः ॥

प्रच्छदः प्रणवो दन्त-च्छदः परिसरो भवः ॥१३०॥

गोचरसंचरवहव्रजव्यजखलापणनिगमवक-

भगकषाऽऽकषनिकषम् ॥५॥३॥१३१॥

करणाधारयोरेते, घान्ताः पुन्नाम्नि साधवः ॥

गोचरः सञ्चरश्चैवं, भगो भगं व्यजो ब्रजः ॥१३१॥

व्यञ्जनाद् घञ् ॥५॥३॥१३२॥

करणाधारयोर्घञ् स्यात्, पुन्नाम्नि व्यञ्जान्ततः ॥

वेज्ञो बलमपामार्गो, रागो रङ्गः क्रमस्तथा ॥१३२॥

अवात् तृ-स्तृभ्याम् ॥५॥३॥१३३॥

करणाधारयोराभ्या-मवात् पुन्नाम्नि घञ् भवेत् ॥

अवतारस्त्ववस्तारो-ऽवतारः सरितोऽथवा ॥१३३॥

॥१२९॥ पुमिति किम् ? विचयनी । नाम्नीति किम् ? 'प्रहरणो दण्डः॥

॥१३०॥ एवं वहः, खलः, आपणः, निगमः, वकः, कपः, आकपः,

निकषः ॥१३१॥ स्पष्टे ॥१३२॥१३३॥

न्यायाऽवायाऽध्यायोद्यावसंहारावहाराऽऽधारदारजारम्

॥५॥३॥१३४॥

करणाधारयोरेते, घञन्ताः स्युर्निपातिताः

पुन्नाग्नि न्याय आधारो, दारा जोरोऽवहारकः ॥१३४॥

उदङ्कोऽतोये ॥५॥३॥१३५॥

करणाधारयोरश्वे-रुत्पूर्वाद् घञ् निपात्यते ॥

पुन्नाग्नि स्यान्न तोये स्या-त्तैलोदङ्कः पयोधृतः ॥१३५॥

आनायो जालम् ॥५॥३॥१३६॥

पुन्नाग्नि करणे जाले, घञ् स्यादाङ्गे नियः परः ॥

आनायो मृगमत्स्यानां, सद्यः प्राणापहारकः ॥१३६॥

खनो डडरेकेकवकघं च ॥५॥३॥१३७॥

करणाधारयोरेते, घञ् च पुन्नाग्नि वै खनेः ॥

आखनिकवकश्चाख, आखान आखनाखरौ ॥१३७॥

इकिश्तिव् स्वरूपार्थे ॥५॥३॥१३८॥

धातोरर्थे स्वरूपे च, प्रत्ययाः स्युरिकिश्तिवः ॥

वेत्तिर्भञ्जिः क्रुधिर्गुहिः पचतिर्वर्तते भुजिः ॥१३८॥

दुःस्वीषतः कृच्छ्राकृच्छ्रार्थात् खलू ॥५॥३॥१३९॥

एवम् अवायः, अध्यायः उद्यावः,संहारः, ॥१३४॥ अतोय इति किम् ?
उदकोदङ्घनः ॥१३५॥ स्पष्टम् ॥१३६॥ एवम् आखनिकः ॥१३७॥
स्पष्टम् ॥१३८॥ एवम् ईषच्छयम्, ईषत्करः । कृच्छ्रार्थ इति किम् ?
ईषल्लभ्यं घनम् ॥१३९॥

कृच्छ्रवृत्तेर्दुरोऽकृच्छ्रा-र्थस्वीषद्भ्यां च खलू भवेत् ॥

दुःशयं दुष्करो दुःखं, सुशयं सुकरः सुखम् ॥१२९॥

च्यर्थे कर्त्राण्याद् भूकृगः ॥५॥३॥१४०॥

खलू कर्तृकर्मवाचिभ्यां, भूकृगभ्यां च्यर्थके क्रमात् ॥

अन्यच्च पूर्ववज्ज्ञेयं, स्याद् दुराढयंभवं त्वया ॥१४०॥

शासूयुधिदृशिधृषिमृषाऽऽतोऽनः ॥५॥३॥१४१॥

कृच्छ्राकृच्छ्रार्थदुःस्वीषत्-पूर्वेभ्य एभ्य आमतः ॥

अनश्वादन्तधातुभ्यो, दुर्योधनः सुयोधनः ॥१४१॥

॥ इति पञ्चमाध्याये तृतीयः पादः ॥

कृच्छ्राकृच्छ्रार्थेभ्यो दुःस्वीषद्भ्यः पराभ्यां च्यर्थवृत्तिकर्तृकर्मवाचिभ्यां यथासङ्ख्यं भूकृगभ्यां परः खलू स्वादिति सूत्रार्थः । दुराढयंभवम्, स्वाढयंभवम्, ईषदाढयंभवं भवता । दुराढयंकरः, स्वाढयंकरः, ईषदाढयंकरश्चेन्नस्त्वया । च्यर्थ इति किम् ? दुराढयेन भूयते ॥१४०॥ एवं दुःशासनः, सुशासनः, ईषच्छासनः, ईषशोधनः दुर्देशनः, ईषद्दर्शनः, दुर्धर्षणः, सुधर्षणः, ईषद्धर्षणः, दुर्मर्षणः सुर्मर्षणः ईषद्मर्षणः, दुस्तथानम्, सूतथानम्, ईषदुपतथानम् ॥१४१॥

॥ इति तृतीयः पादः ॥

अथ चतुर्थः पादः ॥

सत्सामीप्ये सद्वद्वा ॥५॥४॥१॥

वर्तमानस्य सामीप्ये, प्रत्यया वर्तमानवत् ॥

धातोर्नवाऽयमायामि, विद्वद्यागच्छन्तमेव माम् ॥१॥

भूतवच्चाऽऽशंस्ये वा ॥५॥४॥२॥

आशंस्ये भूतवद् धातोः, सद्वच्च प्रत्यया नवा ॥

चेदागमदुपाध्याय-स्तर्कमेतेऽध्यगीष्महे ॥२॥

क्षिप्राऽऽशंसार्थयोर्भविष्यन्तीसप्तम्यौ ॥५॥४॥३॥

क्षिप्राशंसार्थयोर्धातोराशंस्यार्थाद् यथाक्रमम् ॥

सप्तमी च भविष्यन्ती, गुरुश्वेदागमिष्यति ॥३॥

समीपमेव सामीप्यम्, वर्तमानस्य सामीप्ये भूते भविष्यति चार्थे वर्तमानाद् धातोर्वर्तमाना इव प्रत्यया वा स्युः, इति सूत्रार्थः । आगतोऽसि ? कदा चैत्रा, अयमागच्छामि, आगच्छन्तमेव मां विद्धि; पक्षे-अयमागमम्, एषोऽस्यागतः । कदा चैत्र ? गमिष्यासि ? एष गच्छामि, गच्छन्तमेव मां विद्धि; पक्षे एष गमिष्यन्तमेव मां विद्धि ॥१॥ अनागतस्यार्थस्य प्राप्तुमिच्छा-आशंसा, तद्विषय-आशंस्यः, तदर्थान् धातोर्भूतवत् सद्वच्च प्रत्यया वा स्युरितिसूत्रार्थः । एवमुपाध्यायश्वेदागच्छति, एते तर्कमधीमहे; पक्षे उपाध्यायश्वेदागमिष्यति, आगन्ता वा एते तर्कमध्येष्मामहे, अध्येतास्महे वा । आशंस्य इति किम् ? उपाध्याय आगमिष्यति तर्कमध्येष्यते मैत्रः । २॥ एतत्सूत्रवृत्तावुदाहरणाग्रेऽनुग्रन्थेयमित्यम्-आगच्छति, आगमत्, आगन्ता, क्षिप्रमाशु एते सिद्धान्तमध्येष्मामहे; गुरुश्वेदागच्छति, आगमत्, आगमिष्यति, आगन्ता वा, आशंसे संभावये शुक्तोऽधीयीय ॥३॥

सम्भावने सिद्धवत् ॥५॥४॥४॥

ज्ञेयाः सम्भावने धातोः, सिद्धवत् प्रत्यया ननु ॥
समये चेत् प्रयत्नोऽभू-दुदभूचन् विभूतयः ॥४॥

नाऽनद्यतनः प्रवन्धाऽऽसत्प्रयोः ॥५॥४॥५॥

समासत्तौ प्रवन्धे च, नानद्यतनप्रत्ययः ॥

आजन्म भृशमच्च ते, दास्यन्ति नृपसत्तमाः ॥५॥

एष्यत्यवधौ देशस्यार्वाग्भागे ॥५॥४॥६॥

स्यादेष्यत्यवधौ देशस्यार्वाग्भागे यथोचितः ॥

नह्यनद्यतनो धातो-र्यथास्थलमुदाहरेत् ॥६॥

कालस्यानहोरात्राणाम् ॥५॥४॥७॥

हेतोः शक्तिश्रद्धानम्-सम्भावनम्, तस्मिन् विषयेऽभिद्धेऽपि वस्तुनि सिद्धवत्प्रत्ययाः स्युरितिसूत्रविशदार्थः ॥४॥ एवम् अदुः, येयं पौर्णमास्यतिक्रान्ता एतस्यां जिनमहः प्रावर्तिष्ट, येयं पौर्णमास्यागामिन्येतस्यां जिनमहः प्रवर्तिष्यते ॥५॥ देशस्थ योऽवधिस्तद्वाचिन्युपपदे देशस्थैर्वाग्भागे य एष्यन्त्यस्तद्वृत्तेर्धातोरनद्यनविहितः प्रत्ययो न स्यादितिसूत्रस्य व्यक्तोऽर्थः । योऽयमध्वा गन्तव्य आशत्रुञ्जयात्, तस्य यदवरं वलभ्यास्तत्र द्विरोदनं भोक्त्यामहे । एष्यतीति किम् ? योऽयमध्वा अतिक्रान्त आशत्रुञ्जयात् तस्य यदवरं वलभ्यास्तत्र युक्ताद् द्विरध्वैमहि । अवधाविति किम् ? योऽयमध्वा निरवधिक्रो गन्तव्यः, तस्य यदवरं वलभ्यास्तत्र द्विरोदनं भोक्तास्महे । अर्वाग्भाग इति किम् ? योऽयमध्वा गन्तव्य आशत्रुञ्जयात्, तस्य यत् परं वलभ्यास्तत्र द्विरोदनं भोक्तास्महे ॥६॥ कालस्य योऽवधिस्तद्वाचिन्युपपदे कालस्थैर्वाग्भागे य एष्यन्त्यस्तद्वृत्तेर्धातोरनद्यनविहितः प्रत्ययो न स्यात्, न चेत् सोऽर्वाग्भागोऽहोरात्राणाम् इतिसूत्रार्थः । योऽयमागामी संवत्सरस्तस्य यदवरमाग्रहायण्यास्तत्र जिनपूजां करिष्यामः । अनहोरात्राणामिति किम् ? योऽर्थे मास आगामी, तस्य योऽवरः पञ्चदशरात्रस्तत्र युक्ताद् द्विरध्वेतास्महे ॥७॥

स्यादेष्यत्यवधौ काल—स्यावर्गभागे सलक्षणः ॥

अनहोरात्रसम्बन्धे, नचानद्यतनो मतः ॥७॥

परे वा ॥५॥४॥८॥

स्यादेष्यत्यवधौ भागे, परे कालस्य धातुतः ॥

अनहोरात्रसम्बन्धे, नवाऽनद्यतनः स्मृतः ॥८॥

सप्तम्यर्थे क्रियातिपत्तौ क्रियातिपत्तिः ॥५॥४॥९॥

क्रियाऽनभिनिवृत्तौ हि, सप्तम्यर्थे विचार्यताम् ॥

एष्यदर्शकतो धातोः, क्रियातिपत्तिरुच्यते ॥९॥

भूते ॥५॥४॥१०॥

सत्यां क्रियातिपत्तौ हि, धातोर्भूतार्थकात् पराः ॥

सप्तम्यर्थे विधातव्याः, क्रियातिपत्तिप्रत्ययाः ॥१०॥

उतात् प्राक् ॥५॥४॥११॥

कालस्य य ऽऽविस्तद्वाचिन्युपदे, कालस्यैव परे भागेऽनहोरात्रसम्बन्धिनि य एष्यन्नर्थस्तद्वृत्तेर्धातोरनद्यतनविहितः प्रत्ययो वा न स्यात् इति सूत्रार्थः । आगामिनो वत्सरस्याऽऽग्रहायण्याः परस्ताद् द्विःसूत्रमर्ध्यामहे, अध्येतास्महे वा ॥८॥ सप्तम्या अर्थो निमित्तं हेतुफलकथनादिसामग्री कुतश्चिद् वैगुण्यात् क्रियाया अनभिनिवृत्तौ क्रियातिपत्तौ सत्यामेष्यदर्शाद् धातोः सप्तम्यर्थे क्रियातिपत्तिः स्यात् इति सूत्रार्थः । दक्षिणेन चेद् अगस्यत् नशकटं पर्याभविष्यत् ॥९॥ यथा— दृष्टो मया तव पुत्रोऽनार्थी चङ्कम्यमाणः, अरश्वातिथ्यर्थी, यदि स तेन दृष्टोऽभविष्यदुताभोक्ष्यत अप्यभोक्ष्यत ॥१०॥ उतात् प्रागिति ' सप्तम्युताऽप्योर्वाडे ' ।५।१।२१। इत्यत्र यदुतशब्दसङ्कोचं ततः प्रागित्यर्थः । यथा—कथं नाम संयतः सन्ननागाढे तन्नभवान् आधायकृतमसेविष्यत, धिग् गर्हामहेः पक्षे—कथं सेवेत ? धिग् गर्हामहे । उतात् प्रागितिकिम् ? कालो यदभोक्ष्यत भवान् ॥११॥

उतात् प्राक् सप्तमीहेतोः, भूतेऽर्थे वर्तमानतः ॥

धातोर्वाच्या विकल्पेन, क्रियातिपत्तिप्रत्ययाः ॥११॥

क्षेपेऽपिजात्वोर्वर्तमाना ॥५॥४॥१२॥

गर्हायामपिजातुभ्यां, योगे कालत्रये भवेत् ॥

वर्तमानाऽपि शास्त्रज्ञो, हिनस्ति प्राणिनो भवान् ? ॥१२॥

कथमि सप्तमी च वा ॥५॥४॥१३॥

गर्हायां वा कथंयोगे, वर्तमाना च सप्तमी ॥

कथं नाम भवान् मांसं, भक्षयति च भक्षयेत् ? ॥१३॥

किंवृत्ते सप्तमीभविष्यन्त्यौ ॥५॥४॥१४॥

क्षेपे गम्ये हि किंवृत्ते, भविष्यन्ती च सप्तमी ॥

किं भवाननृतं ब्रूयाद्, वक्ष्यति वा विचार्यताम् ॥१४॥

अश्रद्धाऽमर्षेऽन्यत्रापि ॥५॥४॥१५॥

एवं जातु तत्रभवान् भूतानि हिनस्ति ? धिग् गर्हामहे ॥१२॥ उदा-
हरणेऽनुसन्धेयमेवम्-धिग् गर्हामहे अन्याद्यमेतत् । पक्षे-अवभक्षत्, अम-
क्षयत्, भक्षयाच्चकार, भक्षयिता, भक्षिष्यति । अत्र सप्तमी निमित्तमस्तीति
भूते क्रियातिपत्तौ वा क्रियातिपत्तिः, कथं नाम तत्रभवान् मांसमभक्षयि-
ष्यत् ? । पक्षे यथाप्राप्तम् । भविष्यति तु क्रियापितने नित्यमेव सा । कथं
नाम तत्रभवान् मांसमभक्षयिष्यत् ? ॥१३॥ एव को नाम, कतरो नाम,
कतनो नाम यस्मै तत्रभवान् अनृतं ब्रूयाद् वक्ष्यति वा ॥१४॥ यथा-
न श्रद्धे, न सम्भावयामि तत्रभवान् नामाऽदत्तं गृहीयात्, प्रहीष्यति
वा ? , न श्रद्धे किं तत्रभवान् अदत्तमाददीत्, आदास्यते वा ? , न मर्ष-
यामि न क्षमे तत्रभवान् नामादत्तं गृहीयात्, प्रहीष्यति वा ? ॥१५॥

अकिंवृत्ते च किंवृत्ते, स्तोऽश्रद्धाऽमर्षयोः परा ॥

सप्तमी च भविष्यन्ती, विचारयेदुदाहृतिम् ॥१५॥

किङ्किलाऽस्त्यर्थयोर्भविष्यन्ती ॥५॥४॥१६॥

किङ्किलास्त्यर्थयोर्धातो-रश्रद्धामर्षयोर्भवेत् ॥

भविष्यन्ती न नामास्ति, किङ्किल पलमत्स्यति ॥१६॥

जातु-यद्-यदा-यदौ सप्तमी ॥५॥४॥१७॥

अश्रद्धाऽमर्षयोरेषु-पपदकेषु सप्तमी ॥

न क्षमे श्रद्धधे नैव, जातु भवान् सुरां पिबेत् ॥१७॥

क्षेपे च यच्चयत्रे ॥५॥४॥१८॥

अश्रद्धामर्षयोः क्षेपे, सप्तमी यच्चयत्रयोः ॥

यच्च कुर्याद् भवानेवं, न क्षमे श्रद्धधे न तत् ॥१८॥

चित्रे ॥५॥४॥१९॥

सप्तमी जायते धातो-राश्चर्ये यच्चयत्रयोः ॥

आश्चर्यं यच्च सेवेत, विषयास्तत्रभवानपि ॥१९॥

शेषे भविष्यन्त्ययदौ ॥५॥४॥२०॥

न श्रद्धे, न मर्षयामि किङ्किल नाम तत्रभवान् परदारानुपकरिष्यते ?, न श्रद्धे, न मर्षयामि अस्ति नाम, भवति नाम तत्रभवान् परदारानुपकरिष्यते ॥१६॥ एव यत्, यदा, यदि सुरां पिबेत् ॥१७॥ धिग् गर्हामहे यच्च यत्र वा तत्रभवानरमान् आक्रोशेत्, न श्रद्धे, न क्षमे यच्च यत्र वा तत्र-भवान् परिवादं कथयेत् ॥१८॥ एव यत्रयोगेऽपि विज्ञेयम् ॥१९॥ शेष इति किम् ? यच्चयत्रयोः पूर्वेण सप्तम्येव । अयदाविति किम् ? चित्रं यदि स भुञ्जीत ॥२०॥

अन्यत्र यच्चयत्राभ्यां, भविष्यन्त्ययदौ भवेत् ॥
चित्रे यच्चित्रमाश्चर्य्यं, बधिरः श्लोष्यति श्रुतम् ॥२०॥

सप्तम्युताप्योर्वाढे ॥५॥४॥२१॥

वाढार्थयोस्ताप्योः स्यात्, सप्तमी पूर्वशब्दयोः ॥
उत कुर्याज्जनो धर्म-मपि कुर्याद्यशस्करम् ॥२१॥

सम्भावनेऽलमर्थे तदर्थानुक्तौ ॥५॥४॥२२॥

सम्भावनेऽलमर्थे चे-नालमर्थः प्रयुज्यते ॥
सप्तमी धातुतो ज्ञेया-ऽपि दोर्भ्यां सागरस्तरत् ॥२२॥

अयदि श्रद्धाधातौ नवा ॥५॥४॥२३॥

भवेच्छ्रद्धार्थके धाता-वलमर्थे नवाऽयदि ॥
सप्तमी श्रद्धेऽभुङ्कत, भुञ्जीत भोक्ष्यते भवान् ॥२३॥

सतीच्छार्थात् ॥५॥४॥२४॥

सत्यर्थे वर्तमानात् स्या-दिच्छार्थात् सप्तमी नवा ॥
पक्षे तु वर्तमानैव, वाञ्छेद् वाञ्छन्ति चेच्छति ॥२४॥

वाढे इति किम् ? उत दण्डः पतिष्यात्, अपि धारयति, द्वारम् ॥२१॥
अलमर्थे इति किम् ? निर्देशस्थायी मे चैत्रः प्रायेण यास्यति । तदर्थानुक्ता-
विति किम् ? शक्तश्चैत्रो धर्मं करिष्यति । २२॥ एवम् अभुक्त इत्यपि ।
अयदीति किम् । सम्भावयामि चद् भुञ्जीत भवान् । श्रद्धाधाताविति किम् ?
अपि शिरसा पतितं भिन्वात् ॥२३॥ एवम् इच्छेत् ॥२४॥

वत्स्यति हेतुफले ॥५॥४॥२५॥

वत्स्यत्यर्थे नवा हेतु-भूते च फलभूतके ॥

सप्तमी यद्युपासीत, गुरून् जायेत पण्डितः ॥२५॥

कामोक्तावकचिति ॥५॥४॥२६॥

कामप्रवेदने धातोः, सप्तमी स्यादकचिति ॥

कामो मेऽश्नीत सोऽत्रैव, कच्चिज्जीवति मे प्रसूः ॥२६॥

इच्छार्थे सप्तमीपञ्चम्यौ ॥५॥४॥२७॥

धाताविच्छार्थके कामो-क्तौ सप्तमी च पञ्चमी ॥

इच्छाम्यहं भवानत्र, शुङ्गां शुञ्जीत वा मुदा ॥२७॥

विधि-निमन्त्रणाऽऽमन्त्रणाऽधीष्ट-सम्प्रश्नप्रार्थने ॥

॥५॥४॥२८॥

सप्तमी पञ्चमी स्यातां, विध्याद्यर्थेषु धातुतः ॥

इहासीत भवान्नास्तां, व्रतं रक्षेच्च रक्षतु ॥२८॥

एवम् पक्षे यदि गुरून् उपासिष्यते शास्त्रान्तं सङ्गमिष्यते । वत्स्यतीति किम् ? दक्षिणेन चेद् याति न शकटं पर्याभवति ॥२५॥ २५ष्टे ॥२६॥२७॥
विधिः-क्रियायां प्रेरणा, यथा कटं कुर्यात्, करांतु भवान् । प्रेरणायामेव यस्यां प्रत्याख्याने प्रत्यवायस्तन्निमन्त्रणम्, यथा द्विसन्ध्यमावश्यकं कुर्यात्, करांतु । यत्र प्रेरणायामेव प्रत्याख्याने कामचारस्तदामन्त्रणम्, यथा इहासीत, आस्ताम्, प्रेरणैव सत्कारपूर्विका-अधीष्टम्, यथा व्रतं रक्षेत्, रक्षतु ।
संपन्नः-संप्रधारणा, यथा किं नु खलु भो ? व्याकरणमधीयीय, अध्ययै उत सिद्धान्तमधीयीय, अध्ययै ? । प्रार्थनम्-याचना, यथा प्रार्थना मे तर्कमचीयीय, व्यर्थम् ॥२८॥

प्रैषा-ऽनुज्ञा-ऽवसरे कृत्यपञ्चम्यौ ॥५॥४॥२९॥

प्रैषादिकविशिष्टेऽर्थे, धातोः कृत्याश्च पञ्चमी ॥

कार्यस्त्वया कटः सद्यः, कटं कुरु न चेद् ब्रज ॥२९॥

सप्तमी चोर्ध्वमौहूर्तिके ॥५॥४॥३०॥

ऊर्ध्वमौहूर्तिकेऽर्थे स्युः, प्रैषादिषु च सप्तमी ॥

कृत्याश्च पञ्चमी कुर्याः, कटमूर्ध्वमुहूर्ततः ॥३०॥

स्मे पञ्चमी ॥५॥४॥३१॥

ऊर्ध्वमौहूर्तिकार्थात् स्मे, स्यात् प्रैषादिषु पञ्चमी ॥

कटमूर्ध्वमुहूर्ताच्च, कुरु स्म प्रेषितो यतः ॥३१॥

अधीष्टौ ॥५॥४॥३२॥

भवेदध्वेषणायां स्मे, धातुतः पञ्चमी परा ॥

अङ्ग ? स्म सर्वथा विद्वन् ? अणुव्रतानि पालय ॥३२॥

काल-वेलासमये तुम् वाऽवसरे ॥५॥४॥३३॥

धातोर्वसरे गम्ये, तुमेष्टूपपदेषु वा ॥

भोक्तुं ध्यातुं तथाऽध्येतुं, कालो वेला पृथक् पृथक् ॥३३॥

न्यत्कारपूर्विका श्रेण्या प्रैषः । एवं भवता खलु कटः कार्यः, भवान् कटं करोतु, भवान् हि प्रेषितोऽनुज्ञातो भवतोऽवसरः कटकरणे ॥२९॥ एवम् ऊर्ध्वमुहूर्तात् कटं कुर्यात् भवान्, भवता कटः कार्यः, कटं करोतु भवान्, भवान् हि प्रेषितोऽनुज्ञातो भवतोऽवसरः कटकरणे ॥३०॥ अत्रापि भवान् हि प्रेषित इत्यादि ज्ञेयम् ॥६१॥ स्पष्टम् ॥३२॥ एवं समयो भोक्तुम्; पक्षे-कालो भोक्तव्यस्य । अवसर इति किम् ? कालः पचति भूतानि ॥३३॥

सप्तमी यदि ॥५॥४॥३४॥

यत्प्रयोगे नु कालादि-पूपपदेषु सप्तमी ॥

कालोऽधीयीत यद् वेला. यद् सुञ्जीत शयीत यत् ॥३४॥

शक्ताहं कृत्याश्च ॥५॥४॥३५॥

गम्ये कर्तरि शक्तेऽहं, कृत्याश्च सप्तमी परा ॥

खलु भारस्त्वयोह्येत, वाह्यो भारं वहेद् भवान् ॥३५॥

णिन् चावश्यकाऽधमर्ण्ये ॥५॥४॥३६॥

अनयोर्गम्ययोर्वाच्ये, कर्मरि णिन् च कृत्यकाः ॥

शतं दायी तथाऽवश्यं, गेयो गीतस्य गीयते ॥३६॥

अहं तृच् ॥५॥४॥३७॥

अहं कर्तरि वाच्ये तृच्-प्रत्ययो धातुतो भवेत् ॥

कन्यकाया भवान् वोढा, जामातेति विभावितः ॥३७॥

आशिष्याशीःपञ्चम्यौ ॥५॥४॥३८॥

धातोराशीर्विशिष्टार्थात्, स्यातामाशीश्च पञ्चमी ॥

अहंन् ? वीर ? महामोहं, जीयाच्च जयताद् रणे ॥३८॥

माड्यद्यतनी ॥५॥४॥३९॥

एवं समयो यच्छयीत ॥३९॥ एवं भवान् हि शक्तः, भवता खलु
कन्या वोढव्या, उद्येत, भवान् खलु कन्यां वहेत, भवानेतदर्शति ॥३५॥

एवम् अवश्यंकारी, अवश्यंहारी, गेयो गाथानाम् ॥३६॥ स्पष्टम् ॥३७॥
आशिषीति किम् ? चिरं जीवति मैत्रः ॥३८॥ स्पष्टे ॥३९॥...

अद्यतनी भवेद् माड्यु-पपदे धातुतः परा ॥

मा कार्षीत् कोऽपि पापानि, मा च भूत् कोऽपि दुःखितः ॥३९॥

सस्मे ह्यस्तनी च ॥५॥४॥४०॥

ह्यस्तन्यद्यतनी च स्यात्, स्मेयुक्ते माडि धातुतः ॥

मा स्म करोदकर्तव्यं, मा स्म कार्षीत् तथैव तत् ॥४०॥

धातोः सम्बन्धे प्रत्ययाः ॥५॥४॥४१॥

धात्वर्थानां नु सम्बन्धे-ऽयथाकालेऽपि प्रत्ययाः ॥

साधवो विश्वदृश्वाऽस्य, तनयो भविताऽऽत्मवित् ॥४१॥

भृशाऽऽभीक्ष्ये हि-स्वौ यथाविधि त-ध्वमौ च

तद्युष्मदि ॥५॥४॥४२॥

पौनःपुन्ये भृशार्थे च, द्योत्ये हिस्वौ यथाविधि ॥

स्यातां धातोस्तु सम्बन्धे, तद्युष्मदि च तध्वमौ ॥४२॥

...॥४०॥ सम्बन्धे विशेषणविशेष्यभावरूपे सति । एवं भाविकृत्यमासीत्, गोमानासीत् ॥४१॥ अस्य विशदोऽर्थस्त्वेवम्-भृशाऽऽभीक्ष्ये सर्वकालेऽर्थे वतमानात् धातोः सर्वविभक्तिवचनविषये हिस्वौ स्याताम्, यथा-विधि धातोः सम्बन्धे-यत एव धातोर्यास्मिन्नेव कारके हिस्वौ तस्यैव धातो-स्तत्कारकविशिष्टस्यैव सम्बन्धे अनुप्रयोगे सति, तथा पञ्चम्या एव तध्वमौ, तयोः सम्बन्धिनि बहुव्यविशिष्टे युष्मदर्थे द्विस्वौ च स्यातां यथाविधि धातोः सम्बन्धे । लुनीहि लनीहीत्येवायं लुनातीत्यादि, अधीध्वाधीध्वेत्येवायमधीते इत्यादि, लुनीत लुनीतेत्येव यूयं लुनीथ, लुनीहि लुनीहीत्येवं यूयं लुनीथ, अधीध्वमधीध्वमित्येवं यूयमधीध्वे, अधीध्वाधीध्वेत्येवं यूयमधीध्वे । यथाविधीति किम् ? लुनीहि लुनीहीत्येवायं लुनाति, छिनत्ति, ल्यते वेति धातोः सम्बन्धे मा भूत् ॥४२॥

प्रचये नवा सामान्यार्थस्य ॥५॥४॥४३॥

सामान्यार्थस्य सम्बन्धे, धात्वर्थानां समुच्चये ॥

हिस्वौ च तद्धमौ स्यातां, तद्युष्मदि विभाषया ॥४३॥

निषेधेऽलंखल्वोः क्त्वा ॥५॥४॥४४॥

निषेधे स्यादलंखल्वो-र्धातोः क्त्वा प्रत्ययो नवा ॥

अलं कृत्वा खलु कृत्वा-ऽलं रुदितेन सर्वदा ॥४४॥

परावरे ॥५॥४॥४५॥

धातोः क्त्वाप्रत्ययो वा स्याद्, गम्यमाने परेऽवरे ॥

गिरिर्नदीमतिक्रम्य. तथाऽप्राप्य नदीं गिरिः ॥४५॥

धात्वर्थानां समुच्चयं गम्ये सामान्यार्थस्य धातोः सम्बन्धे सति धातोः परौ हि-स्वौ तद्धमौ च तद्युष्मदि वा स्याताम् । इतिसूत्रार्थः । व्रीहीन् वप, लुनीहि. पुनीहि, इत्येवं यतते, यत्यते वा; पक्षे-व्रीहीन् वपति, लुनाति, पुनाति, इत्येवं यतते यत्यते वा । सूत्रमधीष्व, निर्युक्तिमधीष्व, भाष्यमधीष्वेत्येवमधीष्वे पठ्यते वा; पक्षे-सूत्रमधीष्वे, निर्युक्तिमधीष्वे, भाष्यमधीष्वे, इत्येवमधीष्वे पठ्यते वा । व्रीहीन् वपत, लुनीत, पुनीतेत्येवं यतध्वे, व्रीहीन् वप, लुनीहि, पुनीहित्येवं च्चेष्टध्वे; पक्षे-व्रीहीन् वपथ, लुनीथ, पुनीथेत्येवं यतध्वे । सूत्रमधीष्वं, निर्युक्तिमधीष्वं, भाष्यमधीष्वमित्येवमधीष्वे, सूत्रमधीष्व निर्युक्तिमधीष्व, भाष्यमधीष्वेत्येवमधीष्वे; पक्षे सूत्रमधीष्वे, निर्युक्तिमधीष्वे, भाष्यमधीष्वे इत्येवमधीष्वे । सामान्यार्थस्येति किम् ? व्रीहीन् वप, लुनीहि, पुनीहि इत्येवं वपति लुनाति पुनातीति मा भूत् ॥४३॥ स्पष्टम् ॥४४॥ पक्षे नद्यतिक्रमणे गिरिः, नद्यप्राप्त्या गिरिः ॥४५॥

निमील्यादिमेडस्तुल्यकर्तृके ॥५॥४॥४६॥

निमील्यादेस्तथा मेडो, धातोः स्यात्तुल्यकर्तृके ॥

क्त्वा वा निमील्य नेत्रे स, हसति याचतेऽथवा ॥४६॥

प्राक्काले ॥५॥४॥४७॥

प्राक्कालेऽवस्थिताद्धातोः, परेण तुल्यकर्तृके ॥

सम्बन्धे क्त्वा न वाऽऽसित्वा भुङ्क्ते श्रुत्वाऽवधार्यते ॥४७॥

खणं चाऽऽभीक्ष्ये ॥५॥४॥४८॥

आभीक्ष्ये परकालेन, प्राक्काले तुल्यकर्तृके ॥

धातोः खणं क्त्वा च सम्बन्धे, भोजं भोजं स गच्छति ॥४८॥

पूर्वाग्नेप्रथमे ॥५॥४॥४९॥

पूर्वाग्नेप्रथमेषु स्यात्, परेण तुल्यकर्तृके ॥

प्राक्काले धातुतः खणं वा, पूर्वं भोजं स गच्छति ॥४९॥

अन्यथैत्रंकथमित्थमः कृगोऽनर्थकात् ॥५॥४॥५०॥

एवं सुखं व्यादाय स्वपिति, अपमित्य याचते, पक्षे-अपमातुं याचते । तुल्यकर्तृक इति किम् ? चैत्रस्याक्षिनिमीलने मैत्रो हसति ॥४३॥ पक्षे आस्यते भोक्तुम् । प्राक्काले इति किम् ? भुज्यते पीयते वा ॥४७॥ पक्षे भुक्त्वा याति ॥४७॥ पक्षे भुक्त्वा भुक्त्वा याति ॥४८॥ पक्षे पूर्वं भुक्त्वा गच्छति, एवम् अग्ने भोजम्, अग्ने भुक्त्वा, प्रथमं भोजं, प्रथमं भुक्त्वा; पूर्वं भुज्यते ततो याति ॥४९॥ एवम् अन्यथाकारम्, एवङ्कारम्, इत्थङ्कारम्, पक्षे अन्यथा कृत्वा । अनर्थकादिति किम् ? अन्यथा कृत्वा शिरो भुङ्क्ते ॥५०॥

एभ्यः परात् कृगो धातोः, स्यात्तुल्यकर्तृकार्यतः ॥

सम्बन्धेऽनर्थकात् खणं वा, कथङ्कारं करोति सः ॥५०॥

यथातथादीर्ष्योत्तरे ॥५॥४॥५१॥

आभ्यामनर्थकात्तुल्य-कर्तृकार्यात् कृगो नवा ॥

चेदुत्तरयतीर्ष्यः खणं, यथाकारं करोम्यहम् ॥५१॥

शापे व्याप्यात् ॥५॥४॥५२॥

आक्रोशे कर्मणस्तुल्य-कर्तृकार्यात् कृगो नवा ॥

धातोः खणं सम्भवेच्चौर-ङ्कारमाक्रोशति क्रुधा ॥५२॥

स्वाद्वर्थाद् अदीर्घात् ५॥४॥५३॥

स्वाद्वर्थात् स्याददीर्घान्ताद्, व्याप्यात् परात् कृगो नवा ॥

खणं तुल्यकर्तृकार्यात् सन्, स्वादुङ्कारं पिवेत् कटु ॥५३॥

विदुद्गभ्यः कात्स्न्ये णम् ॥५॥४॥५४॥

व्याप्यात् कात्स्न्यवतो णं वा, विदुद्गभ्यस्तुल्यकर्तृके ॥

प्राक्काले जायते कन्या-दर्शं वरयति प्रजा ॥५४॥

यावतो विन्दजीवः ॥५॥४॥५५॥

एवं-कथं त्वं भोक्ष्यसे ? इति पृष्ठोऽसूयया तं प्रत्याह-यथाकारमहं भोक्ष्ये, तथाकारमहं भोक्ष्ये किं तवानेन ? । ईर्ष्योत्तर इति किम् ? यथा कृत्वा-ऽहं भोक्ष्ये तथा द्रक्ष्यसि ॥५१॥ शाप इति किम् ? चौरं कृत्वा हेतुभिः कथयति ॥५२॥ एवं मिष्टङ्कारं भुङ्क्ते, पक्षे स्वादुं कृत्वा । अदीर्घादिति किम् । स्वाद्वीं कृत्वा यवागूं भुङ्क्ते ॥५३॥ एवम्-अतिथिवेदं भोजयति । कात्स्न्ये इति किम् ? अतिथिं विदित्वा भोजयति ॥५४॥ एवं यावद्देदं भुङ्क्ते ॥५५॥

व्याप्यात् कात्स्न्यवतो णं वा; यावतस्तुल्यकर्तृके ॥
भवेद्विन्दतिजीविभ्यां, यावज्जीवं तपस्तपेत् ॥५५॥

चर्मोदरात् पूरः ॥५४॥५६॥

व्याप्यचर्मोदराभ्यां णं, घातोः पूरयतेर्नवा ॥
स्यात्तुल्यकर्तृकार्यात्-इरपूरं रमेजनः ॥५६॥

वृष्टिमान ऊलुक् चास्य वा ॥५॥४॥५७॥

व्याप्यात् पूरयतेर्णं वा, वृष्टिमानेऽस्य लुगू नवा ॥
ऊतो गोष्पदग्रं गोष्प-इपूरं वारिदोऽपतत् ॥५७॥

चेलार्थात् कनोपेः ॥५॥४॥५८॥

चेलार्थाद् व्याप्यतः कनोपे-वृष्टिमाने विभाषया ॥
णं तुल्यकर्तृकार्यात् स्या-चेलकक्षोपं घनोऽपतत् ॥५८॥

गात्रपुरुषात् स्नः ॥५॥४॥५९॥

णं वा स्नातेः परादाभ्यां, स्यात्तुल्यकर्तृकार्यतः ॥
वृष्टिमाने घनो वृष्टो, गात्रस्नायं यथातथम् ॥५९॥

शुष्क-चूर्ण-रूक्षात् पिपस्यैव ॥५॥४॥६०॥

एभ्यः परात् पिपेर्णं वा, सन्मध्येऽस्यैव जायते ॥
शुष्कपेषं पिपेष्टीदं, रूक्षपेषं तथैव हि ॥६०॥

एवं चर्मपूरमास्ते ॥५६॥ स्वप्ते ॥५७॥५८॥ एवं पुरुषस्नायं वृष्टो-
मेघः ॥५९॥ एवं चूर्णपेषम् ॥६०॥

कृग्-ग्रहोऽकृतजीवात् ॥५॥४॥६१॥

आभ्यां पराद् यथासङ्ख्यं, कृगो ग्रहेश्च णं भवेत् ॥
सम्बन्धेऽस्यैव वा जीव-ग्राहं गृह्णाति कर्म सन् ॥६१॥

निमूलात् कषः ॥५॥४॥६२॥

निमूलाद् व्याप्यतो वा स्यात्, सम्बन्धेऽस्यैव णं कषेः ॥
जनो निमूलकापं यत्, कपति स्वर्णग्राहकः ॥६२॥

हनश्च समूलात् ॥५॥४॥६३॥

णं समूलात् कषेर्हन्तेः, सम्बन्धेऽस्यैव वा भवेत् ॥
हन्ति समूलघातं स-मूलकापं कपत्यपि ॥६३॥

करणेभ्यः ॥५॥४॥६४॥

करणार्थात् पराद् हन्तेः, सम्बन्धेऽस्यैव णं नवा ॥
पाणिघातं समाहन्ति. पाङ्घातश्च कुड्यकम् ॥६४॥

स्व-स्नेहनार्थात् पुप-पिपः ॥५॥४॥६५॥

करणार्थात् स्वशब्दार्थात्, स्नेहार्थाच्च यथाक्रमम् ॥
पुपः पिपश्च सम्बन्धे-ऽस्यैव णं वा विधीयते ॥६५॥

हस्तार्थाद् ग्रहवर्तिवृत्तः ॥५॥४॥६६॥

एवम् अकृतकारं कराति ॥६१॥ एवं निमूलस्य कापं कपति ॥६२॥
स्यन्ते ॥ ६३ ॥ ६४ ॥ यथा स्वपापं पुष्पातिं, एवम् आत्मपोषम्, उदपेवं-
पिनष्टिं, एवं-क्षीरपेपम् ॥६५॥ एवं हस्तवर्तं वर्तयति ॥६६॥

हस्तार्थात् करणादेभ्यः, सम्बन्धेऽस्यैव णं नवा ॥
हस्तग्राहं स गृह्णाति, पाणिवर्तं च वर्तते ॥६६॥

बन्धे नाम्नि ॥५॥४॥६७॥

बन्धेर्नाम्न्यस्य सम्बन्धे, करणार्थात् परान्नवा ॥
णं प्रत्ययो भवेच्चौरं, क्रौञ्चबन्धं वधान सः ॥६७॥

आधारात् ॥५॥४॥६८॥

आधारार्थात् पराद् बन्धेः, सम्बन्धेऽस्यैव णं नवा ॥
मुखाब्जाच्छादकान् केशान्, चक्रबन्धं वधान सा ॥६८॥

कर्तुर्जीव-पुरुषान्नश्वहः ॥५॥४॥६९॥

स्यात् कर्तृभ्यां परादाभ्यां, नशेर्वहेश्च णं नवा ॥
क्रमादस्यैव सम्बन्धे, जीवनाशं स नश्यति ॥६९॥

ऊर्ध्वात् पूःशुषः ॥५॥४॥७०॥

कर्तुरुर्ध्वात् शुषः पूरः, सम्बन्धेऽस्यैव णं नवा ॥
यः शुष्यत्यूर्ध्वशोषं स, ऊर्ध्वपूरं च पूर्यते ॥७०॥

व्याप्याच्चेवात् ॥५॥४॥७१॥

व्याप्यात् कर्तुस्तथेवार्थाद्, धातोर्णं वा भवेत् परः ॥
सम्बन्धेऽस्यैव नष्टः स, काकनाशं भयद्रुतः ॥७१॥

स्पष्टे ॥६७॥६८॥ एवं पुरुषग्राहं वहति । कर्तुरिति किम् ? जीवेन-
नश्यति ॥६९॥ स्पष्टम् ॥७०॥ एवं सुवर्णनिघायं निहितः ॥-७१- ॥

उपात् किरौ लवने ॥५॥४॥७१॥

किरतेर्लवनार्थस्य, सम्बन्धे णं नवा भवेत् ॥

उपपूर्वाद्दुपस्कारं, लुनन्ति मद्रकाः कुतः ॥७२॥

दंशेस्तृतीयया ॥५॥४॥७३॥

तृतीयान्तेन योगे णं, वा तुल्यकर्तृकार्थतः ॥

उपाद् दंशेर्हि सम्बन्धे—ऽत्ति मूलकोपदंशमाः ॥७३॥

हिंसार्थादेकाऽऽप्यात् ॥५॥४॥७४॥

धातोर्हिंसार्थाद् धात्वन्तरेण चैककर्मकात् ॥

तृतीयान्तेन योगे णं, वा तुल्यकर्तृकार्थतः ॥७४॥

उपपीडरुधकर्षस्तत्सप्तम्या ॥५॥४॥७५॥

तृतीया सप्तमी चापि, तदन्तेनोपपूर्वकात् ॥

णं तुल्यकर्तृकार्थात् स्यात्, पीडादित्रितयान्नवा ॥७५॥

लवन इति किम् ? उपकीर्य याति ॥७२॥ एवं मूलकेनोपदंशम्, मूलकेनोपदश्य, भ्लोकान्ते 'आ' इति उद्गारसूचकम् ॥७३॥ यथा दण्डेनोपघातं, दण्डेनोपहत्य च गाः सादयति । एकाप्यादिति किम् ? दण्डेनोपहत्य चौरं गोपालको गाः खेटयति ॥७४॥ यथा पार्श्वोभ्यामुपपीडं, पार्श्वोपपीडं श्रेते, पार्श्वयोरुपपीडं, पार्श्वोपपीडं श्रेते । व्रजेनोपरोधं, व्रजोपरोधम्, व्रजोपरोधं गाः स्थापयति । पाणिनोपकर्षं, पाणानुपकर्षं पाण्युपकर्षं गृह्णाति ॥७५॥

प्रमाणसमासत्तयोः ॥५॥४॥७६॥

स्यात् प्रमाणसमासत्तयो-स्तृतीया चापि सप्तमी ॥
तदन्तेन च धातोर्ण, वा तुल्यकर्तृकार्थतः ॥७६॥

पञ्चम्या त्वरायाम् ॥५॥४॥७७॥

पञ्चम्यन्तेन योगे वा, णं तुल्यकर्तृकार्थतः ॥
भवेद् धातोस्त्वरायां य-च्छय्योत्थायं स धावति ॥७७॥

द्वितीयया ॥५॥४॥७८॥

द्वितीयान्तेन योगे णं, वा तुल्यकर्तृकार्थतः ॥
धातोर्भवेच्चरायां य-ल्लोष्टग्राहं स युध्यति ॥७८॥

स्वाङ्गेनाऽध्रुवेण ॥५॥४॥७९॥

णं स्वाङ्गेनाध्रुवेण स्याद्, द्वितीयान्तेन धातुतः ॥
वा तुल्यकर्तृकार्थाद् यद्, भ्रुविक्षेपं प्रजल्पति ॥७९॥

अस्य विशदोऽर्थः,-आयामानं-प्रमाणम्, समासतिः-संरम्भपूर्वकः
सन्निकर्षः, तयोग्ययोस्तृतीयान्तेन सप्तम्यन्तेन च योगं तुल्यकर्तृकार्थाद् धातोः
-सम्यन्धे णं वा स्यात् । द्वयङ्गुलेनोत्कर्षं द्वयङ्गुलोत्कर्षं द्वयङ्गुले उत्कर्षं द्वयङ्गुलोत्कर्षं
गण्डिकाच्छिनत्ति; केशैर्ग्राहं, केशग्राहम्, केशेषु ग्राहं केशग्राहं युध्यन्ते, पक्षे-
द्वयङ्गुलेनोत्कृष्य गण्डिकाच्छिनत्ति ॥७६॥ एवं शय्याया उत्थायं धावति ।
पक्षे शय्याया उत्थाय धावति । त्वरायामिति किम् ? आसनादुत्थाय याति ॥७७॥
एव लोष्टान् ग्राहं, लोष्टान् गृहीत्वा युध्यन्ते ॥७८॥ यस्मिन्नङ्गेच्छिन्ने भिन्ने
-वा प्राणी न म्रियते तदध्रुवम् । एवं भ्रुवौ विक्षेपं, भ्रुवौ विक्षिप्य वा जल्पति ।
स्वाङ्गेनेति किम् ? कफमुन्मूल्य जल्पति । अध्रुवेणेति किम् ? शिर उत्क्षिप्य-
वक्ति ॥ ७९ ॥

परिक्लेश्येन ॥५॥४॥८०॥

परिक्लेश्येन स्वाङ्गेन, द्वितीयान्तेन धातुतः ॥

णं तुल्यकर्तृकार्थाद्वा, शिरच्छेदं प्रयुध्यते ॥८०॥

विशपतपदस्कन्दो वीप्साऽऽभीक्ष्ये ॥५॥४॥८१॥

द्वितीयान्तेन योगे णं, वा वीप्साऽऽभीक्ष्ययोर्भवेत् ॥

विशादिधातुतस्तुल्य-कर्तृकार्थाद् यथोचितम् ॥८१॥

कालेन तृष्यस्वः क्रियान्तरे ॥५॥४॥८२॥

द्वितीयान्तेन कालार्थ-केन योगे क्रियान्तरे ॥

तृष्यभूभ्यां भवेद् णं वा, द्व्यहर्तर्षं पिबन्ति ते ॥८२॥

नाम्ना ग्रहाऽऽदिशः ॥५॥४॥८३॥

द्वितीयान्तेन योगे स्या-नामशब्देन णं नवा ॥

गृह्णातेरादिशेष्रापि, नामग्राहं ददाति सः ॥८३॥

एवं शिरांसि छेदं, शिरांसि छित्त्वा युष्यन्ते ॥८०॥ यथा गेहं गेहमनु-
प्रवेशं, गेहानुप्रवेशमास्ते, गेहमनुप्रवेशमनुप्रवेशं, गेहानुप्रवेशमास्ते; गेहं गेह-
मनुप्रपातं, गेहानुप्रपातमास्ते, गेहमनुप्रपातमनुप्रपातं, गेहानुप्रपातमास्ते; गेहं गेह-
मनुप्रपादं, गेहानुप्रपादमास्ते, गेहमनुप्रपादमनुप्रपादं, गेहानुप्रपादमास्ते । गेहं
गेहमवस्कन्दं, गेहावस्कन्दमास्ते, गेहमवस्कन्दमवस्कन्दं गेहावस्कन्दमास्ते;
पक्षे गेहं गेहमनुप्रविश्यास्ते, गेहमनुप्रविश्यानुप्रविश्यास्ते इत्यादि ॥८१॥ एवं
द्व्यहं तर्षं, द्व्यहमत्यासं गावः पिबन्ति । क्रियान्तर इति किम् ? अहरत्य-
स्येषून् गतः ॥८२॥ एवं नामानि ग्राहं, नामान्यादेशं, नामादेशं दत्ते-
पक्षे-नाम गृहीत्वा दत्ते ॥८३॥

कृगोऽव्ययेनानिष्टोक्तौ क्त्वाणमौ ॥५॥४॥८४॥

योगेऽव्ययेन कृग्धातोः, स्तस्तुल्यकर्तृकार्थतः ॥

क्त्वाणमौ यदनिष्टोक्तौ, किं नीचैःकृत्य कथ्यते ॥८४॥

तिर्यचाऽपवर्गे ॥५॥४॥८५॥

कृगः क्रियासमाप्तौ हि, स्तस्तुल्यकर्तृकार्थतः ॥

क्त्वाणमौ तिर्यचा योगे, ते तिर्यक्कारमासते ॥८५॥

स्वाङ्गतश्च्यर्थे नानाविनाधार्येन भुवश्च ॥५॥४॥८६॥

च्यर्थे नानाविनाभ्यां च, धार्येयोगे कृगो भुवः ॥

क्त्वाणमौ स्वाङ्गतस्तुल्य-कर्तृकार्थाद् यथोचितम् ॥८६॥

तूष्णीमा ॥५॥४॥८७॥

तूष्णीयोगे भुवो धातोः सम्बन्धे क्त्वाणमौ परौ ॥

स्तस्तुल्यकर्तृकात् किं, तूष्णींभावं समासते ॥८७॥

यथा-ब्राह्मण ? पुत्रस्ते जातः किं तर्हि वृषल ? नीचैःकृत्वा, नीचैः-
कृत्य, नीचैःकारं कथयसि । उच्चैर्ना । प्रियमाख्येयम् । अनिष्टोक्तातिवि किम् ?
उच्चैः कृत्वाऽऽचष्टे ब्राह्मण ? पुत्रस्ते जात इति । अव्ययेनेति किम् ? ब्राह्मण ?
पुत्रस्ते जातः किं तर्हि वृषल ? मन्त्रं कथयन्नि ॥८४॥ एवं तिर्यक् कृत्वा, तिर्यक्-
कृत्य । अपवर्ग इति किम् ? तिर्यक् कृत्वा काष्ठ गतः ॥ ८५ ॥ स्वाङ्गत इति
तसन्तेन स्वाङ्गनेत्यर्थः । मुखतोभूत्वा, मुखतोभूय, मुखतोभावमास्ते । नाना-
भूत्वा, नानाभूय, नानाभावं गतः । विनाभूत्वा, विनाभूय, विनाभावं गतः ।
द्विधाभूत्वा, द्विधाभूय, द्विधाभावमास्ते । एवं पार्श्वतःकृत्वा, पार्श्वतःकृत्य,
पार्श्वतःकारं शेत इत्यादि । च्यर्थ इति किम् ? नाना कृत्वा भक्ष्याणि भुङ्क्ते
वी ८६ ॥ एवं तूष्णीं भूत्वा, तूष्णींभूय- ॥ ८७ ॥

आनुलोम्येऽन्वचा ॥५॥४॥८८॥

आनुलोम्येऽन्वचा योगे, भूधातोः त्वाणमौ परौ ॥
स्तस्तुल्यकर्तृकार्थाद् यत्, तेऽन्वग्भावं समासते ॥८८॥

इच्छार्थे कर्मणः सप्तमी ॥५॥४॥८९॥

इच्छार्थे कर्मभूतात् स्यात्, सप्तमी धातुतः परा ॥
सा तुल्यकर्तृकार्थाद् यद्, भुञ्जीयेति स इच्छति ॥८९॥

शक-धृष-ज्ञा-रभ-लभ-सहा-ह-ग्ला-घटा-ऽस्ति-समर्था-
ऽर्थे च तुम् ॥५॥४॥९०॥

शक्याद्यर्थेषु चेच्छार्थ-केषु धातुषु नामसु ॥
समर्थार्थेषु धातोस्तु, कर्मभूताद्विधीयते ॥९०॥

॥ इति चतुर्थः पादः ॥

॥ पञ्चमोऽध्यायः परिपूर्णतामगात् ।

एवम् अन्वग् भूत्वा, अन्वग् भूय- । आनुलोम्य इति किम् !
अन्वग् भूत्वा विजयते, पश्चाद् भूत्वेत्यर्थः ॥८८॥ इच्छार्थ इति किम् ?
भोजको याति । कर्मण इति किम् ? इच्छन् करोति ॥८९॥ यथा-शक्नोति
पारयति वा भोक्तुम्, एवं-घृष्णोति, जानाति, आरभते, लभते, सहते,
अहति, ग्लायति, घटते, अस्ति, समर्थ इच्छति वा भोक्तुम् ॥९०॥

॥ चतुर्थः पादः समाप्तः ॥

॥ अध्यायः पञ्चमः पूर्णः ॥

पञ्चाध्यायात्मकः
प्रथमः खण्डः
पूर्णातामगात् ॥

॥ विशुद्धीकरणम् ॥

अविशुद्धम्	विशुद्धम्	पत्राङ्कः	पङ्क्तिः	अविशुद्धम्	विशुद्धम्	पत्राङ्कः	पङ्क्तिः
वर्गा	वर्गो	३	१४	वर्जितस्य	वर्जितयोः	४९	१७
उरोद्धवः,	उरोभवः	४	१२-२०	सुभ्रुवा	सुभ्रुवां	६१	४
[ये ये सान्तास्ते तेऽद- न्ता इतिमतमाश्रित्य 'उरोद्धभव' इत्यप्यशुद्धं न, परं प्रसिद्धिमनुष्याव- सेयम्]				२११०११	२१११९११	६२	२०
शास्त्र	शास्त्रे	८	१४	यस्म	यस्मै	६४	६
ऋति	ऋति	१०	६	सः	रुः	६५	२
ऋकारश्च	ऋकारश्च	१०	१८	अहारात्रा-	अहारात्रा-	६५	१९
जायऽसा-	जायाऽसा-	१३	१२	-स्योत	-स्येति	६८	१९
स्वैर	स्वैर	१३	१४	हना	हो	७३	४
ऽनुसासिको-ऽनुनासिको		१८	६	दुभगाः	दुर्भगाः	७३	६
कुड्ङ्वास्ते	कुड्ङ्वास्ते	१८	६	-पद	-पदे	७३	७
कुड्ङ्	कुड्ङ्	१८	९	प्रकृष्ट	प्रकृष्टं	८०	२
ईदादयः	ईदादयः	१८	१८	साधक	साधकं	८०	२
च्छति	लक्ष्मिच्छति	२९	१७	पूर्ववत्	पूर्ववत्	८०	१४
स्यादा	स्यादौ	३२	६	भूत	भूतं	८१	२
ऽभिसः	भिसः	३२	१३	दवं	दैवं	८७	१४
घनाख्याम्	धनाख्यायाम्	३३	१९	पीताय	पीता	८७	१६
मुने	मुनेः	३९	१६	चैत्रा	चैत्रो	८९	१०
पुसि	पुंसि	४१	१४	ऽल्पाद्विषाज्जनः	ऽल्पेन कर्मणा	९९	९
सिद्ध	सिद्धे	४५	१७	मघा	मघौ	९२	३
हौ	ह्यां	४८	१	स्थिति	स्थितिः	९२	२१
नन्तसन्तयोः	न्सन्तकस्य च	४९	५	न्दित	न्दितं	९४	६
				ध्यध्व	ध्येऽध्व	९७	१२
				वाचिना	वाचिनो	९८	३
				का	को	९९	७

अस्मदा	अस्मदो	९९	१५	तथव	तथैव	१३९	४
द्यानो	द्यानो	१०३	९	सुभ्र	सुभ्रु	१३९	२१
सपि	सपिं	१०३	९	कुंस	कुंस	१४०	८
स्यात्	षःस्यात्	१०४	१८	भकुंसश्च	भ्रुकुंसश्च	१४०	१०
भूमिष्ठो	भूमिष्ठो	१०७	९	भवेत्	भवेत्	१४५	५
नव	नैव	१११	१२	व्रत	व्रतं	१४५	१२
सिञ्चेत्	सिञ्चते	११२	८	नित्य	नित्यं	१५२	१२
प्राःदुष्या-	प्रादुःष्यस्	११२	३	थाऽयं	थोऽयं	१५५	१०
शोष्यसि	सोष्यसि	११२	१९	षष्ठयन्त	षष्ठयन्तं	१५७	११
णत्व	णत्वं	११४	३	समस्यतेन	समस्यते	१५९	४
नामि	नादि	११४	१९	कालिका	कालका	१५९	१३
देनु	देनुं	११९	११	उपमान	उपमानं	१६१	१५
ऋचिः	ऋचि	१२३	१७	कुञ्जरैः	कुञ्जरैः	१६३	५
द्विगाः	द्विगोः	१२५	७	सहक्तौ	सहोक्तौ	१६५	१६
द्विपुरुषा	द्विपुरुषी	१२५	११	जाता	जातौ	१६८	८
हीनक्षत्रे	हीनक्षत्रे	१२५	१३	स्वैद्वन्द्व	स्वैद्वन्द्वे	१६९	६
ऽर्थ	ऽर्थे	१२९	१७	क्तान्त	क्तान्तं	१७१	६
पूर्वकात्	पूर्वकात्	१३१	१७	"	"	"	१२
गहीते	गृहीते	१३१	१८	बलाच्युतो	बलाच्युतौ	१७३	३
मूलात्	मूलात्	१३२	५	प्रावृषिज	प्रावृषिजं	१७८	१९
मानवीज्ञेया	स्यान्मनावीच	१३२	१६	कटुः	कटुः	१७८	१९
देध	देर्ध	१३३	३	पुवत् कम,	पुंवत् कर्म.	१८३	१४
ध्रुवम्	ध्रुवम्	१३४	२	कर्म	कर्म	१८३	१५
कपति	कर्षति	१३५	८	पुव-	पुंव-	१८४	१५
लुक्भवेत्	लुग्भवेत्	१३८	२	"	"	"	१८
लुग-लुक्	लुग् लुक्	१३८	५	कलास	कैलास	१८७	३

आजरा	अजिरा	१८७	११	वत्स	वत्सं	२६६	६
दीर्घत्वं	दीर्घत्वं	१८७	१२	द्रेपरेद्	द्रेपयेद्	२६६	९
संभवे	संभवे	१८७	१५	ञा-र्लु	ञो, लु	२७१	२
दीर्घता	दीर्घता	१८९	५	खनादानां	खनादीनां	२७३	११
प्राक्	प्राक्	१९०	३	हृदादेशा	हृदादेशो	२७४	१७
"	"	"	१७	ता	तो	२७५	७
नूनं	नूनम्	१९९	३	स्वयते	स्वयंत	२८६	१२
शीर्षः	शीर्षः	१९२	१-२	न्नरा	न्नरां	२८८	१५
ईरन्	ईरन्	२०३	६	शीङ्	शीङ्	२८९	७
पेरः	परेः	२०९	१०	अदेवात्	अदेवीत्	२९०	२१
परा	परो	२१२	५	धाता	धातो	२९७	५
तिष्ठत	तिष्ठते	२१४	१८	वशाता	क्शाता	३०५	२२
द्विप्र	द्विप्र	२१७	२२	छा	छो	३०६	१६
पुत्रा	पुत्रो	२१८	३	धीत	धीतः	३०७	१८
अहि	अहि	२१९	१९	भशम्	भृशम्	३१७	२१
गुलप	गुलप	२२५	५	कतः	कृतः	३२७	७
आहृता	आहृता	२३४	१२	विक्रेय	विक्रेये	३३३	१२
परस्म	परस्मै	२३४	१३	मुञ्ज	मुञ्जः	३३५	१३
आस्थत	आस्थत्	२३४	१६	भृगा	भृगो	३३६	२
आख्यात्	आख्यत्	२३४	१७	गोघ्नो	गोघ्नको	३४२	१८
म्लुचूग्लुचू	म्लुचूग्लुचू	२३५	१	॥८७॥	॥८७॥८८॥	३४२	२२
दृश	दृश	२३५	१४	द्भृता	द्भृतौ	३४६	७
धर्मतः	धर्मतः	२३६	६	शोको	शोका	३५३	२०
रराधि	ररोधि	२३९	१०	निश्न्त्य	निश्न्त्य	३६०	२
ध्रुवम्	ध्रुवम्	२४२	६	मुखाभ्यां	मुपाभ्यां	३६८	९
ज	जू	२४५	११	परिवाङ्	परिवाङ्	३७४	-
सस्तरा	सस्तरा	२५४	१	स्रजू	स्रजू	३७४	११
सङ्घात	सङ्घात	२५७	१७	मौहूर्तिक	मौहूर्तिके	३७८	-
अया	अयो	२६५	१९				

